
॥ श्री: ॥ 
॥ विज्ञप्तिः ॥ 

गोकुले गोपरूपेण भक्तहृदयकर्षकम्‌ | 
कृष्णं वन्दे कुरुक्षेत्र गीतासूक्तिप्रवर्तकम्‌ ॥ 
सर्वेतन्त्रस्वतन्त्रस्य गोकुलनाथशमंण: । 
कृतीनां क्वे पुरास्माभिः प्राकाश्यमुपपादिते ।।* 

, गेवोणे वाङमये गद्य-काव्यान्यल्पानि संख्यया । 
इति दृष्ट्वा गोकुलस्य सुक्तिमुक्तावलों वयम्‌ ॥ 
सप्ताख्यानसमायुक्तां . साघुगद्यसुगुम्फिताम्‌ । 
आदित्यनाथझादिष्टा: प्रकाशयितुमुद्यताः; .॥ 
एकेव मातृका लब्धा थ्यनन्तक्ृष्णशास्त्रिण: । 
फडकेकुलसम्भूतात्‌ पुराणाध्यापकोत्तमात्‌ ॥ 
तद्वशाच्छोधने यत्नः कृतः सम्फौदकेन नः} 
नानाशास्त्रविदा श्रीमद्‌-भूपनारायणेन वे ॥ 
समाप्ते मुद्रण चास्या लब्धाऽपूर्णा च मातुका; | 
तस्मिन्‌ भागे यथाशक्ति पाठसंशोघनं कृतम्‌ ॥ 

सूक्तिमुक्तावली चेषा 
EE रुचिरा गुणगुम्फिता । 
हु.राजतां  विदु्षां , कण्ठ ; 
इति क्षेत्रेशयाचना I 


A MASAA अष्टाशीतितमं (८८) पुष्पम्‌ । 
काव्यप्रकादविवरणतू--तस्या एव एकोननवतितमं (८९) TRI 

भूमिका 


कस्को न विद्याव्यसनवानद्यापि विद्याद्‌ विद्यावदुत्तमाङ्गरत्नं परमचिरत्नं मिथिला- 
जनपदलब्धजन्मानं जगति जेगीयमानवाङमयमहिमानं महाकविताकिकं महामहोपाध्यायं 
श्रीमद्गोकुलनाथमुपाघ्यायम्‌ । येनान्वीक्षिकी-पक्षता-परामशं-सरस्वती-श्रुति-न्रह्म- 
विद्यापवर्गान्‌ नाटयपात्राण्युपकल्प्य "श्रोतव्यो मन्तव्यो निदिध्यासितव्यः साक्षात्कतंव्यः” 
इति श्रौतक्रमानुसारिणा शरवण-मनन-निदिघ्यासन-साक्षात्कारापव्ंप्रतिष्ठासंज्ञकेन अङ्भू- 
पञ्चकेन निवद्धममृतोदयनामकमाध्यात्मिकं नाटकमवेक्ष्यमाणमपवर्गेमागंमुन्मार्गेमिवानार- 
स्कूणामपि चेतसि मछक्षु तदारुरुक्षामुपक्षिपति, यत्प्रणीतः पदवाक्यरत्नाकरो नालङ्करोति 
शाब्दरत्नश्रिया कस्य तदवगाहकस्य हृदयम्‌, यद्विरचितं न्यायनिगूढतत्त्वोपचितं न्याय- 
सिद्धान्ततत्त्वं कस्य नाधत्ते महत्त्वं नैयायिकेष्‌, यद्विद्योतितो दीघितिविद्योतः कस्य नान्त 
स्तत्त्वचिन्तामणेश्‍चाकचिक्यमुपचिनोति, यदीया काव्यप्रकाशविवृतिर्नाम कृतिने कस्य 
साहित्यिकस्य कृतिनश्चेतश्चमत्करोतितराम्‌ | 


अदसीयासु परदशतासु कृतिषूपलम्यमाना अधस्तन्यस्त्रयोविशतिः कृतयः कृतिनां पुरः 
परिस्फुरन्ति 
(१) रहिमिचक्रम्‌, (२) दीधितिविद्योतः, (३) न्यायसिंद्धान्ततत्त्वम्‌, (४) मिथ्यात्व- 
निरुक्तिः; (५) पदवाक्यरत्नाकरः, (६) दिक्कालनिरूपणम्‌, (७) कुसुमाञ्जलिटिप्पणम्‌, 
(८) रसमहाणंवः, (९) काव्यप्रकाशविवृतिः, (१०) लाघवगौरवरहस्यम्‌, (११) शवित- 
वादः, (१२) कुण्डकादम्वरी, (१३) कादम्बरी, (१४) कादम्बरीप्ररनोत्तराणि, (१५) 
कादम्बरीकीत्तिरलोका:, (१६). एकावली, (१७) वृत्ततरङ्गिणी, (१८) शुद्धिविवेकः, (१९ ` 
अश्ौचनिर्णयः, (२०) शिवशतकम्‌, (२१) मासमीमांसा, (२२) अमृतोदयनाटकम्‌, 
(२३) गोकुलनाथसूक्तिमुक्तावली । 


तासामन्यतमा चमत्क्रियातिरेकेण धन्यतमा च कृतिरियं गोकुलनाथसूक्तिमुवतावली 
नाम | 


गढ़वालनुपतेः श्रीमत्साहफतेपते राजधानी श्रीनगरमासीदिति “श्रीनगरे वासव इव 
जयति नुपः श्रीफतेपतिः साहः” इत्यनेन तदीयेन पद्येन, तदुभयवर्णनात्मकेन प्रकृतकाव्य- 
घटकेन गद्येन च प्रतिपद्यते | तत्र नुपतिममुसुपजीवन्नसौ महाकविरदसीयौ युवराजनरेन्द्र- 
सिंह-कुमारगोपालसिंहौ विविधविद्यामध्याप्य कदाचन राजसभोपविष्टाम्यां तास्यां ञ्रुभङ्गः 
सूचितया पिंतुरभ्यनुज्ञया काञ्चन सरसकथामाख्यातुमम्यथितो गुडजिल्विकान्यायन तयोर्मनो- 
विनोदनमुखेन धामिकभावमुद्भावयितुकामः सप्तभिंराख्यानकैः सूक्तिमुक्तावलीं जग्नन्येति 
कथोपोद्घातभूतप्रथमाख्यानकावसानें स्वयमाख्यत। एवं चामुष्य महाकवेः सत्यपि पेशले 
पद्यकाव्यकौशले काव्यस्यास्यांशिककथात्मकतया “कथायां सरसं वस्तु गच्चैरेव विनिमितम” 
इति दर्पेणङ्दुक्तदि्या गद्यात्मकत्वमेवोपपद्यते | 

(न) 
गद्यपद्यभेदाभ्यामुभयविधेषु श्रव्यकाव्येषु गद्यकाव्यमेव कविस्वाच्छत्यनिवन्धनामनवद्यता- 
महेति । पद्यकाव्ये हि साङ्गीतिकसुखावहत्वेऽपि वृत्तवन्धावकुण्ठिता कविप्रतिभा वराकी 
प्रतिमातमपि रमणीयार्थं शब्दसार्थं नियतमात्राक्षरानुरोधेन यथायथं निवेशयितुमक्षमा 
रसानुगुणगुणरीत्यलङ्कारैः काव्यकामनीयकाय न प्रकल्पते । 
गद्यकाव्ये तु प्रङ्तप्रतिबन्यगन्धशून्यतयाऽ्नल्पकल्पनोत्तङ्गरङ्गभूमौ भृशमुन्मिषन्ती सा 
तरङ्गितमव्यभावभङ्गिभिः काव्यकलेवरमुत्क्षन्ती चमत्कारसारै रसासारैः सहृदयहृदय- 
माकषन्ती कौतुकातिरेकमावहति | 
तस्मात्‌. कविप्रतिभाप्रतिभासकतया गद्यकाव्यमेव दीप्रदर्पणतां दधातीति निश्चप्रचम्‌ । 
इत्यमभिसन्धायैव ' गद्यं कवीनां निकषं वदन्ति’ इति कविरत्नपरीक्षणोपकरणतया गद्य 
काव्यस्य निकषरूपतां प्रवदन्ति परीक्षितारः । 
लोकान्तरावलोकनकुतूहलस्तव्यं नन्दनवनवास्तव्यं कमपि  भ्रमरयुवानममर्त्येलोकादन्त- 
रिक्षलोकातिक्रमणक्रमेण मर्त्यलोकमवतीर्यं तत्र प्रवासावधिवेलामवधीयं च वनमदश्चिरेण 
प्रत्यागतं - प्रति तत्रत्यपारिजाततरुशाखोपकल्पितनिशान्तायार्चिरविरहक्लान्तायास्तत्कान्ताया 
अवविदिवसातिक्रमणकारणप्ररनमुपक्रम्य श्रीमद्गोकुलनाथसुक्तिसुधारसास्वादव्यासङ्गस्यैव 
तत्कारणत्वमुपसमहारि काव्येऽस्मिन्‌ महाकविना | 
एवं चोपक्रमोपसंह्ाराम्यामसौ भ्रमरयुवैवात्र मुख्यो$नुकूलनायक:, चिरप्रवासेन तद्रिप्र- 
लब्धा भ्रमरभामिन्येव स्वकीया प्रगलभा च मुख्यनायिकेति तदुभयालम्बनको विप्रलम्भ- 
शृङ्गार एवात्राङ्गिभूतो रसः। कथापथाधिरूढः सुरथोऽनुकूलो घीरोदात्तश्चावान्तरनायकः, 
विस्वकर्मेणः शापवशेन तद्विप्रलब्धा चित्राङ्गदा स्वकीया प्रगल्भा चावान्तरनायिकेति 
तदालम्बनकः करुणविप्रलम्भ एवाङ्गभूतो रसः। “न विना विप्रलम्भेन सम्भोगः पुष्टि- 
मनुते ' इनि न्यायेन अङ्गाङ्गिनोरभयोरपि विप्रलम्भयोः पोष्यपोषकभावेन काव्यान्ते 
सम्भोगश्शङ्गारपर्येवसायितया सम्मोगोपसंहारित्वमस्य काव्यस्य सम्पद्चते । भाधुरयमेवात्र 
TA, शञ्चालीपुरस्क्ृता गौडी च प्राप्तप्रौढी रीतिः, प्रतिपदमेधितचमत्कारा आसादिता- 
नुप्रासयमकश्लेषपुरस्कारा उतरक्षोपमाव्यतिरेकादयश्चालङ्कारा विलसन्ति । 
गद्यं तु गदितं ga कथा चाख्यायिकेति च। 
कथा कल्पितवृत्तान्ता सत्यार्थाऽऽख्यायिका मता ॥ 
इति -काव्यादशदशितदिशा केवलश्रमरोपाल्यानांशे कथात्वसम्भवेऽपि चित्राङ्गदादु- . 
पास्यानानां पौराणिकतया भूयसा व्यपदेशन्यायेनाऽष्यायिकात्वमेवास्य काव्यस्य सिध्यति | 
अत एव papiy सप्तममाख्यानकमाख्यायिका च समाप्ता” इति ग्रन्यक्ततोदलेलि | 
eb TONN कथायाम्‌” इत्युक्तिस्तु तयोः पारिभाषिकभेदमवि- 
eee ` समासभूयस्त्वमेतद्‌ गद्यस्य जीवितम्‌” इति दण्डिदेशनया 
Se TST तल्लक्षणमुत्कलिकाप्रायत्व॑ चास्य काव्यस्योक्तन्यायेनाव- 
l 
ल ना wert 
| iq । आयशस्तत्रत्यबृत्तान्तानां कल्पितत्वेन नाल्यायि- 

कात्वम्‌, अपि तु कथात्वमेव, प्रायः समासलाघवस्यंवोपलम्भेन नोत्कलिकाप्रायत्वम्‌, अपि 


तूक्तन्यायंन चूर्णकत्वमेवापततीति रसगृणालङ्कारांशे तत्साम्यसम्भवेऽपि तत्तदंशे तदति 
शायित्वमेवास्य काव्यस्य विमशँपथमधिरोहति । 


वाराणसेयसंस्कृतविरवविद्यालयस्य॒ पुराणेतिहासविभागाध्यक्षाः श्रीमन्तोऽनन्तश्ास्त्रः 
फडकेमहानुभावाः कुतर्चिदुपलभ्य स्वपाएव चिराद्रक्षितं वाराणसीमण्डलान्तर्वतिसथवा- 
ग्रामवास्तव्येन श्रीवट्कप्रसादकायस्थेन १६८२ वैत्रमसंवत्सरे कथङ्कुथञ्चिल्लिखितमिमं 
ग्रन्थं जींग्रन्थोद्धरणवद्धपरिकरेम्यो वाराणसे गसंस्कृतविइवविद्यालयोपकुलपतिपदमधितिष्ठद्भचः 
श्रीमङ्च आदित्यनाथझामहोदयेभ्यः केनापि सम्पाद्य प्रकाशमापा्य च सरस्वती- 
भवनग्रन्थरत्नमालायामेकतमरत्नविधया निवेशयितुमुपायनीचक्रुः । श्रीमन्त उप- 
कुलपतिमहोदया अपि तमाकलय्य कौतुकातिशयेनामूलचूलमवलोक्य चाङृष्टहृदया न जाने 
किमालोच्य मय्येव तत्सम्पादनभारमारोपयाञ्चक्रुः । तदादेशवशेनोररीकृतदुर्भेरभारोऽहं 
तद्ग्रन्थे कियद्धिरक्षरैः पुरणीयानि कियन्ति रिक्तस्थानानि, विरामवैकल्येन यथायथमन्वयः 
सननुभावयन्ति कियन्ति पदवाक्यानि, प्रतिलिपिकरपरम्परोपनतप्रमादेन कतिचन स्वरूपतो 
विपर्यस्तानि, कतिचिदविन्यस्तानि चाक्षराणि निरीक्ष्य तत्क्षणोद्विजमानमानसोऽपि झनैद्शनै- 
रुपवृ हिताम्यामूहापोदाम्यां रिक्तस्थानानि सम्पूर्य, पू्णविरामार्धविरामचिह्वाभ्यां पदवाक्यानि 
विघटथ्य, केनचिच्चिह्वेन च यथायथं सङ्घटय्य, सूक्ष्मेक्षिकया चाक्षराणि सङ्गमय्य, मध्येपदं 
कृतास्पदं कियन्तमनुस्वारं परसव्णेनान्तरतमवर्णेन विपरिणमय्य च सर्वा अपि तत्तत्त्रुटी 
पर्यंमा्जयम्‌ । 
_ इत्यमायस्य मया सम्पादितेयं श्रीगोकुलनाथसूक्तिमुक्तावल्ी श्रीमदादित्यनाथकरवयति- 
करचाकचिक्योदञ्चिता कोविदानां कौतुकातिरेकाय कल्पेतेति कृत्वा तद्वरिवस्यायामादरो्रे- 
केण न्यस्यते, विइवस्यते च मामकोहापोहवैगुण्येन सम्भाविताबशेषामशुद्धमुद्बुद्धबुद्धिसुधोत्सेकेन 
स्वयमेव सुधियः झोधयिष्यन्तीति । 


मिथिलाललामभूते 'मङ्गलवनी' (मंगरौनी) नामकग्रामे सप्तदश्यां _ शतान्यामसो- 
महाकविरुदभूदिति तन्निबद्धमासमीमांसया, विद्यानिधिर्वाणीविलासकविः श्रीपीताम्बरः पिता, 
उमादेवी च तस्य मातासीदिति--“विद्यानिधिक्षीरधिपारिजातमुमासुतं गोकुलनाथधीरम्‌ । 
एकावलीसङ्घटनानिवेशे न्ययुङ्क्त फत्तेपतिसाहभूपः 17 इति तदीयपद्येन सिष्यति । 
“वात्स्यायनवत्सानामेकतमस्य प्रातिभोऽयं पन्थाः । ते हि माध्यन्दिनमूर्धन्या:”, 
“सुभाषितेर्ष्यांकलुषस्वलोचनविषानलैः । 
फणं दहन्ति शेषस्य तस्मात्‌ फणदहा मता ॥? 
इत्याभ्याममृतोदये भगवत्याः श्रीसरस्वत्या वाक्यविधयोपन्यस्ताभ्यां गद्मपद्याभ्यां वत्स- 
गोत्रापत्यभूतस्य तस्य महाकवेः फणदहपदापभ्रंशविधया मैथिलपञ्जीप्रसिद्ध फन्नावार- 
संज्ञकसिद्धवंशस्तम्बकरीरत्वमपि प्रमापथमवतरति । 
यो जन्मतरच गुणतश्च मतः कनिष्ठः श्रीमत्त्रिलोचनकवेरच धनञ्जयाच्च | 
स॒ श्रीजगद्धरधरातिलकाग्रजन्मा निर्मास्यति प्रगुणतत्त्वरसं प्रबन्धम्‌ ॥ 

इत्यनेनामृतोदये भगवतीं श्रुति प्रति श्रीसरस्वतीवाग्विधया निबद्धेन तदीयपद्चेन चतुर्ष 
सोदरेषु श्रीगोकुलनाथस्तृतीय आसीदिति प्रमीयते । क 


यो भवेदतिमेधावी चतुर्णमिकमरनुते । 
अल्पायुरनपत्यत्वं दारिद्र्यं व्याधिमेव वा ॥ 


इति न्यायेनाप्रसूतपुमपत्यस्य तस्य 'कादम्वरी'नामिका कन्यकेवापत्यमेकमासीत्‌ | 


सापि शैशव एव सुरल्रोतस्विन्यां निमज्ज्य सुरपुरमयासीदिति तज्नाम्ना प्रणीतेषु कतिषुचिद्‌ 
HAY साम्प्रतमुपलम्यमानमुपरिष्टाधिदिष्ट कुण्डकादम्बरीप्रभृतिग्रन्थचतुष्टयं तदतिवेल- ` 


वात्सल्यमुपोद्बलबति । इति-- 


भाद्रपदशुक्लदद्ाम्यां दानी श्रीभूपनारायणझा . 
Jo do. २०१६ | वाराणसेयसंस्कृतविश्वविद्यालयस्य 
सहायकप्राघ्यापकः । 

पाठसंशोधनम्‌ 

अस्य ग्रन्यस्य मुद्रणसमाप्त्यनन्तरै सरस्वतीभवनस्थानां साहित्यग्रन्थमात॒काणां 
सूचीनिर्माणप्रसङ्गेन तत्रत्याधिकारिभि सुक्तिकथासमाख्याया गोकुलनाथरचिताया 
कृतेरेका खण्डिता अपूर्णा च मातृकोपलब्धा | सा च कृति सुक्तिमुक्तावल्या अनन्या । 
शुद्धप्रायाया अस्या मातृकायाः सरस्वतीभवनस्थाया: संख्या ४३०७५ वतंते | अत्र ८५- 
११५, ११७-११८ पत्राणि सन्ति । मुद्रितपुस्तकस्य ६० पृष्ठे २० nt स्थितेन 
मुक्तया चित्ररथतनयया सुलोचनया” इत्यादिवाक्येन मातृकारम्भः, १३० To ११ Yo 
स्थितेन “या चेयमात्रेय” इत्यपूर्णेन वाक्यखण्डेन च मातृकासमाप्तिदुं्यते । अन्त्याः - 
पाठभेदा अत्र संगृह्यन्ते | अभीप्सितः शोभनश्च पाठः कृष्णाक्षरेषु स्थापितः | 


सुद्रितपाठः हस्त०पाठः पृष्ठसंख्या पडक्तिसंख्या 
` ग्रा(साऽ)ह याह ९२ ११ 
ara ज्ञासंभ ९४ १६ 
न्ती मयि प न्ती अधिप ay og 
निजस्यात्मनोऽव निजस्याव ९६ भर्‌ 
कुलकुलकुलाचल कुलकुलाचल ९७ र्‌ 
तत्राग्नि - __ तदाग्नि ९८ २ 
जनमरदे जनविमदे शद २९ 
कूपक्षपाक कूपक्षयाक (JI ३१ 
सागर सगर १०१ ७ 
तेनक तेन दिवा विघटितेन क १०१ . २९ 
विभिन्न अविभिन्न १०२ १३ 
ga ga १०३ x 
face विदङ्क १०४ = 
रिदङ्गनानां रि इन्दीनां १०५ १० 
क्रमाप्र FAS- १०५ RE- 
अवसित अवहित १०६ = 
मनका मनुका १०७ pa 
तशिखरशि . तशि १०७ २४ 
FT कविलु १०९ शर 
गुह्मकस्य दुहि गुह्मकदुहि १०६ - २६ 
विरह. विरल १११ ६ 
रातस्य रा तातस्य १११ : १० 


पूरितया पूरिततया ११२ १४ 

( च) 

मुब्रितपाठः हस्त०पाठः पृष्ठसंख्या पङक्तिसंख्या 
ति पद्भूपद्धूमे ति कम्पमे ११४ ८ 
किमपि कमपि ११४ १७ 
रदालिकं " रहालिके ११५ E 
णगा ` णगणंगा ११५ १८ 
तम्‌, ऋ ततकऋ त का ११ 
शमु (नमु) खैरना झादूभि इथ्वेमुखेर्ना ११६ a 
चिरा अचिरा ११८ x 
व सन्तु प वप ११८ १२ 
जरठ पु जठर ११६ १८ 
व तमेव प्‌ aq १२० ३ 
3 हितः, द हितो रब हितः द १२२ ६ 
घररक्षि धरक्षि १२२ १८ 
मशरश AT १२२ २६ 
नः परि (प्र) ALI १२३ २० 
न्तशरव्यस न्तसख्यस १२५ ३ 
मुद्गरावद्य मुहुरवद्य १२५ २० 
वरस्य वेरस्य १२५ २७ 

न्ते, या नते विग्रहपरिग्रहं (हे) वा 
प्रभवन्ति या १२६ R 

* 

सूक्तिमुक्तावळी 


गोकुलनाथोपाध्यायविरचिता 


चिरपरिभ्रमणनिर्भरश्रमशिथिलपदक्रमो म्रमरयुवा नन्दनवनप्राचीरस्फटिक 
शिलापट्टकठिनदल॑तलप्रतिहतव्यवसायवन्ध्यमनोरथो देवमात्मानं चोपालभ्य निस्ग- 
धीरेणात्मना गगनमुदपतत्‌ । 


उत्पत्य गगनमार्गण, विलंडघ्य . मातुलुङ्गवृतीः, स्तनभरावनतदैत्यदयि- 
तायुतिषु दालि (डि) मलतासु दशेनप्रीतिमनुभूय, परितः पशिम्रिम्य, सायन्तन- 
प्रदीपसोदराणि चम्पकानि प्रत्युद्गल्यमान इव पवनधूतपुष्पधूलिधाराचिवद्धेमान- 
मानाभिर्वेनलताभिः, आ (हृ) यमान इव स्मरक्रातपक्षवातवेपितपल्लवाङगुलि- 
दलाभिरालिङ्गनाभिलाषा (ष ) प्रसारितदीर्घाभिरुद्गृहीतमकरन्दार्घनिरषंप्रसूनस्तव- 
काञ्जलिपुटाभिः प्रहर्षाङ्चितजरठदलरोमभिरमरतरुश्ाखाभिः, अनाभयमनु- 
युज्यमान इव - विभ्नमचलितकर्णाभरणपारिजातमञ्जरीनिलीनालिकुलगुञ्जित- 
मुखरगण्डमण्डलथा,. उपपादितपाद्य इव गृहीतप्रमदसलिलसलीलसप्रत्यभिज्ञनयन- 
निपातया, धौतकायकालिममलनिकाय इव दुरधोदघिकल्लोलघवलबहल- 
करुणाकटाक्षसुधासारवर्षणवदान्यया, प्रतिग्राहितसितवसनप्रसाद -इव दशनः 
_्यतिसन्ततिगुणप्रोतसुभगस्मितसन्तानया, सन्तानकतरुमूलमणिवेदिनिषण्णया 
भगवत्या . नन्दनवनदेवतया, दक्षिणेन पिण्डीषण्डवीथिभनुसरन्नाखण्डलः 
लक्ष्मीलावण्यनेपथ्यपरिग्रहम्‌, अनेकशः  सुरासुरसमश्दुरोदरपणायितात्मात्तम्‌, 
. असक्ृदनुभूतकल्पावसानवद्धेमानवादधिवेलागर्भवासम्‌, अपरिमितमुद्भ्रान्तमन्दर- 
भ्रमणिकामेठि (घि) भूतम्‌, अयुतकृत्वो भथ्यमानाज्जलनिघेरुत्यितम्‌, असंख्यम्‌, 
आलोकितसेहिकेयकन्धरासञ्चारिसुदशंनधारम्‌, अस्तोकवारम्‌, अमरलोकभूषण- 
भूतम्‌, अद्यापि सत्यभामाप्रोत्साहितवासुदेवभुजयन्त्रपी डनलाडिछते 
- मेखलापदे .प्रणम्यमानम्‌ आलोकालोकधरणिलोकसञ्चारिणा साक्षात्कृतचतुदेश- 
. भुवनेन भगवता ब्रह्मयोनिना नारदेत, साम्प्रतमपि.द्वारकागोपुरप्रवेशवामनशिखर- 
.तया : खर्वीक्कतसुपवेनायकाहङ्कारमनुहरन्तम्‌, अधुनाप्युपमूलमुत्सिक्तयदुकुसार- 
सरकसीधुरससेकवासितम्‌, इदानीमपि दामोदरसुन्दरीशयकिसलयलूनपत्लवाग्र- 
्रत्यग्रसौभाग्यम्‌, अस्मिन्नप्यनेहसि कादम्बरीमदमुह्ममानकामपालभुजमूलावष्ठस्भ- 
्युन्जबच्धुरस्कन्धदेशम्‌, अत्रापि समये स्मृत्वा भगवतरचराचरगुरोरवनि- 

२ सुक्तिमुक्तावली [ प्रथमम्‌ 


मवतीणंस्य नारायणस्य भुवनपावनानि प्रसूनलवनव्यापारितपाणिपरिमर्षसुखानि 
नवनवोन्मेषिकुड्मलपुटपटलच्छलेन हृष्यमाणरोमाणम्‌, अनवरतचलत्म़वह- 
वातवेल्लितविटपवल्लिपल्लवावलिवलितव्योमगर्भतया सगभंप्रणयादिव 
जलधिकीलालकल्लोलकुक्षिविलसदतुलकीलाकलापललितोवंलीलामभिनयन्तम्‌, . 
अमृतकरक्रोडहरिणरदनदष्टदलप्रकरापराषानपि सहजसम्बन्धस्नेहवशेन सह- 
भानम्‌, अच्युतोर:स्थलनिवासदुल्लेलितस्य कामदु (हो) मणेः कोस्तुभस्य स्थूल- 
क्षताभारोद्रहनसाहायकेन प्रकटितसोदरसदयहूदयम्‌ , आत्मच्छायाधिवासविश्रम- 
व्यपगतविश्वम्रमणश्रमां श्रियं देवीमशेषजगतों गरीयसीमपि शाखाभुजेनोद्वहन्तम्‌, 
अथ (च) स्वसुस्नेहेन किसलयकरलीलया लालयन्तम्‌, इत इतो नलकूबरकरा क्ुष्ट- 
चीविविवसनव्रीडमानरम्भासविस्नमाइलेष रसज्ञप्रकाण्डस्तम्भम्‌, अपरतः पुरन्दर- 


. परिभोगसमये सुरंतावसानसत्रपोर्वंशीप्राथितवसनोत्क्षेपकुतुकतरलशाखाग्रम्‌, 


अन्यतो भानमन्युताम्यत्तिलोत्तमानिःशवासचलितदलवलयम्‌, इतरतो रतान्ततान्त- 
घृताचीश्रमस्वेदसन्दोहतस्करपत्रत्रजव्यजनम्‌, एकतः सहजविलासालससहजन्या- 
जघन्यसिचयनिचयधुवनघन्यजन्मना निधुवनावसानावसञ्षशचीसाचिस्मितंसूचित- 
सौभाग्येन सुरीसुरतपरिमलपिशुनेन मातरिश्वना प्रियसखेनेव परिरम्यमाणम्‌, 
मधुसमयमिव प्रभूतमधुमक्षिकामदंम्‌, शिशिरमासमिव नतो (ता) मरसभाजनम्‌, 
कुग्रासमिव मदोदूतसंकलत्रपाभरंजनसेवितम्‌, काभिकण्ठमिव सुरतरुताविद्वित्तम्‌, 
अमरद्रुभाणां प्रवरं ददशं । 

YA दूरत एव, पारिजातमवलम्ब्याम्बरादवनिमुपगतः, प्रसारितदीर्घेण 
चरणचतुष्टयेन दण्डवत्प्रणिपत्य, अग्रिमेण करद्वयेन वद्धमञ्जलि- 
पुटमाधाय मूर्धनि, धन्यजत्मानमात्मानं मन्यमानो भनसि चिरमचिन्तयत्‌- 

सोऽ्यममरलोकभूषणं भगवान्‌ पारिजातः, यस्य वनीयकजनकामसीमानमतिवत्ये 
वत्तन्त झाखकदशशायिन्यशचतुद्देशलोकसंपद:, येन परहृदयवेदिना प्रार्थनाभङ्गः 
भयवलक्यरुक्षगद्गदाक्षरनिगदांनि दीर्घदारिद्र्निश्वासविवर्णाधरपरिमर्षमलीम- 
सानि जातुचिदपि दीनजनयाचनवचनानि न भयन्ते, न च वदाल्यानामग्र- 
गणनीयेन वसुव्ययमगणयता कदापि बध्यन्ते पल्लवपुटमुष्टय: | यस्मिन्नवितृप्त- 
SAAT सुरासुरसमरलास्यसूत्रधारी, धरापतिसहल- 
मदान्त्यकादस्बरी, नारायणोर:स्थलनिकषपाषाणकनकलेखाविवेका, अमृताः 
वोडवबीतिहोत्रशिला, चतुईंशभुवनविप्रलम्भेन्द्रजालपिच्छिका द्रविणतुष्णादवथु- 
हरयमानलोकलोचनमरीचिका, भगवती लक्ष्मीस्तृणभिवावधीरिता क्वचिद्विटपा- , 
न्तर स्वात्मना T ae । यत्र मन्दरमन्यानकावत्तितक्षीरोदनवनीतमंमृतमपि 

कल्पितो नाकनायकवल्लभो नगनायकः। स खल्वसौ दिष्ट्या चिरप्रोषितेन मया 
दुष्ट इति। 

अथ प्रदक्षिणक्रमेण ;दक्षिणेतरां पारिजातशाखामासाद्च तत्र ` मघुमाद्य- 
दलिमिथुनोपकल्पितमकरन्दपाद्ानि कतिचन निकेतनानि आमरकुट्म्विना- 
मक्षेपक्षमो विललच्चे । i 


व्यतीत्य लोकोत्तरगाहंस्थ्यसुस्थमिथुनान्यगहणीयानि षट्पदोदवर्सितानि, 
विघटमानहाटकलतातन्तुग्रन्थिसन्तानशिथिलसन्धिवन्धेन, चिरतरानुपभोगविरस- 
घनीभूतमकरन्दभारभुर्नोपरिभागेन,.पवमानंप्रेरितपुष्पधूलिसळ्चयधूसरोंपद्ारेण, 
स्फुटितकुड्मलपुटकपाटघट्टनत्रुटितकेसरागलेन, जरठदलप्राचीरेण परिक्षिप्तम्‌, . 
उद्‌भूतभूरिदलनिगंमग्रन्थिदर्भसूचिसूचितस्वामिप्रवासया व्यपगतप्रांकारपरिकम्म- 
मुद्वितप्रणालीनिरुद्धमधुवर्षपरिवाहपिच्छिलया परिगतमजिरसीमया विनमित- 
पटलपत्रतिरस्करणादविभाव्यदेहलीदेशेन  जीणेच्छदच्छदिरन्तरालगलितमक- 
रन्दातिवर्षविशीर्णपरभागेन माक्षिकोक्षणसंकलितपरागपद्धुनिमिताया भित्तरी- 
षदवकल्पिताया भित्तेरिव शिष्यमाणेन भित्तेन किञ्चिदुत्तम्भितनीन्रम्‌, अतितीव्र- 
'विप्रयोगबाघितमधुकरवधूश्‍्वासविवत्तेरिवावत्तितेन - - तन्तुवायनाभितन्तुवितानेन 
म्लायन्मधुपरिपाकाशमत्तकम्‌ आत्मनो वेद्म पश्यन्नचिन्तयत्‌- ; 


हन्त! गोपुरपरिसरप्राप्तमेव मामितरसहचरीकरावलम्बिना करयुगलेन 
शिष्टचरणचतुष्टयेनातिमन्दसञ्चारिणी श्रमप्रमदसंभंदप्लुतस्वेदसलिलस्तिमित- 
संकुचितपक्षविततिरम्युदुगत्य कण्ठ कथं नाग्रहीत्‌ ? किमिति वा वृति- 
विवरव्यापारितलोचना भवनासन्नभूमिसीमनि . भामागतमालोक्य ससंस्रम- 
त्वरितपदमागत्य प्रह्षप्रसारिततनुतरबाहुतन्तुद्विगुणवेष्टमेन नारलिङ्गितवती ? 
` कस्माद्वा कारणादविरतपदानन्दबाष्पसलिलबिन्दुसन्दोहस्तपितस्कन्धबन्धस्यःमम 
परिरम्भरभसप्रसारिणो भुजस्य मूले" निजमाननं न न्यवेशयत्‌ ? $ कुतो वा 
-हेतोद्वारदेशनिरन्तरे मयि गृद्दीतमकरन्दोदपूर्णपल्लवपुटकुम्भा मूत्तिमतीव' प्रवेशः 
` मङ्गलसम्पदग्रतो नातिष्ठत्‌ ? केन वा निमित्तेना ङ्गनाम्यासमभ्यागतेन ससंस्रम- . 
परिजनोपनीतपराद्वर्यकेसरासनमध्यासीनेन ` मया ` बलादनिच्छन्त्यप्यासनेकदेशे 
` समुपवेशिता . परिणतिकठिनतामप्राप्तेन व्याकोषकल्पकल्पद्रुमकुसुमरसेन -क्रमा- 
देकशो' दीर्घाच्वश्रमढूनान्न मम चरणानक्षालयत्‌ ? ` 'कस्मिन्नथं देहलीपुरोभाग- 
~ गोचरमिमं जनमादायः करेण करमन्तने प्रवेशयति गृहिणी ? .तत्किमवधिदिनाधिक- 
- प्रवासापराधिनि मयि प्रणयकुपिता भवेत्‌-? उत :चिरविरहदुर्भेयापि जीवामीति 
लज्जया निलीय तिष्ठेत्‌ ? आहोस्विदनेकशः स्वप्नसंकल्पसहस्रोपकल्पितसमागम- 

भ्रमविप्रलब्धा सदपीदमस्मदागमनमन्यथा मन्यते ? किस्विदस्मद्विरहितादस्मात्‌ 


प्रदेशादपहूत्य केनापि क्वचिदनीयत ? अबी 
स्मरन्ति खलु मृगयाव्यसनव्यासक्तेषु पाण्डवेषु arate 
- सिन्धुराजो जयद्रथो जहार। मारीचमायामनुसरतिं भगवति भागंवगवंपवं 
wage पुराणराजपें: सीरध्वजस्यायोनिजन्मानं तनयां मैथिलीं मन्दोदरीनायक: 
परगृहनिवासवचनीयतां निनाय । दवीयसि गन्धवंकुले विश्वावसुनन्दनां मदालसां 
` नाम पातालकेतुरपच्छिद्य रसातलविवरं प्रावेशयदिति । . 

o कृतममीभिरथवा विकल्पविडम्बितैः । नूनमस्मि दुरात्मना मन्मथहतकेन 
मुषितः । मदनशरविद्धमर्म्माणो महामुनयोऽपि - दुशान्तरमनुभवन्ति, कि पुनरल्प- 
_प्राणो दयितजनविरहनिस्सहस्तियंगबलाजन: । 

श्रूयते च कुवलयाश्ववल्लभा गन्धवेकुलकेतनपताका मदालसा दानवालीक- 
वचनवञ्तिता सकललोकलोचनसुभगं वपुरजहात्‌ | द्विजपतेवेल्लभस्यातिवल्लभा- 
मात्मतनुमत्यजदलीकवल्लभनिधनश्रवणविक्लवा लीलावतीति | सर्वेथा भीषणमिदं 
“विरहिणां किमपि तत्त्वान्तरं यदनङ्गा (At) नाम । तथा हि- ; 
धूज्जेटिललाटतंटक्ृपीटयोनिपुटपाकविशुद्धमुच्चाटनचूरणंभस्मेदमुन्मदर्यति 
विश्वम्‌ । अनेन नीललोहितलोचनप्रदीपकज्जलेनानवरतरुदितताम्रनयनच्छवि- 
च्छटानुविद्वरतिशोकबाषपसलिललाक्षारसावसेकलब्धद्रढिम्ता यावदाश्रयावस्थायि- 
~मोहतमोलाञ्छनलिपये भसीभावमुपगतेन कि न. मलिनीकृतं यदमुना स्पृष्ट- 
'मुज्ज्वलं.वस्तु। . . ; za, 


- अथ च किमत्र विचित्रम्‌ ? यदस्य मदनस्य शरव्यभूतानि भूतानि दशमीं दशा- , 


मासादयन्ति, यावदतेनात्मकरपरिमषंलालिताः सायकाः, स्वप्रियसखेन मधुना 
सततमनुरुध्यमानाः सुरतरवः, निजजनकस्य मनसो नियतसहचराः प्राणतां प्राणाः, 
स्वस्य सर्वस्य वाःपरायणभूतानि महाभूतानि, निजैकतानानि करणानि तन्मात्राणि 
'च पञ्चतामत्तीयन्त । नास्ति स विषयो यदस्य सायकानां लक्ष्यं न. भवति, 
शरा वा यस्मादपराध्यन्ति, विद्धोऽपि वा यः प्रकृताववतिष्ठते । तच्ूनमनेत 
दुरात्मना भन्मथहतकेन विगतदयेन दैवेन वा परिवत्तितमात्मनः संसांस्मवधार 
'यामि। हन्त? कमर्थेमतुरुष्य धारयामि जीवितम्‌; अथवा विपदि धीरा: साधवो 
भवन्तीति निरूपयामि तावदन्तस्सदनमिति । peters 

' इत्यमनेकधा तत्तदशङ्कनीयमाशङ्कमानो विनमितवलीकपिहितदेहलीकमव- 
भुर्नवलिकाति (रोहि) तमन्तभंवनमतिसंकुचितपक्षतिचरणतया कृच्छेण लब्धाव- 
` काश: प्रविवेश । ` SS cee 

प्रविश्य ` तु वेश्मकोणैकदेशोपकल्पितपल्लवतल्पे परिकल्पितशयनाम्‌, 
पुरः पश्चात्‌ ` पार्वयुगले च सरलप्रसृताभिरंपरिलक्ष्यसंधानग्रन्थिभिर्ग्रभागस्यूत- 
दयनकिसलयाभिशुचरणसूकिभिः षड्भिरभितः पातालतलादुद्गताभिरन्धतमस- 
शलाकाभिरिंव बिद्धाम्‌, उन्मुच्य शरीरमपसरन्तीभिरचङ्गशरवेश्वानरप्लोष- 
मलिनाभिरन्तःकरणषष्ठाभिरिन्द्रियचेतनाभिरिव स्तोकेनापरित्यक्ताम्‌, असम- 
चारशिलीमुखपतननिर्व्यथनमागेरुत्पतन्तीमिरान्तरतिमिरधाराभिरिव परिवृताम्‌, 
अखिलतनुपरिपूरणो दत्ताभिरसितवर्णपरिवाहिकाभिरिव ` परिक्षिप्ताम्‌, अपज्य- 
कार्मुकषष्ठाभिरीशानलोचनहुताशनावलीढनिर्वाणा ङ्गारभूताभिरनङ्गेषुभिरिव युग- 
पन्ु्यमानाम्‌, जरठरासभजठररोमधोरणिधूसरेण धरणितलविप्रकीणेपक्ष्मल- 
परभागेन  संकुचितसंहतमूलेन तिर्थगवलम्बिना छादितपाइवंचरणेन छदयुगेन 
महतिऽमोहसरसीव प्लवमानाम्‌, अनवरतरुदितोच्छूनलोहितेन गुणवता लोचन- 
पुटाङकु (र) दयेन दन्तुराम्‌, पतिब्रतदेवताग्रैवेयमरकत (मणिश्रे) णिमिव भन्युवेग- 
बेपितवक्षस्तटत्रुटितहारयटिस्रष्टाम्‌, .आविर्भवत्प्रलयभावभुरनकन्धराबन्धविलस्बि- 
तेन चुम्बितकल्पतरुच्छदोकल्पिततल्पप्रच्छदेन कूणितत्रिभागपरिवत्तिततारकाक्षेण 
मुखेन कामभिया भूतलमिव प्रविशन्तीम्‌, अविरतपतितपरागपुञ्जसवर्णेन वैचर्ण्येन 
पाण्डिमानमुपनीयमानाम्‌, अपराधमाजंनाय गृहीतपाशुपतब्रतस्य .रतिपतेरक्ष- 
सूत्रुद्राक्षगुटिकामिव . ज्वलदतुलवियोगानलदग्धप्रवासिप्रेयसीप्राणभसितोद्धलन- 
घवलाम्‌, अवलग्नक्रसिमराङ्कितमध्यभागभङ्गाम्यामसङकु चितप्रतीकायत्ताभ्या- 
मुत्तरावरशरीरशकलाभ्यामादिलष्य शचीशशाखिशाखाम्‌ अयि जननि ! मयि 
न हास्यसि सौहृदमितीत्थमिवापृच्छ्यमानाम्‌, अपगतजीविताशाभिः सहचरी- 
भिरिव चेतनयापि चिरादुन्मुक्ताम्‌, असुगमागमनिरोधवशेन साङ्कल्पिकदयित- 
समागमसमाधिमिवाभ्यस्यन्तीम्‌, अवधिदिंवसलङ्खनोदयदनिष्टशङ्कात ङ्गम्‌छिता- 
मात्मनः कुटुम्बिनीमुदीक्ष्य हा ? किमेतत्‌ ! इति सत्वरमुपसृत्य पृष्ठे पाणिना 
पस्पशे । 

अथ आमरवरारोहा पीयूषरसवर्षसेकेनेव प्रियस्पर्शेन प्रत्यापन्नचेतना 
परिचित्य प्रियतमम्‌, त्वरितमुपसृत्य, परिरभ्य, पादयोः पतित्वा, परिकल्प्य कल्पः 
पादपपल्लवासनम्‌, उपपाद्य कुसुभरसपाद्यम्‌, अभिसंवाह्य चरणान्‌, उपनीय मक- 
रन्दनिष्यन्दमयमभ्यवहारम्‌, इतरपरिचरणव्यापृता कृतमतिश्रमेणेति भधुकरयूना 
बलादड्के निवेशिता भन्युहर्षसंभेदंगद्‌गदमगदत्‌- 

कच्चिदनामयमकारणचिरभ्रवासव्यसनितो वीतकरुणान्तःकरणस्य बन्धु- 
लोकाननुबन्धिव्यवसायिनो भवतः ? ननु भवानध्याससाद मध्यम संसारम्‌. ? अपि 
स्विदास्वादितवानसि स्म वसन्तविरहसह्ानामुपरि जलघरजलघारया अधस्ताच्च: 

सारणीसलिलसेकेन ` धातानामृतुगणद्न्रविमर्देविषहाणामवनिवीरुधामन्तराल- 
विच्छिननप्रसवप्ररोहरमणीयेष्वघोमुखरविकरसंपर्कप्रबोधिषु रुचिवेवण्यंप्रचयापच- 
यादिविका'रवेचित्र्यचरुषु क्तिपयनिमेषपरिवत्तितनिशादिवसत्वरितसंकुचितविक- 
चेन संवरत्तिकानिचयेनोदन्यादूनानि (च) ऊचरीकमिथुनानि लोभयत्सु कुसुमेष्वभि- 
नवोद्गममृदुस्वादूति विविधरसानि मधूनि ? 

- अये! विट! परदारलम्पट ! कपटपटो ! ष (ट्पद) कुलटानां कृत्रिमेण 
मदनमूढमानसान्‌. मोहयता हावेन नूनमसि वञ्चितः, न चेदियन्ति दिनान्य- 
वधीरितावधिसमयम्‌, अगणितानन्यशरणतरुणगृहिणीप्रणयबन्धम्‌, अपहस्तित- 
बन्धुजनानुबन्धम्‌; अनपेक्षितसुहृत्परिचयमू, भ्रमुत्र मध्यमेऽप्युभयस्माल्लोकादधरीणे 
भुवने कथमवाहयः ? सुचिरमपि परामृशन्ती न निश्चिनोमि मर्त्येष्वमर्त्याना- 


मतिविश्रम्भसंभावनम्‌ । l 
श्रयते हि तत्र विचित्रव्यवसायशतपत्रकौमुदी, पुरुषकारमिहिरमहो- ` 
निशीथिनी, क्रियोत्साहमहाणेववेला, बलविटपिविटपभङ्गवात्या, सारिणी- 
सलिलभङगुरशरीरवलिभङ्गवीचिनिचयप्रसारणपवनधारा, पलितबिसतन्तुसन्तान- 
प्रसवपद्मिनी fara नाम वयः, चेतनापहारि प्रथमममङ्गलानामर्वागपि 
संवर्तान्निषन॑ नाम दशा, विविधव्याधिदुस्स्थानि विषमोद्घातप्रतिहतपर- 
तन्त्रगमनानि पूयभूयिष्ठावयवानि निरगेलषडरिवरगेनिसर्गोपप्लुतानि वपूंषि, 
क्षणविपर्यस्तोत्तराधराः क्लेशसभिन्ननि:श्रेयसा विवेकविकलप्रायसकललोकाः. 
समयाः, भगवन्तं र्म्मेभप्यतिक्रम्य प्रवत्तितानि, समयमप्युल्लङ्घच 
व्याहृतानि, संस्कारमप्यतिवत्यं वत्त॑मानानि, तत्त्वमविविच्यापि विप्रलम्भायोदीरि- 
तानि, वस्तुवृत्तमन्यथाप्युल्लिखन्ति, व्यतिपत्याम्नायमप्युञ्भ तानि, वञ्चनाभूयांसि . 
वचनानि, मत्सरसमुत्सारितग्‌ णप्रसरा दोषप्रकर्षसीमभूमयः | तदात्वायतिविभाग- 
विज्ञानमुषितचित्तवृत्तयः, मुषाप्रशस्तिशतप्रतारिताः, लोकायतवस्तुभात्राभिति- 
वेशिन:, विषयमृगतृष्णाविप्रलब्धकरणहरिणा कृष्टा नाम्नायमुपजीवन्ति, न 
ज्यायसामनुभूतश्रोतव्येष्‌॒वचनेषु वत्तेन्ते, न दण्डनीतिपण्डिता: परबलोपजाप- 
जज्जेरा प्रजां परिपालयन्ति राजानः, न विज्ञानवृद्धाननुरुध्यते जनता । .. . . 


` _इत्येवंविधविविघोपप्लवानाभायतने मध्यमभुवने निवध्य रति बान्धवानवधीर- ` 
यता त्वया कतरत्रयोजनमुपपादितम्‌, कतमस्य धमंस्य राशिरभिवद्धितः, कियन्ति 
निःश्रेयससाधनानि संचितानि | नूनमेवंविधवन्ध्यव्यवहारिणा त्वया परिभूता 
यक्ष्यामि . दयितदुमंगमिदं वपुः, न चेदावेदयिष्यस्यवधिदिवसावधीरणकारणः 
मित्यभिषायायतश्वासविच्छिनञामवर्षदशुधाराम Se SAS 

अथ विततपक्ष्मलपक्षाग्रमाजितवाष्पसलिले; सलीलकरकिसलयोत्तम्भित- 
चिबुके केतकपरागधूसरपाण्डिमविवर्णगण्डपालिनि प्रेयसीमुखे त्रपावनतपक्ष् 
निक्षिप्य चक्षुरा चचक्षे विलक्षवदनो मधुब्रतः- | 

विचक्षणे ! क्षमस्व । नापराध्यत्ययं जन: | निशामय तावदावेदयाम्यात्मनो 
वृत्तम्‌ 1. इतो यावदमरसरित्प्रवाहमनुगम्य प्रतिनिवृत्तायामीक्षणपथातिवृत्तायां 
त्वयि दूरमुत्पत्य तिर्यगनुसरन्नहम्‌ इदं तदेव किमपि कस्यचिद्विषतरोनिकषपाषाण- 
खण्डमसृणं कुसुमम्‌, यस्य फलं राहुरित्यशङ्किषि भयस्रश्यदेणदुःस्थितक्रोडेन चकित- 
हंसकुलपरित्यक्तशिथिलरथेन चन्द्रमसा । ,मयाप्यननुभूतपूवंप्रेयसीविरहृदवथुदूनेन ` 
दूरतो विलोक्य लाञ्छनश्यामलोदशमभिनव्‌दधिच्छेदधवलमिन्दुमण्डलमित्थः 
सतर्क्यंत- 

सेयमावासभूमिरादित्यानाम्‌ । एनामद्यापि न त्यजति पितृपक्षपक्ष- 
पातापक्षणी यमुना | नूनमितो विश्रामभवनादेकशो निर्गत्य मासि भासि भुवनः 
प्रकाशमवसानसमय युगपदाविरभूय भुवनभङ्गाय संवत्तेमेव fada (य) न्ति 
मात्तण्डाः | किस्विदनृतमुदीरयन्ति वडवामुखादौर्वोत्पत्तिरिति | जानाम्यमुष्मादेव 
प्रियविरहव्यथितप्रवासिजनवेदनीयसंज्वरादतिमलिनधूमधारामलीमसगर्भादुद्गत्य 
विस्फुरन्ति स्फुलिङ्गाः, ये सलिलबिन्दूनिव सप्तसागरानशषेषतः शोषयितुमा रभन्ते । 
भवतु, परिहृत्यैनमघो भुवनान्यालोकयेयमिति भनसि निर्चित्य परिहत्योड्डीन- 
भवडीनया गत्या दूरमवालम्बिषि। 

_ अथ पिण्डीभूतं त्रयीमयं तेजो रविसंज्ञान्तरितमपसव्यवलनया प्रदक्षिणी कतय, 

प्रणम्य, सपरिचयस्मितमभिवीक्ष्यमाणो वेमानिकेः, इलावृतं दक्षिणेन 
भरतकिपुरुषवर्षयोरन्तरालसीमनि विलम्बितः, कंमठराजपृष्ठनिष्ठुरशिला- 
प्रत्युप्तमूलम्‌, आभोगपुरितवसुमतीसन्धिबन्धम्‌, उपमूलनिलीनमेघमधुकरप्रकर- 
कलरवमुखरम्‌, अमृतकरक्रोडहरिणविषाणकण्ड्याकषणोल्लिखितमेखला- 
मृदम्‌ अश्रान्तरविरथतुरगखुरटङ्क्खण्डितकटकोपलम्‌, अनवरतविद्व- 
भ्रमणखिन्नग्रहगणविश्रामपावनशिलातलम्‌ उड्गणकुसुमस्तबकितसानुसीम- 
वनस्पतिम्‌, उपरिजगद्गोलकपालाभिघातंप्रतिहतविवत्तिवातत्रातपुरितपाताल- 
गभीरपाषाणप्रदरोदरम्‌, आकाशगङ्गातरङ्गामिघातस्खलितगण्डशैलपातभीत- 
चकितापसूतवैमानिकनिकरपरिहृतोपान्तवर्त्मांनम्‌, उत्तानपादतनयपदादीषद- 
र्वाञ्चम्‌, उल्लद्धितलोकत्रयेण भगवतस्त्रिविक्रमस्य पदक्रमेण शिखरोपकण्ठेऽपि 
T mg उद्ग्रीवेणामरगिरिस्पर्दधावद्धमानेन विन्ध्याद्रिणाप्यदृष्टदैघ्यपरयन्तम्‌, 

अरुन्धतीकमण्डलुपरिपुरणपुतेन मेत्रावरुणेर (घ) मरषणाभिषेकशेषेण गगननंदी 
पूरपरिपूरणोदृत्तेन शन्तरवितुरगाचान्तोज्झितेन कटकतटधांतूपलालिंङ्गनकंपिलः 

सुक्तिमु [ प्रयमम्‌ 
तया  सततरदाशितसन्च्यारागेः कुटिलतडिल्लताविडम्बितमुडललाटलोचनरुचि- 
पिक्ज्ञचद्कलेर्मुदिरेंगंगनपथ एव प्रतिगृह्य भुवं प्रापितेन धूर्जेटिजटाजूटप्रतीष्ट- 
भागीरथीप्रवाहमनुहरता छा.वपदादिव पतता ब्रह्माण्डविदरविवरादिव लम्ब- . 
मानेन ताण्डवप्रसक्तस्य भगवतो गंगनमू्तेरष्टतनोरीशानस्य पलितधवलेन 
जटापाशेनेव शिथिलबन्धम्‌, स्खलता रतान्ततान्तगन्धंमिथुनश्लाघनीयशिशिरः- 
तरश्ीकरोत्करेण निज्झरेण पावनप्रस्थम्‌, ` भ्रन्तनतिलीनजरदजगरश्वासविषधूम- 
धारया छायांपथसहस्रसंकुलमिव गगनगर्भ वितम्वतीः, ऊद्ध्वंमुखरविमयूखदुरारोह्‌- 
प्रपातावलम्बितशाखाग्रैमूलावदा रितशिलासन्धिभिलँतावितानेरदत्तपवमानप्रवेशञाः, 
कुलिशकोटिभिरप्यभेच्चै, क्रकचातेनाप्यच्छेचे:, कल्पान्तोदितद्वादशदिनकरकर- 
प्रकरेणाप्यदाह्ये:, युगपतमवृत्तसरवंवातवरगेणाप्यनुत्सा रणीयैः, अनेकयुगसंचयघनीभूतेः, 
महाभूतानां तृतीयं ज्योतिर्नाम विद्विषता केनापि प्रजापतिनोत्पादितैस्तमोभिर- 
भिलिप्तगर्भाः, . प्रलयक्षपाब्रततिब्रातंबीजसङ्कलनकुशूलिकाः, मुहुकल्लोलहेला- 
प्रसारणवारिधिवेलाः, . कान्नरात्रिचिकुरसंयमनमुष्टिसोदराः, संसारघस्मरकाल- 
कूटसिद्धाञ्जनसमुद्गकस्य रितिकण्ठकण्ठस्य. युगावसानयोगनिद्राप्रवेशपिहित- 
करणद्वारस्य नारायणोदरस्य च श्रियमनुकुवंती:, (आ) पातालगम्भीरा गुहा बिञ्नतम्‌, 
ब्रह्माण्डखण्डामिघातभीतिभुग्नकन्धरसञ्चारिभिरधोमुखममरावतीपौराणां वलभी- 
' विहारमवलोकयट्धि: सिद्धमिथुनेरधिष्ठिताधित्यकम्‌, अद्यापि .पाण्डवगाण्डीव- 
घोषस्रमचकितैरघोविलम्बितशिथिलश्रवणपुटंजं राजजँरकुटिलदंशनको टिभिर्वंनवरा- 
ae श्रूयमाणमेखलामुदिरगजितम्‌, अधुनापि धनञ्जयस्य धन्यास्तपोवीर- 
ब्रतसंभदस्तोत्रगाथाः सरोमहर्षं गायद्धि: किन्नरकलत्रेरुपासितकन्दराद्वारम्‌, 
इदानीमपि चराचरस्ंप्रलयसाक्षिणो धराधरसुतावल्लभस्य .परापरपुरुषोत्तमस्य 
शबरवेषविडम्बनं ध्यायद्धि: प्रभथेर्यासितपुण्याश्रमम्‌, ऐषमोऽपि विषमाक्षः 
सव्यसाचिनोरनायुषप्रधनघ्वनिमनूच्चरङट्िुलूकलोकेराकुलिततापिच्छच्छायवीथिम्‌, 
आयतनमारचर्याणाम्‌, अमरासुरसमरमिव तारकोपमदंसहगुहम्‌, सन्घ्यासमयमिव 
कालिकादशंनोत्कष्ठितनीलकण्ठताण्डबमण्डितम्‌, गीतमिव घञ वपदम्‌, त्रिविक्रममिंव 
पादाक्रान्तभुवनम्‌ ,. सञ्जाजमिव  सर्वभूभृतामुपरिवतंभानम्‌, पुचरितमिव न 
घातुरहितम्‌, इन्रकीलमचलमालोक्यभनसि किञ्चिदचिन्तयम्‌-- : 
` अयमसो दशेनीयानामवधिरभिवीक्षितः, दृष्टा . सीमभूमिराइचयंग्रामस्य, 
विलोकितो ग्रामणीस्तुद्धात्मनाम्‌, अधिगतभियत््वमगाधमूलानामान्तरतम्यस्य,निर्ढः 
रितो मध्यमस्तम्मो ब्रह्माण्डमण्डपस्य, तितं तारल्यपरिहारनिबन्धनमवनेः, उन्नीतों 
वघसा मुहुमुहुरणवाणसि मज्जितोन्मज्जितस्य जगतीगोलकमण्डलुनो ग्रीवादण्ड: 
प्रतिपन्ना प्रलयपारावारपयसि भरवेष्ट्मुद्यताया मेदिन्या गाधमानयष्टि:, अम्पूहिती 

भुवनगोलघटनविघटनपटोरादिपुरुषस्य महाभूतबीजकोष:। जानाम्येतादृशस्थल 
निवासस्य नेसगिकं फलमिदं यदखिलमेव लोकं करतलामेलकवदवलोकयन्ति 
सिद्धाः। मन्ये च सप्तग्रहलोकपुटभेदनपुटभेदनसूचिरियं सीव्यति विधिनख- 
खण्डितं जगदण्डखण्डद्वयम्‌। ननु यदवदानविदो वदन्ति वराहशरभयोभरमसहमा 
नायामकाल एवोद्वेलजलधिसलिलमग्नायामवनौ वस्तुजातबीजन्रजपूरितान्तरां तार 


कुत्राप्यविप्लुते वस्तुनि मनुभिबबन्धेति । afr तदेवेदं घ्‌वविभेदिशिखरसूचि 
किमपि तत्त्वं दुश्यते । 


अस्य हि किमेते कपिप्रवरपरिक्रमणगोष्पदैरगस्त्याचमनचुलुकबिन्दुसिः- 
रोवोषबुंधावलेहहविःकर्षे: सप्तभिः सगरसुतखातगते:, एतादृशैः सहस्नेणापि 
यथाबलमुद्रेल्लितैर्मेखलापि खलुः STEM, केव कथा यदेतस्य सानसीमान- 
मपां राशयः प्लावयिष्यन्ति । यदैनं नक्षत्रमणिगणकिर्म्मीरिग्रेहस्रमणचक्रकटकैः 
रलडकुतमुत्किप्तं बाहुमिव मेदिन्या 'महागिरिमारोढुमारभे तदा मेरुमयकनक- 
वल्मीकल ङ्घनविधावप्यजा ङ््िकों विचित्रवस्तुद्शेनाक्षिप्तरच किमेकेन कतिपयः 
ब्रह्ममुहृ्तपर्यंवसितेनायुषा, यावदीदुर्श पुरुषायुषसहस्रमप्यवसाद्य नास्य सानु- 


सीमानमासादयेयम्‌, तत्रसादयामि, क्षमतामसौ महात्मा मद्दयतिक्रममिति प्रार्थय- . 


मानः, प्रणिपत्योत्थाय किञ्चिद्वारुणीमाश्ित्य दक्षिणां .दिशमभिवद्धेमानया प्रतिः 
गजशङ्काकोधान्धगन्धगजप्रतिहतश्यामगण्डशिलाभिघातभग्नदशनमुसलसहस्रविषमं- 
वत्मना,वनवराहदष्ट्राङकुश (र) कल्पितकर्णभरणाभिः, असितवर्णमेषोणंगणयोजनः 
विवद्धितायामनिसगे ह्वस्ववेणिबन्धाभि:,उत्तानवराटकश्चेणिविडम्बितसीमन्ततटासिः, 
, अनवरतघर- 
ट्रपर्षणकिणकठिननितम्बंपट्टघट्टननि (ष्पिष्ट) शिलातटाभि अजस्रधातुरजस्सिन्द्र- 
लिप्तालिकलुप्तालकाभिः आनाभिलम्बगुञ्जादाभपुञ्जाभिः, अतिपुराणशाणपट- 
कु (कू) पांसकपटपटकूपकष्टावस्थायिकुचघटाभिः, उद्देल्लनक्वणित्तकालायसवलय' 
वल्गुव्यायामपीनबाहुभिः, निगृहीतसिंहदशनदंशब्रणप्ररोहविषमप्रकोष्ठाभिः, गुरुतर- 
करण्डभारभुग्नपुष्ठाभिः, (अत्य) क्तरज्जुपा्निषक्तवनमहिषविषाणभूदाराभि 
शबरपुरपुरन्ध्िभिरुपरिक्रयमा णोपलप्रायाटवीकेदारया, दारोपजीवनसुस्थम्मन्यः 
भ्रामप्रधानपुरुषया, पादपर्वेतविपिनवीथ्या कियदन्तरं गत्वा तरङ्गतरसिमसत्त्व- 
` कम्पवेपितावयवाम्‌, पदे पदे विषमोपलोद्घातस्खलितोत्थिताम, दक्षिणं सिन्धु 
नाथमभिसरन्तीमलकनन्दामलङ्िषि । 
तस्यास्तटे तु धमंसधमिप्यां मूर्ताववतीणेस्य, लोकानुग्रहगृहीतविग्रहस्य 
भगवतो नरसखस्य नारायणस्य चरणरेणुकर्षणपावनै:, अमृतनि (ष्य) न्द- 
स्वादुभिः, कलङ्भविवरवत्मंना चन्द्रसारेरिव विगलितैः, तुषारसंघाततुषावशेषस्य 

गौरीगरोगिरिंराजस्य ` सत्त्वेरिवं ` परिखुते:, उशीरेषु प्रसरन्तीनां 
शिशिरगणकलानामिव नीविधनेः, कदलीवीरुघामिव कर्पूरधूलिभसितोद्धूत- 
कापालिकव्रेतोपदेशगुरुभ:, मृणाललतानामिव दवथुदूनजनदु:खानलक्षपण- 
ai  निरीक्षणमात्रेणातिमात्रतृषापहारिभिः, अतितुषारैः, 
अनेकहेमन्तंप्रसवजरायुभि पबनजजंरैस्तरङ्गसलिलेरपनीतक्लमो दक्षिणस्यां 

चक्षुरक्षिपम्‌। y 

ह ria :, श्रौवेनिखरवणाप्य (प्लो) षणीयाभिः, 
'दाशरथिशतेनाप्यलद्धुनीयाभिः, प्रतिबिम्बसंक्रान्तसरवलोकनिर्भे रगर्भाभिः, 
` ग्रापातालंगभीरामिः, भ्रहिराजफणफलकविष्टब्धमूलाभिरङ्िः पूरितया, विकट 
तरतटनिकटनटदतिबहुलपिचुलतरुनिचयविगलितविकचकुसुमनिकरपरिमलसुरभिः 
परिसरया, तीरपङ्घुप्ररढनलिनलोभञ्चमद्ञ्चमरप्रकरद्विगुणितान्धकारया, केव 
कथा तरणिकिरणानां यावदनेकविधोच्चावचमण्डलतिर्यगादिंगतिकुशलेन ATT 
'रिश्वनाप्यल (ब्ध) प्रवेशया, कज्जलाचलोद्गमखनिलेखयेव, पातालतिमिरतमाल- 
तरबीजव्रजसन्तत्येव, बहुलत्तिशीथिनीव्रततिव्रातमूलशलाकयेव, तत्कालवेला- 
गर्भोत्यितकालकूटकिशोरग्रसननिर्दयात्‌ कपदिनो बिभीय निलीनेजेरठहलाहले- 
रिवाधिष्ठितया,  'रविकरकतकक्षोदप्रसादितजगदंगोलकलशावकाशसलिल- 
' मलपङ्कैरिव कलिलया परिखया परिक्षिप्तम्‌, नारायणनाभिविवत्तेवेष्टनया 
परिगतमिव ब्रह्मसदनपुण्डरीकम्‌, टद्धुतष्टखण्डचितम्‌, त्वष्दतर्कुन्तिमू ष्टमात्तिण्ड- 
-मयमंपरमिव पुञ्जित दिकचक्रमजस प्रविश्य निर्गच्छुन्ती भिरडुभि: कपोतिकाभिरिव 
'कल्माषविटङ्कुम्‌, अनेकगव्यूतिविततम्‌, अष्टव्यामंपरिमितचितिव्यासम्‌, अभिनवः 
'प्ररोहपेलवपर्वेतपक्षच्छेदसगवंजम्भारिदम्भोलिदम्भच्छिदुरद्रढिमानम्‌, अच्युतः 
भुजपाशबन्धमिवान्तक्तियमितलक्मीसर्वाङ्गम्‌, अनजङ्गारिजटामण्डलमिव निष्कः 
लङ्कस्य कदाप्यनपचितस्य राज्ञः पादोपजीवनेनोज्ञ्वलभुजङ्गवगंम्‌, मध्या ह्लमिंव 
'नक्षत्रलोकतेजसा विहीनं प्राकारमपश्यम्‌ । अस्य वांसरसहसदुलंद्वतया गोपुर" 
सागंणान्तः प्राविशम्‌ । ` 45220 ल. neste 

हतला अथ  मन्दरमध्यमानदुरधोदधिकल्लोलधवलेषु, दशकन्धरभुजब्रजयन्त्र- 
'पीडनोत्खातमूलकलासंशिखरतुज्ुष, वेजयन्तमूद्धबद्धवैजयन्तीस्फुरणाव 
| Ln गरलोकेषु, ` वातायनविवरविनिगंत्वरागुरुधूपधाराभि रभिः 
वद्धितमांसलैविचित्रमणिप्रभेन्द्रचापनित्यलाञ्डितैबेलाहकैरुपासितनागदन्तेषु नागा 
दन्तच्छेदोपपा दितनि्ूहप्यवस्थानसुस्यमन्मथोन्माथमत्त मिथुने षु, ` विपणिवीथिः 
सोघेषु जालविन्यस्तवदनया कयामि कटोक्षक्षेपमवु करमयम्चुङ्खलया निबच्या कुष्ट 
TUMEUR MMAR: इतरया कुसुमः | 

लम्पटो गण्डयोरनुपतन्विधुतमूद्धतरलमणिकिरणदण्डेनाभिहत्यान्यतो नीतः, अन्यया 
वदनसाम्मुख्यवेमुख्यसंकुचितविकचे लीलाकमले निवेश्य क्रीडनकी कृतः, अपरया 
मरकतप्रतिसरनिलीनो न परिचितः, अन्यतमया मुगमदपङ्प्रत्युप्तचरणो गन्तुः 
मपारयच्ुपहसिततरलकरतलतालललिंतविलासपेशलं प्रत्यभिज्ञाय मोचितः, 
एकतरया क्पू रधूलिधोरणिविवर्णंः कालीयकरसेन क्षालितः, एकया भवनोपवन- 
भाधवीमकरन्दबिन्दुना करकनिष्ठाग्रावलेहितेन तर्पितः, परया प्रीतिप्रसन्नया 
दृष्ट्या करे गृहीत्वा मर! (स्र) म यथेच्छसीति विसजितः, गीर्वाणग्रामटीदुल्लँभै- 
रवितृप्तसहस्राक्षप्रक्षणीयैन्नंगरलक्ष्मी विलास राक्षिप्तलोचनः, कथं कथमपि पदं 
पदमग्रतो गच्छन्नवनिंगवीदोहदक्षपृथुचापकोटिषट्टनोत्वातमूलव्यस्तावस्थितैरिव 
गिरिभिः, अम्बुभरेण गगनभार्गाक्निपत्य गामवलम्ब्योत्यिते रिव बलाहकेः, काम- 
पालहलहतिपर्यंस्तका लिन्दीस्रोतोभिरिवोदर्ध्ववद्धंमानेः, चरणदण्डपातभुग्नदानद्रव- 
परिपुरितधरणिसरणिभिः, पुष्कराग्रपीतोन्मुक्तप्रवहवातदण्डाभिघातभीतवेमानिकेः, 
विघुतमूद्धंमण्डलितशुण्डारदण्डाच (ग्र) कृष्टरविरथप्रधिभिः, आधोरणशिक्षानिय- 
मितेः, मे रुवप्रदारणलग्नहिरण्मयमृल्लाञ्चिताग्रज्योत्स्तावदातदन्तमुसलैः, दन्तावले- 
रनवकाशाजिरपर्यन्तम्‌, अर्यमरथादिव भ्रष्टेवेंरणलोका दिंवोद्गतेमंघोनेवोपायनी कृते- 
रश्वरत्नेसषिरन्तरासन्नचत्वरमास्थानम्‌, तत्र च निवातनिक (ष्क) म्पानिवाणेवान्‌, 
अवनिवहननिःस्पन्दा (निव) दिग्गजान्‌, उपसंहृतज्वलितहेतितारल्यानिव वीतिहो- 
त्रान्‌, असक्वदवभृथाभिषेकपूतशिरसः, मुहुररातिकन्धराबन्धसञ्चारितमण्डलाग्रात्‌, 
अखिलदण्डनीतिविदः, विदिततदात्वायतिविभागान्‌, अनुपघिघम्मकतानबुद्धीन्‌, ` 
उपधाविशुद्धात्‌, समाजक्रमेणावस्थितानमरानिव सुधर्म्माध्यासिनो जनानपद्यम्‌ | 
मध्ये तु महतो जनसमाजस्यःस्थिरावस्थानम्‌, अथिमनोरथातिवृत्तविभवम्‌, अभि- 
नवप्रभावेभवव्याप्तदिंगवकाशां कमपि काभदुहां प्रवरं व्यलोकयम्‌ । ततस्तत्कालो- 
द्भ तविस्मयापेतविवेकोऽहम्‌-स एष भगवान्‌ पारिजातो दिष्ट्या मया दुष्टः | तहिं 
करिचिदन्यश्चतुहशलोकलक्ष्मीनिवासभवनमप्राथितोपनीतमथिने मनोरथाधिकं 
प्रयच्छति । न' चान्यस्य च्छायामाश्चित्य वततन्ते विबुधाः । न चान्यत्र सुमनसामीदशं 
सौरम्यम्‌। कस्मै वा स्पृहयतीतरस्मे पुरन्दरलक्ष्मीलास्यरङ्गस्थलाय सुरभिकौस्तुभ- 
प्रमृतिवंदात्यवगं इति नमोऽस्तु ते । नूनमसि पारिजात इत्यभिष्यायक्षिमिषादयोजिषि 
चेतनया | लब्धा (sear) प्रतिसंधिमुदमावयम्‌-अहो भम मोहः, क्व तज्जरद्विपिनं 
नन्दनं नाम, क्व चेदं त्रेलोक्यसारभूतं श्रीनगरम्‌ ? क्व स दारुमयशरीरो देवानेव 
केवले कामेन वद्धयन्ननेकधोत्खातमूलः कल्पतरुः, क्व॑ पुनरयमारिविनेयरूपगवे- 
स्ेङ्कुषलावण्यसम्पद्‌ उवंशीप्राणेशपुरूरवःप्रतिमल्लों देवधिपितुमनुष्याणां परमं 
परायणम्‌' अनत्यसाधारणस्थामा कोऽपि पुरुषः ? न च रसनावलेह्यः स्त्रीप्रकृतीनां 

सुमनसामय॑ भकरन्दः, परन्तु पुंप्रकृतीनां श्रवणपेयवाङमयामृतम्‌। अतो जानामि स 
एष ndafa: फतेपतिंसाहो वसुन्धराविबुधे: प्रशस्तिशतेन स्तूयते । तथा हि- 


; भगवतो महेन्द्रस्य कर्णकल्पितपांरिजातमञ्जरीगर्भे 
निलीयावस्थितो वालकुतुकतरलकुभा रजयन्तानुयोगनियोजितेन . गिरामीश्वरेण 
अङ्चिरस्तपस्तदफलेन गोर्वाणवर्गवन्दितचरणेन गुरुणा प्रस्तूयमानासु विचित्रासु 
त्रैलोक्यकथासु श्रुतवानस्मि यदिंदानीममरलोकं पुरन्दरः, पातालमनन्तः, मेदिनी 
मेदिनीपतिसाहसुतः फतेपपतिसाहः प्रशास्तीति । . 


` ` किमन्यंथा विकल्पितेन। स एष सोमान्वयसंभवो महात्मा गढपरिवृढः | येन 
राजन्वती वसुमत्युपहसंति गोतमकोपमार्गणत्रणसहस्रविक्ृतकलेवरेण आ ङ्गिरसधम्मं- 
दारधषंणच्युतधम्मंण पुरन्दरेण सनाथमुपरिलोकम्‌, यस्माच्च वसुन्धरावलयधुरन्धरा- 
दितरदुरारोहात्तुङ्गात्मनां ` प्रथमात्‌ कुलाचलसानोरिवोत्थिता कीत्तिमहानदी केन 
"महता गभीराशयेन सागरेणेव न संगच्छेते | किमपरम्‌, उज्ज्वलात्मनामग्रगणनीया 
मूत्तिमतीव करुणा रिपोरपि वत्मं दशयंन्ती दिगन्तभ्ममणसहचरी भवति | मातंण्ड- 


` ` मण्डलान्तविवरे निलीयमानानां रणावनावुज्झितजीवितानामरातीनां प्रतिदशंसंक्राः 


न्तसोममण्डलकलाच्छलेन प्रविश्य प्रवत्त॑यंति प्रदीपप्रयोजनम्‌, येन सम्परायसीमनि 
मण्डजाग्रधारापयःपुण्यतीथ मज्जितैरुत्पत्य दिवं प्रज (य) दिः, `सुरतसामरस्यभङ्ग- 
कुपितपार्वतीशापवन्ध्यसु रवधूकृतकतनयै:, नाककुलटालम्पटेरभिनवदेवते: संबाध- 
मासते सुधर्म्मायामनिमिषाः। पञ्चकुलभूभृतामधिपतिमाथित्य प्रवतंमाना:, कति- 
चन कनकवर्षदुदिने तिलपटलनीलपटावगुष्ठना वसूत्सर्गंसलिलसंभृताः, कारचन 
सिषदुरसान्द्ररागकुम्भबहलकुञ्जरबलाहकावलीवलयिनि सम्परायसंघ्यासमये महा- 
रजनरञ्जितनिवसना इव शोणितोदा:, कतिचिदतिधवलयशोजा लज्योत्स्तोज्ज्वलेन 
गतिधवलाम्बरा इव वीताञ्जनवैरिवरवाणिनीनयनवा रिभयपूराः, सकलसिन्धुः 
नाथमर्णेवमभिसरन्ति सोत्कलिकाः सरितः । यस्य च रिपुन्न॑ केवलं चरणाम्यामेवं 
AA ely विलङ्खते। तथा ह्यस्य श्रीनगरपतेररातिः परपुरुषः 
परिगृहीतलक्षमीरुदधुतसवंरल निस्सारेणात्मना (न) केवलमवतिष्ठते, कि पुनराग” 
स्त्यागोपनीतजलभावो$ज्तगंभितहुताशनदग्धोदरो दारोपनीतेन जीवनेन ade 
उक्षिम्भरि:, सदा यादोञ्च्युषितवनगर्मो न केनापि विश्रम्मनि्भरेणोपास्यते | 
ms अवसायः, प्राप्त मया जीवनसाफल्यम्‌, आसादितो नयनमहोत्सव 


| हा पवाहितेन्दीवरदलपुट .इव. केनाप्यज्ञक्षितगति? 

आाख्यानकम्‌ | गोकुलनाथोपाध्यायविरचिता १३ 


चामरग्राहिणीकर्णेपुरतापिच्छकुसुमगुच्छे WATE इवाञ्जनगुडकः, सुचिरम- 
परिचित: परेरतिष्ठम्‌'। 

- तथा तिष्ठति मयि तत्र तस्य गढपरिवृढस्य वामावकाशोपकल्पितकात्तेः . 
स्वरासननिषण्णेन, सिन्दूरप ङ्कुलेपगौरगजगण्डपीठाक्रमंणविक्रान्तकेसरिकिशोरश्रिय- ` 
मधिश्रयता, अनतिचिरोद्गतदशनकोरकप्रकरसुभगाननेन, . कुमुंदकुसुभाचितं- 
चन्द्रोदयललितोदयाद्रिसुन्दरेण, कपिलकुन्तलाग्रवलयितगोरोचनातिलकमुरधललाट- 
तटेन, सान्ध्यरागपाटलकिरणपटलप्रोतरोहिणीसङ्गमसनाथोत्सङ्गशशिखण्डमण्डित- 
गगनेकदेशानुकारिणा, लोकत्रयातिवत्तिसत्त्वप्रकर्ष विडम्बितकपटवामनकेटभारिणा, 
भणिकिरीटतटावलम्बितालकलताप्रबन्धलाञ्छितकपोलेन, प्रभाविभाकरप्रसूयभान- 
यमुनाप्रस्रवे सनाथसानुशिलातलेनेव कलिन्दगिरिणा युवराजनरेन्द्रसिहेन कुमार- 
गोपालसिहेन च वद्ध्वा करकिसलयाञ्जलिम्‌ आदाय प्रभोस्र भङ्गसूचितामम्यनुज्ञा- 
मभ्यधायि-धरावल्लभदक्षिणभागविस्तृतमांसलकुत (शम) यासनाघ्यासीनानाम्‌, 
आम्नायरहस्यविदाम्‌, अष्टादशविद्यास्थानकोविदानाम्‌, भ्राजन्मसंचितब्रह्मवचंसा- 
न्तामू,अवध्य (न्ध्य) वचसाम्‌, ऋणत्रयमेषणात्रयं चोन्मुच्य परापरब्रह्मणी परं परिचि- 
त्तयताम्‌, अतिगहनसंशयग्रन्थिच्छिदुराणाम्‌, अपहाय त्रिवगंमपवगे एव प्रसक्तानाम्‌, 
ग्ात्मानमनात्मानं च 'जानतां द्विजानामेकतमो भवन्‌ ! उपाध्याय ! माध्यन्दिनमूद्धं- 
न्योऽसि ! वैदेहस्य ब्रह्मविदो विद्यानिधेः पीताम्बरस्य सुचरिताणंवपुणंचन्द्रो भवसि! 
भवसिन्धुपोतभूते भगवति भवानीपतौ परमार्थंसति वस्तुनि प्रीयसे । न तथा 
विषयेषु सज्यसे । जानासि समासं व्यासं प्रसादमोजइच गिरां प्रबन्धस्य । . .. 

गुरो गोकुलनाथ ! भवानग्राहयदावाम्यामखिलमाम्नायसम्प्रदायम्‌, अशिक्षयच्च 
स्थानकरणस्वरान्‌, अकल्पयदावयोरघ्वरतन्त्रविज्ञानम्‌, व्याकरोत्मक्ृतिप्रत्ययवणेपद- 
` समवायविभागविकारसंस्का रेर्वाक्यादर्थस्फोटम्‌,निरञ्रवीच्छन्दार्थयो रौत्पत्तिकं योगम्‌, 
अच्छन्दयदावामलौकिकलोकायतच्छन्दोरारिद्वयविज्ञानवरेण, ज्योतिषङ्चक्रमवनि- 
गोलं ग्रहाणामनेकविधा गती: सञ्निकर्षविप्रकषौ चादशेयत्‌, सर्वविधिभिरभिधेय- 
मविघेयमितरेषां प्रमाणानाम्‌, निगंमसारभूतं किमपि वस्तुधर्म' भवदुपदेशादमी- 
मांसावहि, त्रयीतत्त्वगोपनचणेन कथात्रयेणानयाव दण्डं प्रतिपक्षात्‌, अस्मराव 
विधिव्यासेधविषयम्‌, अवाधारयाव पुराणराजषिचरितानि, प्राभवाव परीक्षितु- 
मायुरायुधानि तौर्यत्रिकं नूपव्यवहारं भरततन्त्रं रूपकाण्युपरूपकाणि महत्सु 
काव्येषु, रसरीतिगुणालङ्कारदोषान्‌ | 

अस्मिन्नवसरे सरसकथाप्रबन्धस्याधिकुवंहे, TAN चेयमनुविधेयस्थेय- . 
कथकसंकुला जनतेत्यालपतोरेव तयोराक्षिप्य वचनमसौ ब्राह्मणो मूत्तिमानिव 
ज्ञानविज्ञानराशिराशीभिरभिवध्यै तो कुमाराविदमकथयत्‌-वत्सो ! विदितः 

वेदितव्यौ युवां वयसि प्रथ मे स्थितावपि विज्ञानवृद्धिविवद्धितमद्धलो प्रभवो 

वादेन तत्त्वमनुसन्धातुम्‌,'जल्येन पराभ्नग्रहीतुम्‌, अतिचण्डवितण्डा पाण्डित्येन 

सवे निर्वचनानि खण्डयितुम्‌, आसां तिसुणामान्वीक्षकौकथाचां नास्त्यविषयो 

- युचयोः, अयमेव च रसास्वादगुडर्जिह्विकयोपदेशं ग्राहयितुमवसरः | 

रोमकपविवश्वत्मंना प्रसृतपरिवाहेण योवनमदमोहयमुनापूरपयसा पूरिते 

हृदय हदे न लभतेऽवकाशमुपदेशामृतप्रवाहः प्रवेष्टुम्‌, रोम'राजि- 

भुजगदंशप्रसपिकन्द्पविषवेगदु:स्थिते हृदि परिणतितिक्तमपि मधु रायते,श्रवण- 
'विवरासन्नभूमिनिम्नामिमुखी युवदृष्टिपवेतापगा प्रयत्नशतेनापि नोपरि परिवत्त- 
fag शक्यते, नीचान्नीचतरमभिधावति नवनवाभि लाषवे गविप्लुता न क्वचिन्ति- 

भेरमवतिष्ठते, पूर्वपृवंपरिहारेण क्षणे क्षणे परं परं विषयमभिसरति, यदि 

क्वचिदनु रागोद्घातप्रतिहता विलम्बते तदा महतीं भूमिमज्जेयित्वा वे कृतश- 

तान्यातनोति । तथा च तेन ` मध्यमेनाप्यतिजघन्येन कामसखेन वयसा 

रमश्रूदयमिषादनुचिताचरणमसीलेपरयामला क्रियते मानुषमुखश्री:, यथा 

पलितसंलिलधौतापि ` पापानुतापमलिनिभानं न त्यजति, किञ्च Aaa- 

दशोपशमशोकक्रंशीयसो मध्यभागस्थावयवानादाय विस्तारिणि तरुणहृदये 

लब्धावकाशा विषमशर्शरव्यघविवरवर्त्मंना प्रविशन्ति विविधा विकाराः, 

येः संबाधं सहवासमसहमानो विवेकवराकस्त्यजति तं देशम्‌, अपसरत्युपदेश- 

वाकयायंग्रहणसामर्थ्यम्‌, इत्यमनपेतपञ्चदशहायनो घमं ग्राहि(हयि) तव्य 

इत्यामनन्ति | ४८२०६ न 


सेयमायुष्मतोग्रेहणाय काचिदन्यैव न्यायकथाभ्यस्तुरीया कथा | 
प्रस्तूयते । तदुद्घाते प्रणमतं युवामाक्रान्तलोकत्रयं त्रिविक्रमम्‌, अंथ | 
व्यस्तवेदमम्यस्तपरापरतत्त्वमायत्तवाग्‌दैवतमवश्यवचो वद्यार्थ ग्राम म॑ वन्ध्य- 
कवि कृष्णदपायनम्‌ । | 


इति श्रीगोकुलनाथसूक्तौ कथायां कथोद्घातो नाम प्रथममाख्यानकम्‌ n 

अथ निशामयतम्‌-काचिदमत्येकन्यका, पवनप्रेरिता, पुष्कराद्‌ पूथिव्यां 
पतिता, पुण्करसरस्तरङ्गशीकरसम्पकंशीतेन मूर्च्छामपहरता मास्तेंन 
प्रतिपन्न चेतना, पुष्करा रण्यपतितमात्मानमात्मनः प्रतिबिम्ब॑मिवापरां दारिकां 
च विस्मयविषादहषंसं भे दम्‌ंकुलितया प्रेमप्रवणया खूपेकपक्षपातिच्या दृशा 
aad, अन्रनीच्च-वासु ! कासि, कस्यासि, केनासि विपिर्नमिदं प्रापिता ? 
कस्य  हेतोस्तवे कवेणीध रमनेत्युञ्ज्वलनिव॑सनप्रसाध नतिरोहितला वण्यम्‌, 
अञ्जनंभिधुकरपरित्यक्तनयनपुण्डरीकम्‌, उञ्झितस्मितकुसुमताम्यदध रु- 
किसलयम्‌, अलकलतावेल्लनंविलुलितालिकफलकाकुलमुखमुगा दकम्‌, अत्यायत 
दुगन्तकु वलयमात्राभ रणश्चवणपाशम्‌, अनवरतरुदितनिपतदश्रु बिन्दुमौक्तिके- 
कावल्ये कभू पि तस्तनर्पारिसरम्‌,अँतिघ वलेलवली वर्लिपाण्डिमविडम्बनमिदं वपुः, 
केन का रणेनैकाकिनी हि सत््वभीषणामिमामंटवीमधिवसन्ती व्यालवलय- 
बद्धधूज्जं टिजटातटा वलम्बिनीमिन्दुकलामनुहरास ? कस्मै निमित्ताय नवे 
वयसि विहाय विषयान्‌ मुनिरिव तपस्यसि? न यदि रहस्यमिदम्‌, TAT- 
ऽऽवेदयतु भवती. वृत्तमित्यमिधाय पूष्णीम्भूतायां तस्यामपरा कुमारिका 
दीघेमुष्णं निःश्वस्य मन्युवेगस्फुरिताघरमवादीत्‌ . ._ .. 
'दर्शेनात्मभूति प्ररूढभिभं रप्रणयं प्रियसहचरीभावम वलम्बते' त्वयि मम 
मनः, निवेदयाम्यात्मनो वृत्तम्‌, अवधानप्रदाने नानुगृल्वातु मां प्रियसखी | 
प्रायशः. प्रियसख्यामि श्रुत्‌ एव -स्याद्विबुघ वाद्धंकि विश्वकर्मा, यमाथित्य 
मयमायामहाणंवमुत्तरति सुरासुरसमरमल्ल: शुनासीरः, यत्र -नवनव- . 
निर्माणनिपुणे प्राणाधिकप्रणयिनि प्रणप्तार न्यस्य .भारमभ्यस्यति त्रयी- 
पारायणमेष नारायणनाभितलिनगर्भे हिरण्यगर्भ, येन नासत्यजेननी- 
जीवितेइवरे शार्णकर्षणजजँ रज्योतिषि-. जामातरि मातंण्डे सकललोर्चनं- 
सुभगमुदपादि . मण्डललाबण्यम्‌, यस्य वास्तुसूत्रका रस्य „ तन्त्र मुपजी वर्ति 
तक्षाणः, तस्य AMAA: वांसवप्रियसखस्य MTATA त्वष्टुरात्मजाञहमुदाहरण- 
मभागधेयानाम्‌, आयतनमंपुण्यानाम्‌, तिदरणो नससङ्गलानामस्मि चित्राङ्गदा 
नामं । टे का S 
_ साहमेकदा पुरोडाशभागमवलेढुभाहसेषु महामुनिना शोनकेन, THY 
नैमिषभनिमिषेषु, मंध्यमलोकावलोकनऊकुतूहलिनी प्रथमावतीर्णमाखण्डलमः 
नुब्रजता तातेन सह मेरोरवातरम्‌, न प्रमाणमकरवं था रयन्ती मातरम्‌ | 
` अनत्तप्रीतेनापि 'ित्राऽपत्यचात्सल्यपरवशेताहमनुव्रजन्ती न वारिता, 
केवलमाजन्मनो बद्धसोहृदाभ्यां सहचरीभ्यां भन्दारिकामन्दोदरीभ्यामनुपः- 
म्यमाना त्यवेशिषि स्ववाहनविमानैकदेशे.। : "3 

१६ सुक्तिसुक्तावली frcta 
` ततः प्रतिष्ठमाने विमाने पितुः पृष्ठदेशनिषण्णाऽहम्‌ अन्ध तमसे विकल- 
परभागेन मिहिरिमण्डलालोकमास्वराद्धेन लोकालोकेनेन्द्रनीलमाणिक्यघटि- 
तैकैफतटेन प्राकारेणेव परितः परिक्षिप्ताम्‌, अनेकविध वर्णे:,अतिविप्रकर्षाद- 
विरलैरिव; विलोक्यमानैः, आहितकनकाच (ल) लाव (ण्य) दीप्रगर्भ:संप्त- 
भिरंणंववेलामण्डलैः परिगतां . सप्तपंदीवलयवलितामिव भुवनश्रीविवाह- 
वेदिम्‌, अभ्यर्णेलवणाणंववेलंचक्रवालपर्यं वष्टब्धेन पतदापगाप्र वाहँमौक्तिक- 
प्रतिसरचुम्बितकुलाचलकुचेन जम्बूढीपेनोच्छुवसितहृदयाँ नारायणबाहु- 
बन्धवेष्टितवक्षसमिध लक्ष्मीम्‌, अम्बुनिधिर्साललावतं पर्येन्तदीर्घणः ` पुण्य- 
'सरित्स्तोतस्सहत्तबलिभङ्गभङगुरेण' मेख लाविलस्बिपयोध रोपरुद्धोभ यपाइवेंन 


तुषारगिरिसानुनोल्लिखितमध्याम्‌, आनाभिलम्बपलितधवलरोमराजितो- 
'दरीमिव ` जरतीम्‌, अवनिनाथपूथुचापकोटिसमृत्सा रितग्राववगेसमी कृते 
विष्व्यहिम वदन्त रद्रोणिदेशे विचित्रखे टख वंटपुटभे दनग्रामरमणीयाम्‌, प्रसा- 
घिकाकरनिरस्तग्रे वेयलम्वमणिदामनि कुचयोरन्तरालसीमनि ! लिखितपत्र- 
भङ्गिमिव घासकसज्जाम्‌, चित्रपुत्रिकामिव नानावर्णसंकोर्णामचलां च, प्रावृ- 
डापगामिव निविडरजोमयीम्‌ उद्वेल्लत्सलिलमग्नभूयिष्टसकलद्वीपां च, 
मुडतनुमिव सदा हिमालयालङक्षताम्‌ अनेकनोगधारणस्थिरां च, 
महिषीमिव . राजभोग्येन वपुषा शेषभोगनिषण्णाम्‌, समासप्रक्रियामिव 
बहुम्नीहिभिराढ्याम्‌, देवतामिव भूतेषु प्रथमगणनीयाम्‌, जङ्गमैरजङ्ग- 
भश्च भूभृङ्किरतिप्रयत्नेन ध्ियमाणाम्‌, अतिशयित मत समुचितां 
प्रमथनाथस्य प्रयममूत्तिम्‌, वृषप्रसवभूमितया युज्यमानगोव्यपदेशाम्‌, अशेष- 
बीजप्रकृति भगवती भूतधात्रीमपंश्यम्‌ । ecg 
यथा यथा (च) विमानमंवतिगोलाभिमुखमवननाम, तथा तथा 
गगनमुन्न नाम, a ककुभां चक्रवालम्‌, प्रससारं नव्य (मध्य) मं 
m तिरोबभूव भुवः प्रान्तपरिधिः, आवि(बंभू)व चोच्चावचो 
a a च यथासि (fa) क्षं विभक्तव्यक्तसर्वावयवां वसुमती- 
HAC 1वमानप्रवरे. पर्चिमोत्तरेण सूताश्रमात्‌, -अनगोमतीसरस्वंती- 
T Al तू, :'अनुगोमतीस'र 
wae Pd यज्ञवाटमविशन्मम पिता । मया पुनरनंनुभूत- 
पूव वपयावलोकनकुंतूहला HEM सह सहचरीम्यां प्रत्यपद्यत काञ्चना 
नाम सरस्वती । 


तत्र पुलिनसिकतापांशुक्रोडितेन, ती म संयमन' 
प्रयोजन ? teas रतरलकलहसरि ॥ 
न, नाते | लक 
WATA व्याथतरथा द्गयुगलसंयोजनच्यसनेन, ` निजः 
स्याननस्य ' प्रतिबिम्बेषु eater य 
> सा ae प्रतिबिम्बेषु पुण्डरीकमतदिन्दीवरमेतदिति म्रमात्‌ 
3 रततरज्रे हनेन' 1 
च महान्तमपि समयमेकमिव क्षणमक्षपयम्‌ mili | 

` ` अथ गगनमध्यमध्यारोहति हरितहयस्य भगवतस्त्रयीभयतेजसस्तपनस्य ललाट- 
न्तपे त्वष्ट्तकुंटङ्कत्रुटिततेजस्त्रुटिभिरिव मध्यन्दिनसान्ध्यविधिविधेयमाध्यन्दिनाघ 
बिन्दुभिरुत्तम्भितबले निञ्तिमेषनलिनीनिरीक्षितलवणिभति मण्डले, वनमहिष 
विषाणदण्डताडनतरलवीचिनिचयचलितसरसिरहापसरद्ञ्रमरविसरे सरस्वती 
स्रोतसि, करिकरनलकपीतोज्झितपरागवासितपयोगण्ड्षसेकशीतले तटिनीतट- 
तरुकदम्बच्छाये, बद्धकदम्बकेषु रोमन्थमन्थफेनधवलमन्थरप्रोथेषु निमीलितोन्मीः 
लितनिद्राकषायने (त्रे) ष॒ पुण्याश्रमहरिणेषु,कदाचिदननुभूतपुवणाधोमुखमातंण्डघुणि- 


घर्मेण ताम्यन्ती वटविटपिनो मूलमाथित्य न्यषीदम्‌ | अमुष्य वनस्पतिपतेरविरल- 


दलच्छन्नदिगन्तचुस्बिविततशाखस्य परस्परप्रोतप्ररोहपटलान्तरालवातायनविवर- 
विवत्तिना किसलयब्रजव्यजनवातेन ` वीतक्ल (मा ) सरवकालहरितहरिताप्रतानतल्पे 
मुहूत्त॑मेकतरसहचरीबाहुमूल विन्यस्तवलितकन्धरेणाननेन नयने न्यमीलयम्‌ | 
अनन्तरं तस्यैव तरोरपरत्र प्रदेशे प्रारोहवरत्राब्रततिव्रातबद्धयग्यवाजिनो 
रथादवतीर्णस्य॒ पुंसो मत्तरारदकलहंसनिर्घोषगम्भीरघर्घेरामम्भोधरध्वनिस्रम- 
चकितबहिणप्रथमार्काणतां गिरं कर्णातिथिमकाषंमू- 

आये युगन्धर ! गच्छ मुनेराश्रभम्‌, विश्रामय तुरङ्गान्‌, अभिवादयिष्यसे 


मदृचसा भगवन्तं' शौनकम्‌, अन्यानपि तपोविज्ञानवयोवृद्धान्‌, परिरभ्यानुयोक्त- ` 
व्यस्त्वया कुशलमाजन्मनो मम मित्रं शतक्रतुः, आवेदयिष्यसि भामाश्रमा- ` 


भ्यासपादपच्छायामधः श्रमापनयनायाश्रयन्तमायुधद्वितीयमध्वरप्रत्यूहकारिसत्त्व- 
निग्राहिणमागतमतिथिम्‌, अभयेन योजयिष्यसि हविर्भागभुज इति । 

तेन च' त्वरितप्रसिथितसूताधिष्ठितस्यन्दनस्यदतरलप्रधिघ्वनिकपटादनुरणितेन 
वचसा श्रवणविवरवत्मंना प्रविश्य हृदयमपहरता प्रबुद्धा कस्यायममुतनिस्यन्द- 
मधुरो ध्वनिरिति निख्पयन्ती तमुद्देशमागत्य भाणिक्यमुकुटनि ह्न त- 
कुन्तलकलापललितानननलिनम्‌, आपीततिमिरपूरितोदरप्रत्यूषमिहिरमण्ड- 
लाभिभण्डितमुखभिव ` वासरम्‌, अचिरप्ररूढकूचकचनिचयचुम्बितकपोल- 
चिबुकम्‌, . उच्चरच्चञ्चरीकचक्रपरिवृतपरभागमुरघसरसिजमिव सरोवरम्‌, 
आयतश्रवणशष्कुलीभ्पृङ्भलितमकरकुण्डलम्‌, अतिशयितरूपसंपदवजितकन्दपं- 
केतनमिव पाशेन नियमयन्तम्‌, उत्तम्भितायतललाटतट्या सहजविभज्धि- 
सुभगया भ्रूलतया संहिताद्धंचन्रशरसुन्दरस्मरशरासनलीलामुपद्शयन्तम्‌, अशेषः 
सरस्वतीपुरपरिपुरितश्रवणसरःपरीवाहाक्रमणादिव रक्तत्रिभागेन घौतराज- 
TH, मसुणतारकेण चक्षुषा विद्रुमलताकिम्मीरप्रभागस्य नारायणशयन- 
लीलासनाथस्य ` दुर्घोदधिकल्लोलस्य धवलिमानमनुहरन्तम्‌, उल्निद्रतिलप्रसूनो- 


पहासिनासिकावंशम्‌, अवदातदनप्रभाप्िहिताधररुचकसुभगस्मितम्‌, ` अवस्याय- 

प्टलान्तरितधातुघारमिव धराधरम्‌, अतिमुक्तकु ड्मलस्थूलमुक्ताफलप्रतिसर- 
परिगतग्रीवम्‌, उच्छबसितक्षीरधारापरिक्षिप्तकम्बुविम्बाधिगतमिव मङ्गलकलशम्‌, 
अवनिवहिङ्गिकाभारवहनोच्छूनांसदेशेन बाहुयुगलन भुजगराजभोगपरिणाह- 
मुपहसन्तम्‌, अखिललोकलक्ष्मीनिवासनिष्पेषविततवक्षसम्‌, उन्मदगन्धसिन्धुर- 
कटकटाहतटपाटनप्रसारितायतसिहावलग्नानुकारिमध्यक्रशिमानम्‌, एरावण- 
करमलपीवराम्यामरिव्गेविजयकुञ्जरालानस्तम्माभ्यामूरुदण्डा म्यामाक्रम्य धरणि- 
मवनमयन्तम्‌, अनेकसामन्तकुन्तलप्रतिबिम्बलाञ्चितनखमुगा लेखेन aft 
लक्ष्मीसीमन्तयन्त्रणचि ह्वपद्धतिमिवोद्ध्वेरेखामनुबिञ्चता कुलिशायुधपाणिपीठपीडन- 
प्राप्तवजलक्ष्मणा पद्मलक्षणानुभितपद्माकरसंवाहनेन राजचक्राक्रमणसूचकचक्राडूंन 
चक्रवत्तिसंपल्लीलाकमलसुभगेन चरणराजहंसमिथुनेनावगाढलावण्यनदीविवत्तम्‌, 
उपहसितनासत्यम्‌, अपलपितपुरूश्वोगवंम्‌, अवधीरितसुपर्वसावंभौमविभवम्‌, 
अभिनवप्रभापटलपेलवावयवम्‌, शरदृतुमिव राजहंसधवलाम्बरम्‌, आकाशमिव 
नक्षत्रैराक्रमणीयम्‌, ईशानमिव भूतिभूषिततया रतिपतिरूपगवंशातनेन भुजङ्ग- 
कुलसेवितया राजकलया च रोचमानम्‌, आनन्दमिव सकललोकप्रियम्‌, A- 
बिम्बमिव प्रतिदिनमुदयमारोहन्तम्‌ आश्ापरिपूरणसमर्थपादं च, 'वसन्तसमयमिव 
सर्वेषु भूभृतां Weg पल्लवितपादपरागम्‌, इन्दुमिव मूदुना करेण रञ्जितजगतम्‌, 
सागरमिव महिमलवणिम्नोराकरं कमपि युवानमद्राक्षम्‌ । 

`` आसीच्च मम मनसि धिगिमामदीषेदशितां विधेः । असौ हि कातत्रयदर्शी 
भगवान्‌ प्रथममपि ददशँच यदीदुशमुत्पादयिष्यामि रूपराशिमिति, तदा किमितिं 
लोकोपहासाय केवलमुदपादयदनङ्गम्‌, उत्पादितो वा केन हेतुनाऽमुना नीलकण्ठ 
लोचनाचिषि प्रक्षिप्य विशोधितो वराक इति चिन्तयन्तीमेव माम्‌-आकस्मिकः, त 
गरुभिरुपदिष्ट:, न सहचरीभिरपिं (भि) हितः, न मात्रा सन्दिष्टः, न पित्रोपन्यस्तः, 
न'बन्घुमिरुद्रा (gar) बितः,न गान्धर्वेषु शिक्षितः, न कलाशास्त्रेषु श्रुत :,त दण्डनीतौ 
पठितः,  गगनान्निपत्य न पातालादुत्पत्य न दिग्म्यः प्रसृत्य परापतन्नवलोकितः, T 
लोकतन्त्र व्यवहृतः, न कदापि कुत्राप्यनुभूतः, न वेझि केन वर्त्मना हृदयं प्रविष्टः 
न'जानामि कस्मात्‌ प्रतीकादुत्पन्न:, नावबुद्धथे किमङ्गमवलम्ब्य स्थितः, महान्‌ 
प्रथमो विकार: परवशामकरोत्‌,। =e न 


- येन ग्रहगृहीतेव, पिशाचाविष्टेव, (वि) नायकोपसृष्टेव, प्रमादपराभूतेव, . 


स्पृहयामि 


कस्माद्विषीदार्मि, कस्य ` भवामि, कुत्र गच्छामीति किमपि न प्रतिसमादधाम्‌ । 
- अथ तथा मम मनो मन्थति मान्मथकथानके, न केवलं जीवितमेव, fag 
सकलस्य SHS. ACERT सर्वरी. 


उन्मादमोहितव, काऽस्मि, कि व्यवस्यामि, केनानीय (ये), कस्मै Ta 

संशयितमासीत्‌ । तथा हि-मम सर्वाङ्गमालिलिङ्ग रणरणकः, मधुरमघरमधु निपीय 
कुचकलशावापीडयदायतो निःश्वासः, चुचुम्ब गण्डपालियुगलं पाण्डिमा, नीवि 
बन्धमुदमोचयदूरुमूलमदोलयच्च वेपथुः, बभञ्ज कञ्चुकग्रन्थिदामानि पुलकः, न 
पदात्पदमपि गन्तुमदत्त स्तम्भः,विवेकमखिलमपाहरत्‌ प्रलयः | सहचरि | सुचिरमनु- 
चिन्तयन्त्यपि न निश्चिनोमि किमिदं मदीयदग्धहृदयं तदा द्रवीभूय प्रतिप्रतीक- . 
खरुतस्वेदसलिलच्छ्लेन विगलितम्‌ ? उताश्रुबिन्दुसन्दोहवाहिना नयनमागेण निस्स- 
सार ? कि नु प्राणेन्धनेधमानमदनमुर्मुरभसितभूतमुत्ससं वैवण्यंपाण्डिममिषेण सर्वा 
बयवेषु ? किस्विदनवरतनिपतदसमशरशरनिकरब्रणविवरवर्त्मेभिरिव रोमकूप- 
- रनेकधा लब्धावकाशमुदञ्चितरोमसूिमिषेण मोहानलदाहमलिनमपासरत्‌ ? आहो- 
स्विदावगवेगायतश्वासवातदुरोत्सारितमनेकलम्बविस्तारिणि तस्य जनस्य लावण्य- 
प्रभासरस्यनूढपूवण गुरुणा विषादभारेण निर्भरनियन्त्रितं निममज्ज ? येन विकलाभि- 
रन्तर्मुखीभिरस्मत्करणवृत्तिभिरन्विष्यमाणमपि नात्र दग्धशरीरे क्वचिदलम्मि | 

इयं च मे दृष्टिः पूर्वमेव कतिपयानि दिनान्यारभ्य ` श्रुतिपथमुल्लङ्खय 
दूरमुत्सपिणी स्वैरं त्रिभागकोणेषु भूयसा विहरन्ती तथा मम वो नाभूत्‌, विशेषत- . 
स्तदानीमापा (त) सुभगेन तस्य स्नेहजीवातोनिजवंशप्रदीपस्य जनस्य प्रभापटलेन 
मोहिता पतङ्गीव सर्वात्मना तथा तत्र निपपात, यथा यथासन्निक्षंमुत्कर्षमावहता 
परितापेन प्रथममतप्यत, ततो मोहमसिमलिनिमानमभजत, अनन्तरभितो निगन्तु- 
भपारयन्ती तत्रेवालीयत | किञ्च, प्रतिकूलनियतिपवतप्रेरणापवाहिता भम नयन- 
नौका लावण्यसलिलमहार्णवस्य तस्य सुभगस्य दुरवगाहगभीरविस्रमावत्ते पतिता 
प्रयत्नशतेनापि नान्यतो नेतुमशक्यत, निर्मेग्नभूयिष्ठा '्रमिसह्रम्जयित्वा क्वचिद- 
पवत्तिता क्वचिदुत्पतिता क्वाप्यघो वलिता कुत्राप्यवदलिता सुदुरधिगतमपि 
विषयमावृत्यप्वृत्य परामुशान्ती ` तदेकसादासीत्‌ । 

प्रणयतन्त्रमर्मवेदिनी ` जानात्येव भवती, ` ईद्गनेकविषयाभिलाषवेशदासी 
कस्येयमभिविधेया भवति? क एनां वशे प्रभवति स्थापयितुम्‌ ? अविरलः 
पक्ष्मकण्टकावरणान्तराले स्थापिताऽपि, ` तारकाकालायसटङ्ककीलितमूलापि, 
सततसन्निहितश्रवणपाशसंयमितापि, नासिकावंशदण्डपतनबिभीषितापि, नित्यः 
मुपरि विस्फुरता कुटिलेन ' कुठारेण ताज्जतापि, निमेषार्गलितपुट्युगकपाटान्त- 
रितापि, ललाटभित्तेरधोविवरग्भे प्रवेशितापि, त्रपाश्युद्धलितापि, गुरुभय- 
स्थूलोपलयन्त्रितापि तरलतां न जहाति, यथाभिलाषमभिसरति विषयान्‌, 
अनुरागदास्यदुषिता कि करोतु परवशा, विषादहषंभयेषु तुल्यमेच वारि वहति, 
सन्ध्येव मित्रव्यसनमषि न गणयति, अनुपदगामिनो जगदश्वङ्क (न्धङ्क) रणात्तमसो 
न बिभेति, अकाण्ड एवं रागभर्जयित्वा विकसन्ती कोकनदकाननस्य थियसप- 

. . | दितीयम्‌ 
ना रजोविकारकलुषाभिस्र मिभिरन- 


२० 
हरति, परस्परव्यतिकरमासाच विवतँमा 


aera वर्त्मॅने वीतसारलुतरं तृणमिव वात्या, प्लवमिवापगा परिस्रभयति, 


'प्रकृतिरेवेयमस्या यदतुरागों नाम । कथमितरथाऽमिषेकसलिलधौतव पांशुपरिभषं- 
-दुषित्ताऽपि, मैरेयमदप्रमदपूरितेव समा Uo oe स्थितापि रज्यति, 
'अभिमुखमापतति, प्रयसि वस्तुनीव द्विषत्यपि रागमव प्रकट्यति | लाता 
संयमयस्कुशीव बहुलोहविका रकुशलेन मध्यमवयसा गी- 
करणे पानकर्मणि संस्क्रियमाणा मलयवातध्मातस्य हरनयनहुताशनाङ्गारस्य पुट- 
_पाकेन संक्रामितमिव रागमावहति, तमेवावसरे समुद्गिरति, तथाविधा यमेव यमेव 
-सुकुमारसरसं जनं स्पृशति तं तमनुरक्तं च दुरनुसन्धविशलथप्रतीकं च भर्मेव्यघव्यथितं 
च प्राणसशयापन्न॑ च कुरुते, यदि पुनरश्मसारकठोरप्रक्तिनापि संघटते, तथापि 
तत्र रक्तभावमुत्पादयितुमसमर्थापि क्षणं विस्फुरतो रणरणकविस्फुलिङ्गाननुत्थाप्य 
न विरमति | प्रियसखि | सेयमेवंविधा कनीनिकाकपटेन प्रकटितमलिनाशया 
दुष्टा दृष्टिः कस्य परिचयं प्रमाणयति ? 
पश्य तावदकाण्डोपनतचित्तवैशसविक्लवाया मम जन्मनः प्रभृति. संचितं 
प्रणयमेकपद एव नागणयत्‌, सततसहवासप्रीतेषु तृणी कुत्याभिजातिम्‌, अनपेक्ष्य 
कुमारीजनब्रतम्‌, अनादृत्य दैवतकुलापवादभयम्‌,` अभिभूय चारित्रभङ्गभीतिम्‌, 
अपास्योपहासत्रासम्‌, उदस्य व्यसनोपनिपातशङ्काम्‌, अवधीयं धेयम्‌, अतिक्रम्य 
सहचरीपरिहाससाचिस्मितातङ्कम्‌, ` अभिजातैरलङ्गितपूर्वामुल्लङ्खथ ग्रोष्पदमिव 
त्रपासरितम्‌, उत्तीयं बलाद्विवेकसागरभ्‌, प्रत्यग्नोन्मज्जनादिवाविच्छिन्नधारेणाधुः 
सलिलेनाद्रमूत्तिरस्मानपहाय तमेव सकललोकसुभगं जनं सिषेवे, न तु मामपि 
सस्मार मम दृष्टिः | z = S 
तत्रेत्यमनवतमाने व्यतिकरे तस्य सवेलोकसुभगस्ये वपुषि गुणगणावन- 
द्वामिव, कन्दपशरकीलितामिव, रोमसूचिस्यूतामिव, लावण्यसरोमग्नामिव, 
बाहुविजयालानबद्धामिव, ` नाभिविवरावतंस्रम्यमाणामिव, ` वक्षस्तटकपाटान्तः 
रितामिव दृष्टिमतिमहता प्रयत्नेन तत: किज्चिदुन्मोच्य सहचरीमुखे न्यवेशयम्‌ | 
विदितमदभिप्राया ठु प्रियसखी मन्दारिका तमखिललोकसुभगं जनमः 
प्रणम्य न्यवेदयत्‌ महाभाग | महन्द्रप्रियसखस्य 


लष्टुरात्मजा 'शोनकाध्वराहूतेन पित्रा सहेद॑ नैमिषमागताः्स्मद्धततृ दारिका 


चित्राङ्गदा विज्ञापयति-फलितो मम यादृच्छिकोऽपि मध्यमलोकाटनव्यवसायः, 
व्यपगतं ` विविधवस्तुदशनाभिलाषतारत्यमनयोर्नयनयो: अभिवीक्षितोऽविः 


ज केवलमेवममिलाषातिशायिलवणिमनिवेर्णनकृता eS थेन प्रहर्षाञ्चित च्चिः 
am तुना लखितायां af, ukaa ,विस्मयविधुत* | 


AA AAA Aa 

झाल्यानकम्‌ ] योकुलनायोपाध्यायविरचिता .२१ 


मूद्वेतरलताटङ्कमरकतप्रभापटलमलीमसमुखी मम श्रुतिरात्मानमवमन्यत | 
नूनमापन्नाभ्युपपत्तिधना: साधवो भवन्ति, प्राणयतु वचनामृततपणप्रीणनेन 
निर्वेदमूच्छितामिमामकारणोपकारिणामुदाहरणमेष महाभाग: । यदपि जानाति 
महान्तमेव वंशमारुह्य नृत्यत्येवंविधा लावण्यसम्पन्नटी, तत्रापि नामरषु नासत्ययो- 
स्तृतीयं स्पृशति, न नागेषु मातलिसुतापतरितरत्र सज्यते, न मानुषेषु क्षत्रजाते- 
रन्यत्र रज्यते, न क्षत्रेषु नक्षत्रनाथान्ववाये ` पुरुषगर्भवासदूषितवपुषि पुरूरव- 
स्यपि तथा प्रत्यपद्यत सौहृदं कथमन्यमाश्रयेदिति | तथापि निसगरतरलमिदमन्तः- 
करणमविदितविविदिषितभवदन्वयमिवोत्ताम्यति, न प्रगल्भते भास्करकुलवद्धेनो 
भवानित्युल्लिखितुम्‌, जानामि नूनमियतो दिवसानस्थानपतितेरतिकोमलेरात्मनः 
पदैरापदीवावत्तंत भगवती सरस्वती, सम्प्रति तु केनापि नामपदेन महाभाग- 
विषये निवेशितेनानुभवतु सुखासिकाम्‌ । अये सुभग ! भीषयति मामनेन भवदेक- 
नायकां कामपि पुरीमपहाय दीघंप्रवासव्यसनेन महाभागः । 

- ` इति भन्दारिकावचनसमनन्तरमेव तस्य सुभगस्य भल्लिदामेव धम्मिल्ले, 
पाटीरललाटिकेव ललाटतटे, कुसुभक्णपूर इव श्रवणयोः, लवलीलतापुष्पपरा- 
योद्धननधवलपुष्पन्धयधोरणिमौर्वीबन्ध इव. स्न.वल्लिमदनधनुषि, प्रसूनस्तबक 
इवाधरपल्लवे,' क्षीरधारेव ` कण्ठकम्बौ,' पुण्डरीकतोरणमालेव तुङ्गकुचमङ्गल- 
कलशयोः, अकाण्डपलितलेखेव लोमलेखायाम्‌, अपरिमान्तीव त्रसरेगुसोदरे 
क्रशीयस्युदरे, सुचिरमावंत्तेमानेव नाभिमण्डले, चत्वरसमाज इव विस्तारिणि 
नितम्बे, मानससरस्तटस्फटिकशिलानिविष्टराजहंसब्रज इव लावण्यपरिवाह- 
वाहिनि जघनफलके, कन्दपंकुञ्जरालानस्तम्भकलधोतश्शङ्घलेवोरुदण्डे; किम- 
प्यम्यथमानेव याचनभङ्जभयपाण्डुः, पादयो: पतन्ती भभ. वपुषि बञ्नाम दृष्टि 
प्रतिरोमकूपविवरस्ुतस्वदसलिलच्छलेन निजगाल हृदयदमः, मदनपाशबन्धपरवस 
इच न "किमपि : स्पन्दितुभक्षमत कायः, मोहान्धकारेणान्तरस्यः भलिन- 
मजनीत्यहष्यन्त रोमाणि, श्रुतानां प्रसरमिवः निवारयितुमरुद्ध कण्ठं गद्गद 
बिस्मयवाताभिघातादिंवावेपन्त सर्वावयवाः, स्वान्तादपसृत्य बहिरिव Frome 
वैवण्यंपाण्डिमच्छलेन विवेकामृतम्‌, प्रससार सर्वत्र धूसरतारजः, केनाप्य 
दृष्टपर्यन्ते रागसागरे प्लवननिस्सहं ममज्ज . पयसि लोचनम्‌, अनारत- 
पतदनङ्गशरभीतेवापससार चेतना, न श्रुतेन, न वंशन, न धीरतया, न विजयः 
प्रवीणतया, न महाप्राणतया, न सत्येन, न त्यागन, न मेधया, न धम्मबुद्धया, न 
विशुद्धेन चरितेन, न भूभारवहनक्षमेण सत्त्वेन, न तत्त्वदशनन, न गुरूपासनेन 


नोपहासभयेन, न स्वजनत्रासेन, न दमेन, न नियमेन, न सर्वसहतंया, न तपसा 
पर्येवष्टम्भमभ्यपद्यत हृदयम्‌ | wA ल्म 

.९२ ` सूवितमु [ द्वितीयम्‌ 


{ इत्यमपि कुच्छे णावधाय मनः, अनुसन्धाय मन्दारिकावचसां भज़िलालि- 


त्यानि, तीब्रस्वासविस्फुरिताधरकिसलयो मन्दमवादीत्‌-मञ्गलमुखि ! किन 
विदितमनया वशीकृतविशवमनसा तव सख्या मुषितहृदयेन, कि मया वेदनीयम्‌ | 


अथ तथापि प्रथमप्रणयातुयोगरसभङ्गभीतो विज्ञापयामि-प्रसीदतु स्वान्तमवघाय 
ते प्रियसखी । जानासि तावदस्य मन्वन्तरस्य प्रणेतारम्‌, अमरनिकरकोटीरकोटि- 


` . अणिप्रभाप्रवाहान्तरालतरलचरणसरोर्हम्‌, एकमे दिनीपतिपर्युंपासितपीठनिकटम्‌, 


अशेषत्रयीतन्त्रविज्ञानगुरुम्‌, भगवन्त भनुं वैवस्वतं नाम । तस्य पुत्रेषु प्रथमस्तत्र 
भवानिक्ष्वाकुः, यस्य पतङ्गवंशञोचितमपत्यं शकुनिः, यं च भगवान्‌ वेवस्वतो भनु- 
रयोघ्यानगरमनुशाधीति न्ययोजयत्‌ | तीयो देवपतेः परममित्रं सुदेवः, योऽसौ 
मन्वन्तराधिपतिना पित्रा विदर्भामधिवसेति प्रसादेन सत्कृतः । तृतीयमिन्द्रातिशायि- 
विभवभिनद्रदयुम्नमधिगच्छ, यस्य शाकलेषु प्रतिष्ठाननगरे ताताज्ञया प्रतिष्ठा । , 
तेषु मध्यमस्य वैवस्वतभनुवंशवद्ध॑नस्य सुदेवस्य तनयमेनं जनमवयन्तु भवत्यः। 
मम पिता तु भा्गवदण्डनीतिवद्धितबलेन, प्रबलचतुरङ्गवलपादाभि घातदारित+ 
वसुन्धरासन्धिबन्धेन, गन्धसिन्धुरदन्तमुसलपातपा (टि) तामरावतीगोपुरकपाटेन, 
माद्यदैरावणदाननदशोषणवृषमिहिरकरानुकारिनाराचेषुवर्षणेन, वृषविषादसागर- 
वद्धेनतारावृषेण, वृषपवंणा सह NA पुरन्दरस्य समरे विध्वस्तापरदिवपालकुलेन 
कालनेमिना मुसलपातपोथिते कालदण्डे निरायुधे वैरिवशमुपगच्छति निजपितुः 
रभ्रजन्मनि भगवति दण्डघरे, तस्य कुलगुरा: परित्राणाय पुरतो भूत्वा परिवत्यं 
तस्य दनुनन्दनस्य कुत्तसारथिवित्रस्ततुरगापवाहितं रथम्‌, अथ ब्रह्मवरावध्य- 
तारकासुरशरब्रातानलेन्धनताभगात्‌। ततस्तृणमिव प्राणान्‌ परित्यज्य परं लोकः 
मुपगते पितरि प्रजाभिरमरेन्द्रेण चाहं विदर्भाराज्यऽम्यषेचिषि | भगवान्‌ पुरन्दरः 
'पितुरप्यधिकमस्मिन्‌ जने प्रीयते । पितरभिव' भामपि भित्रपदेनातुगुह्णातिं | 
सोऽहमस्मि भानवः. सुदेवतनयो विदर्भाधिपतिः सुरथो नाम भगवता शौनके- 
नाध्वररक्षाये मित्रस्य शतक्रतो: सभाजनाय aga नेमिषमासादयम्‌ | 
` अथ दशनपथभवतीर्णासु भवतीषु विलोचननलकवत्मंना निपीय भव" 
ल्मियसष्रीलावण्यसीधुरसमुत्मदमिदमान्तरं करणभपजहाति प्रथमामुपा (दाय) 
कामपि विविधविकारभारमन्यरामवस्थामिति नास्ति संप (मप्र) त्यत्ववायोचिता 
चिन्ता, नभवत्यभिजातेरनुरूपमी हितम्‌ 1, न विद्यते 'राजलक्ष्म्या: प्रयोजनम्‌, न 
थुतानुसारि शीलम्‌, न तिष्ठति पुरुषकारोपब्‌ हितो व्यवसायः, न कालमपक्षते 
मदनः, न घैयेमवलम्बते मनः, न कारणमनुरुध्यते निर्वेदः, न प्रतिपद्यते कर्तव्य” 
:, येनेदृशीमुपहास्यां दशामपनीतोऽस्मि । केवलमनिलवेल्लित; 

प्रबलदावानलज्वालावलीढमिव, चलदलातलताशतालिङ्गितमिव, कल्पावसान- 
लेलिहाननीललोहितललाटलोचनक्कुपीटयोनिपुटपाकपतितमिव, वासुकिभोगाभोग- 
वेष्टनभ्रमितमन्दरोन्मथितदुग्धोदगर्भोत्थितकालकूटकवलितमिव, मिहिरलोका- 
धिष्ठितमिव, वाडवोत्पत्तिविवरप्रविष्टमिवात्मानमवलोकयामि | नास्त्यस्य वेशसस्य 
प्रतिक्रिया, न पौरुषाणामयं विषयः, न शास्त्राणामेष गोचरः, न बुद्धेरसावध्यवसेय:, 
याचनपराङमुखी क्षत्रजातिः कथमहति भवतीः किमपि दुलंभं वस्तु प्राथंयितुम्‌ । 
अतो व्रजत, तिष्ठत वा यथासुखम्‌ । अनुभवतु नियतिविपाकमसौ मनुकुलकलङ्काय 
केवलमुत्पन्नः सुरथः | 
इत्यभिधाय मौनमास्थिते तस्मिन्‌ जने, तेन तस्य वचसा स्नेहमयेन हविषेव 
हव्यवाहनः, सुधारसावदातेन पूर्णचन्द्रोदयेनेव सागरः, रजःप्रसरकलुषेण वात्या- 
facta चलदलपलाशकम्पः, रसमभिवद्धयता प्रतिस्रोतोनुसारिमास्तेनेव सरित्तः 
रङ्गः, तस्मिन्नेव क्षणे नितरामवद्धंत मम मनसि भन्मथोन्माथः। 
अथाहमपवाये तस्माज्जनादत्रु ( ब्र) वम्‌, सख्यौ ! न तथा व्यथयति. 
मामकाण्डक्ुपितकन्दपंकाण्डपातकृत्तमर्मसन्धिरात्मा, यथा विविधविकार- 
विडम्बितो जीवितानपेक्षव्यर्चासतोऽसौ महाभागः । कदाचिदनेनापहृतरूप- 
सम्पदनङ्गो मत्सरेण मङ्गलेतरां दशामेनमानयेत्‌ । किमपरं जगदेव वीतसारम्‌, 
अवनिमण्डलमेव व्यपेतसौभगम्‌, आनन्दमेव निन्चिदानम्‌, उत्साहमेव निराश्रयम्‌, 
आकारलवणिमानमेव निरालम्बम्‌, ओज एव निराधारम्‌, अखिललोकलोचनमेव 
निष्फलमयमपघुणो मन्मथः कदाचिदाचरेत्‌ । न चेदमनुचितमस्य मम हतशरीरस्य 
कृते भवितुमहंति, यदि भवत्यो मन्येते स्वयं ग्राहयामि शरीरमिदमनेन सुभगेन 
जनेनेति विरते मम वचसि प्रणयकोपकुटिलम्रलतमित्थमनुशशास भन्दोदरी-साह- 
सिनि | कस्तवाय (म) समञ्जसो व्यवसायः, नहि प्रतिपादितासि पित्रा, नातुज्ञातासि 
मात्रा,नाभ्युपेताऽसि MA, नानुमताऽसि बन्धुभिः, आत्मनैव केवलमतिप्रगल्भसे | 
तदिदमयशस्यभस्वग्यंमनार्यजुष्टमलोकसंबद्धमनायतिसुरसमतिमात्रगहितं यन्नि- 
सगपरतन्त्राणां कुमारीणां स्वातन्त्र्यं नाम । तदेतदाम्नायरहस्यविज्ञानविशुद्धः 
द्वि्भगवान्‌ बौधायनो निबबन्ध-मातापितुशुक्रशोणितसंभवमपत्यम्‌ | अस्य दान- 
विक्रयादिषु मातापितरौ प्रभवत इति । धीरे! नावधारयसि घीरताम्‌? धमेतत्त्वपण्डित 
पितरमवमन्यसे ? मितिमातृमेयतत्त्वज्ञे ! मातरं न प्रमाणयसि ? सर्वावदातचरिते | 
कुलं भलिनयसि ? चारित्रभङ्गोपहासिनि ! बहुभिरुपहसिष्यसे, विरम तावदस्माद्‌ 
व्यवसायात्‌, यावदावाभावेदयावो भगवते नातिदूखत्तिने तव तातायेति 
परिणतिसुरसमपि सखीजनवचनमवश्यमुमूर्षुरातुर इव भेषजम्‌, अभिनिवेश- 
पिशाचगृहीता- नारोचयम्‌ । 

अव्रान्तरे तृणमिवावधी्यी पेयेमिव जन्मनः प्रभृति संचितं सखीजनः 
सौहृदम्‌, हृदयेन परिभूय स्वजनबहुमांनम्‌, अध्यवस्यन्त्या मयि साहस- 
व्यवसायम्‌, आवर्जयत्स्विव स्वेदसलिलजलाञ्जलि कुलीनताय, मामपहाय 
प्रस्थातुमिवोत्थितेषु रोमसु, निरुध्य भां निवत्तंयतीव स्तम्भे, भमात्मप्रति- 
पत्तिवचननिरोधनायेव गृहीतकण्ठे गद्गदे, सर्वाङ्गमालिङग्य मम 'रागमपनयति 
पाण्डिमनि, नयनयोरुन्मागंप्रसरणरजांसीव में प्रक्षालयति प्रमदविषादयोस्तुल्य- 
वत्तौ वशीक्षताविर्भावसिद्धौ प्रसह्य कुतश्चिदाविर्भवत्यश्रुणि, विधिवञ्चिते | कि 
- विचारयसि ? अभिसर सुभगमेनमिति बलादिव मम समचारयच्चरणावूरुकम्प:, 
गृणविशेषदशनमुषिते | किमद्यापि विकल्पयसि, यदि न स्वयं ग्राहयसि तनुमनेन 
तदा त्यजामि त्वामिति मां तत्याजेव चेतना, विवेकविकले ! यद्यनेन मिलितुं 
विलम्बसे तदा तिष्ठ, वयमेव पुरतः प्रयाम इत्यायतश्वासकंतवेन निरगुरिव 
मम प्राणाः, इत्येवं दशानां संकलनमावेदयितुमक्षमा संक्षिप्य कथयामि । मन्मथेन 
बा देवेन वा प्रेरिता तं जनमनुसृत्य महाभाग ! सर्वाभिविधाभिविधेयस्तवायं 
जनस्त्वयि प्रतिपादयत्यात्मानमिति भन्दाक्षविलक्षसन्नकण्ठी कर्थाञ्चदकथयम्‌ | 
.- . अथ स महाभागोऽपि विश्वम्भराभारवहनोच्छ्नांसपीठकमठराजपृष्ठनिमँ रः 
प्रतिष्ठम्‌, उद्भूतसत्त्ववेपथुस्ललितनीलनलिनदलद्युतिमण्डलाग्रदण्डम्‌, उदञ्चिता- 
बिरलपक्षमलमूदुलरोमपटलम्‌, अश्रान्तविश्रान्तविरवश्नमणनिस्सहश्चियम्‌, 
ऊजेमासावसानवीतनिद्रनारायणपरित्यक्तमिव शायनपन्नगपतेरनिर्मुक्तनिमोकेः 
मांसलाभो (ग) भोगम्‌, आशामुखपर्यस्तपृथूलकी तिकल्लोलिनीख्रोतः (प्रो ) तमूल- 
विकटतटम्‌, आविर्भेवतप्रतापतापितत्रिविष्टपादिविष्टपत्रयम्‌ उद्गच्छदादित्यः 
मिवोदयपर्वेतम्‌, ` आधघोरणप्रेरितकुञ्जरघटाबन्धपाटनपटुपरीणाहम्‌, अवरुग्णः 
बलाहकावलीमेलकभिवाकग्रहसमीरणम्‌, ऐरावणकरदण्डपीवरम्‌, आयम्य दक्षिणं 
बाहुम्‌ असङ्गदरातिसीमन्तिनीसीमन्तसीमसिन्दूरमाजेनादिवाजितम्‌, अनवरतं” 
मनोरथातिवतिवसुवितरणभारवहनसाहायकप्रीतचिन्तामणिप्रसादी कृतमिव, रुदिंत- 
ताम्रमन्नननकोकनदपरागपुज्जसंक्रान्तमिव, : सर्वाङ्गपूरणपरीवाहप्रसुप्तमिब) 
अरुर्तकाभिनीहृदयह्ृदावगाहनाधिगतमिव, . कविप्रशस्तिसरस्वतीभ्रवाह- 
मज्जनाहितमिव, रागमावहता सा ज्राज्यसम्पल्लीलाकमलेन, भायासमाधिमुद्रित- 
बहिर्व्यपारवीतरागभगवज्जनादेनविरहदु :स्थलक्ष्मीशय नायेवोप कल्पितेन, OS 
सुतस्वेदसलिलावसेकशिशिरेण, कत्पद्रुमपल्लवेन पाणिना त्रपासंकुचिताडंगुंलिदले 
मम करमग्रहीत्‌ । . ` ` - TE 
तस्मिन्नेवावसरे क्वासौ राजा सुदेववंशवर्द्धन: सुरथः, . प्रतिगृह्ण 

भम तातो - विबुधवाद्धेकिरेकघातबहुवेधिना मकरध्वजशरेण- कीलितमिव, 
भावाविर्भावविस्रुतस्वेदजलजतुद्रवेण योजितमिव, इतरेतरप्रसुतकण्टकसूचिस्यूतमिव, 
परस्परपाणिपीडनाकुञ्िता ङगुलिदलानङ्गपांशबद्धभिव, नखमयूखसुधालेप- 
घटनादेकतां नीतमिव, आवयोः करयुगलमुत्कम्पशतेनाप्यविघटमानमपञ्यत्‌ | 
पश्यंश्च तथाविधां स्वतन्त्प्रवृत्तिमावयोस्तकुंटङ्कत्वष्दृमात्तंण्डखण्डरिव समा- 
गतेन, कुपितकृतान्तकोदण्डदण्डप्रचण्डस् लताभीषणेन, सतत्वजातशोणितासवपान- 
शोणकालरात्रिरसनासनाभिनयनेन, रवासधूमधूसरिताशावकाशेन स्फुरदधरवाडव- 
शिखेन मुखेन सकललोकदुष्प्रेक्षो दह्तिव, हतोऽसि रे मानवापसद ! 'विकत्त॑न- 
कुलकलङ्क ! यस्त्वमेवंविधमधमसाहसमवलिप्य मामध्यवस्यसि, तदपवहतु त्वामियं 
काञ्चना सरस्वती । त्वं च कुलपांशुले ! प्राप्स्यसि स्वतन्त्रतायाः फलपरिपाकम्‌ | 
अनेन दुरात्मना चिरविरहिणी भविष्यसीति तमेनं च जनमशपत्‌ । शापमुत्सुज्य 
त्वरितमपसरति पितरि किञ्चिदारचर्यमभवत्‌ । एकज (त) स्तमालदलसच्छवि- 
च्छायमूदुध्वंवर्धमानमधोविस्तारि सरस्वतीस्रोतस्तं महाभागम्‌, इतरतः कज्जलगिरि- ` 
शिखरसोदरमाञामुखेभ्यो fad तमिस्रमेनमभागधेयं जनमन्तरयाञ्चकारेत्येता- 
वदहं स्मरामि, परतो भगवती, मूरच्छाऽपहृत्य दुःखाढतसाक्षिणीं चेतनामनु- 
कम्पयेव मामालिलिङ्ग । 
मूर्च्छावसानप्रबुद्धा तु न तमझिंशिरांशुवंशवद्धेनम्‌, न सखीजनम्‌, न च 
तातम्‌, अपि तु पितुर्जामातरि भगवति * त्रयीमयतनौ चरमाचलमौलिः 
मण्डनमाणिक्यखण्डभूते न्यस्तलोचनानि विरहातङ्कुकाकुकूजिताकर्णनव्यथित- 
लौककर्णानि काञ्चनाकूलचक्रवाकमिथुनानि केवलमवालोकयम्‌ । अचिन्तयं च¬ 
किमिन्द्रजालमिदम्‌, अथ मायेयम्‌, आहो स्वप्नविस्रमोऽयम्‌, उत तथ्यमेतदिति कं 
पृच्छामि, कस्य शरणमुच्छामि, केन त्राणमिच्छामि, कुत्र गच्छामि, कस्मे हृदयं 
प्रयच्छामि ? किमिदमेकाकिनीमपहाय मामपगतो दिगन्तरमेष सुभगो जनः ? 
कथमेतदपत्यवत्सलेन  तातेनोपेक्षिताऽस्मि ? कुत ' एवमालोकसुभग गभस्तिमालिः 
कुलदीप प्रतिकूलेन विधिनाऽन्तरिते छायेव सततमनुवृत्ता मोहान्धतमसमलितत- 
मने जनं तत्याज मंन्दारिका ? कस्मादित्यंमत्र विपिन प्रलयमुपंगतां मां मुमोच 
मन्दोदरी ? किमत्र वा चित्रम्‌ ! यत्र व्यसननिपातनिस्सहे प्राणाधिकः प्रणयी न 
प्रमाणयति प्रेमाणम्‌? अत्र प्राणप्रिया सहचरी रक्षति सौहृदमिति केन संभाव्यते ? 
हा वयः शेराव ! क्व गतमसि ? यस्मिस्त्वयि पांशुक्रीडितेष्‌ करावेवं मलिनयति 
रजो न सोगसंकल्पेषु मनः, वीणास्वङगुंसिदलानि' तरलयति रागो न पुरुषेषु 
चक्षुः, न दृष्टिः श्रुतिमतिवत्यं atid, न वक्षः काठिन्यमवलम्बते, न मध्य 
बलिभिरवरुध्यते, न' नितम्बचक्रवहनेनं खिद्यते ततुः, न' मत्थरा भवतिं (ग) तिरिति 

विकारमात्राविरहितेन तेन वयसा त्यक्तमात्मानमनुशोचामि । हा सुरनगर- 
गोपुरपरिसरभूमयः | क्व वो दर्शनम्‌ ? का सञ्चरणचर्चा ? हा मातरपत्यप्रीतिका- 
तरे | ममेदुशं वेशसमुपश्रुत्यापि धारय जीवितम्‌, T AA माममरलोकमपहाय 
भर्त्याननुसरत्तीम्‌ । हा तात! तत्कालक T- 
मनशोचिष्यसि माम्‌,अयि भगिनि संज्ञे! नासत्यजननि! प्रत्यक्षमभिवीक्षितास्मच्चरितो 
निखिललोकसाक्षी परिहासकथासु ब्रीडया विडम्बयिष्यति भवतीमद्य भगवाना- 
वृत्तः, सहस्वार्ये परितापम्‌, अर्कपरिग्रहोऽसि, पूर्वमौवेमुदरे cae । ज्यायसि ! बोधय 
विवस्वन्तमेष प्रतिपालयतु मां यावद्‌ ब्रजामि शौनकस्याश्रमम्‌, अथवा कृतमनेन, 
मम हि दिशो दश विशदयत्यपि कुशेशयवतीजीवितेश्वरे विश्वमन्धतमससंकुलमेव, 
- बिकटकण्टकविकला एव पन्थानः, कुसुमशरतस्करापह्ियमाणचित्तवि (भि) त्तेव तनु- 
भित्तिरित्येवं मम करुणप्रलापमाकण्यं निमीलितासु संकुचत्संवत्तिकाचक्रवाल- 
त्वरितापसृतमधुकरनिकरझङका रकेतवेन, प्रसीद भगवन्‌ ! आपच्नानुकम्पया 
परितः परिभ्रमसि, seat चित्राङ्गदायाः प्राणेशमात्मंनः प्रणप्तारम्‌ इत्यः 
म्यर्थयमानासु बद्धविसप्रसूनाञ्जलिपुटासु ` पुटकिनीषु, परिभूय ` पद्मिनीनां 
प्रणयनियोगमपेतपुण्याया ` मम स्प्शपाप्मानमसहमान ga करानपच्छिद्य 
चरमाचलमौलेमंहार्णवमघमर्षणाभिषवाय प्रविशति त्रयीमयमण्डले मातंण्डे 
निद्राकषायकेसरिकटाक्षकडारशोचिषि, ` सान्ध्यसलिलाञ्जलिभिरिव धौते 
प्रतीचीरागे, चिरेण कष्टमहीकृतादिंव विकचसंकुचितादरविन्दकेदा रादुप्तम्रमरू 
मयतिमिरबीजविमर्दैभयादपसरंत्सु समाक्ुष्टकाष्ठाकुलेषु गोपतेर्गोषु, कमलवन" 
केदारंसीभनि परागपुञ्जस्थगितेन ` मकरन्दसेकविक्लेदकोमलेन बद्धकिसलयः 
चक्रवालालवालेन' मधुत्रतबीजत्रातेनेव प्रसूतेषु तमिस्राङ्करेषु, पङ्कुलेपमलिेवं्ः 
महिषयूथपतिभिरिव कज्जलाचलवप्राभिघातोद्धतधूलिधारामलीमसते (तमै) गजः 
ग्रामणीभिरिव' लोकालोकपरभागगण्डणेलैरिव प्रलयोद्वेललवणार्णंववेलास्थूलकल्वो 
लेखि तमोभिरनिज (श) हुड्डा रतजितमूकीभवदितरद्विजब्रजेस (षु); मित्रान्वयविद 
बिणो नक्षत्रवर्चसि रज्यतः. कौशिकस्य वल्लभेषुः अधरलोकसमुचितो (द) वासेषु, 
द्यावापृथिव्यो रन्तरमवष्टव्या (भ्या ) वतिष्ठमानेषु, त्रिशङकुचरितमनुचरत्स्वन्का र 
चक्रेषु, क्रमेण च प्राचीमुखं धवलयति जगदण्डविघसनप्रीतकल्पक्षपाचण्डाट्टहास 
इव तालीदलविपाकधूसरे ` ज्योतिषि - पूर्वपवतकन्दरोदरगल्लविवरादुदगल 
मित्रविरहविधुरां आ पाल्य 'हरितमाविध्य बाधमानेषु कालदशनदण्डकरालई aa 
ककलो दोषाकरकरेषु 'घारयितुमसूनसमर्था, तदात्वसमुचितं शी 
परित्यागमेव मन्यमाना, तारागणप्रतिबिम्बेन सलिलमेसदिति निर्णयन्ती, तमिस 
सागरगभपतित Aika ria ama ANA 220: 

पतन्ती तु भगवति काञ्चने ! प्रापय मां कृतान्तस्य कान्तस्य वा समीपम्‌, 
अपनयोभयथापि मम मन्मथव्यथाम्‌, अथ . यथाऽत्यस्मिन्नपि जनषि तस्य 
तरणिवंशमुक्तामणेरानननलिनमवलोकयेयमेवमाधास्यसीति मुहुर्मुहुरयािषि | 
भगवती काञ्चना सरस्वती तु जववता प्रवाहेण बलवदपवाहयन्त्यपि 
मामम्भसि नामज्जयत्‌, आवत्तेषु नाञ्नमयत्‌ उपलोद्घातषु ` नापोथयत्‌, 
अतिजरठकठिनासु शेश (व) ललतासु न बबन्ध, पुण्डरीकम्रमतरलेन कुमुदवन- 
मपहाय धावता स्मरकुलंन न ममाननमदंशयत्‌, अभिनवमृणाललतावितकं- 
लुब्धराजहसचञ्चूपुटन न बाहुमपाटयत्‌, उपतीरवानीरविटपिविटपप्रालम्बेष 
न व्यलम्बयत्‌, केवलमात्मनोऽङ्कादवरोप्य धात्रीव मात्रद्धें गोमतीक्रोडे 
निचिक्षेप । 

अहं तु विफलप्राये प्राणपरित्यागसाहसे : किमिदमिति - चिन्तयन्ती 
प्रथमास्फोटनस्फायदुद्ध तभसितधूलिधवलामिव  धूजंटिनिवसनगजत्वचमुदितमृगः 
लाञ्छनच्छविच्छुरितामापांतालगभीरमुदिरमेदुराम्भसमासाद्य गोमतीम्‌, अनया 
प्रतिकूलदेवगुणप्रेरणपरतन्त्रया प्रतिस्रोतोऽपवाहितमात्मानमवलोक्य तस्यामपि 
दशायां कम्पपतितां मृगीभिव किरणवाणेन तुदति विगतदथे कुमुदिनीदयिते 
तंमुपाल॑मे-भगवन्‌ ! भवमूर्द्धाधिवासदुल्लेलित ! - ललितरोहिणीकरपरिचरण- 
लालितचरण ! चराचरगुरो ! चन्द्र ! किमतिमात्रमित्रविरहबाधाविधुरमरः | 
विन्दषण्डमिवेनं जनं महँयज्न लज्जसे ! पश्य तावदिदमसदुमनाथजनविशसन- 
मवलोक्य निमीलितनलिनलोचना न भवन्तमालोकते कमलिनी, हसति कुमुदषण्डम्‌, 
उत्तरलतरङ्गबाहुवेल्लनेन वारयति ` वारिधिः, अन्याय्यमेतदार्यपुत्रचेष्टितमिति 
लज्जया द्रवीभवति तव कान्ता शिला, मुखरागमपि त्वयि त्यजति रजनी, ब्रह्मः 
निवासमन्दिरादरविन्दलोकाल्लक्ष्मीिर्वासयति दुर्वासस्सोदरे - कुलकासिनी- 
लोचनलावण्यसवस्वतस्कराणा मिन्दीवराणामुन्मीलनायोदयमारोहति त्वयि राजनि 
ककशकरपातभयमभिनयन्ति _ पाण्डुना मुखेन ककुभः,- दूराद्‌ दूरमपसरतिं 
गिरिकन्दरोदरेषु निलीयतेः. कुवलयदलकोमलय्युतिरशेषजननयनहारी पुण्यजनः 
प्रमदवद्धनो भहिमनिधिरन्धकारः, तत्प्रसीदोपसंहर दुस्सहमिदमचिरितीत्यमम्यर्थना- 
- शतवद्धाञ्जलौ मयि जातदयेनौषधिनायकेन जेवातुक (के) णापहत्य वेदनासंवदन- 
“मयीं चेतनामनवरततुषारपातमुद्रितेनारविन्दवनेन सह ज्ञातयसमुचित निमीलन- 
मन्वभावि भम नयनयुगलम्‌ । अत॑ः परं कियन्ति योजनानि मामपोवाह प्रतिः 
स्रोतःप्रसृतगतिर्गोमती ? कथं वा -प्रवाहादतिदूरमुदपातयत्‌ ? कया वा गत्या तत्र 
मां प्रक्षिप्य गव्यूतिमात्रमपससारेति न स्मरामि । 

यावदुपोढतुषारशीकरशिशिरेण प्रभातमातरिश्वना - वाऽन्येन वा केनापि 

श स सा 
= ढता पहर शुद्वितीयमूर्तते रण . 
तर जकरतलतालनमुलरपुलयुगलतया मुरजलीलाविल (ड) म्विनीमानभितकोदप्ड- 
दण्डकुटिलस्य क्षारसागरस्य पूर्वापरकोटिद्वयसंसक्तामिव मौर्वीम्‌, उर्वीवर- 
वणिनीरोमराजिमिव कुलाचलकुचक्रोडनिरन्तराम, अन्तरान्तरा ss 
'प्रवाहवलिभङ्गविच्छिन्नां च प्रथमनिसृष्टसरिदूदूतीदातोपमन्त्रितेन प्रसरदुत्कलिका- 
-सहस्राकुलेन लवणनीरनिधिना सह संगन्तुमभिसरन्तीमिव तमालवीथि- 
नित्रिङच्छायनीलनिवसनावगुण्ठिताम्‌, अ्नान्ततिभिरनीहारदुविभाववर्त्मानुसारि- 
णीम्‌, ` उत्तालमस्त्तरङ्गिततरुविटंपाटोपकपटादुद्गुहीतसत्त्वकम्पाञ्चितरोमाणम्‌, = 
अतिवेलोद्वेल्लदेलावल्लिसौरभ्यवहनललितवेलावनराजिसहचरीहस्तावलम्बिताञ्च, 
मत्तमहिषविषाणपेषणक्षिप्तपाषाणखण्डचकितकपिकुलोत्पतनवेपितवटविटपाम्‌, 
अवंटवाटघट्ुननिष्पिष्टनिशचेष्टजरदजगरश्वासावङृष्टेः कष्टप्रणष्टपुष्टमृगरत्पृष्ट- 
तिमिराञ्जनपुञ्जपूरितनिकुञ्जसीमानम्‌, उलूककुलकोपकलकलविकलमोकुलि- 
निकायमुक्ततापिच्छगुच्छपरागपटलमेचकगह्वरोपह्णराम्‌, आसीनगण्डकगण्डकण्डः 
याकषणविनोदमुदितधेनुकांजनाम्‌, अध्वनीनभयजननहिक्कितमुखराच्छमल्लगल्ल- 
विवराम्‌, अच्छसरित्कच्छवेलसच्छायविश्रान्तवराहदन्तोत्खातमुस्तास्तम्बसुरभिम्‌, 
एकतो दोबलोइलितगजदन्तगदागुरुस्कन्धेलंतातन्तुसन्तानपरिकरावनद्धतरुवत्कलः 
` तूणीरनिषक्तब्वाणमुष्टिभिः, अष्टरत्त्यायतवेणुदण्डकल्पितकोदण्डेः, सत्त्वत्वगु- 
त्तरासङ्गसंवीताज्गैः, = अर्वतरतुङ्गकौलेयककण्ठपाशावसक्तकरैः, मूत्तिमद्धिखि 
हिसांरसैः, आखेटकिभिरशून्यपक्कणपंरिसराम्‌, अन्यतो मुनिभिरुपासितपु्यः 
तीर्थाम्‌, अपरतो हरिनखरवञपातपाटितमत्तंकरटिकटकटाहतटखुतरुधिरधो रणि, 
इतरतः प्रतिगजवितर्कंकुपितगन्धसिभ्धुरदन्तमुसलदलितनीलगण्डोपलगलितधाएँ . 
'सारधाराम्‌, अभितः सूचिभे्यतिभिरगभ्ै रुपरि पल्‍लववलयमुल्लासयद्धिरखित॑- 
लोकंधासघस्मरकरालहालाहलोदरम्भरिनीलकण्ठकण्ठोद्ध्ववर्धमानचटुलललाटलीर्ष 
नानलकीलाकलापलीलाललितैलेताबितानैः ` परिवृताम्‌, उदधिवेलाभिव वर्गा 
न्धकारदुविभावतनुविभागस्यापि सुखप्रसुप्तस्य हरेरायतेन निःश्वासेन वेपितः 
नागप्रवरोम्‌, हिख्रवनचरसत्त्वसंकुलां च, नागरजनतामिव भूभूत्पादोपजीविनीमू! 
` कोमिनीमिव मदनकण्टकोदयदन्तुराम्‌,आन्वी (क्षि) कीमिवाक्षपादपं 
विवधजल्पाम्‌, आस्थानाजिरभूमिमिवानेकधातुरङ्गेण सङ्गताम्‌, सन्ध्याम 
सवदारुणामु, रजनीमिव अमदुक्षचक्रसम्बाधाम्‌, दाशरथिबालचरितकथामिव a 
काननप्रविशदनेकशिलीमुखाम्‌ भारतसमरभुवमिवोद्वेल्लदर्जुनबा णासन 
MIPIM ता, तरपाल मिव Geo 

संज्वरक्वथितनादेयजीवनभीतमत्स्यकुमाराम्‌ विश्वापदामाधानाय पालितानेक- 
इवापदाम्‌, रंमणीयतया वितततया च सदानव्यालोचिताम्‌, मदान्धमातङ्गकुलविमदे- 
- - मृदितजातिगन्धामपि पावनीम्‌, अवनीलोकादिव वनीलोकादप्यधिकाम, असंख्य- 
सत्त्वसंकुलामू, अनन्तरकराम्‌, अशेषार्चर्येनिधिम्‌, अम्बिकाजनकपादपवंताटवी- 
KIWA, अचिन्तयं च- 

हा ! किमेतदद्यापि a जहति माममी वजलेपघटिता इव प्राणा 
केनेदमतिनुशंसमनुष्ठितम्‌, येन योजिता मयि वेदनासंवेदनमयी चेतना, YA 
महति विपिने कमभ्यर्थये ? कः करुणया जीवितेश्वरं दशंयेत्‌ ? अथवा जीवितः 
भपहरेत्‌ ? सो$यमुत्षिद्रकुवलयदलनीलभांसलद्युतिराविभवन्मुग्दुग्धोदवेलाधवल- 
दशनमुसलकौमुदीमुदितमुदिरमेदुराननो महात्मनामग्रणीरपि न वेद वशापरवद्यो . 
विरहजनदुद्दंशा गजग्रामणीः, एष च विषमविषाणकोटिस्वस्तिकेन कासरी- 
कपोलमूलमुल्लिखन्‌ महिषयूथपतिरस्मिन्ननवसर एव याचितुम्‌, असौ तु केसरि- 
किशोरीकरजभङ्गिविच्छ्रणविवृद्धरणरणको हरिः कपिकुलोत्पतनचकितक्ुपित- 
करिप्रवरकरा कृष्यमाणकेसरमात्मानमपि न चेतयते, क एनमनुयुञ्जीत प्रवृत्तिम्‌, 
अस्य तु शिलामयस्य सर्वमहतां wet निबद्धमेखलापरिकरस्य पर्वतस्य केन 
संभाव्येत दयालवः, दयालवो हि नेवमतिस्तब्धमवतिष्ठन्ते, तिष्ठन्तु तावदमी, 
` यदि कापि देवता कोऽपि देवयोनिर्वा दुष्टसत्वसंकटामिमामटवीमधिवसति, तदा 
विपद्विवर्तपतितां त्वष्ट्तनयामशरणाभनुगृह्हातु, स्वयमुपसंहरतु तिरस्करणीं 
विद्याम्‌, ददातु दशंनमिति मच्चित्तचिन्तासमनन्तरमेव कोऽपि मूत्तिमानिव करुण- 
रसः, गृहीतविग्रह इव सत्त्वप्रकषंः, सशरीर इव दाक्षिण्यभावः, विकचकुवलयः 
दलमेचकया तनुरुचा ङृुतवर्णंसंविभाग इव तमालवनवीथिभिः, असितवर्ण- 
पर्णेवपुषोपनीतकालिन्दीसलिलस्नपित इवातिथेयपरमया वनदेवतया, हरिचन्दन- 
क्षोदाङ्गरागपरिमललोभादावृत इव भ्रमरबत्रातेन, दरदलदरविन्दसोदर्‍या 
कर्णोपकण्ठपर्यन्तविततया दृशाईवद्धयन्मम प्रमदम्‌, उत्तप्तचामीकरविकारकेयूर- 
_ कोटिका (धा) रिणा ककोटकभोगविकटदीर्घेण सुरासुरसमरोद्यतसुनासीरनासीर- 
रणस्तम्भेन बाहुना, नूतनप्ररूढरम्भागर्भकिसलयमसूणमहिराजनिर्मोकशुचिलघु- 
तरमात्मनो दुकूलमेनं जनमुज्जीवयितुमुपवोजयन्नदृश्यत दिव्यलक्षणः पुरुषः । 

स पुनरामनद्रमुदि (र) रंसितस्रमचकितचातकचन्चूपुटप्रसारिणा, घनस्तनित- 
वितकंबृ हिताहङ्कारहरिहुङ्का रप्रतिफलनपूरितकन्दरोदरेण, वेपमानविपिनसत्त्वेचः 
वत्सलगद्गदेन वचसा दुहितरं पितेव माभिदमतुमन्त्रयामास-वत्सं ! कल्याणिनि 
चित्राङ्गदे ! प्राणिति तव पाणिग्रहणसोभाग्यदु्ललितः सुदेवतनयः, मा स्म भृशमनु- 
तप्यथाः, गोपाय तावदात्मानम्‌, अवसरे ज्ञास्यसि भाम्‌, अनेन पश्चिमां दिशम- 

भिवर्धमानेन कान्तारवर्त्मना कलिन्दकन्याया दक्षिणं तटमासाद्य भगवतरचराचरगुरो: 
श्रीकण्ठस्य चरणमूले गमयिष्यसि कियतो निमेषान्‌, अनन्तरमा धास्यति तव भङ्गः 
भनजङ्गारिः,प्रियेण योजयिष्यति त्वां पार्वतीप्रसाद इति त्वरितपदमतिपरिमितमभिघा- 
.. यान्तरधित स देवयोनिः। कुतश्चिदाविर्भूय मम तापमुपशमयति मद्भाग्यावग्रहेण 
दरमुत्सारिते तस्मिन्‌ महापुरुषमुदिरे द्विगुणमदह (दा) धिमिहिरः । 
प्रियसखि! तत्रेत्यमनुवत्तेमाने मदेकसाक्षिणि व्यसनोपनिपातव्यतिकरे निरव- 
. शेषोन्मू लितापि निरवलम्बैव पल्लवमुल्लासयामास मदाशावल्लिः । भविष्यति स 
दिवसो यस्मिन्नवसानतमस्या व्यसनपरम्परायाः । स्वप्नेऽपि वा न विसंवदत्त्येता- 
-दृशानि दिव्यपुरुषवचनानि, कि पुनः प्रत्यक्षमुदीरितानि। विसंवदन्तु वा, तथापि 
क उपायः, न त्यजन्ति माममी प्राणाः सर्वथा । 
यथा निदिष्टमनेन : बिग्रहवता विपन्नजनानुग्रहेण पुरुषेण, तथेव 
-प्राप्तकालमिति मनसा विमृश्य वारुणीमभिप्रतिष्ठमाना क्वचित्‌ 
-क्रकचकठोरंजरठद्भंदलोत्कृतघैनुकत्वगसुगधाराविचित्रपद्धतिना, कुत्रचिद्वेणुमूल- 
स्थूलवेत्रवल्लिवरत्रासंयममोचनश्रमनिःस्पन्दमत्तमी त ङ्गनिरुद्धनिकुञ्जान्तरालनिगं- 
' मेण,. क्वापि स्तम्बापविद्धकीचकशाखासूक्तिविद्धमहिषभाङ्का रभीषणेन, कुत्रापि 
ज़रदजगरपृष्ठचत्वरविश्रान्तश्रान्तचमरचक्रवालंवा लघिव्यजनवा तवीजनसुभगेन, 
कुहचिदुपलोद्घातप्रतिघातवन्ध्यव्यवसायमृगकदम्वविशसनङ्रता्थलुन्धकेन, एकत्र 
कर्कन्धूगुल्मकण्टकप्रोतरोमसु भल्लूकेष्वनपराद्धमुगथ्‌ मल्लभल्लेन, इतरत्र AP 
संग्रामव्यासक्तकुरङ्गयुगयुगपद्ृ्घव्यग्रव्याधना राचे न, अन्यत्र गजगण्डञ्जमोत्पतित- 
गण्डोपलप्रदरभ्रविष्टकेसरिसटाऽकर्षकुतुकतरलकपिकुलाकुलेन, परत्र aa 
'दङ्गरोमग्रथितगोमायुता ररुदितभैरवेण, कान्ता रमागेण विलङ्खयः कियतः प्रदेशात्‌, 
` उल्लञङ्खंच कतिचन विषमपाषाणखण्डशा णकषणनिशितरयाणि, ती रहयप्ररूढपिचुल- 
निरन्तरशाखाप्रालम्बवारितरविकरप्रवेशशिशिरनीराणि,: सलिलवेगापोढदीघंदारु- 
घट्टुनघर्धरध्वनीनि, निध्वनदध्वनी न भयजननजुम्भालगोनदंगल्लमदलानि, शैलसीमर्ति- 
प्पव्रसुखरावत्त श्रमिततालफलस्थूलोपलपोतसंघट्टझझेरतालानुपातितरङ्गताण्डवीति, , 
दुरुत्तराणि, गिरिपरिसरसरित्सोर्तासि, खेटवाटेनाटवीं विभाहमाना सशोकं जरि” 
उद्भूतविकार युवभिः, उपहासमुखरं सिशुभिरवलोकिता शाबरेः, एकया फलमूलोप' 
हारः, अपरथा वृत्तानुयोगेः, इतरया दशानुशोचनैः, अनुगृहीता बनेचरवृद्धया, भत्तेति, 
उत्मत्तेति, मूकेति, वधिरेति, पिशाचाविष्टेति, वनदेवताप्रकोपोपसृष्टेति, Tar 
होति, तालजद्वमोहितेति, वेतालगृहीतेति, पूतनापनीतचेतनेति, उल्कामुखः 
विश्रलम्मप्रणष्टवतर्मेति, पाण्डुव्याधिरुग्णेति, शीताञ्चितरोमेति, वातवद्वितवेपर्थु 


रिति, आमवातस्तम्मिततिः i ae गम 

कण्ठीति, अपस्मारदुःस्थितेति, उपेक्षिता सत्त्वचिकारभावानामनभिज्ञाभिः, पक्कणः 
पुरन्छिमिः, विद्राविता प्रियङगुकेदारपालैः, निर्मत्सिता प्रियालवनगोपैः, go- 
पसारिता विकीर्णानायेः शौनिकनायकै:, मन संजया निवारिता वन्यपशबन्धः 
पाशपाणिभिः, भीषिता चापगुणन्यस्तशरेर्मा साजीवैः, संतीर्णा कच्छ णारण्यग्राभान्‌, 
मायानगरमुत्तरेण, दक्षिणेन कुग्जाग्राममृत्तीर्णा भगवतीं भागीरथीम्‌, नातिविंषः 
मया तुषारगिरिपादपर्वेतद्वयान्तरालद्रोणिसीमया दशयोजनान्यतीत्य ब्रह्माण्डः 
खण्डाभिघातविधटितबन्धनामिव कलिन्दाधित्यकावे णिवल्लिम्‌, आपादविलम्बिती- 
मवनिवनितारोमलतामिव कुलाचलकुचसन्धिचुस्बितमूलाम्‌ आवत्तिप्रतिष्ठान- 
नगरप्राका रनाभिपर्येन्तविलम्बिताग्रभागां च, मृगमदपत्रभङ्गिलेखामिव भारतः 
वर्षेश्चियः, कलिकलुषकत्तंनकरवालब्रततिमिव वीरश्रतैकधनस्य धमंपुरुषस्य, 
लक्ष्मीमुखचन्द्रोदयनिमीलच्नारायणनाभिविश्वपुष्करक्रोडनिलीनाभिवालिमालाम्‌, 
आलानस्तम्भलोहश्वद्लामिव नीलगुणलावण्यकुञ्जरस्य, वासुदेवशारीरसंविभक्त- 
मेचकरुचिमिव, कामपालला ङ्गलहतिभीतिमलिनामिव, नदीनायका भिसरणसमुकित- 
दयामनिवसनावगुण्ठितामिव, रणताण्डवपाण्डित्यमण्डितमघ्यमपाण्डचदोर्दण्डगृहीत - 
गाण्डीवकोदण्डनिेत्वरकाण्डवर्ष धर्षणखण्डिताहङ्का रनिष्प्रयत्नाखण्डलनिविष्नखांण्डः 
-वदाहप्रीतोषर्बुधधूमघारयेव ` मलीमसाम्‌, अपनीतमज्जन्मनोमोहसंतमसामपि 
तमसासंगमेन नित्यञ्यामलाम्‌, कालीयककालिमानं बिश्रतीमपि ` पुरुषोत्तमः 
त्याजितकालीयकाम्‌, मधुमथनस्यातिवल्लभामपि मधुपुरपरिसरविहारिणीम्‌, अनेकः 
सत्ववृन्दा वनविस्तीणँगर्भामपि वृन्द'वनगर्भंलोठमानामासाद्य यमुनाम्‌, अमुयापि 
न निमज्जिता पयसि, न वेगेनापवाहिता, क्षणादिन्द्रनीलमणिशिलाइ्यासलाजाः 
मपामुपरि कादम्बिनीपृष्ठमिव क्षणद्युतिरुन्मिषन्ती दक्षिणममुष्यास्तीरमवांतरम्‌ । 
अथोत्तीयं ` कालिन्दीपयसस्तालतुङ्गमपि तटप्रपातममरावतीप्राकारा- 
धिरोहणाभ्यासवशादध्वान्तैवोल्लङ्ञघ भगवतो लिङ्गमयमूत्तेः श्रीकण्ठस्य कप्ठ- 
च्छायया श्यामलीकृतामिव, पर्वंतनन्दतास्तनपरिरम्भसंकान्तमृगमदाङ्गरायांमिव/ 
यमुनया संविभक्तंनीलिमानमिव; गजत्वगावृतामिव, शारीराद्धंहारिकालिका- 
धरणे विनिमयेनोपात्तनीलगुणामिव, . कालरात्रिविप्रयोगासहामिव, ताण्डवस्नमणि- 
कोद्गीणंहालाहलप्लुतामिव, राबरवेषचरितोचितहरितपर्णनेपथ्याभिव, कुवलयदल- 


_ नीलकन्दर्पंकायकालागुरुधूमधूपितामिव, बहुलनल्वविस्तारिणीं चुलुकोत्सेक्यां 


बाहुतरणीयां दीधितिंच्छटाभप'रामिव यमुनां. पुनः प्राविशम्‌ । . 
अनन्तरमस्य बलवतो मेचकस्य क।न्तिनिझे रस्य प्रतिस्रोत इव कियदन्तरमुपेत्य 

तस्यान्तः प्रलयार्णंवपरिवाहम्लुतां कैलासकटकंस्थलीमिव, नीलोत्तरासङ्गसंवीतां 

कामपालवक्षस्तटीमिव, नारायणतनुप्रभापिहितामहिराजफणामिव, मेघान्धकार” 

गर्भगतां बका वलीमिंव कल्पक्षपासंकुचितामच्युतनाभिपुष्करकलिकामिव, जीमूत- 
कुथापवारितामै रावततनुश्रियमिव, स्तनन्धयतम्बोदरकरकमण्डलुनिहनुतां गौरी- 
स्तनकलशीमिव, धरंणिवरवणिनीस्मितावदाताम्‌, अनकताललठुङ्गस्य ताण्डव- 
प्रसा रितखण्डपरशुदोईण्डविङम्बिदिगन्तचुम्बिशाखस्य पीनायतकपिलजटाकलापेन, 
महिमभूतिसमुज्ञ्वलेन, बनलतासूत्रसन्ततिस्यूतजीणेपुराणवल्कलसंवीतेन, शीत . 
चातातपेष्वविकारिणा, सततपीतरविमरीचिना, मुहुरास्वादितपवनपूरितकोटरो- 
दरेण, जलैकजीवातुना, सवंदैकपादिंकयोत्याय तपस्यता वपुषा गृहीततीव्रपाशुपत- 
व्रतस्य महतो बोधिपादपस्य मूलमाश्रितां स्फटिककुट्ठिमवे दिमद्राक्षम्‌ । 

- अस्यां च वेदैरिवोपासितम्‌, पुरुषार्थेरिव सेवितम्‌, नारायणबाहुभिरिव परि- 
चरितम्‌,ब्रह्मवदनैरिव स्तुतम्‌, arta fea परिगतम्‌, उपायैरिव परिक्षिप्तम्‌, आशा- 
भिरिवानुगतम्‌, प्रमाभिरिव प्रमितम्‌, धम्मंचरणैरिवाधिष्ठितम्‌, आननेश्चतुभि- 
रुपेतम्‌, अपौरषेयप्रतिष्ठम्‌, अष्टतनो री्यानस्य भगवतो भूतभावनस्य मरकतमयं 

-लिङ्गमपश्यम्‌ । Sih र 

तस्य प्रथममायतेन सलिलपूरितेन नयनेनैवार्घमुपापा दयम्‌, अनन्तरमञ्जलि- 
नापि। दुरमावजितकेशपाशमादौ वदनमेव पादमूलमुपानयम्‌, ततो लम्बमानालिः 
मालासंकुलं कलिन्दकन्याहृदादाहृतं पुण्डरीकमपि । पुरः पुराणपुरुषे संसा रनिविण्ण- 
मात्मानमेव न्यवेदयम्‌, परचात्तस्मादेव वनस्पतेरवचितं फलमपीत्यष्टमूत्तिमपचित्य 
वाचा किञ्चिदस्त॑वम्‌-अका रणविरहिजनवैरिणो दारुणस्य कदापि कुत्रापि'करुणा- 
मभजतो मायाविवर्तार्णवशिशुमा रस्य भवति भव | भवानरातिरितीतरदैवतेभ्यो 
भवन्तमेव बहु भन्ये | त्वामासाद्य क्षीण एव न विप्रयोगव्यथितानुपतापयन्कलङ्कः 
मात्मनो वद्ध॑यति विघुरिति तव चरणमेव शरणं ब्रजामि । सततमपर्णातनुलतैव 
ते रोचते, विशाख एवैकस्तव तनयः, न कदापिस्थाणोस्तवोपलभ्यते 'रागपल्लवः, 
नूनं बिभेति भवतो मित्रव्यसनदिनादाराभ्य पुष्पाकर इति त्वदभ्यासमेव निवा- 
साय रोचये, प्रलयवातमपि पातुमीशते गिरिश! तव भुजाभोगभूषणभुजङ्ग भोगाः 
कथर्मनाननुसर॑न्मन्दस्य मलयमारुतस्य लव इति तव बाहुच्छाये निलीय तिष्ठामिं, 
ममृगव्याधस्य तव पुरतः का शक्तिरेतेषां करणहरिणःनां परिप्लवितुमितीन्द्रिय" 
तरलतापरिहाराय त्वामनुधावामि, जय मृत्युञ्जय ! गोपाय मामतिदीघंव्यसनॅ" 
परित्यागोपायमविदुषी मिति स्तुत्वा प्रणिपत्य प्रदक्षिणीक्कत्य दक्षिणामूर्ति 
मुतक्षप्य दक्षिणमितरेण चरणेन केवलं कियतः क्षणानतिष्ठम्‌ | 
__ तथा तिष्ठन्त्यां भयि; गगनमध्यमध्यारोहति त्रयीभयंतनो तिमिररिपो, मार्ग 
ह पादपपादमूले निलीनायां छायायां नीडप्रविष्टपारावतचू्का रकोपिते, तस्य 

कोठरकोडव्रिज्रातदुदपत्यः & T EEG] कुम्भीनस, नैशानुराग 

परवशेन विततच्छदच्छदिरुदूढमात्तंण्डसंज्वरभारेण मधुब्रतत्रातेन वारितातपे 
निद्राति कैरवाकरे, तुषारस्पर्शानुभितनीलोत्पलवनच्छायानिलीनकादम्वकदम्बे, 
तीरवानीरमूलविश्रान्तकुक्कुटकुटुम्बे, विषमविषाणताडनतरलवारितुङ्गतरङ्गैकः 
तापन्नवनमहिषे, मातङ्गमदमकरन्दबिन्दुचन्द्रकप्रकरकिर्मीरे, कलिन्दनन्दिनी- 
'्रोतसि सलिलमग्नः कोऽपि धाम्नां निधिरपर इव कोकलोकहृदयशोकहरणाय 
गृहीतबहुविग्रहस्य ग्रहपतिबिम्बस्य प्रतिबिम्बो महामुनिरदुश्यत | 

तेन तु त्रिनिमज्ज्योन्मज्ज्य पवित्राण्यघमर्षणानि विनियुज्य भगवतो 
भास्करस्य निरर्घेमर्षेमुपपादयता करकिसलयाञ्जलिपुटेनादायोदुर्धवंमुत्कषिप्ताः 
कलिन्दनन्दिनीसलिलबिन्दवो व्याकोषकल्पकोकनदकोषादुत्पतन्तीमलिमालां व्यल- 
म्बयन्‌ । पितृप्रेम्णा सवित्रा सङ्गन्तुमुच्छलिताभिव यमुनामधंमार्गाज्जजेरीभूय 
निपतन्तीममन्यन्त जन्तवः । तामर्घवारिधारामेकेन' तेजोरांशिना करयुगलेन 
वितीर्णाम्‌, अपरेणादरात्‌ करसहस्नेण प्रतिगृहीताम्‌, भ्ररुणावरजपक्षयुगलासनाद- 
वतीर्यं संहतेष्वहिपतिफणेषु निषीदन्तीमच्युतमूत्तिमिव न्यरूपयम्‌ | 

अथ सावित्राणि- यजूंषि पुरुषसूक्तं मण्डलब्राह्मणमन्यानि पवित्राणि च 
सामान्यावत्तयता मन्त्रः सवितारमुपतिष्ठमानेन मुनिनोद्ध्वंमुत्क्षप्ताभ्यां 
भुजाभ्यामुत्तभ्यमानमिवं गगनशिखरमारोढुमक्षमत मातंण्डमण्डलम्‌। असो तु. 
महषिरुत्तीर्यं यमुनासलिल।दस्रपटलादिरम्मद इवावनिमाससाद | तत्र कपिल- 
कान्तिवल्कलयुगलं परिधाय, निबध्य मेखलाम्‌, अध्वरानलभस्मना चचेयित्वाः 
कलेवरम्‌, ब्रह्मवचंससंपदो वरणमधूकमालामिवैकामक्षत्जमासज्ज्य कण्ठे, द्वितीयां 
तु स्ट्राक्षमधुकरमालां शयकुशेदायाङगुलिदलेष्वसङ्कदावत्तयामास । स्तानीयतरुत्वचं 
निष्पीडच, कलिन्दकन्या सलिलेन्दीवरसारेण पूरयित्वा, सितोपलकरकरांजहंसो- 
दरमेनमादाय सव्येन, तदितरेण तु करे गारिवगं समुत्सारणवेत्रब्रततिमिव दर्भ- 
रज्जुनिबिडबद्धकोपीनामादाय यष्टिमाससाद श्रीकण्ठस्य दक्षिणमवकाशम्‌। अत्र 
स्फटिककुट्विमवेदिकायां निषद्य तेन निसरगंनीलेन करकोदकेनोत्सपिणा मरकतमय- 
लिङ्गकिरणदण्डेनेव भगवन्तं श्रीकण्ठमभ्यषेचयत्‌ | 


अथ निशशेषत्यक्तनीलजलशुद्धाये नेसगिकं ` ` घवलिमानमापद्यमाने 
कमण्डलुजलदखण्डे, क्षालनविमले प्रसादमुपयत्यनङ्गारिलिङ्गमये लावण्यसरसि, 
घनव्यसनाञ्चितसंकोचासुः पुनरिव स्थानविकासमासाद्य प्रसरन्तीषु ममाशासु, 
पलितघवलचिग्रहः, निरगंलसरस्वतीप्रवा हरक्ताधरत्रोटिरनवरतानेकलिङ्गायतन- 
भ्रमणताम्रचरणः, मानसे प्रेमाणमपरित्यजच्नविभागसंकलितवस्तुविशेषपरीक्षाः 
विचक्षणः स मुनिराजुहंसो मधुरं तथा चुकूज येन शारदोत्सवमवतीणेममन्यत 
सकलोऽपि लोक 


g CC-0. Jangamwadi Math Collection, Varanasi. 

. तस्य सदा विग्रहेण गृहीतदण्डस्यापि सामसु मण्डलभेदेषु च 
निर्भरमासक्तस्य महापाशुपतब्रतस्येव मूत्तिमतो मुनीनां प्रवरस्य रोद्रसाम- 
गानावसाने प्रणिपत्य स्थितायां मयि करुणामृतपूरणोज्ज्वलवर्णा, श्रुति- 
कुक्षेरिवोद्गता, कदापि कोपरागविका रैवक्रिमाणमप्राप्ता, जात्वपि कापथेन 
न संचरमाणा, नित्यमेव परे चापरे च ब्रह्मणि प्रबुद्धा, सत्त्वमयीव, शीलघटितेव, 
दाक्षिण्योपकल्पितेव, अनुकम्पानिमितप्रतीकेव, वात्सल्यसूत्रस्यूतेव पपात पावनी 
दुक्‌ च वाक्‌ च-कल्याणमुखि ! काऽसि? कस्यासि? न वयसो न लावण्यस्यानु- 
रूपमिदं तव व्यवसितं ` यदिदमतिमहद्वनमनुप्रविष्टाऽसीति परिभितमभिधाय 
मौनतमास्थिते मुनौ विनयबद्धाञ्जलिन्यवेदयम्‌-भगवन्‌ ! विश्‍्वकर्मतनया चित्रा- 
ङ्गदाऽहमेकदा मेरोरवतीर्यं नैमिषप्रान्तवटविटपिच्छायानिषण्णेन राज्ञा सुदेवः 
तनथेन सुरथेन तारामत्रपरवशा पाणिमग्राहयम्‌ | अस्मत्स्वातन्त्र्यकुपितेन पित्रा 
भायि चः -तस्मिन्नवनीपतौ च' व्यतीर्यंत शापः, येन स सुभगो जनो मम सखीद्वयं 
च क्वाप्यगच्छत्‌ | अहं मोहाभिभूता नाज्ञासिषम्‌ । अनन्तर प्राप्तप्रबोधा वलवता 
निर्वेदेन शरीरमिदं काञ्चनायामपातयम्‌ | तया गोमत्यामनया भहाटव्यां पातिता | 
तस्यामाविर्भूतेन केनचिहिव्याकृतिना निहिष्टमधिरुह्य वत्मं ततो बहुयोजन- 
मुल्लङ्खय भगवन्तं श्रीकण्ठमत्रभवन्तं भवन्तमप्यवलोकितवती | नातः परमात्मचः 
प्रभवामि । यथेच्छति तथा करोतु दीनानुकम्पया गृहीतविग्रहः पशुपतिः, आपः 
च्ाभ्युपपत्तिसाधनं वा पाशुपतो भवानिति कथञ्चिदतित्वरितमुदीर्यं सिचयाञ्च- 
लेनावृत्य वदनमतिचिरमरोदिषम्‌ | | 

: रुदितावसाने तु यावदहमुन्मुज्योदमीलयमश्चुसलिलाविले विलो चने , तावदेवं 
नयनानलच्छविच्छटाविस्फुलिङ्गचक्रालिङ्जितदिगङ्गनम्‌, अतरलतडिल्लताकडार- 
दीघितिधाराकरालमुखमात्तेण्डभण्डलंम्‌, आयतरवासवेल्लनस्फुरदध'ररुचकम्‌, 
उदञ्चितपलितधवलभ्रूलतालङ्ितस्वेदबिन्दुकिम्मीरकोपकपिलललाटपट्टम्‌, प्रति 
पदिन्दुलेखावलम्बितता रकितसंध्यारागपाटलपरभागमिव गंगनाभोगम्‌, आवेगः 
वेपथुशियिलजटाबन्धबन्धुरमूर्घानम्‌, अवसानवातवर्धितौव॑शिखाशतमिव MT, 
अतिमन्युधमधमायभानभसितधूमधूसरधभनिसंततोरसम्‌; उत्पातरकम्पतरलजल- 
दानुविद्धभूधरधाटीकलापमिव मेदिनीगोलम्‌, आमूलदोलितोरुदण्डनतोब्नता- 
सनबन्धम्‌, अन्यदेव युगान्तकृत्तिवासस -इव, लक्ष्मीनिर्वासनसमयदुर्बासस 
इव, दानवदारंणावसरवीतिवासस इव, वपुव्येलोकयमस्य : मुनेः, oI 
Tig पारिप्लवप्रकृतिमू, अनपराधे त्रयीमयतंनौ. निजे जामातरि 
मात्तण्डप पातितकषणदण्डम्‌, अपत्यप्रीतिसुखमुषितचित्तवृत्तिम्‌, अभरवार्देकि 
विषवकर्म्माणम्‌ | CR ERE cor एषा हि भाङ्गत्यमुखी 

चित्राङ्गदा यदि निरुपमरूपसंपदा तरुणेनाभिजातेन साम्राज्यलक्ष्मीवता 
सुदेववंशवद्धेनेन चिरायुषा सुरथेन दैवादुत कामादाहो नृपतिपत्नीपदाभिलाषाद्‌ 
गान्धर्वेण परिणयेन समगच्छत। तत्किमनेन पापेन झापदण्डं पातयता क्र्रेण 
विश्वकर्म्मणा चिरतरं पतिवियोगमनुभाविता । किमपराघ्यति वा तस्य वत्सः 
सुरथः, यमपदाहयामास सरस्वतीस्रोतसेति त्वष्टुः शिरसि पततु ब्रह्मवाग्वञ्चः, 
निजस्य कर्मणोऽनुभवत्वसो फलम्‌, आसादयत्वतिचपलः कपियोनिभिति क्रोध- 
रूक्षाणि शापाक्षराणि। श्रुत्वा च सत्यमाहुव्येसनानि प्रसूते व्यसनमिति। तथा fe 
तथाविधेनेकेन दुविपाकानलेन क्वथितकलेवरा द्वितीयस्य पितुः कापेय- 
मापादयतः शापपावकस्य गोचरे वर्तमाना न जानामि कुतो न भस्मीभवामि, 
किमपरमवसिष्यते agf दैवमद्यापि न.विरमति, न वियोजयति माममीभि- 
रश्मसारकठिनेरसुभिः, हा किमेतदापतितं भम मन्दभागिन्या राजिलभयभरन- 
स्याजगरवदनविवरपतनम्‌, गॉमायुत्रासापसृतस्य केसरिनिवासदरीप्रवेश्ः, नगशिख- 
रात्‌ पततो महता कालाहिना दंशः, ग्राहगृहीतस्य शिरसि वज्भपातः, विषवेगः 
मूच्छितस्या रण्यकस्य दवा नलवेष्टनं नाम । हन्त कुटिलगते कोपनद्विजिह्वं ! किमिद- 
माशिषा योजयन्नेच मां मूच्छेयसि, प्रसीद भगवन्‌, विरमे कोपात्‌, उपसंहर शाषविष- 
मित्यभिदधती तस्य महामुनेः पादयोरंपतम्‌ । स तु निमील्योन्मील्यं च' लोचने 
सकरुणमिदभवादीत्‌-पुन्रि ! नमे वागनृतमुदीरयति । दैवनिर्माणमेवेदृशम्‌; नः 
निवत्तंयितुमीरमहे शापमिदानीम्‌,-अखिलमिदमुद्रकमधुरभाधास्यति विधिः, समा- 
घेहि तावदात्मानम्‌, आनन्दावसानानि महात्मनां व्यसनानि भवन्ति । वत्सः सुर- 
थोऽपि विश्वकर्मप्रेरितया काञ्चनया त्रयोदशयोजनान्यपवा हितोऽभिषेकमज्जनादिव 
तस्माद्वयसनादुत्तीयँ त्वत्समागमाय व्यवस्यति। मा स्म तमनुतप्यथा: | त्वमपीतो 
दक्षिणेन गत्वा हाटकेशवरसनाथसप्तगोदावरमासाद्य कियन्ति दिनानि गमि (मयि) 
ष्यसि। यदा त्वमिव तिख्रोऽपराः कन्यकास्त्वया सह समेष्यन्ति तदा सखीस्यामपि 
संयोगमेष्यसि; स्मरिष्यसि च मामृतध्वजं नाम मुनिम्‌ । अथाहमागत्य पत्या, 
्रकृत्यापन्नेन पित्रा च त्वां योजयिष्यामीति मामाश्वास्य ततो नातिद्र 
वतिनमाश्रमभविशत्‌। ` | e 
_ - अह तु तेन मुनिना यथा निदिष्टमध्वानमारुद्म. दक्षिणां दिशं प्रति प्रति-. 
ष्ठमाना व्यतीत्य. गिरिद्रोणीकास्तारब्रत्मानि .दक्षिणपूर्वेण त्रिगर्त्तानाभीर- 
पल्सीप्रायेष्‌ :' जनपदेषु. वीवधवाहिबाहीकबहुलासु सरणिषु सेयमुत्तरगिरे- 
रागता गवां मङ्गलदेवतेति -पुजिता पशुपालै:, . यावनालप्रायेषु क्षेत्रेषु . 
रक्ष विपिनमूगविलुप्यमानमस्मत्केदारभित्याराधिता - सस्यगोपै+ गोकुलप्रामेषु 
भामप्रिसरेषु नवनीतोपायनेनापचितिमुपनीता . गिश्योनेप्तुरतामयमिच्चदधिः 

तपशुष्कगोमयपिण्डेन्थनपक्वप्रियड्गुवलिभिर्राचता पुत्रकामेना- 
२3 ग्रामप्रधानपुरुषेण, मुहर्ताविर्भूतहा सरसतिरोहितव्यसनसंवेदना 
बहूनि योजनानि' सुखेनालङ्कयम्‌ | अत्रान्तर कुरुजाङ्गलमासाद्य दुषद्वतीसेकतेषु 
कूपिकाखातोपलम्यानि. सलिलान्याचऱ्य द्वैतकाम्यवने विलङ्घय अदितिवन- 
amy । तत्र KA देवमातुरतुल तपस्समास्थितायाः ` प्रदक्षिणः 
भगवतो भूतपतेरायतनानि वन्दमाना 
व्यचरम्‌ । ` अथ सरस्वतीसलिललाक्षारसावसेकरक्तकुसुमस्तबकस्य विरहि 
जनरुधिरधौतकन्दपंशरनिकरेषुधे रिव a 
न्यस्तद्विगुणभुग्नसव्यबाहुलताकफोणिबन्याम्‌,श्रातताडगुलिवामकरतलपयस्तधवल- 
कपोलपालिम्‌, इतरेण करण करजमुखलेखनीशिखरेण किमपि शून्यमवनावुल्लि 
खन्तीम्‌ अनवरतनिपतदमलबाष्पसलिलधारास्तिमिताधरीणार्धोरुकाम्‌, आयत- 
इवासपवनवेल्लनोद्ध तधरणिधूलिधोरणिमलिनजघननिचसनाम्‌, अनवरतविधुत- 
ूद्धचपलकुण्डलप्रोतमणिमरीचिसूचिव्यधक्षतजोक्षणादिव तास्रलोचनाम्‌, आवेग- 
वेगस्फुरितसंतप्तवक्षस्तटस्फुटितहा रमुक्तामणिशकलचिप्रकीर्णाङ्कपालिम्‌, उत्सङ्ग 
गृहीतविकचमल्लिकुसुमाञ्जलिमङ्गलेन प्रयास्यत प्राणानिवानुमोदमानाम्‌, 
आनायबद्धमृगीमिव निःस्पन्दाम्‌, उत्कीर्णामिव, लिखितामिव, पाषाणपुत्रिका- 
भिव, .दारुणशालभडज्जिकामिव मन्दारिकामालोकयम्‌ । 


आलोकयन्त्या हा ! प्रियसखीति मम ता रमाक्रोशमा कण्ये चकितसप्रत्यभिज्ञोद्‌ः 
ग्रीववदनपुण्डरीका करुणहषेसंभेदकूणितया दृशा मामवलोक्य ससंभ्रममुत्याय 
मृदुलबाहुलताभ्यां कण्ठे गृहीत्वा तारतरं रुरोद। रुदितावसाने च AAT 
बचितमृदुलपल्लवासने मामुपावेशयत्‌। स्वयं तु भूमावुपविवेश प्रियसखी | 


` ततः प्रथममोहमा रभ्य कुरकषेत्रप्रवेशप्यंन्तमात्मवृत्तमावेद्य किमिति मामः 

काण्डमूच्छितामपहाय युवां गते ? क्व वा:कालमनयतम्‌ ? कुतो वा तव कुरुजो जग 
भ्रमणम्‌ ? किमारभते वा मन्दोदरी? इति सकोतुकविषादप्रणयकोपमे नामपुच्छमु.! 
असौ तु दीघंमुष्णं निः₹वस्य वामकरकनिष्ठामुखेनापमूज्य बाष्यबिन्दुमिदमुवाच- 
मतृ दारिके ! त्वयि तातशापेन मन्मथेन दैवेन वा मोहमुपनीताया ममत्य ष्वसंभव 
दपि किमप्यमङ्गलमनुरागसुलभेन कापंप्येन शशच्धिवहे,तदात्वसमुचितमा वार्मिई 
मेव मेनिवहे यदुहलितदानवनिवहे भगवति मघोनि, कोपने पितरि, महामुंतौ 
च वृत्तमेतन्तिवेदयावः । ते तु यथोपायं प्रतिकरिष्यन्ति विपदमिति मनसिकृत्य म. 
रति रिशुधम्मिल्लवालघूसरे सायन्तनावतमसे तथाविधामेव त्वामत्यजा 
यावदव्रजाव श्ञोनकस्याश्रमं तावदनेन कुलपतिना विसजिता दिविषदो 


पतन्‌ | गमनसपये० aka मघवानमसौ 

मुनिरिदमुपदिदेश-महाभाग पाकशासन! यथा रथा ङ्गपाणिना दितिनन्दनो हिरण्य- 
. कशिपुरभिहतः, यथा च यूयमात्मपदे प्रतिष्ठापिताः, तत्सर्व॑मधिगतमे वायुष्मतः। 
स एव हिरण्याक्षाग्रजो विश्रवःकलत्रस्य गर्भ प्रविश्याविर्बेभूवेति समाधिमयेन 
चक्षुषा पश्यामि । तं च महान्तमापतितं त्रेलोक्यविप्लवोत्पातमुपशमयितुं नास्ति 
a: शक्तिः । इदं तु मन्त्रबीजमायुष्मता ग्राहयामि । प्रकृतिकोपने विश्वकर्मणि न 
विश्वसिति किमपि भूतम्‌, अथ कथमपत्येष्वपि वीतकरुणे निसगंदारुणे दारुतक्षणा- 
जीवे मायाविनि कूटकर्मणि दैवतपिशाचऽमुष्मिन्‌ विश्रम्भमासादयन्तु स्त्रियः, 
विशेषतः पुरुषग्‌णदोषपरीक्षाविचक्षणा गणयोषितः। न च घुंताचीगर्भसंभवं 
विबुधवाद्धकेरपत्यमपहाय द्वितीयमस्ति वैश्चवणा वग्नहग्रस्तस्य गीर्वाणवंगंसस्य- 
केदारस्य कारीरीशान्तिकमिति ब्रह्मचदनादश्रौषम्‌ । तत्तथा करिष्यसि यथा 
त्वष्टरि तुष्टचित्तवृत्तिरप्सरसो घृताची मनसापि नान्यं -पुमांसमाश्रयेत्‌, विषम- 
पतितमपि, कापेयपारिप्लवदूषितमपि, देहान्तरगतमपि, पशुभावमूढमपि विइंवंकर्माणं 
छायेव न त्यजेत्‌ । आसन्ना हि विशवकमंपादपस्य क्रूरकमंकुसुमफलानि' “विपद 
इति वचनविरामे महेन्द्रेण विमानमा रोहताऽभिवादितो निवृत्य निजाभासनवुषीं 
सिषेवे । परिवत्रुरेनमाम्नांयसागरसोममन्तेवासिनक्षत्राणि । तत्रान्तरे तारमावयोः 
. क्रन्दितमाकर्ण्य जातकरुणेनान्तःकरणेन प्रवेशय सदसिं दारिकाद्वयमितिः कमपि 
तेषामन्यतमं शिष्यमादिदेश कुलपतिः। 2 
` अथ सभाप्रविष्टयोरेव नौ वचनावसरमपच्छिद्य विदितवेदितव्यः कालत्रयदर्शी 
महषिरार्षण चक्षुषा दृष्टमाशशंस-दुहितरौ! प्राणिति वां सखी चित्राङ्गदा, 
जीवति राजा सुरथः, किन्तु कियन्ति दिनानि युवयोर्नास्ति सख्या तया समागमः, 
न च तस्याः प्रियतंमेनेति नातिर्वततितुं प्रभवति कोऽपि विधिनियोगम्‌ । अंतः 
प्रतिपालयतं समयमिति तस्य वचसि विषवसन्त्यावपि तारल्यात्तं देशमगच्छाव 
यत्र परित्यक्तं तव शारीरम्‌ । | हिका 
झ्रागत्यापि चन्द्रिकासु लीनामिव, कुमुदहासेषु मग्नामिव,कोककरुणकाकुभिद्रेवी- 
भूतामिव, हंसच्छदच्छविषु प्रोतामिव, मौनमुद्रितनलिनपुटगभितामिव, मलयवात- 
धुतकेरवपरागपटलप्रविष्टामिव, घनीभवदवश्यायपद्धान्तरितामिव, जातकरुणेन 
चन्द्रमसा करेरुत्क्षिप्याद्धूमारोपितामिव, तारागणोपभदेननिर्दयेन तेजस्विनां प्रव- 
रेण दुर्वासस्सोदरेण द्विजराजेन विजेतुमीहते मामाननरुचेति कोपात्‌ पादप्रहारेर्सुवं 
प्रवेशितामिव, ता तकोपानलभस्मभूता मङ्गचर्चाकमेणि नियुक्ता मिव, सोमचुस्बितो- 
त्तमाज़ेन' व्योमरूपिणा विरूपाक्षेण चनद्रकान्तद्ववप्रवाहापवाहितामिव, लवशो 
मेंदनद्वरेनिकृत्तामिव, चारित्रलद्धनलज्जाविलीनामिव तत्र भवती नापद्याव । 
. ` ततो मन्दोदरी त्वां बिचेतुमस्मान्नैमिषादक्षिणपूर्वेण वत्मेना प्रविष्ठा 

पञ्चालान्‌, अहं तु पश्चिमोत्तरेण महतीं हिमगिरेरुपत्यकाटवीमटन्ती हा 
हन्त ! इति मुहुररटम्‌ । तत्र कुररीमिव मां हा प्रियसखीति क्रोशन्तीमापन्नाम्यु- 
पपत्तिनिमित्तेन मत्तकलहंसकण्ठश्वानुकारिणा -स्वरेण वभाषे निष्टप्तचामी-- 
करकण्ठसूत्रसौदामिनीदामसुन्दरमुदिरमेदुरशरीरो दिव्यलक्षणः पुरुषः-“वासु | 
मन्दारिकासीति जानामि । वत्से.! कथयामि तव सख्यारिचित्राङ्गदायाः प्रवृत्तिम्‌; 
ग्रवघेहि-कदाचिदहमिदानीमिव गन्धमादनादागत्य वनविहरणकोतुका कृष्टो 
महतीमिभा मटवीमटन्नतिनिभं रपूर्च्छान्धका रमीलितनयनपुण्डरीकां चित्राङ्गदा- 
मालोक्य दुकूलपल्लवानिलेन वीजयित्वा चेतनामलम्भयम्‌, अलं भयेनेत्यस- 
कृदाइवासयञ्च | दशंनात्प्रभृत्येव तस्यामवद्धेत मम दुहितरीव वत्सलो भावः। 
सा हि “मम तनयां मदयन्तीमभिनवेन वयसा, -लोकलोचनसुभगेन लावण्येन, 
_विश्वातिशायिना शीलेन चानुकरोति। तामितः पर्चिमेनः वर्त्मना श्रीकण्ठं प्रति 
प्राहिणवम्‌। अनन्तरमगामनन्तरत्नाकरमगं गन्धमादनम्‌ । 
तत्र विमनायमानमिव मामालोक्य वालदशासुलभाभिनिवेशवशंवदा वत्सा 
मदयन्ती निर्बन्धशतेन मां मुहु्मृहुरनुयुज्य मन्मुखादधिगतसकलचितराङ्गदावृत्ान्ता 
मदधिकमदूयत। मिहिरमणिशिलेव क्थङिचदतिमलिनमूत्तिमित्रव्यसनविधुरा क्षपा- 
मक्षपयत्‌। प्रातरारभ्य कुतरिचदा विर्भेवन्तमशीतलोपचा रपरिहायं मुदवहत संज्वरम्‌। 
अप्रतिकारदारुणपरितापगृहीता च मामन्रवीत्‌-तात ! नानवसितव्यसनायां चित्राङ्ग 
दायामात्मनो गृहनिवासमभिरोचये | शापितोऽसि मम जीवितेन यदि न मां नयसि 
तत्र, यत्र व्यसनदिनानि तक्षनाथनन्दना गमयति। श्रवणादेव बद्धमस्यां मम 
सौहृदम्‌, वद्ध॑य दशेनानन्देनेति तस्या दुढतरमनिवारयं निर्बन्धमधिगत्यः चित्राङ्गदां 
विचेतुमृतष्वजस्याश्रममन्वधावम्‌ | तत्र तेन मुनिना -निवेदितां कुरुजा ङ्गलमागेण 
सप्तगोदावरं गत्वा तत्र समयमनुपालयिष्यन्तीमेनामवधार्यं दुहितरि. मदयन्त्या- 
मिममुदन्तमावेदयितुभनेन acta प्रतिनिवृत्य निजमावासमचलम्‌। गन्धमादगं 
गच्छ्नायुष्मतीं त्वामद्राक्षम्‌। त्वमप्यनेन वर्त्मना गच्छ त्वरितमलङ्गितकुरुजनपदा- 
मंत्र क्वचिदासादयिष्यसि चित्राङ्गदाम्‌। अभिधास्यसि सदचसा कल्य़ाणिनीम्‌- 
अञ्जनो नाम गुह्यमकराजस्त्वामायुषा सौभगेन चामिवद्ध॑यति, aaia. मदयन्ती 
दत्तकण्ठग्रहा शपथरातेन त्वामर्थेयते-भगिनि | प्रतिपालयिष्यसि भदागमनं . सप्त" 


गोदावरे यावदहमागत्य संविभजामिं तवृ नयनवारिधारांम्‌ इत्येवं गुह्मकपते- 


वेचनमाकष्य प्रणिपत्य तं महात्मानं नैऋतीमभिप्रतिष्ठमाना कतिपयेन कालेनामु 
देशमास।द्य अमविषादाम्यामभिभूताऽस्य बीजपूरतरोर्मूलमाश्रित्योपाविशम्‌ 1. 


fe अथ ps वषय इति भन्दारिकावृत्तमाकण्यं (सा) ्रमिदमवा” 
त भत कलड्ितो मया निसरगंमलिनया yada, 

विमलो वंशशिशिरांशुः, महाजननयनदूषिकया प्रत्यवघ्यत पित्रोः परमुखावलोक- 
नम्‌, खललोककुमुदहासनतमस्विन्या निमीलितानवतमन्ववन्धि बान्धववदन- 
'नलिनवनम्‌, अकालप्रगल्मंया कौमारचारित्रकौमुदीकालिकयोदपादि विषमविषम्‌, 
अभिजातचरितचन्द्रोदथकुहूप्रान्तलिप्तया लिप्तमयशोऽन्धतमसमसीभिरशेषविश्वम्‌। 
एवंविधा संक्रामथामि प्रक्तिस्वच्छेषु स्वव्यसनबिस्वम्‌ । पद्य गुह्यकराजेनाञ्ज- 
नेन, मुनिना सत्यध्वजेन, प्रियसख्या त्वया मन्दोदर्या मदयन्त्या च यथा यथा 
संविभज्य स्वीक्तियते तथा तथा मयि गुरुरेवं भवति व्यसनभारः, न खल्वितरेणेः 
घसा प्रतिगृहीतोऽपि मूलमिन्धनमदग्ध्वा विरमत्याश्रयाशः; प्रत्युतैधाना संभेद- 
मासाय भूयसा वद्धंते । 

भगिनि मन्दारिके ! यावदसौ सद्दयसनपावकसमिन्धनसमिद्धावं 
नोपेति  निष्कारणप्रणयपरतन्त्रा प्रियसखी मदयन्ती ताव्रदेव. त्यजेय- 

मतिनृशंसान्‌ प्राणान्‌, पातयेयमस्मात्तरुशिखरात्‌ सरस्वत्यामात्मानम्‌, अनुमन्यता- 

; मेनमावसानिकमभियोगम्‌ आजन्मनो मम मनोनुकूलव्यवसाया सहचरी | यदि, 
कदाचिदासाद्येत दैवात्‌ त्वया स सुभगस्तदा तस्य.पुर; प्रकृतिचपलेति, स्वतन्त्रेति, 
न विधेया मातुरिति, न. दक्षिणा पितरीति,. न स्निग्धा सहचरीष्विति, -कोऽस्याः 
स्वजनविद्विषः प्रेयानिति ? कस्येयमादायानुरूपचेष्दितेति ? .प्रथसमसन्ति वा.मम 
दोषशतानिः .स्यापयिष्यसि,. ततः शिथिलतामिवापद्यमाने तस्य निर्मेरानुरागे 
' बन्धुभिरवधीरिता केनोपायेन जीवतु, तत्याज सरस्वत्यामात्माचरमित्यनादुत्य 
ममेममुदन्तमावसानिकमावेदयिष्यसि | तव विरहोऽस्या निधनस्य कारणमिति 
कथयित्वा. स्वप्नेऽपि विषादवैलक्ष्याभ्याममुं महाभागं न योजयिष्यसि । तथा हि सति 
कदाचिदसावात्मनः शरीर निर्विद्येत, प्राणेषु वा.विरज्येत, मङ्गलेतरत्र व्यवसाये 
वा. प्रसज्येत | यथा चं तस्य मयि विद्येत प्रणयलवः, न हीयेत सवेथा ममता, 
नापचीयेत दुर्जेनगणनेष्वपि .स्मरणम्‌, तथा त्वमेव जानासि विधातुम्‌ । इदानीं 
काऽहमुपदेशदानेन प्रगल्भितुम्‌ | ् se 

यदि, चाद्यापि मन्दोदरी मद्व्यसनगृहीता न त्यजति तनुम्‌, :आप- 
तिष्यति वा तंव. नयनंगोचरे तदा 'बलात्तामनिच्छन्तीमपिं- नेष्यसि बान्धवः 
समाजम्‌, अनुरूपेण ate पितुभ्यां - प्रतिग्राहितमात्मनो मन्दोदर्याश्च 
वपुरुपनेष्यसि पतित्नतग्रहणेन ङृतार्थताम्‌। अयि मदेकजीविते ! परं लोकः 
सुपगताया मम प्रियकाभानि युंवयोरपत्यानि मामुद्दिश्य निवापसलिलमावज्जेयेयुः, 
एतावतापि ` मम जन्मलाभकुसुमस्य . फलमुपपादितं भवेत्‌ । अभिवन्दिष्यसे 
मन्मयी "भूत्वा गुह्यकराजस्य चरणौ, निवेदयिष्यसिं लोकान्तरप्रस्थितया' मया 
सन्दिष्टमस्मे सवेभूतानुकम्पासयाम पिते IA 

प्रणामाञ्जलिः । यदि कदापि मध्यमे वयसि स्थिता मदयन्ती मनसा नयनेन कमणा 
चा भजेत्‌ तरलतां तदापि स्मृत्वा मम व्यसनमन्तिमप्रार्थनवचनं च प्राकृत इव 
न क्रोधस्य वशमीया इति । मदयन्त्यपि चित्राङ्गदाचरितनाटकस्य निबेहणमिद- 
मावेद्य बोधनीया मा कदाचिदापरिणयात्‌ पितरमानिधनात्‌ पतिमवमत्था (मंस्था) 
इति। मया विना इतेति त्वया दुदैर्शामपि मन्निर्बन्धादपत्यवत्सलामम्बामाइवा- 
सयितुमेकदा गमिष्यस्यमरावतीम्‌। अयि चतुरे! मा कदापि कोपनस्य तातस्य नयन- 
पथमवतारैः (रीः), अवतीर्णापि च न मम नामाभिधाय नेमिषवृत्त स्मा रयिष्यसि, 
कदाचिदतिनृशंसप्रकृतिरनुशयेन' पुनः शापमुत्सुज्य जन्मान्तरेऽपि मम दयितः 
दर्शनमन्तरयेत्‌ । 


अथ गत्वा कुमारीभवनोपवनमनेन मदभिनीतेनाशिषां शतेन 
योजयिष्यसि त्वया भया च तनयनिविशेषमात्मकरोपनीतकलशावज्जँनेन वद्धित 
कुलपोतकम्‌-जातजीव ! न कदांचिदनया सुभगया माधवीलतया वियुज्यस्वेति। 
सानुनयमुपसृत्यां कालकोरकितमर्थयिष्यसे रक्ताशोकम्‌-वत्स ! न गणय चरण- 
प्रहारापराधान्‌, अनुमन्यस्व चरमभभियोगं चित्राङ्गदायाः, न कदापि शाखाः 

' भुजवेल्लनेन मालतीलतालिङ्गनं विघटयेरिति। स्मरसि तं पूगतरुमद्यापि न 
तिर्भेरमालिङ्गति सततमायासयत्ि भातरमुपवभपालीम्‌, गुरुगणकोपाय केवल- 

` मभिमुखीक्कतापि विभुखमञ्चति स्वभाववाभा प्रकृतिकुटिला नागलता । तामपि 
चितराङ्गेदाचरितोपसंहारनिदशंनबिभीषिकया तज्जं यिष्यसि। किमन्यदथवा त्वयि 
नियोक्तव्यं न विद्यते मम किमपीतरदाशासनीथम्‌ । केवलमाख्यापयिष्यसि 
कथकेः, प्रबन्धयिष्यसि कविभिः, आशासयिष्यसि विप्रै,, वरयिष्यसि देवैः 
निइचेष्यसि मनसा, संकल्पयिष्यसि भनोरथेः, प्रहे लिकासु गूहयिष्यसि कुमारीभिः 
चित्रकर्मणि लिखिष्यसि धातुरागैः, पाठयिष्यसि शुकैः, घोषयिष्यसि सारि 
काभिः, अभिनाययिष्यसि नटैः, निबन्धयिष्यसीतिहासकैः, घटयिष्यस्ि तक्षमिर 


प्रयोजयिष्यसि पाञ्चालीमिथुनसंघटनानुकरणैः, गापयिष्यसि गन्धर्वः, स्थाप. 


यिष्यसि पाषाणप्रतिमामयीमायतनेषु स्थपतिभि्जन्मान्तरेऽपि सुरथेन पहाव 
संगतां चित्राज़दामिति भम वचसा सहैव भन्दारिकाया व्यरमच्चेतना, मी 
नयनोदबिन्दुभिः समं निपपात भूतले . तनुलता, मभ विधिना साळे पर्यवर्तत 
तारका, भभ जीविताशया साकमलुप्यन्तोच्छवासा इति। 


अत्रान्तरे किमप्यविचांथे पश्य चित्राङ्गदे ! दवितीयं मित्रवैशसम्‌, अरे 
जीवितकातरे ! कियन्ति व्यसनानि न. द्रक्ष्यसीत्यात्म| नमुपा लभ्य atari” रर 


STA: सिरर सस्‌ 

: अथ तत्र पातालोदरगभीरे सरस्वतीस्रोतसि तुङ्गपदात्‌ पतन्ती दूरमभ- 
ज्जम्‌ । उन्मज्जनारम्भे तु विश्वकम्मेकराकर्षणतरलरदिमचक्रवालेन शाणचक्र- 
अमितप्रभातमातंण्डमण्डलेनेव सलिलविवत्तेन मुहृत्तंमार्वातता महारजनराग- 
रजजितगुणशिक्ययन्त्रत्रमणिकाविक्षिप्तेव पाषाणपिण्डिका तियंगधावम्‌।अत्राति- 
विस्मिता निसगदिव निमेषसुखवञ्चितेन चक्षुषा किमपि चित्रमन्वभूवम्‌ । अस्ति 
तावददितिवनपरिसरसरस्वतीप्रवाहसलिलावत्तेपिहितद्वारम्‌, उन्मिषन्मणिमरीचि- 
चक्रचुम्बिताग्रमिव कर्कोटककण्ठोदरकुहरम्‌, आयतेनाव्यक्तेन waa विषर्म- 
वलितगतिना स्रोतसा विद्वा (द्वा) न्थतमसस्त्या नसन्तानम्‌, अत्त्रसूत्रत्रथितयुगान्त- 
योगनिद्रान्धका रमिव ना'रायणजठ'रविवरम्‌,अलक्ष्युटिलया ताम्रया वारिधारया 
विदारितशिलाफलकम्‌, अन्त:प्रविष्टनरकेसरिकरजपाटितवक्ष:कपाटमिव हिरण्य- 
कशिपुवपुः, एकगव्यूतिविस्तीणंम्‌, अनेकयोजनायतमवनिगर्भवत्मं । तत्र पथि (ति)- ` 
तेन कुटिलेनाव्यक्तगतिना तीव्रेण सरस्वतीस्रोतसा विधिना च प्रेरिता परतन्त्रा 
कियन्ति योजनान्यलङ्कयमिति कथं जानीयाम्‌ । केवलममुना किसलयतास्रेणा- 
तँवरजो रक्तघ'रणिगर्भेजरायुनाडीतन्तुनेव गूढेन सरस्वतीपुरेणापवा हिता कज्जला- 
चलदरीसोदरमपरं प्रवाहमासाद्य॒ प्राभातिकप्रभाकरकरपरम्पराप्रेरिताभपर- 
द्वीपान्धका रप्रविष्टां विभावरीमन्वकरवमिति स्मरामि। तस्य महतो मधुकर- 
मालाऱ्यामलस्य प्रवाहस्योच्छवासेन दूरमुत्क्षिप्य तीरसैकते निक्षिप्ता मत्त- 
करिकरदण्डापविद्धेव पद्मिनी ज्यानिमभजम्‌' |; ` RTS 


अनन्तरमविरललता तन्तुसन्त[नप्रोतपाटी रविपिनकुथापचा (वा) रितविग्रह- . . 
- स्यानेकनदीप्रवाहप्रग्रहोपग्रहदुढावनद्धकटकोपलकूटपर्याणविषभपृष्ठस्य मलया- 
लाना वलम्बिवेलातमा लवनवीथिलोहश्चुङ्खलाबद्धस्य गभीर॑कन्दरावदनकुहर- 
विनिगंत्वरयोरिशञलासंघातस्खलनेनं द्वेधा प्रसृप्तयोः ` प्रत्रवणदन्तयोरन्तराले 
दीर्धेसजंद्रुमशुण्डा रदण्डमुद्वेललयतः सह्मगिरिकुञजरस्य लोलदेला वल्लिपल्लवप्रतान- 
. सिन्दररपुञ्जगुञजदभ्रमधुकरनिकरचुम्बिताद्‌ गण्डपाषाणमण्डलाद्विगलितां मद- 
सेखाभिव, सप्तधा -प्रतिद्वीपव्यूहितविग्रहस्य पत्युरणेवस्य परिग्रहोचितैरिव, 
सप्तानां पुराणब्रह्मणां भरीचिप्रमुखाणामभिषवायं पृथगवस्थितेरिव, भगवता 
कुस्भसंभवेन सप्त सरस्वतो निपीय बिभज्योद्वान्तेरिव, आसन्नतरागस्त्याग्र (श्र) भ~ 
बट्नामुद्गीथेषु विवृतभवस्थितान्‌ सप्तस्वरानाकर्णेयितुमुद्गुहीतनानातनुभिः 
` रिव सप्तभिः प्रवाहैः पूतसप्तान्तरीपाम्‌, आदित्याधेकुसुमपुटकसंयमनलतातत्तु- 
पाशावसक्तशुङ्गाङकुरेण हरिणपोतेन करयुगलगृहीतकरकेण नरेणेव चरणाभ्या- 
मग्रे धावता जरद्वानरेण निजविषाणाङकुरोत्ातमृद्भारमरितवल्कलगोणी वहुः 

-स्कन्धेन मण्डलितपुष्कराग्रोत्क्षेपधृतस्नानीयचीरेण कलरववल्गुवल्गता कलभकेन 
कुशमुष्टिनहनग्रन्थिलकेसरेण केसरिकिशोरकेण विषाणस्वस्तिकग्रथितयोमय- 
पिण्डेन कासरदिशुना च सम्बाधगमनमार्गया भगवत्या लोपामुद्रया प्रतिदिन- 
माश्रमादागत्यावगाह्म पवित्रीकृतां गोदावरीमपश्यम्‌ । अचिन्तयञ्च-नूनमिदं 
तदेव ऋतष्वजेन मुनिना निदिष्टं सप्तगोदावरं तीर्थम्‌। अत्र हि सप्तस्रोता 
गोदावरी दृश्यते । सर्वथा नास्ति मम भन्दभागिन्या मरणमहोत्सव!, अन्यथा 
ममापरथैव कथं विधेव्येवसितम्‌ ? क्व सरस्वत्यां मरणाय प्राविशम्‌? क्व चात्र सप्त- 
गोदावरे स्तोकमप्यखण्डितेन शरीरेण ' निरगाम्‌ ? तद्भवतु निष्प्रतिंका रदारुणे 
दैवव्यसने महामुनिवचनानुसारि किमपि व्यवस्येयम्‌ | अस्य तीर्थस्य तटे विचिन- 
बानि हाटकेश्वरमित्युदतिष्ठम्‌ | उत्थाय तु शिखरशू लसूचिविद्धनक्षत्रमौक्तिक- 
प्रकरमा वजितकनककलदाभास्वरस्फटिकशिलाघटितकूटमनुबिम्वसंक्रान्तबालमातँ- . 
ण्डमण्डलाभिमण्डितशिखरमिव” रजताचलमुत्सङ्गनिविष्टशङ्कुरशरी रप्रभाभि- 
रिवोज्ञ्बलं मठम्‌, अस्य गर्भे च गर्भस्य (भगस्य) लिंङ्गमालोकंयम्‌। अयमे व॑ स हाट- 
केरवरो यस्य समीपे मम निवासमादिदेश भगवान्‌ तध्वजो मुनिरिति मनसा 
निश्चित्य ` तस्य नीललोहितायतनस्य परिचिमप्रकोष्ठ्शालायामात्मनो दिवसः 

यापनमरोचयम्‌ । ` 
तत्र सती कतिचिदतिचिरविरहकातरेण तारुण्यघूर्णदलसतारकेण 
स्फुरिततरलत्रिभागलङ्ितकपोलपालिना प्रमदसंभिच्नमन्दाक्षमीलितोन्मीलितः 
पक्ष्मकूणितकटाक्षेण केनाप्यन्तमुंखेन चक्षुषा संकल्पकल्पितदयितवदनारविन्द- 
दशनानन्दः, कतिचन ससंभ्रममुत्थाय मायामयपरिजनहस्तावलम्बनिरपेक्षमावेग- 
विधुतकरपल्लवमभिधावन्ती मत्तदन्तिकटतटकठोरमसृ णमांसलसुभ गस्कन्धपीठ” 
रोमाञ्चसूचिस्यूतया मूदितमृणालमृदुलया बाहुलतया विभ्रमापितंप्रियतम- 
कण्ठस्य 'हिगुणवेष्टनेन, कानिचिदकाण्डमनोरथ रंथारोहणोपनतस्य तस्य जनंस्य 
चिरतराम्तरातिथेरुपचरणेन, कानिचन' चरणमूललुठदलिकमिलदलिका लालक 
तिजमा गानेकचाटुचटुलया वाचा विनोदिंतेंगंगनलतासगर्म- 
S जना पालम्भवचनसहस्नेणाप्यनल्पप्राणैः प्रणयकोपे:; ` कियन्ति उँ 
MAU वे विधटितनीविभोचनव्धापृतप्रणयिपाणिना पुनरतिरतिरमरस- 
रहसक ब्रीडावेपितोरुदण्डा वसवियक्थिकावृतजब न 
a स्ति ततस्तनमूकुलोद्गमेन बल्लभदशनदंश्सीत्कतीः 
See ee MCAS, निवेञ्चंनचारुणा गुरू 

त्रपापा रतन्त्र्यपरिहृतेन परिजनोत्सा रणायासरहितेन सखीजनसाचिस्मितसूचनाति- 
वृत्त रहस्येन, न पितृशापमयस्याविषयेण, न निष्ठयूतंव्यसनविषेण, न विषण्णबन्धु- 
जनेन, न नखक्षतव्यथितवक्षसा, न कोमारब्रतहरेण, न परिंणतिविरसेनान- 
पेक्षितबहुविधोपकरणेन, केवलमाशया ' यथाकाममुपनीतेनोत्रेक्षाभिवीक्षित- 

नायकसमागमेन, तदितराणि स सुभगः क॑ देशमलङ्कुरोति ? कि व्यवस्यति ? 

कदाऽवलोकयिष्यामि तस्य वदनम्‌ ? आर्षेण चक्षुषा निरैक्षत स महषिः, मत्संग- 
माय व्यवस्यति स सुगृहीतनामा सुभग इति, हन्त कालत्रयदर्शी waq- 
तध्वजोध्नृतां वाचमुदेरयदिति कथमांशङ्के ? न च पश्यामि तास्तित्र: कन्यकाः, 

यासां,दर्शनं,मम व्यसनस्यावधिरिति द्विजपतिरादिदेश, कंथं च तेन महारथेना- 

नेकपूतनापतिना विदर्भासन्नापीयमवनिरद्यापि न विचिता ? न च मदेयन्तीसंदिष्ट- 

मृषिप्रवरादिष्टं च सप्तगोदावरे समयानुपालनमपहाय स्वयमेव विदर्भानभि- 

सर्तृमहति व्यसनविप्लुता मादृशी, प्रतिकूलविधिपाशबद्धा हि यथा यथात्माने- 

मुन्मोचयितुमा रभन्ते तथा तथा दृढीभवन्ति विपद्ग्रन्थय इतिं मयैव गृहीतान्वयं 

कथं व्यभिचरति ? हा किमेतदापतितम्‌ | भम भन्दभागिन्याः कृते भन्दारिकापिं 

तत्याज जीवितम्‌, व्यभिचचार भगवतो मुनेः सखीसंगेमवचननिगमंः, किवा 

भामिव,. नेमिषे प्रियसखीमप्यदितिवने मोह, एवाविवेशं भन्दारिकाँम्‌ ? अहं 

विधिवद्या मुहृतंमपि नान्वपालयम्‌, अधुना न जानामि कुत्र भ्रमंति ? न वेमि 
कया गत्या क॑ देशमटति मन्दोदरी; ` किमारभते तातो गुह्यकपतिः, {किमिति 
विलम्बते भदयन्ती ? संदिदेश हि मन्दारिकामुखेन मंदागमनमनुपा लयिष्यसी ति, 

कस्मादिदभमर्त्येष्वपतितपूरवं मस्मिन्नेव जने पपात दैववस्रम्‌' ? कस्य हेतोंरद्यापि 
न व्यरंसीत्तातस्य कोपः? येन मामुपेक्ष॑ते, कस्मिन्नप्यन्यस्मिन्नपत्ये मयीव नासी- 
दस्य वत्सलो भावः, कि करोमि? को विपत्प्रतिकारः ? न॑ममोत्साहमध्यवस्यति 
हृदयम्‌? केन सह मन्त्रये ? नास्त्यत्र महतिं विपिने कस्यापि प्राणिनः संचार, 
कस्मे निवेद्य स (सं) विभजामि हृदयशंल्यम्‌? अद्यापि नेदं वनमाससाद मदयन्तीत्या- 
यतेरतीतस्य :च' चिन्तया शवसितैकशरणा दैवोपालम्भमात्रव्यवसाया बाष्पः 
पातेतरविपत्प्रतीकारमुषितरणरणका, अनन्यसहाया वेदनयैव केवलं सहचरिता 
कथं कथभपि दिनान्यत्यवांह्यम्‌। ` | हु 


एकदा तु तरतु चित्राङ्गदा  व्यसनमिति daca महाभेखं 


'हाटकेशवरमुपासितु कापालिकब्रतमधत्त भमावुत्तो विवस्वान्‌| तथा 
'हि-यथार्थमित्रव्यपदेशो निजेषु वसुषु गिरितरुशिखरेषु स्वस्मिनु वाऽरिषु वा. 


तुल्यमेव रागमुदवहत्‌, उन्मदचकोरचक्षुःपुटपाटलिमविडम्बनमम्बरखण्डमवल- 


"लम्बे भम तातेन रचितास्वित्युपाहस्यत, नयतविस्रमजनकजनकजनकरणदोषा- 

व्यस्ततिरोभावा विर्भावपतनारोहणतेजोह्ासवृद्यादिविकारम्‌, तत्त्वतः भ्रकाश- 
स्वरूपम्‌+ आकरमन्यत्र सर्वत्र संक्रामितानामाभासभासाम्‌, इतररागेण 
r 


रागिणमिवोपलम्यमानम्‌, अखिलसंसारकुक्षिभ्रमणे$प्यनवाप्तखेदसंपकमू', ws 
लोकवृत्तसाक्षिणम्‌,अक्षीणगोप्रसा रसंहा रशक्तिम्‌,अखिलतरयी रहस्यतत्वभूतभात 
जानत्‌ वारुणीमुपयुज्याघःपतिष्यामीतिं नागणयत्‌, वलिभावव्यपेतप्रतीकारचिन्ता- 
मयपशुपाशगृहीतविग्रहमणां प्राणिनां मृत्योजनको न तद्वाध्यतामात्मन: शश, 
शका कुच्छेदसोदरेण रणदलितमालतीकुसुमदामपूजितेन करयन्त्रविदलनविकच- 
तया समुद्गकैकतरखण्डद्युतिमावहता समन वनरुहा कपालिकाभागेन मधुद्रव- 
मुपभुज्या रज्यत, सप्तापिहितमण्डलानुवाहास्तम्‌, अस्तविभागके शनिग्रहैकतात- 
मावहन्नाकपिलयुति:, . अतिमात्रमुदवहत विइवप्रपञ्चचक्रश्नमणोपनीतश्रमम्‌, 
अरोचयन्नगमूले निपत्य भूमिविवरे प्रविश्य वा निशायापनम्‌, आत्मनस्तिरस्करण- 
सिद्धये द्रीपान्तरम्रमणाय च करगृहीतैरञ्जने रञ्जयामास लोचनम्‌, येन कि 
गगनमागेणोत्पतति.? किमण्णेवं प्रविशति ? कि कुलाचलेन तिरोधीयते ? किम- 
वनितलमासादयति? किमिदमकस्मादस्माकमीक्षणपथमतिवत्यं वत्तंत इति विस्मय- 
` स्तिमिततारकेनंरैनं निरचीयतेत्येवमरविन्दकपालचषकमधुमदेनेव ता म्रतामुप- 
नीते, दिवसवलिपशुविशसनासुजेव सन्घ्यारागेण तर्पयित्वा महानटं नटयतिं 
धू ठिमस्तमस्तकघातुरागकषायमरव (म्ब) रखण्डमवलम्बमाने पुनर्वारुणीपरिचया- 
तिशयात्तदपि त्यक्ता (क्त्वा ) परिभ्रम्य पतति सायन्तनघ'रणिधूलिधाराचिताभसित- 
धूसर कर॑परिवतितनक्षत्रनरास्थिशकलाक्षा्रजि ब्रजतिं क्षणाददुश्यतामंशुभालि- 
कापालिके, मदकलकलविद्धूकोलाहलानुपतदुक्‌ (लू) ककुलकलकला कलनविकल- 
मौकुलिकलापाधिष्ठितेषु कुलायेषु, कालकुलालेन चन्द्रमण्डलघटघटनाय घट्टिते 
प्रत्यक्षममितो स्रमति ज्योतिषां चक्रे, चक्रवाककुलकरुणकाकुवाक्समा कर्णन- 
मीलन्नलिनलोचनगलदलिबाष्पविन्दुब्रजासु सरोजिनीष्‌, वीतवसौ . रुचिनायके 
WR त्यजन्त्यां वारजन्यामिव रजन्याम्‌, अन्धकारमहार्णवे ममज्ज 
वइवम्‌ | ak aera pe 


oe अथ हाटकनायकायतनाभ्यणेपितृवनवाटे महान्तमुन्मथ्यमानजलनिधिध्वनि- 
PORTH कलकलं कर्णेनाकर्ण्ये किमिदमिति . कौतुकात्तमेव' देशमम्युद- 
चलम्‌ । अथोरसा प्रेरयन्तीव,बाहुना तरभीय (न्तीव) ,कुचकलशा वष्टफे (म्भे ) न प्लव- 
मानव, चिरादपरिमाजंनप्रवृद्धे: करजशिख रैविदार्य प्रविशन्तीव, कथमपिं च घनीभूत 
सलिलराशिमुल्लङ्घय जरठकपोतपक्षपा लिधूसरस्य चिताधम्याविवत्तस्य लोचनत्वचा 
निहपणीयमुच्छवसितकपिक (रज) क्रो (क्षो) दतीक्ष्णं स्पशम्‌, अवरुद्धनिः (वास )/ 

शुष्कतालुमव (य) मृष्टरसोनवित्नं च गन्धमनुभूय केवलमुत्तालवेतालकलकलदत्त- 
कर्णा बलादन्वघावम्‌। ; 
अथामुत्र योजनायते सूचिभेद्यसन्तंमससन्तते पितृविपिनवाटे 


. लवणोदवेलानिवासिनीरिवोवंशिखाः, कालिन्दीसलिलनिलीना इवः कालियफणा- 


मणीनामचिषः, कज्जलाचलतमालकुञ्जज्वलिता इवोषधी:, कालरात्रिकुन्तल- 
कलापप्रसाधनीरिव चम्पकदामद्युतीः, कल्पावसानक्षपान्धतमसोदित्वरीरिव भहा- ` 
ललांटलोचनत्विषः, महाकालवदनान्तरालप्रसृत्वरीरिव `` कोपकपिलकंटाक्ष- 
कान्तिच्छटा:, प्रलयप्रगल्ममानपुष्करावतँकगर्भविवर्तपतिता इव पिण्डितमातंण्डः 
करदण्डमण्डलकडा रास्तडितः, तिमिरार्णवपुञ्जितप्रतिबिम्वा gats:, आगामि- 
दिवसभीततमस्विनीहृदयस्येव सन्तप्तशल्यसूची:, अवीचिनरकमलवीचीरिव्‌ 
नरकपालवेल्लनध्वनिताः, पाण्डवानुगृहीतवी तिहोत्रहेतिप्लुष्यमाणखाण्डववन- 
वीथीरिच प्राणिवसाविस्रगन्धिधूमधारांमलीमसा लोकाः, कलिलोकपरिषद 
इव चञ्चकवहुलाः, नन्दव्रजावनीरिव पूतनाधिवासभीषितपशुजनाः, एकचक्रा- 
पर्यन्ताटवीरिव बहुतरक्षुद्रसत््वग्रसनप्रमत्तबकप्राणविशसनतृप्तवृकोदरकिलकिला- 
कुला:,विराटपुरनिलीनकौन्तेयकथा इव पाषाणपृष्ठपीठनिष्पेषस्फुटिक (त) कोचक- 
ग्रन्थिनिर्घोषचकितकङ्कुवेपितबृहन्नलोल्लासनदुद्वर्षभीमास्फोटपरिंसराः, प्रमथा- 
सुरसमरवार्ता इव परितः प्रनृत्यदन्धकारातिभेरंवाः, धमंप्रवृत्तीरिवं पुण्यजनः 
हषंजननीः, कार्चिद्स्मावशेषाः, काइचन ज्वलिताङ्गारदीप्रकल्पाः, कतिचिद- 
चिरज्वलितपावकावलिह्यमानकुणपासुजः, कतिचन पिशाचकरपरिवतेनमृष्ट- 
रोमत्वरितापसारितशवा:, कियतीरपि कुपितभूतमुष्टिघातदलिततालुगलितस्वादु- 
मेदोव्ययविषण्णक्रव्यादकुटुम्बिनीः, कत्यपि बलवदुल्कामुखाच्छेदत्रस्तरात्रिञ्चर- 
कुमा'रंकवलितनिष्ठ्यूताद्वेदग्धनरशिरस:, तदितरास्तु परिपाकमधुरभांसपिण्डो- 
त्षेपधावदुत्तालहसत्तालजङ्कजङ्काप्र काण्डपथत्वरिता रूढनिशा चरकुमारचक्रक्रीडाः 
सहासयक्षवृद्धाः, ततोऽन्याः सिद्धकापालिकहुयमा नसिद्धार्थ सार्थं चटच्चटाकट्‌- 
गन्धोद्वे जितमृह्मकमिथुनाः, - तदपराः प्रदक्षिणक्रमणव्यग्रडाकिनीडमरुडिमडिमा- 
डस्बरडा(मरा:,-तदेकतमा : सततपतद्‌भुज्यमानसुलभशलभधानाप्रस्थचवंणस्वस्थः 
ब्रा(या) तुघानजरतीनिषेविता:, तदल्यतमा:- प्रमथकरोपक्लियमाणांस्थिभस्मन- 
झ्चिता व्यलोकयम्‌ । - - AA 72036 | 

तस्य चेवंविधस्य ज्वलतड्चिताचक्रस्यान्तरालचत्वरे तत्कालोत्कृत्तनरकृत्ति- 
कोमलासननिषण्णम,  आस्तीर्णकरंङ्कुपञ्जरा स्थिसंचयस्थालीध वलपुरोभागम्‌, 
आसन्नैरलब्धस्त्यानविरलबालपरेतपिशितरसभरितैरखण्डकङ्कालमुण्डकमण्डलुभि- 
रशून्यवाभावकाशम, आमपलपिण्डपरिवेषणव्यग्रकिङ्करकलत्रतिरीक्ष्यमाणा- 

ननम्‌, ` गा बास 
नयनम्‌, असरलदशनदण्डमण्डलगृहीतस्थूला स्थिगर्भासृगाकर्ष कृताघ'रम्‌, 
आयतदन्तसन्धिसम्मितनरोरुनलककीकसा वघट्ूनचपललम्वमा नरसनम्‌, अमरः 
योनीनां कदम्बकगोष्ठीबन्धमपद्यम्‌ । l 
अस्य मध्ये परिचरणव्यापारचटुलकरचरणानां च किद्धुराणाभरे 
` खरनखरे | कम्दराननस्योपहरस्वाममेव नरशिर, न रोचतेथ्मुष्मे 
पाकविरसोऽभ्यवहारः, मुसलदशने | कचोल्लुञ्चनव्यसनिनी विलम्बसे, 
केशेषु गृहीत्वा क्षिप, वज्ञदन्ते | न चवेणीय॑ मनुजमुण्डम्‌, ऊर्ध्वे केशि | त्वचमुत्कृत्य 
विरसर्यास, मांसमासादय कुण्डोदरस्याखण्डमेव कुणपम्‌, अस्थिमेखले ! फूत्कृत्य 
-निर्वापयसि चितोपकण्ठसंचितानि मेदांसि, न स्वदते सूचीमुखाय शीतलो रसः, 
सू्पकर्णे | कणंव्यजनवातेन वीजय कालकण्ठम्‌, उद्वेजयत्येनमत्र प्रत्यग्रमृतकाय- 
निगरणायासः, हिंसाजीवे | वीतप्राणभूतारानकुण्ठितरसज्ञस्य केकराक्षस्य रुचये 
जीवन्तमानय कमपि जन्तुम्‌, उद्धषिणि | न पर्याप्यते गोष्ठीतृप्तये स्तोकः 
पललराशि:, आनय गोदावरीजलादटवीगर्भाच्च तिरश्चां गणम्‌, नामुष्मिन्नरण्ये 
मानुषमासादयिष्यसीति त्वरिततरमुच्चारयतां कोलाहलं कर्णंगोचरमकरवम्‌ | 
अत्रान्तरे तस्य महत; पुण्यजनसमाजस्य मध्यमा साद्येदमघोषयम्‌-अत्र भवतां 
सदसि यदि विद्यते कस्यापि दया स॑ वेदनासंवेदनमयमिदमपघनं मम निजोदर- 
कन्दराधिवासपरमनिवृ त्या नयतु कृताथंता मिति | मद्दघनसमनन्तर तर्ष॑तरलरसन- 
गलितलालाजलेष्वहंपुविकया  मामभिधावत्सु देवयोनिषु कापि ` मूतिमतीव 
करुणा ` कुत्तोऽपि सभाकोणादागत्योत्तरीयचर्मचीवरा ञ्चलेने व (न) भभागधेयं 
जनमावृत्य' निजाडू .न्यवेशयत्‌ । तया निवारिताश्च' ते देवयोनयो यथादिश- 
त्यार्येति तां प्रणिपत्य यथास्थानंमवतस्थिरे। जननि ! का भवती ? किमित्यतु- 
कम्पते मम प्राणेषु, केन. हेतुना मादृशस्य निरवसानेव्यसनंगुहीतस्य जनस्य 
निषनानन्दोदयय्रत्यूहपाप्मानमर्जयितुमिच्छतीतिः मम वचनमाच्छिद्यापमुज्य 
ममात्मनइच' बाष्पधारामिदमुचाच पुण्यवतीनां प्रंवरा पुण्यजनजरंती-वत्से ! 
तर्कचक्षुषा Maret, निएवकमंतनया' सुंरंथसंघमिणी ` सत्यध्वजयंचसा 
सप्तगोदा वरे. व्यसनावसानसमयमनुपा लंयन्ती चित्राङ्गदाऽसि। पुत्रि चित्राङ्गदे ! 
पुराणदिव्यावदानकोविदाऽसि, जानासि पुण्यजनाधिराजस्य. शलकटङ्कृटस्य 
क्रान्तलोकत्रयमीशानस्य भगवतो ' भूतभावनस्य 
ia ja SESE 2 धर्मे- 
| T aea aagana gaT 


शासति .सत्यव्रते रजस्तमसी परिभूय सस्वभवललम्बे ; 
LME NN R नणा- 
zi h पग म्बे धम्मॅकतानबुद्धिनिप 

झाण्यानकम्‌ | गोकुलनाथोपाध्यायविरचिता ४७ 


चरगण:, ` यस्यः तेजसा रोदसीविवरमुद्दीपयतिः तस्मिन्‌ पुरे स्वप्रभापरिभव- 
कुपितेनाकण कूरलोचनप्रेरणया भुवं प्रापिते चुकोप, अकंभप्यसीवरणयोरन्तराले 
न्यपातयदुग्रः । तस्मिन्मम खातरि शालकटङ्कुटे सुकेशिनि शम्भुना गाणपत्या- 
भिषेकेणानुगृहीते तामसेढु ष्प्रवेशमीशानपदमा रोहति शलकटड्कूटतनया सुकेशिनी- 
नामाहमशरणा कान्दिशीका च मनसा 'व्यमृशम्‌-अस्ति मम argia: 
मञ्जनो ATA गुह्यकराजः, तेन ' कल्पिताजीवा गमयिष्याम्यायुषः शेषमिति 
कृतनिश्चया गुह्मकलोकस्यावासमचलं गन्धमांदंनमगाम्‌ | अमुना च गृह्यकराजेन 
सतुरप्यधिकेन भावेन यथाकाभमपूजिषि । तस्य गुह्यकपतेरञ्जनस्य महिषी 
सुलोचना नाम ननन्दरीव मयि ननन्द । भदयन्ती च सुलोचनागर्भसंभवा 
भवतीमपि लावण्यगुणेरतिशयाना न तथा मांतरि न पितरि प्रीतिमकरोद्यथा 
मयि हताशायाम्‌। सा चेकदा पिंतुमुंखात्तव चित्राङ्गदाया व्यसनमटवीप्रवेशः 
मृतध्वजवचसा' सप्तगोदावरगभनं चोपश्षुत्य मन्दारिकामुंखेनं त्वयि संदिदेश 
भगिनि चित्राङ्गदे | हाटकेशवरनिकटे प्रतिपालयिष्यसि मदागमनमितिं नूनमा- 
युष्मती जानात्येव। तमेव दिवसमारभ्य मदयन्ती निरन्तरेण रुदितेन शयनाशन- 
प्रसाधनपरिहारेण च मातर॑मखेदयत्‌ | सुलोचना त्वेनन्यांपत्यतया सुतायामति- 
वत्सलापि तदंभिनिवेशवशंवदा तस्यास्त्वत्समीपगमनं कथमप्यरोचयत्‌ | अथ 


- माभञ्जनं च तदनुगमनाय प्राथितवती। आवयोस्तु क्षणमपि मदयन्तीपरित्याग- 


मसहमा नयोः पुनरुक्तिदूषितमिव सुलोचनावचनमभूत्‌ । अथं रथप्रातीरपर्येन्तमतुगम्य 
सप्तगोदावरप्रतिष्ठमानां दुहिंतरमालिंङ्गध बाष्पगद्गदमञ्जनमहिषी सुलोचना 
जगाद-वत्से ! मंदयन्ति ! शिवांस्तंव पन्थानः, गच्छं त्वरितागमनाय, न गमिष्यसि 
वर्त्मनि समय॑मनेकविधवस्तुंदशेनाक्षिप्तलोचना, न खेदयिष्यसि पितरमार्याञ्च 
सुकेशिनीमसुलभविषयप्रार्थंनाभिनिवेशेन, न कदाचिदप्यार्याया नयनपंथमतिवत्यं 
शेशवतरला वर्तिष्यसे, न मद्विरहमन्युदूना त्यक्ष्यसि बाष्पसलिलम्‌, एवमचिरादा- 
साथ सप्तगोदावर (म) तिगाढमालिङ्गय मदवचस्ता सौभगेनामिवद्धेयिष्यसि निज- 
भगिनीं चित्राङ्गदाम्‌, अनेन गन्धतैलेनं मोचयिष्यसि तस्या वेणिबन्धप्रन्थिमु, 
एतेन यक्षकदेमनोद्वंतैयिष्यसि व्यसनमलमलीमसं शरीरम्‌, अनिच्छन्त्यापि 
तया परिग्राहयिष्यसि कंदलीकोषदलकोमलमिदं दुकूलम्‌, अरोचमानामपि 
भूषयिष्यसि ताममीभिरलङ्कारैः, अमुया कपू रपांशुसिकतया सह क्रीडिष्यसे 
पाञ्चालीमिथुनस्यास्य परिणयकौतुकेन, गमयिष्यसि निशां विश्रम्भगभितांभि- 
रनपेक्षितूर्वापरप्रबन्धसंगभमधुराभिः शिशुजनकथाभिः, - निमिषमिव नेष्यसि 
दिवसान्‌, अयं चित्रपट एष ` प्रहेलिकाकोषोऽयमांख्यानकप्रबत्ध इदमनुशासनं 

शिल्पानाम्‌, एनेषु शपथशतैः प्रवर्त्यापहरिष्यसि व्यसनचित्ता चित्राङ्गदाया:, 

कतिपयेन दिवसेन विश्रम्भमजयित्वाऽत्मनो मम आ शपथशतेन प्रणिपात- 
सहस्नेणानेष्यसि मत्सकाशमेनामू, अथवा मामव तत्र नेष्यति, सर्वंथा करिष्यति 
za मैत्रीमयव्यवसितायाः कल्याणमस्माकमुत्तरस्या दिशशच शासिता भगवानी- 
शानप्रियसखो राजराज इति संभरणपेशीं मम पाणावर्ष यित्वा पपात . पादयोः, 
उत्याय विनयावनता करेण दुहितुरादाय दक्षिणं करमस्य नृशंसस्य जनस्य 
पाणौ समर्पयामास पत्युरञ्जनस्य । कुटिलया वाष्पकलुषया दृशेव वचसा- 
मगोचरमपि निश्शेषं सन्दिदेश । ततः प्रथमं शरीरमनन्तरमाननमतः परं कृच्छेण 
लोचत्तमपावतेयत्‌ । 


प्रतिनिवृत्तायां सुलोचनायां दक्षिणप्रतीच्येन वर्त्मना प्रस्थिता 
चयमासेदिमादितिवने तदेव बीजपूरतरुतलं यत्र मन्दारकामोहमुपलभ्या- 
निष्टशङ्कुया निष्पन्नसाहसा भवती सरस्वत्यामपातयदात्मानम्‌ । तत्र वनपालेन 
कामपालनाम्ना गुह्यकेनोपहृत्य फलकुसुभानि प्रणिपत्य न्यवेद्यत गुह्यकाना- 
भधिपतिः-महाराज ! सरस्वती चित्राङ्गदामपोह्य विवरवर्त्मंना गोदावरीम्‌, 
सा चोत्क्षिप्य हाटकेश्वरायतनभनयत्‌ । तत्रानुपालयति भदयन्त्या गमनसमय- 
मसावित्यगस्त्याश्रमादधुनेवागत्य भगवन्तं -वेश्रवणमुपासित्‌ गतः केलांसमुप- 
गोदावरीतटमहावटविटपिनिवासी कुम्भकुक्षिन्नमि यक्षो निरचष्ट। भन्दारिकाऽपि 
मुहु्तादुपलभ्यः चेतनामृतष्वजाश्रममन्वघावदिति कामपा लमुखात्‌ कुशलिनी मायुः 
ष्मतीमाकण्यं हषेण स्म प्राप्ताः स्मो हिरण्वतीम्‌, तत्र च प्रति्रोतः प्लवमानस्यः 
कस्यापि HET. मुजस्तम्भावष्टम्भप्रतिहतप्रतिकूलप्रवतितप्रवाहचित्रस्तो- 
त्पतितयादांसि, पाइवेप्रसृतस्तोकप्रत्नवणयुगलसंकलनङ्कशतराघरीणपूराणि, त्रोतो- | 
मूलपुक्जितानि, उद्धेल्लनविल ङ्किततटानि, कूलविटपिमूलपाटनपटूनि, हैहयबाहु- 
परिघसहल्रुदधरेवानुकारीणि हिरण्वतीसलिलान्यपञ्याम | ॒ 


क्रमेण स कपिप्रवरो मातङ्गकलभतु्गेन, ल।ङगूलदण्डताडनदूरापसुत- 
विभक्तप्रवाहम्रत्यावर्तनसंषट्टषोषचकितोत्पतत्पतत्त्रकुलसंकुलकुलायेन, उपकूल- . 
विपुलोपलविदा रणदारुणचपेटवज्ञपासेन, निर्घातधोरगलगजितोद्गा रतजितविपिन- 
प्राणिचक्तेण, चङक्रमणवेपितवसुन्ध'राचक्रवालेन, लम्बभानोदरबालवेणिविंगर्लः 
"जलधारण, गुल्मशाखावकाशप्रकाशभातनिझरेणेवः हरितोलपच्छन्नोपलेन 
कुलगिरिणा, वपु रास्फालनविधुताज्चितरोमंसूचिसमुत्पतितशीकरप्रकरेण, उत्पा 
तावनिकम्पवेपित/वयवेनेव Teaming भूरुहां प्रवरेण 
- भूतिमतेव चपलभावेनात्मना ्ीरमवततार । 

ततो द्विगुणकपिलकपोलपालिलङघनजाडिघकप्रान्तया कोपकडारया 
दुशा प्रभातमातँण्डमण्डलोद्भूतया 'किरणभासेव कुमुदवसीम्‌, दवानलज्वाल- 
पिण्डोत्सपंदलातलेखयेव . वनलताम्‌, आमीलितम्लानलोचनकुसुमां ग्लपयामासं 
मदयन्तीम्‌ । आलोक्य तु कुलिशकोटिक्ूरेण कटाक्षेण भीतिवेपितावयचाममूं 
बत्साम्‌-अरे ! वेदवति ! न बिभेति कृतान्तात्‌, कोऽयभपहृत्य नयति 
कालगृहीतस्त्वामित्यशनिनिष्पेषभीषणमाभाष्य ` तामनुद्रवन्नधावत्‌ । तस्य 
गिरिगण्डोपलघातगुरुणा चरणदण्डपातेन विदीणँसन्धिवन्धो हिरण्वतीरोधः 
प्रपातो मदयन्सीमप्यादाय मध्येप्रवाहमापपात | तत्पतनघ्वनिचकितस्य पश्यतो 
गुह्यकपसेस्सेन रोधसा सममेव पपात करात्‌ कार्मुकम्‌, मदयन्त्या सहैवाधो 
ललम्बे कन्धराबन्धः, हिरण्वतीपुरेण साकमेव der विदद्रे रजसाविलं च 
बभूव हृदयम्‌, बुहद्ुदुदफनेन साद्धमुद्दभूव हा ! किमेतदिति वचः, कच्छेन सहेव 
वारिपुरेणापुरि लोचनम्‌, वत्सया सममधस्तथा भमज्ज मनोरथो यथा 
चिरेणापि न क्वचिदुन्ममज्जेत्येवमकाण्डोपनतव्यसनदुःस्थमप्यात्मानमवष्टभ्य 
धैर्येण अधिज्यकार्मुकयोजितेन शिलीमुखेन तं वलीमुखहततकमञ्जनो हन्तुमारेभे । 
तं च विविधतनुवदनविकारेविडम्बथन्तुत्पत्य गोष्पदमिव ` नदीमुल्लडध्य 
बिवेशाटवीं दुष्टप्लवङ्गमः | विफलव्यवसायान्तरितक्रोधमञ्जनं पुनराविवेश 
शोकः । स शून्यया दृशा दिशामवकाशानवलोकंय नृशंसया जात्या प्रकृत्या 
q प्राणपरित्यागोचितेऽपि तस्मिन्ननेहसि स्वस्थमिव जीवन्तमेनमभागधेयः 
मभ्यर्णवतनं जनमशंसत्‌- ~ 


` भगिनि ! सुकेशिनि ! पद्य नुशंसनिसगंण दैवेन पातितमिदं 
वैशसम्‌, अस्य कः प्रतीकारः? न मम प्रयोजनमनेन मदयेन्तीविरहिणा 
जीवितेन, न सुताव्यसनदग्घेन राजपदेन, नापत्यनिधनसाक्षिणा शरीरेण, न 
तोकशोकतक्रशीयसा कलत्रेण, न दुहित्रा विनाइसेन मित्रकुलेन, केवलमुग्रेण 
` तपसावसाद्य पातयिष्यामि कायम्‌, अतुजानाठु मामञ्जचमञ्जनाचलंगमचाय 
तदात्वायतिविभागविज्ञानराशिरार्या, शापिताऽसि मम सुकेशिनश्च' जीवितेन 
यदि प्रतिहन्तुमीहसे मम - व्यवसायम्‌, एष त्वयि मे प्रणामाञ्जलिः, एष्यसि 
मया प्रणिपत्य प्राथिता गुह्मंकनगरम्‌, तत्र तव प्रजावती यथा न त्यजति 
.जीचितं तथा करिष्यसि, लोकवृत्तचतुरे जानासि मित्रवरगंभाइ्वासयितुम्‌, अहो ! 
न मामद्यापि जहात्याशापिशाची, यस्मिन्‌ दिने शिथिलवलयबाहुवस्लि, नीलरुचि- 
चूचुकम्‌, अलसरोचनपाण्डुरच्छायमुखपुण्डरीकम्‌, ईषदुद्धिस्हतुधवलगण्डपालि, 


- चतुरसहृचरी विर्वाद्धतायाममेखलादामसन्दाननदुनमध्यम्‌, अवलुप्तवलिभङ्गतुन्दि- 
७ 

लोदरमद्श्यत RN, TATA मुदितमदयन्तीवदनावलोकनदृढीभवदाशा- 
पाशमासन्नमात्मनस्तनयाननदर्शनमंशङ्कुतं ममं मनो नाधुनापि विरमति। 
यदि च विूपमपीदमस्म भागधेयस्य दैव।देवमेव भवेत्‌ तदा मुद्गलेन संस्कृतं 
ग्राहितविद्यं च तं कुमारं पितुर्मम ya प्रतिष्ठापयिष्यसि । गुह्मकलोकपुरो- 
हितस्य भगवतो मुद्गलस्य पादयोः प्रणिपत्य प्रार्थृयिष्यसे-मंहामुने ! नात्र 
मन्युमहेसि, मदयन्ती राजवल्लभा भविष्यतीति तव वचो मम कमंदोषेण 
विसंवादमापद्यत, वेदोऽपि कर्मकतु साधनवेगुण्येन' व्यभिचरति, प्रसीद भगव- 
fate प्रसाद्य तथा यतिष्यसे यथा न शिथिलयति गुह्यकानामाभ्युदयिकम्‌, 
विरज्य त्यजति वा कुटुम्बिनां संसर्गवुजिनम्‌, आसज्यते वा प्रब्रज्यामहोत्सवे, 
- विशेषतो गोपयिष्यसि प्राणाननेकव्यसनोपनिपातनिस्सहाया देव्या इति 
वचनाद्विरम्य क्षणमनुध्याय चकितं चमत्कृत्य किञ्चिदपरमप्यवोचस्‌- 


विविधावदानप्रत्यक्षदशिनि ! सुकेशिनि ! स्मरसि देवपक्षमाश्चितस्य दितिजस्य 
पुष्करमालिनः कलत्रं कुण्डलां नाम, या किलं शुम्भासुरेण सह सुराणां प्रवृत्ते 
प्रधने निधनमुपगते wate पतिब्रतैकतानमंना मुनिभिरपि दुस्तरमतप्यत 
तपः। या च वञ्जकेशुतंनयेन दानवेन पातालकेतुना बलादपहृत्य रसातलविवरं 
प्रवेशितामंमरगायनविश्वावसुनन्दंनां मदालसामाजन्मनः सहचरीमनुगता बहूनि 
दिनानि कचकपुरनामनि ,पातालंपुथिव्योरन्तरालमुद्दीपयति विप्रचित्तिनिमिते 
नगरे गनधर्वेनन्दनाविनोदनाय गमयामास, या च शत्रुजितस्तनयेन कुमार 
कुवलयारवेन गालवंमुनिभ॑न्युवेगनिःशवासपवनप्रसूतं कुवलयनामानंमश्वमारह् 
' मर्त्येमरतामध्वरोपप्लवं प्रशमयता शरेण. विद्धे वराहवपुषि, पातालकेतौ 
भयादवनिविवरवर्त्मना विद्रवति सुरभिवरप्रसादमुदितां : महालसामासन्ने- 
नाम्युद्येन वद्धंयामास, यां च ata विवरप्रविष्टं वराहमनुद्रचन्नर्कवरादप्रतिः 
aT तन कुवलयेन व्यतीत्य घनतिभिरवलयमासादयन्‌ कनकपुरमवरोधः 
प्रासादपरिसरसंचारिणीमवलोक्य तथा सहैवोपरिवलभीमारुरोहः कुवलयाइ्वः, 
था. च तत्कालाहुतेन गन्धवंकुलगुरुणा तुम्बुरुणोपकल्पितचिवाहविधि-मंदा- 
नसाममुष्म शत्रुजित्कुमा राय प्रत्यपादयत्‌, या च स्वतनये त्वाष्ट्रमहास्त्रप्लुष्ठ- 
दानववर्गण मदालसामात्मसदनं. निनीषताः- कुवलयाइवेन .कनकपुराघि राज्याः 
ne शिक्षावपि fiari प्रकृतिसुन्दरे कन्दरमालिनि मॅम 

ग सदनमासाद्य यवीयसी मे स्वसारमयाचत। स्मरसि वा तस्याः 
ar कुण्डलायास्तनयेन कन्दरमालिनोपथम्य. कन्कपुर 

वामसीमशीललावण्यां बत्सामञ्जनाम्‌। . . . ` ट 

अयि बहुश्नुते ! किमद्यापि नाश्रौषीराञ्जनेयी कन्दरमालिनस्तनयाम्‌, 
एनां fe वेदवतीं नाम दारिकां न शीलेन, न चारित्रेण, न लायप्येनातिशेते 
चित्राङ्गदा न वा मदयन्ती | तेन हि वेदवतीनामंग्राहमनुधावन्तभेनं वानरहताश- 
qim न तथा मंदयन्सीव्यसनेनं दूयते मम॑ मनो यथां वेदवतीविपदा- 
शङ्क्या । तस्मादितो गत्वा गुह्यकनगरमनन्तरमचिरादेव ` प्रविश्य ` पातालः 
मावेदयिष्यसि ममावृत्तमनुजां च वत्सामञ्जनाम्‌- 


कापीयमापदुत्पादिता दैवेनास्मद्ंशवारिवाहाचग्राहरूपेणावतिष्ठते, कोऽप्येष 
शापवशात्तामसीमिमां कपियोनिमनुप्रविश्य देव एव नो वाधते, किमुत काचिः 
दियं दानवानां माया धर्षयति पुरन्दरानुचरानस्मान्‌ | अयमीदुशो न वापि 
केनापि दृष्टचरः श्रुतपूर्वो वा वानर इतिं विदितमदयन्तीवृत्तान्तौ युवां गोपायतः 
मायुष्मतीं वेदवतीमित्येवमञ्जनस्य वचनमा कर्ण्याहमब्रवम्‌- 

अनुभूतपूर्वमिदमस्माभिगंन्थवराजस्य विशवावसोस्तनया मदालसां पाताल" 
केतोरनुजेन तालकेतुना मुनिवेषमास्थाय पतिनिधनं श्राविता तत्याज जीवितम्‌, 
इतरदा'रपरिग्रहपराङमुखे कुमारकुवलयाइवे पुनरइवतरनागनिःइचासमार्गादाविः 
वभूव,पुनरपि तस्येव शत्रुजित्कुमा रस्य महिषी भूत्वा राजानमलकंमसूत । दाक्षायणी 
च सती दक्षापराधत्यवतजीविता हिमवतो धमंदारेषु मेनायामाविरासीत्‌, पुनरपि 
हरपरिग्रहो बभूव । साम्प्रतमेव किन्न पश्यसि विश्वकमंदुहिता चित्राङ्गदा न 
न काञ्चनया, न गोमत्या, न गोदावर्या पयसि मज्जिता, सरस्वत्या मञ्जितापि 
नः वियोजिता प्राणैः । तेन हि विचित्रा दैवगतयः, मूता अपि प्रत्युज्जीवन्ति 
जलमग्ना अपि न म्रियन्ते । न चाविचायं वस्तुतत्त्वम्‌, अनाद्‌त्य मुद्गलनिगद- 
निगमान्‌, अनाश्वास्यानन्यशरणान्‌ घर्मेदारान्‌,अनवलोक्य तनयामुखचन्दरम्‌, अप्रति- 
कत्य विपदम्‌, ईदृशे संसारपरित्यागसाहसे भवादुशो जनः प्राक्त इव प्रवत्तितुमहे- 
तीत्यश्षुत्वेव भद्दचनमाच्छिय मत्करयुगलोपरुद्धौ चरणावत्यक्रामदस्मन्नयतगोंचर- 
मञ्जनः | 

अह तु यथानिदिष्टमनेनानुतिष्ठन्सी कुरक्षत्राद्‌ : गुंद्यकनगर तत 
कनकपुर प्रतिष्ठमाना यावदमूं देशमासांदयामिं ताचदस्तमुपगतो विवस्वात्‌, 
अबाधत स्त्रीत्वंभावेन तामंसजात्या AAT वयसा च दत्तहस्ताधलम्बाऽ 
नपक्षितावसरा क्षुधा, ततोऽस्य पुण्यजनसमाजस्यातिथिरभवंम्‌, एतैरुपनीपेन 
पिशितरसेन' निर्वेतितप्राणयांत्रा वत्सामायुष्मतीमपईयम्‌, इत्यभिधाय कर्केन्धू 
अ स A i हल 
मप्यद्रैतामनयदार्या सुकेशिनी नाझी! if 

नामधेये प्रेमदुविपाकवेदनामर्मवे दिन्या त्वयि किमकथचीयं नाम । य सुकेशिनी- 
सकाशादुपलम्यात्मतः कृते मदयन्त्यास्ताद चया वेशसमयस्मृत ke 
संघिरपरमेव कमपि कस्यापि विपन्मयमहाभूतसमेग्रजामतेनिर्माण 3 
व्यसनमयानेकलोकोपकल्पितमावेग इति; भयमिति, चिन्तेति दुर्गेतिरिति, विषाद 


ap 


इति, व्याधिरिति, मरणमिति, नरक इत्येवंविधैवेदनापरमाणुभिरिव संचित- 
. मपरिच्छिन्नघातमामयत्रह्मोपनिषदामिच सारभूतमपारं संसारमघिशम्‌ । 


तत्र खलु दुःखाद्वैतगिरे: शिखरमधिरूढा सर्वा अपि पूर्वेचिपदो वामनीव्येलोकः 
यम्‌, एवमुत्तरोत्तरातिशयितदेवदुर्व्येसनतस्करपरम्परया हस्तानुहस्तिकया मुषिता- 
पहस्तितहृदया नाज्ञासिषम्‌-अस्यां निशि.केन गुरुणा शिक्षिता तावन्ति इमशान- 
वासिसत्त्वहृदयदारणदारुणानि व्यलपम्‌, आचार्यस्य कस्योपदेशेन तावतामावंग- 
चपलवृकलोकावलोकितातां शोकनाटकभूमिकापरिग्रहाणां भूमिरभवम्‌, उपाध्या- 
यात्कस्मादस्यस्य यावदधीताधिकानि रुदितकलाकोशलानि व्यस्ता रयम्‌, अध्यापः 
कस्य कस्यान्से बहुदिवसमवसम्‌, यदुपासनाफलानि चिविधविका रतनुभज़िसंगीत- 
कान्यवसरे प्रादुरभवन्निति । 


श्र 


प्राणाधिकप्रणयिनि ! वाचामगोचरमपि वेत्सि परेषां 

हृदयशल्यम्‌, कियिदावेदयामिं, साऽहमुत्पत्य सुकेशिस्वसुरङ्कादवनौ निपत्य 
क्वचित्‌ क्रकचधारांकण्टकाङकुरकूरकरङ्कफकं रप्रकरक्षत्तकृत्ति,, इतरत्र वित्रस्तः 
मेचकपतत्तिपत्त्रव्राताभिघातवातस्रस्तधम्मिल्लबन्धा, परत्र चकितोत्पतित- 
वृकपोतपर्यस्तचिताबिततकपोतधूसरधूमधोरंणिमलिनानना, अन्यत्र नरमुण्डमण्डल- 
` निचय्रतिहतपरिवेल्लना, विपदर्णबाणंसामाचते पतितेव, विबुधवाद्धेकि- 
परिवत्येमानस्य शांपशल्यशाणस्य शूलदाडकुना विद्धमर्मेव, नियतिबात्याविवर्ता 
पवाहितेव, मुहुर्मुहुः कपोतीव भूपृष्ठविलोठनंशतानि तन्वती तथा व्यचेष्टिषि 
यथा मन्युविस्फुरिताधरेगोंमायुभिरपि चिन्तानलविस्फुलिङ्गदग्धशेषा भसित 
T: समयम्यन्त मम केशाः, वुकेरपिः नखनिकोचमृदुलन प्रकोष्ठपृष्ठेनामूज्यन्त 
मम नयनबाष्पवेणय:, नकुलैरपि पक्ष्मलेन पुच्छदाम्ना प्रोञ्छितानि कीकेर्स 
सुचिव्यधक्षतानि, तालजङ्धेरप्यवनतमुखैरभ्यषेचिषि नयनोदघारया, rer 
वीजिषि शवासवातँ;, भूतैरपि बाष्पपतनोद्गभान्तस लज्वलितमुखोल्कातडिद 
लोकेचालोक्य लोकेष्वदव्यंत मदवस्था, पिशाचं रपि परित्यक्तपिशितग्रासधाविपंः 
रशोचिषि, _ योजनबाहुभिरपि दूरप्रसारितक्राञ्जलिपुटाहृतेनः गोदावरी" 
सलिलंताक्षाल्यत' मम मुखम्‌ | EE 

_ इत्येवमभिवद्धंमानेन शोकवेगेन विक्लवमस्याननमवष्टस्य निशाचरः 
जरसीमन्रवम्‌-अथि! मातः सुकेशिनि! या मयि श्रवणमात्रेण 
प्ररूढनिर्भरप्रणया नानवसितव्यसनायां चित्राङ्गदायामात्मनो गृह 
निवासं रोचय इतिं प्रतिज्ञामारूढा ममेव मन्दभाग्याया ` विनोदनाय दीघं- 
मध्वानमभिलङ्कच भामभ्युपपद्यमाना महदिदं वेशसमुपनीता दैवेन, तस्या 
लोकोत्तरसौजन्यनिधे रका रणवत्सलाया मदयन्त्या व्यसनवच्रपतनोत्पातघनमिदं 
मदपघनमार्या कस्मे निमित्ताय गोपायति । पुण्यजनवंशप्वेतोत्थिते संतापदून- 
लोकलोचनकादम्बिनि ! न शोभसे मदयन्तीवलाकया विरहिताङ्कगपालिः, मम 
हृदयकुमुदस्य मरणकौमुदीमहोत्सवमन्तथन्त्या जीवनवदान्यतापि तव मलिनिः 
मानमावहति, न केवलमात्मानमात्मच्छायया दयासरित्पूरमपि मलिनयसि, 
न पूरयसि मम चातकशिशोरिव निघनाभ्यनुज्ञाशीकरेण मनोरथम्‌; अयि 


. जननि! त्यज नवतञ्चरजातिसमुितां नृशंसताम्‌, आशंस मम निर्वाणम्‌, 


अनुशाधि केनोपायेन त्यजेयमनवसानव्यसनदुःस्थावस्थया दग्ध शरी रमित्यालप्य 
तस्याः पादयोरपतम्‌ | 


अथ कराभ्यामुत्थाप्य मामाध्नाय मूरद्धेनि सुकेशिनी निजगाद 


चपले निशाभय मयि गुह्मकनगरं गतायां दयितस्य दुहितुरुच विरहः 
मसहमानाया देव्याः सुलोचनाया हृदयमाइवासयितुमिंदमुचाच मुद्गलः 


राजमहिषि ! न मे वागब्रह्म जिह्मतया दूष्यते, तानृत्तन स्पृश्यते, मा कदाचिद 
स्मद्वचसां विसंवादमाश द्धिष्ठा:, इतः पञ्चदशऽहनि पूर्णरचन्द्रमा: कृत्तिका संगत्य 
प्रेक्षिष्यते पुष्करे समवेतानां दैवतदनुजमनुजपतिदम्पतीषां द्विजानां च सार्थस्य 
कौतुकंम्‌, ततो विविक्ते पुष्करसमाजे कृत्तिकाभवनाद्रोहिणीमभिसरति षड्विश- 
व्यापि तारकाभिराताम्रतरलतारकेण नयनकोणेनाभिवीक्षिते पुनरपि दक्षशाप- 
भीत्या. चकिते चकोरचञ्चुपुटतर्पणचणाचिषि चमरुलाञ्छते वत्सा मदयन्ती 
चित्राङ्गदया वेदवतीम्यां च सह सङ्गमिस्यते (संगंस्यते), ततः सवमेव 
ृत्तमत्तरोत्तरमधुरमाधास्यति . विधिः । आधेहि हृदि धैयंमप्रमादं च । यच्चद 
किमपि वस्तु. वानरविग्रहेण कुमार्किणांमापदमापादयतिं तदतदवताता 
परमरहस्यम्‌, अस्य तत्त्वमनाख्येयमनाषंचक्षुषि जने, विशेषतः स्त्रीप्रकृतो.। शिला- 
सङ्घातकठिननिरन्तरतुङ्गस्तनपरिणाहे हिं हृदि व्यस्त परितः प्रसपंति Tet 
ख्यानसलिलम्‌, आशयं गभीरमप्राप्य न धिश्रब्धमवतिष्ठत, न वा तत्रैव विलीयते, 
संततसपच्िहितरतिमदनमिथुने नारीमनसि नाषडक्षीणो भवति क्षीणशर्क्तिवेभवो 
मन्त्रः, काभिनीकर्णामरणमणिञचिलाप्नतिहतं रहोवृत्तकथालोतो द्वेधा विभिदे, 

a सूक्तिमुक्ताबली [ द्वितीयम्‌ 


प्रविशत्येकेन श्रवणविवरवत्मंना स्वान्तसागरम्‌, अन्येन ताटङ्कव्यघपरिवाहेण 
प्लावयत्यनेकविषयान्‌, एनममरणामतिनिगूढं मन्त्रमा रण्यकेषु शौनक ऋतध्वजों 
गालवश्च, गृहमेधिष्वहं भाग वकविशज़्िरसजीवाइच मुनयो जानन्ति, ज्ञास्यथ 
चावसरे यथैतदिति मुद्गलोपदेशमहं सुलोचना चाश्टणुव | 


अनन्तरभत्रागताऽस्मीत्यवितथर्वचसि मुनौ विश्वस्य विश्वस्य भूषण- 
भूतां त्वामुपदिशामि, गच्छ त्वममुना वित्ध्यपादाटवीवत्मंना पुष्करं नाम सर: | 
तत्र कार्तिक्यां. यात्राप्रसङ्गेन समवेत्य पिण्डीभूतमिव त्रैलोक्यमालोकयिष्यसि | 
यदि तेषु ,कोऽप्यसरावतीनागरजनो वा, विदर्भाधिपतिः सुरथ एवं वा, ऋतध्वज 
afat, मदयन्ती वा, मन्दारिका वा, मन्दोदरी वा, कन्दरमालिदुहिता वेदवती 
वा, द्वितीया कापि मुद्गलगृहीतनामा वेदवती तव नयनगोचरे वर्त्तेत तदा 
गुह्यकगुरुमृतध्वजं च प्रमाणयन्ती समगमनुपाललिष्यसि, न चेत्‌ त्यक्ष्यसि यथेच्छ- 
ममुष्मिन्नव पुष्क र१रसि शरीरम्‌, इदानीं परित्यज माम्‌, उपरमति रजनिः, अजनि 
गमनकालातिप इति त्वरितमुदतिष्ठत्‌ | 


` उत्थाय प्रणिपतन्तमेनं जनमाघाय मूर्द्धनि, ततो नातिदूरवतिनि 
स्थूलशिलातिरोहितद्वारि धराविवरे विवेश । प्रथमं प्रविशन्त्या तया कल्पित 
पन्थानमासाद्येव  रसातलविवरं . प्रविवेशान्धकारपूरः, कुमुदषण्डा इव 
शनेरनीयन्त मलिनतां चितानामचिषः; क्षणभङगुरेण प्राचीमुखरागेण 
कृष्यमाणमुत्रेक्ष्य दिननायकं ` किमपि सिष्मिये कमलिनी, इमशानवाट- 
पर्येन्तजी णंकी चकस्तम्बकुलायनिलीनेनोलूकलोकेन त्यक्तः काककुलमा शिश्रिये 
कलकल; मदकलकलविङ्ककाकुकोलाहलोद्वेजनाकुल इव ` दिशामन्तमप- 
ससार तिमिरभारः । क्रमेण च विकचकोकनददलवलयश्ञोणशोचिषि, 
विश्‍्वकर्मेकरपरिवतितशाणकोणकषणशोणितोक्षणमिच वहति, पूर्वपवेतशिखर- 
oS, सरोरुहकुलहासनवैहासिके, भगवति त्रयीमथतनावावुत्ते तस्मादति- 
गेपनादपवार्य _सहजजनव्यसनसलिनमूर्त्या भमार्यायाः प्रतिकृत्या 
चायया प्रत्यपद्यत तातशापग्रहगृहीतविग्रह्या मया सह दिगन्तरभ्रमणसाहायकम्‌ | 


मज नो. अथ छायासंहायाहमुत्तरां हरितमभिप्रतिष्ठमाना निशि सुकेशिती 
ee AA । अध्वनि गमितगंणरात्रा बहुतिथेन तिथितां 
 प्िकानामतिथिरासम्‌ | आसत्नमालोक्य तमचलमचिन्तयम्‌-एष बसुन्धरा" 
bn भुरनकन्धरावन्धो विच्थ्यगिरिः, अयमसौ महात्मा चराचरंगुरोमित्री- 
"जनस्य नहुषलक्मीदीषंप्रवासदीक्षणाचार्यस्य सुराणवपरिहारारव 

शिष्टसागरषट्कचुलुकनिर्वेतितकोधप्रायरिचत्तद्रिराचमनस्य  लोपामुद्रापतित्रता- 

घिष्ठातृदेवतस्य महामुनेरगस्त्यस्य चरणावभिवादयितुमवनतन मानापकर्ष- 
मापादयता शिरसा तं मेरुमतित्रर्त्येव वर्तते, यो हि सववेयवेतसावंभोमेणामुना 
बहुधा विलङ्चितायामोर्प रत्नसानुरस्मीति गर्वण' स्तध्व (ब्ध) मेवावतिष्ठते । कि 

करोतु धनमदान्धस्य तस्य नित्यसन्षिहितो गुरुः, अधज्ञाय यं सुराणामति- 

परिचयेन' संक्रान्तमदमभितो भ्रमन्ति तेजस्विनः। किञ्चायं त्रैलोक्यातिक्रमण- 

कर्मणि क्षमोऽपि केनापि निमित्तेन खर्वीक्ृतविग्रहः पुण्यापगाप्रवाहपावनपादो 

faafgaraaat निधिराश्चयेचरितानां विस्मयस्तिमितलोचनेन बलिना वेरि- 

णापि पूज्यसे, निखिलमपि विश्वमात्मकुक्षिमधिवासयन्चपि न संबाधो भवति, 

जलधिमपि परिपूर्योद्वतितुं क्षमसे, प्रकामसिद्धभूतिरोहितस्यास्य वपुरत्र दितिनन्दनः ` 
शोणितासव।स्वादनोत्सिक्तवराहवपु्ष्य (षा) सोमादिप्रदृतिरभ्युदयेन agafi 

जनान्‌, एष भीषणरमणीयो waa सिहमयरच विचित्रेण विग्रहेण जनानां 

विस्मयं जनयति, कटकचत्रादेतस्योत्पतन्तस्तियंञ्चः प्रभवन्ति सागर॑मुल्लङ्गय 

द्वीपान्तरमासादयितुम्‌, अनेन' महीभृतां जातिरतिमत्यंपदं प्रापिता, घननील- 

मम्वरमस्याधराद्ध॑मवलम्वसे, भूतसंघातमयमयमात्मानं दर्शयित्वा मोहयति 

विश्वम्‌, नात्र प्रतिहतानि कल्पन्ते घर्माध्वरप्रवर्तनानि, नमोऽस्त्वस्मे गिरिः 

रूपेणावस्थिंताय पुरुषोत्तमायेति प्रणिपत्य बिन्ध्यमस्य पादाटवीवीथ्या बहुनि 

योजनानि व्यलङ्कयम्‌ । | 

- अथेदमासाद्य पुष्करं नाम सरो नात्र कमप्यभिमतं जनमद्राक्षम्‌ | अप- 

ARTY यात्रासमवेतेषु fay राजसु. च यावदपगतप्रत्याशाबन्धा. मरणोपाय- 
मनुचिन्तयामि त/वदापतिता मम नयनयोः प्रियसखी । साऽहमेवंविधा यदि भवत्याः 
संभाषणमर्हामि,, यदि चामङ्गलमूत्तेमेम मुखावलोकनान्न जुगुप्सते. भवती, 

यदि चास्मत्संसगंपाप्मनो न बिभेति, यदि च विधिवञ्चितजतविश्रम्भादात्मनि 
विघेरपराघं. न aed, यदि क्षणाजितमपिं प्रणयमनुरुध्यते, . यदि च करुणा- 
परवशतया गहितमप्यभागधेयत्रचनसम्मिश्रणं सहते, तदा व्यपत्तयतु मे श्रवणः 
तृष्णाम्‌, . उदाहरतु किश्षिमित्तमनुरुध्य.. इत्तिकामतिपत्य रोहिणीमभिसरति 
हेरिणलाञ्छने वृत्ते च पुष्कश्यात्राफले विजनमिदमरण्यमनुभ्रमति भवप्तीत्यु- 
परस्य वचनादातड्ुशद्भासंकुलविलक्षवदना द्वितीया दार्कामवलोकर्योंबभूव 
चित्राज़्दा। | eae 


“इति श्रीगोकुलनाथसूक्तौ कथायां चित्राङ्गदाचरित्रे नाम ढितीयमाख्यानकम्‌ ॥ 

तृतीयमाख्यानकम्‌ 


अथ सा निजगाद-भगिनि ! चित्राङ्गदे ! निशामय-नांस्त्यविषयो 
देवदुविपाकानामत्र संसारवत्मॅनि परिवतेमानेषु, कथमस्खलितानुरागत्रतवीत- 
पापमतुलज्वलदनङ्गबाणानलदग्धकायकनकका लिमानमात्मानमचमन्यसे। घन्याऽसि, 


~ 


नात्यया निर्व्यूढपूर्वम, इतरया नाम्युपतचरम्‌, अपरया नास्वादितविपाकम्‌, 
अतिगहनतन्त्रम्‌, अविषयं त्रपायाः न गोचरं पारतन्त्र्यस्य, मन्त्रप्रतिक्रिया रहितम्‌, 
अनौषधोपचरणम्‌, आक्षिप्तमाक्षिकरसातिशायिनिर्वाणसुखगो रवम्‌, अगणितरोरव- 
तिपातातङ्कसंकटम्‌, ऊरीकृतललोपहासम्‌, अवधीरितबान्धवत्रासम्‌, अपहस्तित- 
प्राणबहुमानम्‌, अनपेक्षितशरी रस्थितिनिर्बन्धम्‌/ एवंविधमेनमधरीकृतसुरासुरसुनि- 
मनुजसिद्धगन्धवकन्यकाकदम्बम्‌, अ्वधूतविषयभोगानुभूतावधूतब्रतम्‌, ग्रसवर 
प्रणयोन्मादमुद्दहन्ती इलाघनीयासि मदनाध्वरदीक्षितेः, स्पृहणीयासि दारिकाभिः, 
अहेणीयासि गहितगाहंस्थ्यदुःस्थावस्थाभिरखिलगृहिणीभिः, उदाहरणीयासि 
प्रेममर्भचिदां गणनेषु । सनेहसूत्रभाष्यमिदमनधीतकोविंदया त्वया निबद्धम्‌, अनेन 
प्रीतितन्त्रे पण्डितः संसारः, हादेतत्त्वविज्ञानेष्वधिङृतो लोकः, सम्प्रत्यन्ते वसत्तु 
पसन्तसचरितग्न्थसं्ग्नन्थिच्छिदुराणामुपाध्यायानामनभ्यस्तमन्मथोन्माथविद्य 
बटव; । ` 

जानामि प्रथमेन पदारोपणेन त्वया प्रहत एष पन्थाः, येन TAT 
माणानां कुमारिकाणां न कण्टकैः प्रतिहतानि, न विषमस्खलितानि, नासहायः 
भयङ्कराणि, न मोहमुषितविभागकान्दिशीकानि भविष्यन्ति गतागतानि। कतर्क 
क्षोदेरिवामीमिव्येसने: प्रथममत्याविलमनन्तरमतिविमलमनुरागरसमार्वादः 
यिष्यन्ती बहु भंस्यसे इयितविरहम्‌ | अननुभूताभिलाषतर्षाय पुरुषाय योषिते च 
T स्वदते सुधावदातोऽपि संभोगरभः । जानासि सहचरि | कृतप्रतिकृतमचिरेणव 
निवतनीयमित्युपदेशं ग्राहयितुमात्मनो दैवदुविलसितानि भयि संविभज्य 
भमापि व्यसनसंविभागेनाधिकव्यसनिनी भवितुमिच्छसि। कथयामि तावदा" 
मूलादहं याऽस्मि यथेमामरण्यानीमानीताऽसिमि देवेन । 


कथं त ज्ञास्यति प्रियसखी यदस्ति कैलासस्य हेमकूटनामति दक्षिण 
शिलराधित्यकायामवाची दिशमाश्रित्योत्तरेण ब्रह्मपुत्रोत्पत्तिसरसो E 
ताभरतःकुण्डादखण्डपरशुना खण्डपरशुप्रियरिष्येण भगवता भागे 
कठिनकुठारधारा कृत्तपाषाणस्त्यानगर्त निष्पन्नपरिखाप्रयोजनायां 

mama | गोकुलनाथोपाध्यायविरचिता ५७ 


शिलामरीचिमण्डलप्राकारपरिवृतायां गन्धर्वपुरि गव्यू तिव्यासपरिणाहा, मरकतः 

रत्ननिचयनिचितपरिघिः, अखण्डस्फटिकसंघातगर्भेकुट्टिमा, पद्मराणमयीभि- 

रित्द्रनी लकी लयोजितवज्रमयविष्कम्भस्थूणाभिरा सन्दिकाभिरिन्द्रचापमयवभ्रवल- 
च परितः परिक्षिप्ता गीर्वाणगायनानां सभा । 


यत्रामरावतीमपहायाप्सरसो नाम सुरवारवनिताः, भोगवतीपरिगतनाग- 
नगरभोगविमुखभोगाभोगो भारसीवरवितीणंगान्धर्वविज्ञानौ कम्बलाइवतरौ नाम 
कान्द्रवेयो नागनायकौ, परित्यक्तप्रजापतिसदस्समाजो ना रदभ्रणयमगणयन्नम्यस्तः 
स्वराम्नायो भगवांस्तोर्येत्रिकाजी वानां कुलगुरसतुम्बुरुः,अन्ये च रागरसिकाः सततः 
मावसन्ति | यत्र विबुधवेश्यानां कण्ठ चाधरे च मनसि च रागः, रतेषु गीतेषु च 
मूच्छुनासुखानि, वीणासु कटाक्षेषु च श्रुतिनिवेशः, मौरघ्यविलासेष स्वरसंयोगेष च 
ग्रामी गता, घेवतेषु कुचकलशेषु च कार्कश्यम्‌, निभृतनिधुवनेष्‌ मृदङ्ञेष च कोणप्रान्तः 
निर्देयताडनम्‌, भ्रूविभज्िषु तानगतिषु च कोटिल्यम्‌, अचेनासु विषादलिङ्ग न 
पुनरवस्थासु, गुरुकलत्रानुषङ्गो मृगाङ्कशुचिनि जघने न तु सभ्यजने, अनवरत- 
सयकम्पो मुग्धासु न जानपदोपजापेषु, अहिभयाविर्भावो वेणिदण्डेषु न राजसु, 


. णजमण्डलचिद्वेषिता वालावदनेषु न प्रजाचक्रेषू, चक्रभेदव्यापारो दशनज्योत्स्तासु 


न पिशुनचचनेषु,वदनभङ्गयो गान्धर्चेषु न दोषविकारेषु, दोषानुसरणमभिसारिणीषु 
नः चिवेचकेषु, दशनदंशकरजविदारणसाहसिक्यं -मदनमदमत्तेषु. न इवापदेषु, 
न परिणयविधिचिडम्बनाविषयः प्रणयबन्धः, . न पाणिप्रीडनपारतन्त््यपीतसारं 
दाम्पत्यम्‌, न गुरुत्रपासंघातघनमूढो मदभ्रबाणः, न गोपनकद्थितोऽतुरागः, न 
गृहमेधकर्मंतन्त्रान्तरिंतकेलिरसदुःस्थमिथुनं गाहंस्थ्यम्‌ | एवंविधस्य तस्य दिव्या- 
चामास्थानरत्नस्य नायको विश्‍्चावसुचित्रर्थचित्राङ्गदा ङ्गारपणंप्रमृतिभिरुपासित- 
पादपीठः _ पन्यो नाम । 


यस्मिन्नतनुजनिततनुतापदवानलप्ंन्ये . ` नॉसत्यातिशांयिलवंणिमिं 
गुणिनां मणौः मग्नमना घृताची ससुरासुरनाग चैलोक्यमप्यमेने,. तृंणमिव 
नागणयद्‌ गीर्वाणवगंनायकस्य भगवतः पाकशा्संनस्यापि शासनम्‌, YA 
प्रमाणयामास सुपर्वणां . प्रणिपातान्‌, न स्वीचकार विश्वकर्मणा स्वंयंग्रांहम्‌, 
अमरावतीं परिहृत्य गन्धवेनगर एवं निचासमरोचयत्‌ | तस्य गन्धवेतायकस्य 
पज्जन्यस्य घृताचीगर्भसंभवां तनयामवगच्छतु मां : प्रियंससी, यां मुद्गलवचन- 
मनुवदन्ती सुकेशिनी काचिदपरा वेदवतीति निदिदेश। तंस्यां मयि व्यतीत्य शेशव- 
मिदं मध्यममप्यघमं" वयः प्रपद्यमानायां मभ तातंमुदाजहार कुलगुरुस्तुम्बुरुः- 
महाभाग पजेन्य ! जानासि . स्तोकेनापराधेन चि्राज्जेदायामतिपी्नदेण्डप्रणेतसि ` 

ya सूक्तिमुक्तावली [ तृतौयम्‌ 

चिबुधचाद्धको विश्वकर्मणि बालाप्रलापोपजातंकरुणाकरम्बितकोपेन वैखानसेन . 
जाबालिपित्रा ऋतध्वजेनांत्रेयेण जाप पातयित्वा कपित्वमुपनीते भवतामपि 

प्रत्यक्षेमितें: पर्चिमोत्तरे कैलासंसानुनि पौलस्त्यस्य विश्ववसो kadri. 

gma पुत्रेण पितृदायादात्‌ कुबेरादलकामाच्छिद्य aami निवासंयितु- 

मिच्छता दशकन्धरेण मूलादुत्खाते, तंद्भुजवनविपुलबलावलोकनप्रसन्नन भगवता 

भवेन दायभागव्यबहारादलका यक्षीपुत्राय, लङ्कां राक्षसीसुताय विभज्यानु- 

गृहीते पुलस्त्यकुले, शौनकेन कुलपतिना सन्दिष्टमनुसस्मार पुरन्दरः | तदिदमस्म- 

द्विसजेनाचसरे ऋतुदीक्षितेत नेमिषाश्रमवास्तव्येन मुनिना सन्दिष्टं नारित 

Rect घृताचीग्रभंसंभवमपत्यं चिना शवणोत्पातशान्तिकमिति । सेयमा- 

सन्ना दिविषदां वेश्रवणनामा विपत्‌ । पश्ुभावतिरोहितदैवतस स्का रश्च विश्‍वकर्मा | 
न च घृताची पजेन्यादवयत्र पुरुषे रमते । प्रक्तिस्थमेव कारप्रवर नान्वमन्यत, 

कथमेनं ति्येञ्चमाश्रयेत्‌ । 


अंथवा न ,लङ्गयिष्यति लोकतन्त्रंविशेषचिदुषी मदादेशमिति 
चिचिन्त्माहय तव वल्लभामिमाभभ्यर्थयमानो बद्धाञ्जलिरेव्रंविधस्यापि विश्वः 
कर्मणो वशे तिष्ठेत्यवोचत्‌ । . 


` ` नियतिपाशगृहौता पुनरसौ न कदापि कपिना रमेय, पातयतु मयि 
दण्डमनुगृह्हातु वा देव इत्यभिघाय त्वरितपदमपसूत्य हेमकूटमन्वघावत्‌ । ततः 
शासनमङ्गकुपितः पाकशासनो' घृताच्यामपातयदण्डम्‌ | एषा यदि. कपिभीता 
मदाज्ञामुल्लङ्गय वतेः तदा किमस्याः प्राणेषु दण्डपातने न, प्राणाधिकप्रणयिती' 
दुहितैतस्याः .कपिवर्श पतत्विति शशाप । तं शापमद्य मयि निवेद्य नारदौ 
भानवस्येकवाकोनंगरमयासीत्‌ | सेयमापतिता वो विपत्‌ । न भूतिमतां वर्चांस्य- 
न्यथा अवन्ति । कलङ्भितसेतदनया दुष्टगणिकया गन्धर्वेकुलम्‌ । त्यजैनाम्‌ TA 
प्रभुप्रसादे यतत्ताम्‌। इयं तु वत्सा वेदवत्यन्तरवशिकपुरुषबेष्टितमूलस्य क्रीडामणिः 
पवतस्य सानुनि बन्धुजीषतरोरधस्ताद्‌ गमयतु समयम्‌, यावदस्य ATTA 
प्रातिकारिकं चरुसग्नये निर्वेपामि | न विद्यते वा दैवीनाभापदां प्रतीकार?! 
तास्ति नियतिदुविपाकस्य शान्तिकम्‌, यदि स्यात्तदा नाहरिष्यदेव मदालसः 
अस्मादेवोपचनात्‌ पातालकेतुः | अहो ! नृद्यंसमेतत्कर्मानु लिष्ठता पुरन्दरेण कूरक 
मेणामग्रणीविशवकर्माप्यतिशयितः, न: पालितो दण्डनीतिसमयः, न कदाचिदी" 
YA घर्माम्तायविधिः । अपराष्यति पुइचलीनां प्रथमा घृताची, wort SO 
Taran Magee aaa, 5८ 

आख्यानकम्‌ ] व्यियिविराचता rè 


जानाम्यपहाय देवतानि ` कमप्यन्यममिसर्तुमारमते भुवनसाम्राष्यः 
लक्ष्मी, -येनाविवेकनीलवसभावगुण्ठिताः तमोमयीं सरणिमभिघावति हन्त ! 
तमोदुरालोकमूत्तिः; लोककर्णकटूनि कूजति कौशिकः, नूनमासन्नो निशाचरा- 
णांमानन्दवद्धेंचः समय ` इति मुनिवंचनविरामे ` हाहेत्यमरावतीमुदपतन्माता; . 
माँ तु कीडामणिपवतसानुसानुबन्धे बन्धुजीवतरुमूले न्यवेशयत्तातः । 


तत्रान्तरे चित्राङ्गदतनया चित्राङ्गदया सह नैमिषं गता प्रतिभिवृत्त्य 
मन्दोदरीपितुगूं हान्‌ प्राप्सत्यवरोधाधि ङ्ृतंपुरुषमुखादुपश्चुत्य पुत्रि ! त्वत्सकाश- 
मानयाम्येनामिति मामामन्तर्य ` तातचित्राङ्गदस्य गृहान्‌ प्रविवेश । ततो 
मन्दोदरीददांनोंत्कण्ठिता तया सहं पितुरागमनवत्मेनि caged नाज्ञा- 
सिषम्‌-किमवनि विभिद्य निर्गतः, किंमाकाशात्‌ पतितः, किंमाशामुखेनिष्ठ्यूतः, 
शक्रशापमायया तंत्रव वा निर्मितो मांतङ्गकलमतुङ्गाङ्गो लाङगूलपाशा- 
कर्षणोत्वातशालमूलो वलीमुखवेषच्छञ्ञो मदभाग्यराशिरागत्य पुरतो मामः 
भीषयत्‌ । ततो भीताऽहमुत्पत्य बन्धुजीवपादपमारह्म गाढमेकतमां तस्य शाखाः ` 
मालिङग्य नयने व्यमीलयम्‌ । - pe i 
| अथ तस्य हताशस्य कपेरुत्तालहसितवज्ञनिष्पेषमायतमरकतस्तम्भ+ , 
| पीवरोर्दण्डकरतलास्फालननिर्घोषमुत्लातपादपमूलविशकलितस्खलितणिलाशत- ` 
संघट्टता रऽ्वनिमपविद्ध्म&न्धुजीवकर्कशच्छदममं रारावमतिवेगोत्सर्पेदवनिर्ह - 
|. aii च केवलमश्युणवम्‌। अथोन्मूलितापविद्धोत्कषप्तमूद्ध्वंमूलमधः- 
| » शाखं बन्धुजीवमाश्लिष्याधोमुखी गगनमधावम्‌ । अनस्तरमादिथिलोत्क्षेप- 
| संस्कारेण यथा सन्निवेशमधः परिवत्तितमूलेनोन्मुखशाखेन तेन पतता शाखिना 
। ` पतन्तमात्मानमुदनयम्‌ । उन्मीलने तु लोचनयोर्भयवश्ञान्न प्राभवम्‌ । अतो न 
| जानामि कियदुत्पपात स पादपः, कस्मिधुपरि लोके शञ्चाम तत्योत््षेपणवेग- 
| संस्कारः, केन वर्त्मना न्यवतेतेति केघलमतिशयशिशिरेण शशाद्धुस्य, अतिमात्र- 
| मुष्णेन पूष्णो लोकमासन्नमूहमाना पतन्तमात्मानमचेतयम्‌ | 
अत्रान्तरे पुनरपि कपिहतककरापवेध मणा म्याससंस्कारक्‍शादिव 
समणिकामण्डलसहस्रमातन्वति  तस्मित्नगे कुत्रापिं वातविवत्ते पति- 
ताऽस्मीति चिन्तयन्ती हा ! महेन्द्रातिशायिसंपन्महिम्तो मानवस्यच्धचुस्नस्य 
महिषी. स्वयमेव ब्रह्मणेयमुपकल्पिता कथमनाथेव विपद्यत इति 
सिद्धानां वचनमः्पृणवम्‌ । avait ठु विद्यते कोऽपि जनसमाज 
इति विश्रम्भादुन्मील्यमानेन तिरतरपरिभ्रमणिकाघूणेमानकती निकेल 
लोचनेन कुलालचत्रमिवानवरतभूणितमवनिवलयमवालोक्यम्‌ । अमुना 

च 'परितो ae परिभ्रमता प्रवहवातावर्तेन मद्राइवकेतुमालकुरुवर्षाणामुपरि 
माममु च८ बच्चुजीवपादपं चद्धूमयता यावद्भारतं वर्षमनीये, mag- 
मुखैसमाज़मस्पृशड्धिः शिलीमुखेर्चियमानसर्ंप्रतीकमस्मदार्लिष्टशाखाशकंला- 
बशिष्टं बन्युजीवपादपं दृष्टवती । कस्येयमतिशयितसुरासुरा शरक्षेपशिक्षेति 
- नयनमधो न्यदघाम्‌ | अवनितलनिहितलोचना च केनाप्युत्क्षिप्तवामबाहुगृही ताधो- 
भण्डलितकोदण्डेनालक्षितगुणसंघानमोक्षणानुपरि क्षिप्यमाणान्‌ पादपावयव- 
लवंच्छेदिनो नाराचानपश्यम्‌ । पश्यन्ती तमात्तकार्मृकं जनमनेन शिक्षावशादलक्ष्यी- 
कृतापि शराणामितरेण तदनुकारिणा नयनयोरगोचरेण पुरुषेण पञ्चभिः 
रिषुभिरभिविद्धा wafer मोहमगाम्‌ । अनन्तरं कियदपवाह्म त्रातचक्रेण पुष्करे 
पातिताऽस्मीति कमनुसन्दव्यामिह मोहावसाने त्वमेव मम नयनयोरतिथिः 
रांसीरिति विरतंवचसि वेदवत्यामात्मनो मातृवंशे प्रसूतेति साकूतपरिचया, 
शवंशुरस्य मनो: सिंद्धोदीरणनिदिष्टा भवित्री कुलवघूरिति सवहुमाना, बन्धु- 
विरहिता ब्रिषीदीति करुणामयी, महत्यामहमिव विपदि वतत इति व्यथिता, 
संवदतीव मुद्गलवचनमिति हृष्यमाणा, साम्प्रंतम्हामि जीवितं धारयितुमित्यावि- 
भवदघ्यवसाया द्विगुणबाहुवेष्टनेन तां कष्ठे गृहीत्वा तारतरमतिकरुण- 


मरीदीच्चित्राज़ुदा ॥ ` 


इति श्रीगोकुलनाअसूक्तौ कथायां पर्न्यकन्याचरितं नाम तृतीयमाख्यानकम्‌.। : 

अथापमुज्य बाष्पसलिलमासन्नतरुमूले निषद्य चित्राङ्गदा पप्रच्छ 
वेदवतीम्‌-अपि कुशली मातामहो विश्वावसुः? अपि जानासि मांतुरनुसूयायाः 
प्रवृत्तिम्‌ ? अपि सुखमास्ते चित्ररथस्तत्रभवान्‌ ? अपि वेत्सि मदयन्तीव्यसनः 
दूनायाः सुलोचनाया वृत्तम्‌ ? अपि कपित्वमापन्नस्य तातस्य कमप्युदन्तमवबुध्यसे? 
किममरावतीमधिवसति ? किमवनो मति ? वेपते मम हृदयमेतानि तव मद- 
प्रत्त्यारच' .कपिनोपनीतानि व्यसनानि. वितकयन्त्याः । भा कदाचिदेवंविधेन 
महता कन्याकदर्थंनपाप्मना लिप्येत कापेयचपलः प्रकृतिकोपंनस्तात इतिं 
तस्य॒ प्रश्नवचसः _क्षणमदत्तप्रतिवचनायामेव . वेदवत्याममुष्य पुष्करसरसो | 
दक्षिणोत्तरतटनिषण्णयोलंलाटन्तपतपनतापद्विगुणविषण्णयोः ` कच्यकयोरावि-. 
शसीदावेग्राविलः संलापः। ` a > 

एकतो भर्गिति वेदवति ! येन . दैवेनांश्रुतचरवान'रवपुमंयरीं.. 
मायांमास्थाय. पितुभ्यां विथोजिते. विषीदावः, तदेव : पितुरप्यधिकवत्सलस्य.. 
भगवतो गालंवस्य पादमूलसेवनमपि न सहते। किमेष घरुणगणेराक्षिप्य पाताल-. 
fiat ` प्रवेशितः, उत यादसः कस्यापि गलबिलातिथिबंभूव, आहोस्वित्‌. 
समाधिमास्थाय पुंण्यतमस्यास्य पुष्करसरसंः प॒यसि तिलीय परिहरति देवदुव्येसन- 
परिंपच्यमानमहापाप्मंनोरावयोदेश नंम | अयं तु किरंणकुकूलानल किरति भास्कर . 
न पश्यामि छायामनाश्रितस्य जंनस्य प्राणंनमितिं | अन्यतों मातुलेयि ! मदयन्ति! ` 
परवानयमनत्यशरणो जनो यंथाभिलषितमार्यायास्तथेव' रोचयते । मातापितु- 
विप्रकर्षेमापाद्य कौण्डलेयकुलविद्रेषिणा दैवेन तांदुशीमापदमुप्नीता त्वय. 
जीविताऽस्मि । काऽहमस्थ शरीरस्य, प्रभवति भवती विंधेयवंगेस्येति तयाविघं 
वचनव्यंतिकर्माकण्यं ससंसमंमुत्यायं तदभिमुखमधावतां  वेद॑वंतीचिंत्राजुद । 
त्वेरितपदमनुसृत्यातकितोपनता चित्राङ्गदा दिष्ट्या वर्दावह मदयस्तीदशनेनेति ` 
वदंवत्या समुल्लासिता दक्षिणपुष्केरतटस्थिता मदयन्तीमालिलिज्ञ 1 मंदयत्त्यपि 
गुह्मकशजावेदितलिजूसंवादिना स्वप्तसंकल्मकल्पितविलोकचानुरूपेण चिताङ्गदा- 
ma कण्टकितरोमा निजस्य.कासीति अश्नवचसोऽ्वसर्मेच चादात्‌। एहिं 
सखि ! चित्राङ्गदे ! . चिरस्य दिष्टया दुष्टाऽसि जीवन्ती जीवितो वश्या 
निवॉसीनि भूतांनि बाष्पकलुषानंनानि बभूवुः .. : 

अत्रैवान्तरे पुष्करोत्तरतटात्‌ त्वरितमागता कन्दरमालिदुहिता TR 
तनया च वेदवत्यौ चित्राङ्गदा च व्यत्यालिलिङ्गिरे। संविहितसमुदाचा राइच 
ताइचतस्रः कत्यकास्ततो नातिविदूरर्वातनोऽत्यतंमस्य न्यग्रोधपादपस्य छायाँ 
तडित इध कादम्बिनीमाश्रित्य करमेण हरिता (तां) प्रताप (न) पल्लवा- 
सनेपूपविविधु: । उपविष्य चित्राङ्गदा मंदयन्तीमवादीत्‌--सखि ! सुकेशिनीसकाशा 
दधिगतमवट्वघसनाऽस्मि, कथय हिरंण्वतीपयसि मग्ना कथमुदतरः ? कुत्रेतानि 
दिनान्यनैषी: ? इति त्वाष्ट्रीवृत्तानुयोगमाकंण्ये दीर्घमुष्णं च निःश्वस्य जगाद 
मदयन्ती 


६२ 


afa! कपिभयेन हिरण्वतीस्रोतसि रोधसा सह वेगात्‌ पतिताऽहमतिं- 
विद्ररमधोमग्ना विदार्य घनीभूंतं सलिलमन्तन्यपतम्‌ । तत्र स्फटिकषटितप्राकारः ` 
चतुष्ट्यमुपरिस्तम्भितजलस्त्यानमयपटलमास्थानम्‌ं, अस्य मध्ये वप्त्रोपलबिपुल- 
सिंहासने बद्धस्वस्तिकासनाम्‌, आसत्तपृष्ठदेशाधिष्ठितचामरग्राहिणीकरगृहीत- 
सितचामरयुगवीजनचपंलवेणिबन्धाम्‌, = उत्पतितराजहंसमिथुनपक्षवातवेल्लितः 
कलिस्दकन्यासंगमामिव- गङ्गाम्‌, उत्सपिताटङ्कुशशिशिलाकिंरणशलाकयेवं चन्दभ- 
द्रवललाटिकयांऽलङक्गतललाटतटाम्‌, ` अच्छशरद्लाहकच्छेदालिङ्गणनिष्कलङ्- 
हरिणाङ्खण्डमण्डनामिंवः कौमुदीम्‌,  अवदातसाचिहसितपिहिताघ रशोणि- 
मामम्‌, आपीयमानक्षीरतिरोहितंत्रोटिमिव WHA, आम्‌बतमुक्तालताललित- 
कुचकलशम्‌, ` उत्सिक्तमन्दाकिनीपुरपरिलञङ्िततुषारकंघातामिच हिमवदवित्य- 
- कीम्‌, एकमृन्मिषदत्तिगौ रकान्तिपद्मम्‌, इतरमुद्‌ गच्छदच्छाम्‌ तंकलशम्‌, अपरमसकः 
दाधरतितपराद्ध्य॑मंणिवलयम्‌ ,अन्यमुद्यदुज्ञ्वलनागकरपाशमुन्माथविततदुरधोदवेला- 
कल्लोलमिवं बाहुमायमयन्तीम्‌, अगाधनाभिकूपपतना दिव. दुल्लेक्षमध्यभोगाम्‌, 
गनिलोदुधूतकंर्पूररेणुपटललक्ष्णशुचिना दुकूलेन निह्वतजघनोरुम्‌, kaa 
हाँसावृतकटकामिच कॅलासतटीम्‌, उत्कूजत्कटकमुख रचरणाम्‌ ;अमूकम रालतरुण- 
सेविततामरसामिव मानससरःशियम्‌, इन्दुच्छेदैरिवारब्धाम्‌, अशिथिलपारद- 
wha पूरिताम्‌; आपिण्डितकेतकीपरागेरिव. कल्मिताम्‌, उछिद्रपुण्डरीकदलै- 
Ra विरचिताम्‌; अपमुद्रकुमुदसंवर्तिकाभिरिव निर्वेतिताम्‌; आद्यानपाटीखवः 
पुरिव निमिताम्‌, अनवकाशकाशकुसुभै रिवघटिताम्‌,संघातघनघनसारेष्टकार्भि-. 
रिद्‌ karama, उत्पत्तिभूमिमिव शकाणाम्‌, आवासकुटीमिव चिका 
yi o Maou | TMT, उपाच्यायामिव भुजगराजभोणविभूते*, : 
भिगृहंदेहलीमिव करणाया: स्वसारमिच सत्तवप्रकृतेः , दुहितरमिव arfaa 
मातरमिव fa, भानानवीसयपरिवाशाम्‌, अखिलपारावारपरिचररण- 

नीशजितचरणाम्‌, प्रणयकुपितरेवतीमिव मालतीकुसुमदामबद्धवलविग्रहाम्‌, पल्ल- 
वितवनवीथिमिचोल्लासितारुण्याम्‌, स्थूणामिव कामसखेनापि समयेन सगरः 
विकारमप्रापिताम्‌, उमामिव हिमगिरेः, लक्ष्मीमिव क्षी सागरस्य, दायादव्यवहार- 
समुचितं गोरवभावस्वेस्वमाददानां भगवतीं वारुणीं शक्तिमद्राक्षम्‌ । 
सा च तंथाविधमेनं जनमवलोक्योभया वकाशवद्धाञ्जलिपुटावस्थितानां 
मूत्तिमतीनां नदीनामन्यतमस्यां पातयामास चक्षुः। विदितामिप्राया तु सा नदी 
` . प्रणिपत्य न्यवेदयत्‌-भगवति भूतकरुणामयि ! जानात्येव भवती यथा 'नैकषी- 
तनययोदँशाननकुम्भकर्णयोरुल्लङ््ितघर्माध्वना चेष्टितेन वेपते ससुरासुर 
| त्रैलोक्यम्‌, येन भवत्यपि लङ्कासन्तिकर्षंभीतमूतग्राममण्णंवमपहायेह रहसि 
हिरण्वतीखोतोम्‌ले निवासमरोचयत्‌ । इदं च पातालप्रवेशविवरमाथित्य चकिते 
(व) ade, तेन हि दैवतानां विपदमाशङ्कमानः पाकशासनः शोनकवचनबोधितो 
विश्वकर्मणि घृताचीमनुकूलयितुमयतत, न च शशाक पज्जेन्यानुरागपाशबद्धामिमा 
विबुधवाद्धैकिना संगमयितुम्‌ | ट | 
अत्रान्तरे ऋतध्वजशापेन कपित्वमृपनीयमानस्त्वष्टा तस्यामप्सरसि 
बद्धमना एव दैवतशरीर तत्याज, नाजहादेनमनया प्रत्याख्यानकाले प्ररूढो मत्सरः, | 
- . वानरशरीरपरिग्रहाविर्भूततारल्यस्तु तत्काल एव कनकपवंतादुत्पत्य मम सुरितं 
शालूकिन्यास्तंटे निपतता तेन कनकंगिरे; स्थूलगण्डोपलेनेव पतता न केवलमहं 
यावद्खिलमवनिवलयमवेपत, न ममैव सलिलानि किन्तु शॉल्वेयपर्वतशिख राण्यप्य- 
शीर्यन्त, न परमकाण्डभुवनम ङ्गभयचकितान्यूष्वंमुत्पत्य यादांस्यधो न्यपतन्‌ परन्तु 
विपिनइवापदा अपि, इत्याकस्मिकविपदमस्माकमापाद्य स कपिः शाल्वेयशिखर- 
पातनेन, मम सलिलम्‌, मत्लोतसामुच्छलनेन च. शाल्वेयमेखलामाकुलयाञ्चकार | 
| . एकदा गुह्यकराजदुहितरमात्मंनो मातुलेयीं मदयत्तीमवलोकयितुमुद्‌गत्य 
ममोपकण्ठ्वत्सेना गन्धमादनं गच्छन्तीं कोण्डलेयस्य कन्दरमालिनस्तंतयां 
| वेदवती. ददले । ता. च घृताचीतनथा. वेदवतीयमिति नाम्नः स्वरूपस्य च सार या. 
TUTE | ततो घृताचीदुहितरमपक्ृत्य ` पातयिष्यामि. तस्याँ दुष्ठगणिकायाँ 
-प्रत्याख्यानापराघदण्डमिति  चिराद्ृद्धासूयः कराभ्यामूत्विप्य वेदवती दुरु 
मपससार। तं तु याचत्तुषारपवेतमतुससाराङृष्टकरवालः कण्वः 5 
मद्राक्षम्‌ । ee मा mie oe 
`. अपि नाम सैवेयं वेदवती हिरण्वप्तीपयसि तेन.कपिना प्रक्षिप्त भवेदिति 
शालूकिनीवचनमाक्षिप्य . काप्यपरा  नीलोत्पलकिसलयद्युतिरनिललीलाताप्ड- 
O o तिकस्य स्‍त्री नैकषी, रा्षसीत्ययं:। ; ट 

६४ ; L चदु 
विततविकचपुष्डरीकलोचना ताटङ्धमणिकिरणघोरणिरिमणीयं विधूय मूर्दानमुदा- 
जहार-देवि ! मृषोद्य एष शालुक्रिनीवितक: | कन्दरमालिदुहितरं वेदवतीमुतध्व- 
जाश्रमे निक्षिप्य स वानरो ममाम्मसि ममज्ज | मया तु कुपितया बलवता 
प्रवाहवेगेनापवाह्य हुस्मनीयत । ततो बलादुन्मज्ज्य प्रतिस्नोत: T मया सह्‌ 
संगच्छम।ने हिरण्वतीस्रोतसि प्रविवेश | अथ कन्दरमाली मयि का भज्जता 
प्लवङ्गमेन सह तनयाया अपि प्रणाशमधिगत्य विलपन्चेव कनकपुरमविशत्‌ | 
वेदवत्यपि शून्ये तस्मिन्नुतध्वजाश्चमे कपिकरनियन्त्रणाव्यथितेन कुसुमसुकुमा- 
.रेण स्वजनविरहविक्लवेन वपुषा मोहमगान्नाद्यापि प्रत्युज्जी वतीति वादिनीमभि- 
नवाम्रखण्डमेचकरुच यमुनामुत्सपिणीभि रमृतन्तिष्यन्दा वदाताभिरुच्निद्रातिमुक्त- 
कुसुमपरागपटलाभिजातामि रास्यानपाटी रद्ववपङ्कधवलाभिदेहदी घितिभि:, Tt 
णिच्छायामिव शशधरकलाभि;, नारायणंमूत्तिमिव क्षीरसागरकल्लोलेः, 
इन्द्रनीलप्रतिमामिव  घनसारघनविलेपनेः, मङ्जलंकलशमुखनिहितत- 
मालपल्लवावलीमिव दुग्धधाराभिषेके, अधरररचिसन्ध्यारागरञ्जितमुखीं 
रजुनिमिव चन्द्रिकाभिः, कालिकामिव हरवरप्रसादेः, शरदागमप्रसन्नाभि- 
रशाभिर्वा, नीलकण्ठस्य कण्ठयुतिमिव, अट्टहासेरिचकु रलेखामिव, पलितैरिन्दी- 
वराकरशियमिव, मानससरस्सलिलोच्छवासैरुज्ज्वलिमानमानयन्ती सव्ययो- 
रुपरितनेन प्रसृतविरलाङगुलिनोत्तानेन करसलेन विकचकोकनदेनेव निपीयमानं 
बालातपच्छेदम्‌, अमृतसारपूरितान्तरतया मासावसानसंक्रान्तसोमेमण्डलं प्रभात- 
मातंण्डबिम्बमुपहसन्तम्‌, अन्तःप्रविष्टसत्त्वशुचिहृदयब्रह्मविग्रहानुहारिणम्‌, 
अलक्तरसलोहिनीभिर्मरीचिवीचिभिः परिवाहिणम्‌, सरस्वतीपुरमिव कालिन्दी- 
संगमादधिक्पावन्या गङ्गया संगतम्‌, अनङ्गारुत्तमाङ्गजटापाशशोणिमानमिव 
तरङ्गपाणिना परिमाज्ये पिण्डीकृतं माणिक्यकलशम्‌, इतरेण वामशयकुशेदायेन 
सजातिप्रीत्या समागतमिंव नित्यनिश्चिद्रं विरहपाण्डुरकेरलीगण्डमण्डलविडम्बिः 
पुण्डरीकमावहन्ती, दक्षिणाभ्यामुन्मिषितवदनचन्द्रचन्द्रिकासंकुचिताव्ितः 
नालाभ्यामिव कमलाम्याममयवराभिनयलल्िताभ्यां - हस्ताभ्यामनिलवेल्लनः 
वलितंपल्लवावलिविषमविटपेव लवलिवल्लिः,. ` उल्लसितसितदुकूलदो लः 
तरज्ञितोत्तालतनुप्रभाप्रवाहा, पक्षधूननचपलुराजहुसकुलतसंकुलामपरामुदकमयीः 
मात्मनो मूत्तिमतकुवंती मुक्तावलिभिरुपलक्षितेत वक्षस। साक्षादिव निरीक्ष्य 
माणा मोक्षलक्षमीः, अनुरूपरूपा, वरुणशक्तेस्त्रिविक्रमोरदण्डध्वजपताकी) 
भगवती भागीरथी संसारनाटकभूंमिकापंरिग्रहविडम्बनोपसंहरणवृत्तिमिरिवा- 
दृमुताभिरपब रज्गस्लेलासयंसुरधारीभिरुलवतुषाशपातादवमीलन्ती भिर 
बलबरविन्ददलसोद साभिवू REPT TE nas 

प्रियसखि! कालिन्दि! वेत्ति भवती' कनकपुरपरिसरेण 
पातालमनुविशन्तीं त्रिपथगाया मम तृतीयामुदकमयीमिंदानीं ` वेदवती- 
व्यसनशोकविक्लवां भोगवतीं नाम मृतिम्‌ । यत्र पुलिनेषु वेदवतीकर- 
किसलयविरकितानि पांशुक्रीडनककृतसदभानि' ' सेवन्ते परित्यकतमृणा लः 
कवलानुबन्धा निरीक्ष्य शून्या दश दिशो जललवलुलितलोचना देन्यदी् घ्र 
क्रेङ्का रमुख'रमाक्रन्दन्तः कनकपुरपरिवुढदुहितुरमुष्या लीलालसगतविलासोपदेशः 
गुरवो 'राजहंसाः । यत्र च कन्दरमालितनयया तया कर्णालङ्क्रणाय लूनाग्रेषु 
कुशेशयकिसलयेषु परित्यक्तम॑करन्दास्वादमुन्मुक्तकलक्वणितमावेगकूणितनयन- 
माससे, न तु तरङ्गवेल्लनाहतितरसिता अप्यपसरन्ति वेदवत्थाः क्रीडनकमधुकरा:, 
यस्यास्तटसीमनि' सैकतेषु वेदवत्याः पदचि ह्वानि नयनोदविन्दुभिरभिषिञ्चति, 
₹वासमारुतेन मार्जयति, संस्थानथिघटनभिया निबिडमस्पृशता कंरेण 
छरयति, दूरप्रणामितेनाघरेण चुम्बति, कुञ्चितचक्षुःपुटावलम्बिना संहसेन 
पक्ष्मणा प्रोञ्छति, परिवाहेण मा विलुप्येत कदाचिदिति रत्तितुङ्गेन सिकताल- 
बालेन वेष्टयति, मा कदापि शकुनिपदपांतैरपरिक्रयेतेति निजेनोत्तरासंगेणा- 
वृणोति, पुनरतिचिरविरहकांतरो दशनेन चक्षुविनोदयितुमीषद्विवृणोति, निर्मिष- 
मपि दर्शंनान्तरायमसहमानो विहायावरोधमागतामाक्रन्दमुख'रामतिप्रेयसीमपि 
विरोचनदुहितिरमञ्जनां नाम महिषीं न स्पृशति, नानुभाषते, न पश्यति, नाइवास- 
यति, कपिहतक ! वत्सामादाथ aa गच्छसि, तदयं न भवसि, हतोऽसि ! हतोऽसि! 
हा ! कथमटव्यान्तरितः, हा ! ममज्ज वेदवत्या सह पयसि, हता इत्युन्मत्त- 


>प्रलापरेव वेदयति बन्धुषु व्यसनवृत्तान्तम्‌, न पुन्रेपैरनुयुज्यमानं श्रृणोति, 


श्रुतमपि वाऽवधारयति, न च स्वजनैः प्रणिपांतशतेनाम्यथितो पि कनवंपुरणंवश- 
मभिरोचयसे, त्वत्तटाभ्यर्णविवरवर्त्मना प्रतिमिवृत्यं निजं जनपदमुपंगतः कुण्डला- 
तनयो वत्सः प्रक्कतिसुन्दरः कन्दरमाली, सा मम तनुर्भोगवती न॒ केवल- 
मात्मनेव' वहंति, यावदन्यांस्वपि मम मूतिषु संक्रामयति परितापमितिं कथं 
न ज्ञास्यति -मध्यमेन मम ager नित्यं संगत्य लब्धप्रतिष्ठानाः प्रियसखी । ननु 
प्रकुृतिकृपणे ! वटमेकमक्षयतामानेतु मया सपल्था संगताऽसि, न तु सखीभावेन, 
निसगेभलिनजी वने ! स्वसारूप्याय ममापि जीवन मलिनयसि/न तावदुज्जीवयस्या- 
सन्नमूच्छितां वत्सां वेदंवतीमिति गङ्गया निंगदोपालम्भमाकण्ये निजगाद यमुना- 
भगित्ति मत्दाकिनि ! केन मामनवधानां मन्यसे,. यथा त्वस्या 


कन्द्रमालिनस्तनयेति वत्सला तथा ममापि सत्यध्वज़ंवधूरिति, -जाबालिः 
a . a 


१. सदनं जलम्‌, “सदनं मन्दिरे तोये” इति कोश: । 
९ . 

सघस्मिणी परिकल्पिता देवैरित्यधिकतरं विद्यते रीतिः अतिदीघंमोह- 
निद्राविचेतनामेनामुज्जीवयितु| वीजयामि तरङ्गवात:, मेरयामि तद- 
भिमुखमा क्कष्टपुण्डरीकपरागसुरभीनम्बुशीकरान्‌, उच्छुवासैराद्रैयामि परिसर- 
मृतध्वजाश्रमस्य, किन्तु gig विधिनियोगस्य प्रतिविधातुमक्षमा कि 
करवे, त गालवमृतध्वजं॑ वा विना विद्यते तृतीयस्य मृतप्रत्युज्जननी 
विद्या, दैववशाद्‌ दूरविप्रकृष्टौ पुनरेताविति विरते यमुनावचसि कयाप्यपरया 
बारणी शक्तिमुदिश्येदंमभ्यधीयत- 


स्वामिनि ! सत्यमाह तरणितनया, न खल्वसौ वेदवती, किन्त्वधुनेव 
तेन कपिनानुद्रुत्य रोधसा सहा मम सलिले पातिता गुह्यकपतेरञजनस्य 
दुहिता मदयन्सीयमितिं तामभिदधानामेव नदीनामन्यतमा-कुटिले हिरण्वति ! 
कथमस्यामिजातकन्यकाजनस्य पयोमज्जनव्यसनमापादयन्ती न लज्जसे ? 
किन्न पयसि विश्वकमंदुहिता चित्राङ्गदा न मया नानया गोमत्या पयसि 
मज्जिता, मज्जिताप्येत॑या सरस्वत्यायथाभिमतमुद्ेशमुपनीता, गोदावर्याप्यमुया 
समुत्क्षिप्य ` सैकते निवेशिता, घिगस्तु . प्रावृषेण्यप्रवाहवेगगवंविप्लुतचेतनां 
त्वामित्याचिक्षेप । 


तामाक्षिपन्तीमचिरघोतराजपट्ुरुिरमेचकद्युतिः, आजानुलम्ब- 
कर्कोटकभोगविकटबाहुः,  अनुरबततटिनीजनकुटिलकटाक्षपीयमानलवणिमा, 
ल॑वणनीरनिधिरीषदुत्तम्मितकुटिलभू वा किञ्चि (दा) विर्भवत्पाटलप्रभापटलया 
'मरमण्डलानुविद्धबालातपच्छ रितपुण्डरीकदलदीर्घया दृशा विलोक्यानुश- 
शास - चपले . ! निरपराधसुरथापवाहनमहापातकिनि ! काञ्चने ! 
कथसेनामपवदसि, प्रकृतिश्यिभपां यदमूस्तुणमपि मज्जयन्ति, किमुत गुरूणि 
प्राणिनां. . शरीराणीति। नहि, . प्रकृतिपरित्यागपाप्मना यूयमेवाप राध्यथ 
न तु निसगस्थिता हिरण्वतीति विरतवचसि सागरे चुकोप 
' विपन्नजनकरुणामयी घारुणीशक्तिः- अरे क्षारमयमलिनप्रङृसे ! हृतसार ! 
निशाचरकुलसन्निकर्षात्‌ त्वयि संक्रान्ता नैनऋहतिप्रक्तिः, अनुकम्पया परित्यः 
क्तोऽसि, सलिलस्य वस्तुमज्जनशक्ति इलाघमानो वि (व) कल्पसे, तदतुभव 
` बिपन्ञजनकरुणया परित्यक्तो नृशंसतायाः फलम्‌, serge च गोष्पदमिवं 
कपिभिरासादय चिराय दृढतरं बन्धम्‌, अपैतु कस्मिन्नपि समये शिलानामपि 
मज्जने तव शक्तिरिति शशाप, ` प्रापयैनामखण्डविग्रहामात्मनः कच्छमिति 
हिरण्वतीमादिदेश । 

सा तदादेशसमनन्तरमेव मामुत्किप्य तटनिकटसेकते निचिक्षेप । 


तत्र पतिताहमपरतटसीमनि चक्षुर्व्यापारयन्ती न aft न सुकेशिनीं न 
तातमपि तु पूर्वपतितस्य रोधसो$नुमागण पततोऽपरानपि प्रपातखण्डानपश्यम्‌। 
नूनं तेन कपिहतकेन तांतः सुकेशिनी च पयसि प्रवेशिताविति मनसा निर्चित्य 
मुहुत्तंमचिन्तयम्‌- अहो ! नृशंसतमा प्रकुृंतिरस्य देवस्य, येनाहमन्धा (म्ब) या 
तातेनार्यया सुकेशिन्या च वियोजिता न तु प्राणैः, ` विपदा संयोजिता न तु 
चित्राङ्गदया, बन्धुस (सं) मानं त्याजिता न तु चेतनादुविपाकम्‌, अम्भसो गर्भे 
प्रवेशिता न तु मरणमहोत्सवे, युज्यते वा नियतिदुविपाकगृहीतां प्रियसखीं 
चित्राङ्गदामतुसरन्त्या मम तदवस्थानुकरणम्‌, एनां तु बेदवतीमेत्र केवलमन्‌- 
शोचामि, या मम कृते तादृशं व्यसनभासाद्य :विजनविपिने मूच्छिता 
नाधुनाप्युच्छूचसिति, कथमेनां संभावयेयम्‌, अविदितचरो भया सत्यध्वजा- 
श्रमाभिगामी पन्थाः, न च पश्यामि कमपि, कस्य कथयामि निजामापदम्‌, 
अयि मातः ! प्रणयकातरे ! भया हताशया ` पत्युरप्यवस्थान्तरमनुभाचिताऽसि, 
हा तात ! कथावणेषोऽसि, नूनमनाथा सम्प्रति गुह्यकनगरी, वराकी 
सुलोचना कमवलम्ब्य वर्तताम्‌, अशरणा हताशा मदयन्ती कमुदाहरतु 
तातेति, केनाङ्कमारोपिता श्युणोतु चादुशतानि, कस्मै दुरवापवस्तुः 
्रार्थनाभिनिवेशिनी मृषामन्योरभिनयेग कृतकमसूयतु, कस्मादुपलभ्य 
क्रीडनकलालनानि ` प्रसीदतुं, कस्ये कराङगुलिमालम्ब्योपवनेषु HAT, 
कस्मिन्ननपेक्षितपूर्वामरप्रबन्धसम्बन्धमभिदधातु, कः प्रापयतु मामिदानीं 
गन्धमादनम्‌, अथवा सप्तगोदांवरमित्यसकृदाकूश्य यदृच्छया दक्षिणपूर्वा 
दिशमभिप्रास्थासिषि, प्रस्थिता च कियतान्तरेण कोशले नाम जंनपदमासाद्य 
तत्र सिकतामयोद्घातविषमायामवनो शिथिलपदंक्रमा शनेरगच्छम्‌ | 

__ अंतरान्तरे तुङ्गतरगगनगिश्मिध्यमशिखरमारोहतो हरिताइवस्य युगपद- 
खिलाभिरेव रुचिभिरवलम्बिताः कराः,मुहु्तमारह्म विश्राम्यतः समवाह्यन्त पादाः, 
नूनमांक्रम्य मूद्धानमवनमंयांबभूव व्योम विवस्वान्‌, ser वा ama 
निनाय मेदिनीम्‌, अन्यथा कथमासन्न इंव तापयामास, किळच मेरुमयंमेंढि (घि)- 
सुदृढासक्तरदिमबद्धेन प्रतोदंग्राहिंगरुडाग्रजम्रेरितेन खलखलीकारकुशलेन परितः 
परिभ्रमता गंवां नायकेन पादपासैदंमिंत। नक्षत्रसस्यमञ्जरयः KMA TAI रात्ममि- 
पयन, मासा पुनेरवनौ व्यकिरन्‌, एनात्येव तप्तवालुकारेणव 

जना व्यप न न - 
` -अपि च -नैकतमकाष्ठाथितस्य विभावसोस्तथा : ज्योतिरज्वलद्यया 


मध्यस्थतया सर्वेककुभां मुखानि विकाशयतः। - तेन जानामि .काष्ठानाः | 

द्द madi 2 
मुच्चयोध्ये यं गगनमध्यमुदाहरन्ति, कि वा Jil महामहसो जनस्य तेजस्वितां 
परिग्रहेष्वेकत्रेव दृढः प्रणयवन्ध:, निदशनमत्र रोहिणीमाश्रित्येतरास्तारकाः 
परिभवन्ना (1) मया बिना (श) मुपेतो भगवानिन्दुः, जानामि मास इव दीर्घो 
बभूव सं वासरो यस्य मध्यमध्यास्य निजश्वशुरको पतष्टेन TAT तेजसो पुनरिव 
संगत्य पूर्णतामुपगतो देहमस्य स्वजनविरहाघिवाधाविधु रस्य जनस्य विधुरिव 
मिहिरो ददाह, मन्ये मासावसानप्रविष्टसोमसुधानवनीतंदरवपुरिते सप्ताश्वः 
तप्तकटांहमण्डले प्रक्षिप्ता मुनिजनार्घोदविन्दवो ज्वालामवधयन्त, अवबुध्ये 
विबुधवारद्धँकिंकरपरिमाजे नवर्तुले गगनाङ्गगक्री डनकदारकन्दुके प्रविविशुरुदु- 
घु (ग) णाः, येः खण्डितविप्रकीर्णो रबेरम्तस्सा ररेगु रखि लजननयनमन्धतां नयन्न- 
` स्वीयेत भुवि मध्या ल्लमरसिकताकंतवेन, घ्‌ वममी भुवनश्नमणखेदनिस्सहाः संज्वरः 
_ मेदोविधुद्धिशोथगुरवो विकत्तंनस्य पादाः सैकतेषु तथा ममज्जुः, यथा प्रयत्नः 
शतेनाप्युदर्तुमक्षमोऽसो कि करोतु, मध्येनभोमागं निषसाद, वेद्मि dadaa- 
मुपदशितः - कपटवाटः, येन संचरमाणा ` मरीचिमालिनो हृदयङ्गमा रुचयो 
निजमाभासमस्य सविधे निधाय स्वथमतिदुर्गासु वालुकाभूमिषु निलीयावत- 

स्थिरे । tee So = ; - 


बहुषु 


तदद्यापि चिन्तयन्ती- बिभेमि यथा ललाटन्तपतपनत्विट्‌क्ृपीटयोनि- 
भृष्टसिकतामयीषु, कुम्भीपाकपावकक्वाथानुकारितरुणाकंकिरणचक्रपुटपाकः 
व्यथाकुन्थितमुखेन इवासविषधूमधाराभांसलितमरीचिकेन, निष्टापद्रवदुदरवसा- 
विज्नगन्धिना, शिलासंघातविततपृष्ठदेशाधिष्ठितानेकसत्त्वद्विगुणगुरुणा, तर्षाति- 
लोलरसनयुगलावलिह्ममाननासाविलेन, बिविधतनुभङ्गिप्रवत्त॑नव्याकुलेन, प्रति- 
ू्येकपीयमानस्वेदसलिलेन जश्दजगरकुलेन. विषमभीषणासु, मरीचिकामोहः 
घावितेन, ज्वलदुरुदध्नवालुकानलजम्बालमग्नेन, जीवितनिराशया शितिकुशेशय- 
दलदीषंया जललवलुलितयाः दृशा परस्परमवल्मेक्य -इवसता -तरुणहरिणमिथुने- 
नातिकरुणासु, मदसलिलपातधूमायमानसँकता नलैः, आमूलमग्नच रणस्तम्भैः, तथाः 
विषस्तस्भपरवशवशापुष्कराग्रस्पृष्टकण्टकितकपोलपालिभि:, उत्पतितकपिलोकाः 
विष्ठतपृष्ठचतवरेः, आयतरवासपूरितोच्छ्वसितमण्डलितशुण्डा रदण्डैः, विधुताधोः 
Wet, दपंदद्धंरदशनदारितवुन्धरोत्की्रेणुमुर्मुरेः ` करेणुपतिमिरतिः 
दारुणासु मरुस्थलीषु क्रकचकूरपाषाणककंरप्रकरपाटितेभ्यो - निष्टप्तसं क्तः 
सृष्टपादतलोद्भूतेभ्यः स्फोटेभ्यो विगलिताभिर्वसाभिमंसुणसिमसिमायिताः 
मात्मनः सरणिमकरवम्‌ | येथा च. क्वचिदुत्पतिता, ` क्वच्त्पितिता, कर्वचि- 
इुल्सुत्य दीधंमजगारपृष्ठपथमोरूढा, क्वचित्केरिकांयच्छायसंरणिसंचा रिणी विः 

च्चरणाभ्याम्‌, क्वचिज्जानुबन्धेन, क्वचित्कराभ्यां' लास्यशास्त्राम्यासशिक्षितया 
वृश्चिकगत्या, क्वचिदवस्पृतोत्त रासंगनिहितेन पदेन, महतीं मरुमेदिनीमलङ्खयम्‌। 


_ अथासाद्य शाद्वलमयीं गोमतीसन्निकृष्टामवनिमनि (नति) दूरादेव मरकतमय 
इव पर्वेत:, हरितहयहयानामिवोत्पत्तिलोक:, हारीतपतत्त्रिपत्रत्रातेरिव विरचिता- 
वयवः, रविकरसंज्वरसंकुचितानां हरितामिव हरितासवणंः पर्णोटज:, मध्यन्दिन- 
मिहिरमरीचिमुषितजनलोचनानामिव निक्षेपनिधिः, अनिलवेल्लितशाखावकाश- 
वदनेन' पीत्वा जर्यन्निव ललाटन्तपतपनतेजसो राशिम्‌, अ।शामुखेषु Aa 
वायतविटपवाहुकिसलयाङगुलीनामार्फोटने रककिरणरजोमलिनिमानम्‌, उद्वीज- 
यन्निव लम्बितलताप्रतानतालवृत्तवातेन विवस्वदंशुदवथुद्नामवत्तिम्‌, उज्जीव- 
यन्निवानवरतनीहारविन्दुवर्षणचगया तरलदलवलयजसाद्रंया विकत्तनमयूख- 
मण्डलानलदाहृभयेन शरणप्रप (व) णंमिव विततप्रारोहपटलान्तराले . निलीया- 
वस्थितमाकाशम्‌,, उत्त रलशिम्बिकशादण्डताडनेभः प्रेश्यन्निव, गगनमध्यमंध्यास्य 
विश्राम्यतो AAT: स्वतः प्रसुतेषृ पादेषु गृहीत्वा चरमाचलशिलापीठे पोथितं 
मिव, लोकलोचनोपप्लवाय . तपन्तमादित्यमत्यायतान्‌ विटपर्वाहुनाशासु विस्तारः 
यन्नभिनववधूवयोविकार इव अदृष्टपुष्पोदयोऽपि भुजङ्गमसंगमसहः, Pieter 
जटाभिरत्यायताभिरुपचितः, धुर्यवृषभं इवानेकयुगंदारुभ रसंहस्कत्घ:, निपातवर्गे . 
इव तुहिनप्रायो महानदृश्यत मया न्यग्रोधतरुः । 


एनमवलोक्थ” त्वरितपदमुपसुत्य रविकरेरस्पृष्टचरे, धर्मे खृष्ट- 
पूर्वे, ` पेलवदूर्वाप्रतानास्तरणसनाथे, धरणिबद्धमूसप्रारोहुप्रकाण्डस्तम्भमण्डः 
लोत्तम्भितच्छदमयच्छदिषि,  हेमन्ततिवासगर्भेवेमनीव, . शिशिरेंश्रीरास- 
भवन ` इव, चन्द्रलोकलक्ष्मीस्वथंग्राहमण्डप ` इव, हिमिसंघातोपस- 
घटितकुट्टिमाट्ट ga तस्य वटविटपिनो विटपसद्मनि -प्रविश्य व्यश्चाम्यम्‌। 
अपगतक्त (क्ल) मा तु प्रारोहपटलपञ्जरान्तरितविग्रहेण केनापि कलकरुणः 
प्रलापिना बालेनासङृदुद्बुध्यमाणा (ना) मार्यामिमामश्युणवमु- 


_ आरादुद्घातमयीं परिहरति मरुंस्थलीमिमां पथिक्र: । 
- अथ कः कथयतु दूरस्थिताय ताताय मम .विपदम्‌।। इंति 1. | 


दाकुनिशिशुभिरपि - परित्यक्तफलशकलग्नासंः, अजगरेरपि. कोटर- 
कोडादुद्गत्य करुणया स्तम्मित रश्रुकलिलेन चक्षुषा शप्वद्धिः , थक्षमियुतैरपि - 


amat (विदीणेहृदयै हविगुणप्रवुद्धबाष्पवेणिकमिद 
चक्षुरितंस्ततो निक्षिप्य विटपान्तरालविवरवत्मेति व्यापा रयम | अथोध्वेसुखशाखाः. 

शिखरे प्रारोहबरतरब्रततिव्रातमयपञ्जरे प्रक्षिप्तमायतजटापाशदुढग्रथितवटविट- 
पाग्रमनपेतपञ्चहायनवयसमोजसा कर्पकालदिंवाकरकरमण्डलकडारेण पल्ल- 
afa बनस्पतिमेनमनुपूरयन्तमशरणमाक्रोशन्तमापर्दि , पतितं शिद्युमपद्यम्‌ । 
तत्कालाबिर्भूतकरुण रसह्विगुणितावेगवेगा तु मजजलमुख ! कोऽसि? कस्यासि? 
कथमेनमासादितोऽसि मरुविभागम्‌ ? अथ केन दारुणेन' दारुणि बद्धोऽसि ? कस्तव ` 
पिता ? कुत्र जनपदे _तिष्ठति? केन वाटेन गत्वा तमासादयेयम्‌ ? अमुमुदन्तमा- 
वेदयेयम्‌ ? इति तं बालमपूच्छम्‌। . | < 

असौ . तु . बहुतिथात्तिथे राकण्यं मानुषवेखरीमतिमात्रप्रमोदविस्फुरण- 
प्रसृतकिरणच्छटाभिरालिङ्गक्निव ` ` माम्‌, उद्‌गच्छदच्छदशनच्ुतिज्योत्स्ना- 
मृत्तनोपपादयन्निव पाद्यम्‌, ` आविर्भूतबाष्पसलिलया दुशा कल्पयश्नि- 
mi इदमुदग्रमत्युगद्गदमुवाच- स्वागतमतिथिरत्नाय, भगवान्‌ स्वायंभुवो 
भनुरातिथेयपरमाणामकिञ्चनानामातिथ्यविधये पर्याप्तानि चत्वारि सर्वेसुलभाति 
वस्तूनि विदघे- तुणम्‌, भूमिः, उदकम्‌, सूनृतं वचदचेति । तेषु तृणी कृत्यात्मानमेव 
तवः पादयोः पातयामि, हृदयभूमिमेव तवासनायोपकल्पयामि, नयनोदकेन 
तवोपपादयामि पाद्यविधिम्‌, अनथा च सूनृतया गिरा तवावेदयामि निखिल- 
मात्मनो वृत्तम्‌ | अवदधातु भवती-भगवतः प्रजापतेरत्रस्त्रिषु पुत्रेषु दक्षकोप- 
प्रसुतेन यक्ष्मणा क्षीणरोचिषि, गुरुदारधर्षणकलङ्किते, दोषानुसरणगहेणीय- 
चरिते, गगनमुत्पत्य.खगभावमाश्चिते सोमे, विहाय त्रयीतन्त्रमवधूतवेषमास्थाया- 
(य) भुवममितो waft वारुणीमदमत्ते भगवति .दत्ते, त्रिवर्गनिसंगंवेशिणा 
कोपपावकेन दग्धतपोबले,. मैत्रीं नाम . व्राह्मणस्य ब्रह्मवचेससर्वस्वमवधी ये 
नेऋतीं . प्रकृतिमातिष्ठमाने मुनौ दुर्वाससि; . तनयानामप्रतिष्ठानमवलोक्य 
निष्कलड्भुमदोषानुषङ्गिणमविप्लुतब्रह्मचर्यमनतिकोपनं . चतुर्थमात्मजमाशशंस 
भगवत्यूत्रिकलत्रमनुसूया | तदाशयमनुसन्धाय यथाभिलाषमाप्स्यसि सुतमितिं 
वरेण छन्दयामास मरीचेरवरजो भगवान्‌ प्रजापतिः, आजुहोच्च सामिधेनी- 
समिद्धे हुतभुजि रोद्रं चरुम्‌, अनुसूयागर्भ च संचस्कार पाशुपतैभन्तरैः । 

कतिपयेर्वासरेरस्मादेव प्रजापतिसधमिणौगर्भादाविबँभूवः नैसगिकभस्म- 

ललाटिकालङङ्गताननः प्रकृतिसिद्धजटाजूटमण्डितमूर्द्धा तदेकमृतं ब्रह्म सर्वोऽप्यतुतः 
प्रपञ्च इति . सामोपनिषदो -गायन्नलौकिकलक्षणः कुमार: । यस्मादृतमिति 
TEA जातस्ततोऽ्यमृतष्वजव्यपदेशमहतीति सामिणीमादिदेश त्रिदशवर 
Tee: । सोऽ्यमात्रेयोऽनुसूयागर्भंसंभवो भगवानृतघ्वजो नाम प्रधान॑मूध्वे रेतसा- 
मपरिग्रह एव अध्यमं वयो गमग्रामास1 : चरमे तु वयसि नापुत्रस्य़ लोकोऽ 

स्तीति चिन्तयन्नायतं निःशश्वास । तस्य निःश्वसंत्तो नासिकाविवरादेतावन्मात्र 

एवाहमाविरासम्‌ । आविर्भवति मयि जाती बाल इति प्रहर्षण जगाद मम 

पितेति जाबालिरित्येव मामभिदधे पृषोंदरप्रभूतिरखिलो मुनिगण: । ततस्तातो. 

मामब्रवीत्‌-जात ! प्रीणयसि मामनेन वयसा परिमाणेन च, तेन समादातमेवंविध 

एवं तिष्ठ, ततः परमकाण्ड एवासादितकठोरयोवनो दारान्‌ परिगृह्य गृह्यमेध- 
बिधिमाधास्यसीति । 


सोऽहं पञ्चहायनवया इवोत्पन्नो वत्सरद्वयान्ते कृतोपनयनसंस्कारः 
प्रतिवेदं द्वादंशान्दानाचार्यस्य पितुरन्ते न्यवसम्‌। एवं पूर्वस्य ard- 
स्यान्ते समावृत्तविद्याब्रतः स्नात्वा पितुरभिवन्द्य पादौ निखिलमवनिवलयमालोक- 
यितुमाश्रमात्‌ प्रस्थाय प्रथममुत्त रां ततः पुर्वा दिशमभिभ्नम्य दक्षिणस्यां भारतस्य 
वर्षस्य मध्ये नगरीमयोध्यां नामाध्यगच्छम्‌ ।भ्रमुत्र वेवस्वत॑मनुवंशवद्धेनेन वृद्धेन 
राजषिणेक्ष्वाकुणा देव्या च शैव्या तनयिविशे(षमात्मस) दने निवासि 
बहुनि दिनान्यगमयम्‌ । इक्ष्वाकुकुमा राणां प्रथमो युवराज: शकुनिर्ताम न निशि, 
नदिवा, न स (न्ध्य) योः, नास्थाने, न॑ क्रीडामण्डपे, न शयनसदने, न भोजना- 
गारे, नोपवनबिहारेषु, न मृगयासु माँ तत्याज | छायामिव मामनुत्रजन्तमा- 
त्युवे (त्मचे) ष्टितान्यनुकारयाञ्चकार। कदाचिन्मया सह त्रयीपारायंणमा- 
वर्तयामास, जातुचिद्‌ गान्धंशिक्षाकौशलानि, कथाप्रबन्धात्‌, इतिहासः 
वार्ताः, काव्यगुणदोषपरीक्षणानि, . प्रवह्लिकाममंविज्ञानानिं, चित्रः 
निर्माणकलाः प्रवर्त्तयाम्बभूव । . कदापि . पूर्वापरपक्षपरीक्षाविशुद्धासिः 
रणुगणगण द्वित्वापेक्षामतिप्रभ वक्षयक्षणगणनचणाभि'रान्वीक्षिकोकथामि रक्षपयतं 
क्षेमेण क्षपाः, बहुधा वर्षान्तरसम्बद्धया कथयातिश्रद्धमास्तं (स्त) | तेनाहमंन- 
वसितभुवनवलयदिदुक्षाकौतुंकोऽपि तस्य प्रणयपाशेबंद्ध . .इव, विनयः 
भारैयेन्त्रित इव, निसरगंशीतलशीलसलिलावसेकजडिम्ता स्तम्भित इव, 
पदात्पदमपि गन्तुमपारयम्‌ । आदइचरथेचित्री यास्तिमितलोचनस्तमेव केवलं 
निर्वेणेयन्नचिन्तयम्‌- 

अहो !  महनीयमिक्ष्वाकुनन्दनस्यास्य किमपि ' माहात्म्यम्‌ । . 
असौ हि न नासत्ययोरुपमानमहँति, नैव पशुगर्भसंभवनास्य कामेन रूपणमनु- 
रूपसम्पद:, न ह्ययमदृढधन्वा, न कूटयोधी, न व्यसंनिषु निदेयः, न पेलवबाणः, 
नैनमु (प) हरति परदारपरिहारिण वा रवनिताप्रणयमन्तः पुरूरवा दिगम्बर 
कुमारस्य क्रौञ्चदारणे पर्याप्य विश्रान्ता शर्बिवरेतस्य सर्वो्वीसार्वेभौमसंभवः 


मत्तकरटिकटकटाइतटकूटपाटतप्रकटपाटवामंतशयितंसुरासुंस ' शक्तिमनुकरो- 

७३ सुक्तिमुक्तावली [ चतुर्थम्‌ 


तीति कां कथा । जानामि पराजितान्‌ विजयमाना: परे TTA: सन्तु नरपतयः, 
न तु तैरयमुपमातुमुचितः, यत्तो यौबराज्यसंपदा जयन्तमपि जयति फरजेन 
रम्भात्वचमुल्लिल्य विषमसायकसम'रशूरमात्मान मन्य कुबेरकुमारो भलकूंबरः, 
स॒ कथमेतस्य तालतरुलवनलीलाकुशलकरवालकरालभुजाभोगस्य भजतु 
प्रतिमल्लताम्‌ । अन्ये ते शकुनयो येषामधिपः सपत्नीजनदास्यदूषिताया दयित- 
दुर्भगाया गर्भसंभवः खञ्जावरजः खगः, यः पुनरभिजातराजप्रियमहिषीप्रसृतो 
दिगन्तबिजयजा ङ्िकानामिक्ष्वाकुकुमाराणामग्रजोऽसौ शकुभिस्तस्य' ` कलामपि 
न गरुत्मानहेति, कुतस्तमामधिपतिपदम्‌ । स ह्येष मानवनन्दनो वामदक्षिणयो- 
` रुभयोरपि पक्षयो भतिर्भरविस्न्धोऽज्जेयत्यहिभयम्‌, अथवा परपुरुषतित्यदुष्टपृष्ठो 
भवति । न चायमाकाश इव हर्पिदाक्रमणभुग्नकन्धरः प्रत्युत कति हरीनारुह्म 
` दिगन्तरेषु मतिं, न चाजन्मनो भुजङ्गभोगविद्वेषी स॒ विषभभ्यवहरतीति 
चिन्तयतो भम करमादाय करेण पितुरन्तःपुरं प्रविवेश शकुनिः | 


तंत्र च वेत्रासनोपविष्टस्य भगवतो. ब्रह्मयोनेनारदस्य चरणावुपसंगृह्य 
संवाहयन्तमवनावासीनमांसन्नप्रणतसधस्मिणीसहायमूर्वीभुजमिक्ष्वाकुमपश्याव । 
विनयेनाभिवाद्य वृद्धौ ब्रह्मषिराजर्षी नातिदूरसो वद्‌ध्वाञ्जलिमासीनयो'रावयोरि- 
क्ष्वाकुरिदं वचो मुनीनां प्रवरे न्यवेदयत्‌- ` 


महामुने ! हिरण्यगर्भनन्दंन ! प्रत्यक्षनिरीक्षितसर्वंसमर ! स्मरसि 
वृषपर्वणा सह प्रवृत्ते FAI: पुरन्दरस्य संगरे दुरात्मना तारकेण ` रण- 
शिशसि पातिते वत्से सुदेवे तभनुगन्तुमेवं स्वर्थादवप्लुत्योत्पत्य दनुत॑नयस्य 
विप्रचित्तेः स्यन्दने न्यपतम्‌ । अथ कि करवे? प्रभोः पाकशासनस्य प्रतापः, 
महिमेव म॑मानुजानुगमनव््यन्तरायो बभूव, येन स दानवो न मम 
प्राणेषु न प्राहरत, प्रत्युत श्थमपहाय पाष्णिग्राहाणामनीकं प्रविवेश | 
तदवधि सुदेवनिधना (न) निधुरोऽपि वंशघुरा वोढएि सुरथे निवेश्य 
नथने  व्यनोदयम्‌ । अधुना तस्मिन्नपि fari दैवेन वा 
दुविभावां गतिमुपनीते, परित्यज्य ` नृशंसतभमिमं क्षात्रगृहमेधमा रण्यको 
निःश्रेयसाय समाधिमभ्यस्येयभिति मभ मनसि विपरिवर्तते मनोरथ: । न 
चेदमकाण्डे वेखानसब्रताश्रयणमनुभन्यसे देवी शैव्या, मन्त्रयते च वत्सस्येन्द्रन 
दयुम्तस्य प्रतिष्ठानपत्त रप्यप्रतिष्ठानमेव, कलत्रं हि गृहमेवप्रतिऽठानमाहुः | 24-7 
चायमुत्सादितत्सु (तः सु) देववंश: । दण्डसुशमंणोरग्रजस्य समावृत्तविचाब्रतः 
स्नातस्यांपि वत्सस्य शकुनेधमंदाश्परिप्रहरहितमेव मध्यम -वयः, न च वंशः 
मनीत्वा प्रतिष्ठामावसन्ति नैलानसाभरममास्नायविशुदनु दयो -गृहमेधिन - इत्य 

रिमन्नात्रयोदंम्पत्योरधर्मकलहे भगवानत्रभवानतिगहनसंशयग्रन्धिच्छिदुरः प्रभा- 
णमिति विरतवचसि जरति राजषौ क्षणमनुध्याय ` सर्वास्नायसार- 
भूतमुदाजहार ना रदः- 


नरदेव ! तदिदमेवमेव, यदाह देवी पतिब्रतसमाधिमयेन चक्षुषा 
साक्षात्कृतत्रेकाल्यवृत्तव्यवहा रविशेषविदुषी सव्या । न युज्यते पाकः 
शासनप्रियसखस्य तंव त्रीनपि लोकानुपप्लवितुमिदानीं प्रब्रज्याग्रहणम्‌ । इदं 
तावदमरघुरन्घ'राणां मन्त्ररहस्यं यदर्मिन्निक्ष्वाको प्रशासति का शक्तिरस्य 
वैश्रवणस्य रक्षसो मेदिनीमाक्रम्य निगमधर्माघ (ध्व) नीनान्‌ धर्षयितुम्‌ । न क्षमन्ते 
तामसा जन्तवो राजन्वति जनपदे प्रवत्तंयितुमीतिवार्त्ताम्‌ । अनन्तरममुष्मिन्ना- 
रण्यकब्रतमास्थाय त्यक्तकुटुम्बिताविडम्बने सत्यमुष्येव परम्परायामाविभं- 
विष्यति कश्यपः । तस्य तिंसुषु भार्यासु चतुभिरंशेर्वसीयं भगवानुपेन्द्रः शात- 
यिष्यति दशाननश्रियमिति तस्य साहायकमीहमानो भवतः पितामहो विवस्वान्‌ 
प्रथममेवापत्यवत्सलतरलः कपिकलत्रमात्मनानुप्रविक्य किष्किन्धायामाविर्षेभूव | 
विश्वकर्म्मापि सुरथापवाहनव्यपदेशेन कोपयित्वा पाशुपतमात्रेयमृतंध्वजम्‌, तस्य 
शापात्‌ कपित्वमुपगतः कतिपयेन दिनेनावतरिष्यति घृताच्याम्‌ | अवतीये वेवस्वत- 
सन्तताववतीर्णस्य भगवो महेन्द्रावरजस्य सागरतरणसाहायकेन दिशो दश 
यशसा बिशदयिष्यति । कुबेरोऽपि रावणेन बलादपहृते पुष्पके तव सन्तानप्रवत्तेनाय 
त्वरमाणो गुह्यकराजमञ्जनमादिदेश- 


भद्र ! विद्यते तव मदयन्सो नाम कन्यका, सा च लोकोत्तरेण 
लावण्येन गुणेन च मानवकुंमारस्य शकुनेद्रितीया भवितुमहेतीति तदीशा- 
नसखस्य वचनमवनतेन शिरसा प्रसादोऽ्यमितिं. प्रतिजग्राह । प्रभवति 
निजपंरिजनकन्यकाजनस्य यथेष्टविनियोगे राजराज इति सविनयं व्यजिज्ञ- 
पत्‌ । गन्धमादनमागत्य मुद्गलस्य सुलोचनायारच प्रमदमभिवद्ध॑यन्‌ प्रभो- 
रादेशमन्ववददञ्जनः | तत्रेवान्तरे चित्राज्भदाव्यसनश्रवणदूना मदयन्ती नागृहीत- 
पाणौ चित्राङ्गदायामात्मनः पाणि ग्राहयामि, भ च गृहेषु बसामीति प्रतिज्ञाय 
वित्राज़ुदाधिष्ठितं हाटकेइवरसनाथं सप्तगोदावरमनुससार तव सुतः, THT 
जाबालौ दुढप्रणयी तस्मिन्‌ गृहमेधमंनास्थिते न धर्मदारान्‌ ्रतिगृह्णीयाविति 
देवा देवदूतमुखादुपश्ुत्य कोण्डलेयस्य कन्दरमालिनस्तनयाँ वेदवतीमृतध्वज- 
सुतस्यास्य दा रानकल्पयन्‌ । अतः सहस्व कतिपयान्यहानि यावदस्य जाबालेरुद्धवति 
यौवनम्‌ । ततः पंरमेकपद एवं द्रक्ष्यसि कृतदा रपरिगरहानिद्युम्तसुरथशकुनिदण्ड- 
सुञम्मेजाबाल्लीन्‌ | अयमेव ता वदस्मंदुपदेशः, यदुषीणां विशेषतों वन्यानामृत- 

१० ; 

ध्वजप्रभुतीनां वचसि त्वया शकुनिना च स्थेथम्‌ । अवसरेष ज्ञास्यसि यथेत- 
दित्मभिधाये नारदस्तिरोदधे | 

i शकुनिरपि मामपवार्येदमुवाच-गच्छ त्वमानय भगवन्तमृतघ्वजम्‌, 
अनयोक्ष्यामि तावदेनमायंस्य सुरथस्य वृत्तम्‌, अञ्जनदुहितुः कन्दरमालि- 
तनयायाइच कथाम्‌ इत्यमुना विंसजितो द्वित्रैदिनैरागत्य गोमत्यास्तदेच - 
तीरथेमवातरम्‌, यत्र विशवकम्मदिशपरवंशया काञ्चनया गोमतीमुपनीतः। 
तथा त्रयोदशयोजनान्यपवाह्योतिक्षप्य तटसीमनि निहितः garan: प्रियसखः 
सुरथः । यत्राद्यापि चक्रध्वजलाञ्चितानि प्रतथग्रोन्मञ्जनविगलज्जलधाराबिन्दु- 
कितपर्यन्तानि बाष्पविन्दुंचषिभिर्वनपशुभिः प्रणयवशादविलुप्यमानानि जानपद- 
पुरन्ब्रिमिः प्रदक्षिणीकृत्य कुसुमोपहारेण पूज्यन्ते ` सैकतेषु तस्य॑ महाभागस्य 
पदचिह्वानिं, तत्र सुरथपदचिह्वेसनाथया पदव्या बहुदूरमृत्तरां दिशमागत्य परत! 
शाद्वलेषु लुप्तेयं सुदेवभन्दनस्ये पदवी, न जानामि कां दिशमनुसृतो भवेदिति 
चिन्तयति मयि कुतोऽप्याविरभंवता महाप्रमाणेन अनतिचिरान्तरितजलाव- 
गाहनाद्रेमूतिना' सुदुरधावनपरिश्रान्सेनेव विवृतवदनकन्दरं शवसता कोपढ्विगुण- 
कपिलाननेन कपिना निखिलमेवावनिवलयमकम्प्यत | स वानरो विपुलोपल- 
सारकठोरेण ` पाणिना फलमिव मामादायामुष्य वटविटपिनो मूद्धेविटपाग्र- 
WRU ` ` - . - 


अत्र मां शाखासु जटापाशे: संयम्य परितो लताभिराबध्य क्व स ब्रह्मवर्च- 

समानी ऋतध्वजः, मोचयतु त्वामित्यसङ्गत्‌ तजंयाभास | बहुधा सनिदशेना- 
भिद्धमकथाभिरतिकरुणैराक्न्दितैः सर्वथा निरपराधस्यात्मतोऽनुकम्पनीयता- 
निवेदनेन प्रवोध्यमानोऽपि नाभजत मयि करुणाम्‌, केवलमस्मात्तरुशिख रादवप्लुत्य 
रौद्रीं दिशमनुदुद्राव । पश्यामि .चानेकता लतुङ्गादस्माद्विटपाग्राच्चैत्र रथपादप- 
शासाभङ्गेनालकातिवासिनो यक्षानाकुलयच्नेष वलीमुखहताशो हेमकूटक्रीडामणिः 
पवत कुटिलक्रूरया दृशा मुहुः पश्यतीति तस्मिन्‌ मयि कपिनोपनीतायामस्यां विपदिं 
पतिते यदि कुतोऽपि कारणादतुकम्पते सुगृहीतनामा भवती, तदा परिचिमेभा- 
स्मात्‌ कोशलविषयाते. खाण्डवं ताम भहाविपिनमनुप्रचिश्य कान्ता रवत्मेना दातं 
योजनान्यतीतथ द्रक्ष्यति ' शरीकण्ठतीर्थासन्नमृतघ्वजाश्रमम्‌ । तत्र मम पितरि 
मदीयां दशामावेद्य मोचयिष्यति मामस्माद्रघसनादित्यभिधाय विरतवंचा 
जावालिस्तारतरं कलकरुणमतिचिरमा रण्यकसत्त्वानामपि हृदयदारणमरोदीत्‌ | 
पेन तस्यातिकरुणेन कन्दिसेन नानाविधव्यसनहुताशभबवथितस्य स्नेह 
WA भम मनसः सलिलाचसेकेनेव तप्ततैलस्य ज्वालावलिरेधाम्बभूव | नं 

जानामि तेत निरिन्धनं ज्वलता क्वथितजीवनेन शोकवाडवेन लवणाणेववेलेव क्षार- 
पिण्ड एव कथन्नाभवम्‌' | प्रियसखि ! तथा न तव नात्मनो न वेदवत्या न तातस्य 
तथाविधेन व्यसनेन भूशमदूयत मम मनः, यथा मानवकुमारप्रियसखस्य 
जाबालेर्बालस्य हृदयम्मेमिदा रुदितेन । ततो विपदि धीरमात्मानमनेकविघे- 
विवेके रवष्टभ्य दिष्टया वर्षान्तरव्यवहितेन तेन वानरेण निइशङ्खुसंचारेयमवनिः, 
दिष्टया दृष्ट ऋतध्वजाश्रमाभिगामी पन्थाः, येन गत्वा संभावयिष्यामि 
वेदवसीम्‌, दिष्ट्या द्रष्टास्मि पुरोधसो मुद्‌ गलस्य गुरुमृतध्वजमात्रेयम्‌, यदि 
ग्रमुनानिवेदितप्रवासो देवादसौ निजमाश्रममागतो भवेदिति हष॑संभिन्नेव 
मन्युना वालं जाबालिमाश्वास्य पश्चिमां दिशमभिप्रास्थासिषि । कंतिपयेन 
कालेन खाण्डवं नाम महाविपिनमासाद्य मसा व्यचिन्तयम्‌- 


अहो ! खाण्डवीनगरस्यादेशभूतमिदमरण्यमद्यापि स्थानिवद्भावेन . 
. पुरमिवोपलम्यते; यत्र राजावरोघनस्येव विषमस्याटवीगर्भेस्य विततवेत्रवल्लि- 
वेल्लनविनिवारितपरप्रवेशानि कक्षान्तराणि कञ्चुकित एव प्रविशन्ति, भोगिनी- 
भोगलम्पटोऽवनीमुजङ्ग एवान्तरधिवसति, परिंवारयत्ति पर्यन्ताजिरममी दान- 
द्रवदुदिनबलाहका दन्तावला:, तरलसटापाशाइच हरय:,सत्निधो नित्यंमनुवत्तमाना ` 
वलावनमितवाणासनमण्डलनिस्सारितमुखरशिलीमुखाः, परस्परंसंघट्टरणत्कठिन- 
चर्मेभीषणखड्गपरिचयनिर्भया जनयन्ति जनंनयनकोतुक परिप्लुतगतिरामणीयकेत 
वनवानराः, यत्र च विपणिमार्गा इव कर्वाचिदिकीर्णहरिदारितकरिकुम्भमुक्तः 
मौक्तिकप्रकराः, क्वचन कर्पूरपरागवासिताः, क्वापि THT ETAT, 
कुत्रचिदाततचम'रवासव्यजनाः, कुत्रापि धातुसा रधारिणो दृश्यन्ते शवा पदपथा इति 
चिन्तयन्ती तस्य न्यञ्चदेलावल्लिदोलाखेलदवालकि्तरमिथु्गीतानुपातिपाराः 
वतकण्ठकूजिततालस्य, दश्नदंशविनोदवञ्चिताघरन्नागदम्पतिसुरेः ea 
कुञ्जोदरस्य नित्यHिन्निदरशर्वाङ्गीणलोचने विवसनजघनसीमल निभा- 
'लयति पुरन्दरे, निधुवना वसा नलज्जमानया पुलोमनन्दनया करकिसलयमुगलव्या 
पारणेन कसिपयपतिनयनमुद्रणामौरष्यमुपहस्िरिव कुसुमधवलाननेरतिमुक्‍तलता- 
मण्डपै रशून्यस्य, सहस्रेणापि रविकरमाजंनीभिरनुत्सारितलतागुल्मगर्मेतिमिरस्य/ 
- पाकनाथनयनै रविभावितलावण्यविधेः, अनन्तमुखैरनवसितरामंणीयकस्तोच- 
गाथाप्रबन्धस्य, कमलदलैरप्ाप्तपल्लवपेलविम्तः diene a 
मितमहीरहुप्रकाण्डपरिणाह्य,चन्द्ररथयुग्महंसैः प्रतिबिस्बसंक्रान्तिमिषण oS 
पल्वलस्य, ग्रावपिण्डिकावगं पक्षच्छेदः रहने ररे (ग्रे) रमंचजरठत एव: 
वारणस्येव दानवारिणा सततसभिघापितसुरभिभावस्य, नक्षत्रपपैरिव ति 

क्षयशिल्पिना मयेन नित्यमधिष्ठितस्थ, अध्वरवाटस्येव वास्तुकुशलतक्षक- 
रचितोचितदारुमण्डपस्य, कात्यायनीसंपरायस्येव महिषविषाणक्षिप्तपाषाणखण्ड- 
कुपितकेसरिचपेटपातपोथितानेकसत्त्वस्य, दिवसावसानगगनस्यव प्रकटलक्ष्य- 
माणच्छाया सरणिविश्राम्यदुक्षमण्डलस्य, नुपतिभवनस्ये व निशान्सेऽपि इलक्ष्णलघु- 
घवलकञ्चुकेरभोगिनीविनयनप्रवीणेः कञ्चुकिमिर्भीषणतया नराणां प्रवेशः 
मसहमानस्य, पम्पासरस इव वियोगिरामोपतापिलक्ष्मणा ह्लंयमाणसारसस्य, 
भन्दरोन्मथितक्षी रोदसीरस्येब विघुकरपीडितकमलाकरस्य, महानयवेष्टनायास- 
नि:इवसन्नागमल्लस्य, सुमनस्समाजनिलीनसिहिकातनयान्वेषणव्यग्र हरेः, सलिलो- 
न्मर्नमत्तंदन्ता वलचतुदेन्तिका वलोकनकुतूहला कृष्टकोशिकस्य च महृतः खाण्डव- 
वनस्य मध्यमासादयम्‌ | 


तत्र कठोरपृथुलायतोज्ज्वलेन मूलेन निइशेषमवनिपुटं विभिद्य 
महावराहदशनमुसलग्रथनव्यथाम्‌, आदिपोत्रिपादाक्रमणन्यञ्चदमरगिरिमूल- 
. सूचिव्यधव्याधि च स्मारयन्तमर्ण वनेमेस्त्रिविक्रमोरुदण्डद्वयसेन घोरदुरगर्वास- 
मारुतपरिपुरितकोटरेण गन्धगजकटतटकष णलग्नदानोदसुरभिकठिनत्वचा प्रका- 
ण्डेन पूरितविततघरणिपरिणाहम्‌, उच्छनस्कन्धदेशोद्‌गताभिरायामिनीभिः 
शाखाभिराशा इव केशग्राहमाक्रष्य वशे स्था (प)यन्तम्‌, उद्गतताम्रतुण्डेरिव 
शुकशिशुभि रग्रभागप्ररूढकिसलयेजं रठदलस्तबके रशून्यविटपशिखरमम्बरवेणु - 
मूर्द्धानमा रुद्म नृत्यन्सीभि रूघ्वंमुखजनसमाजप्रेक्षणी यचङक्रमाभि रग्र शिखाशैलूषी- 
मिरासन्नरविरुचिनिचयरागसंविभागेरिव लोहितायमानभतिप्रमाणं विल्वः 
बिटपिनमधोधोऽव्समानेनापि श्रीफलपरिग्रहपरिहारादपेतविकटकण्टकत्वादक” 
ठोरवल्कलावरणादनिह्नुताज्जटापटलादिष्मभारवहनकठिनमांसलाभ्यामुभाम्यां 
स्कन्धाभ्यामपगतरागविकाराच्च सर्वस्मादवयवादस्तब्धमधुराच्च तुङ्गभावा- ` 
त्तस्य श्रीतरोरथवा सर्वजगतामुपरि तिष्ठता भगवता गालवेनोपास्य- 
मानमपो रुषेयप्रतिष्ठमीशानस्य स्फटिकमयं लिङ्गमपश्यम्‌ । दुष्ट्वा तौ पशुपतिः 
पाशुपतो प्रणम्य नातिदूरतो बद्धाञजलिरतिष्ठम्‌ । ya e 


ही तथाः तिष्ठन्त्यां मयि भगवान्‌ गालवो विघटितसमाधिसुद्रोन्मिषित- 
न निशाबसानोन्मीलितनलिनेनेब सरसा ` चिरप्रत्यागतश्वासवेमितं 
नासिकाग्रमपहाय परितः, प्रसृतचक्षुषा वातघुततिलप्रसूनोत्पतितभूज्ञेणेव 
केदारेणोपसंहूतास्यसंवरणस्फुरिताधरेण, कुभुदकदम्बमुद्राविच्छेदोच्छूवसिंत 
Sans रजनिमुखेन मुखेन सकरुणमिदमवादीतू- | 

भद्रे ! काऽसि? कथमिमामरण्यानीमनुप्रविष्टाइसि ? व्यञ्जयन्ति तव 
विषादममी मृदितमृणालपेलवा विपर्यस्तप्रसाध गविलुलिता दीर्घाध्वश्रममलिना: 
कलान्तवद॑नपुण्डरीकाः प्रतीकाः | कथय जिपन्नकन्यकाजनाभ्युपपत्तिधनः पातालके- 
तुना रसातलविवरं प्रवेशितां विशवावसुनन्दनां मदालसां महतो व्यसनादुद्धृत्य 
स्वस्थी कृतगन्धरवेकुलो मुनिर्गालवोऽस्मि | प्रतिकरिष्यामि ते विपदमिति वादिनो 
मुनेः पादयोः प्रणिपत्य भगवन्महामुने ! कालिन्दीमुखादधिगतत्वदनुभावाऽस्मि । 
जानासि मृतप्रत्युज्जीवनीं विद्याम्‌ । त्वयि किमकथनीयं नामेत्युपो द्घातेन सर्वे- 
मात्मनो वेदवत्या जावाले₹च व्यसनं न्यवेदयम्‌ | विदितवेदनीयो मुनिरसो 
मदनुमागेणागच्छ, गच्छामि मुने रात्रेयस्याश्चयम्‌, जीवयिष्यामि वेदवतीम्‌, प्राप- 
यिष्यामि चित्राङ्गदासमा गमो हेशमायुष्मतीमिति भुशमाश्वास्य मामृतध्वजाश्रमं 
- निताय | 


तत्र जीर्णेपर्णोटजद्रारि शोकावेशवशादिवानवरतपतितपाककपिलफल- 
कुलकैतवेन' रुदितता ्रनयभरोचिरनुतिद्धवाष्पविन्दुवषिणो निःस्पन्दशकुनिलोक 
संकुलस्यकक्कोलपादपस्य मूले मोहमुपगत्य निलीनामस्मच्चरणपातमर्मरा- 
राविणां जीणेपर्णोच्चयानां ध्वनिमाकण्ये तमेव कन्यकाजनकदर्थनव्यसनिनं 
शाखामृगमागतं frat साघ्वसादपशरङ्भिरथावामःलोवयाभ्युद्गमेन हष सभि- 
नयद्धिरात्रेयेण भगवता नीवारपाकसंभागेन जाबालिनिविशेषमभिवद्धितेरुपः 
रतान्यव्या पारेरश्रुलवलुलितलोचने रावद्धमण्डले ररण्यपशुभिरभिवृतामासन्न्लदः 
प्रझढनलिनीपर्णपुटाहृतस्य कालिन्दीसलिलस्य शीकरेः शुकातिभुवंतोद्ान्तरिव 
जम्बुभि रविरतमभिषिञ्चता मृणाललंतासूत्रसन्ततिस्यूतविततया कुमुदकिस- 
लयवलयजलांदया प्रत्यग्नोन्मज्जनजलकलिलकलहंसपक्षपरम्परयेव वीजयता 
पवनधुतकपिकरजकण्टकस्फुटितसिचंयसंवरणंव्यापू्ेने घरणितललोठ्मान- 
चिकुरसंयमनव्याकुलेन, वंलीमुखनखमुखव्यधक्षतांनि मकरन्दसन्नयनसा् असुम- 
रेणुभिरनेकविधाभिब्रेणप्ररोहिंणीभिरोषधिभिशच पूरयता, प्लवगकराकषेमरन- 
मङ्गलवलंये मृणालमृदुले बाहुलते यथासघिवेशमुरसि स्थापयता, महामुन रात" 
यस्य चिरपरिचयाढुपात्तया wear विपन्नानि भूतानि बन्धुवदनुकम्भमानन, 
जातिविरुद्धधीरमावेन, ˆ मुनिजंनातिश्ायिविज्ञानप्रकर्षेणातिथिसत्कारकुशलेत, 
प्रवासिनि मुनावरिनप्रत्युद्‌गमतविधिविज्ञेने, जंराविलम्बिवतिपिहितलोचनेना- 
श्रमपालनाम्ना- वानरेण सायं प्रार्तवितानानलसमिन्धनावसानं - त्वरितपद- 
मागच्छता, दिवानिशाभपरित्यजता प्रतिपालितंकलेवराँ विततबहुँबहिणवितिः 
वारितातपाम्‌, विषाणाङकुरदलिंतकदलीग्रकाण्डोद्‌गतस्य कर्पूरनिर्यासद्रवस्य_ 

पुष्कराग्रपीताम्‌, घारामभिवर्षता कलभकेन शरदनान्तरिततडिदुपमानमुपनीताम्‌, 
सरस्वतीमिव स्फुटमपरिलक्यजीवनाम्‌, गङ्गामिवोग्रेण विषादेन चिरमूढाम्‌, दाश- 
रथिशरसिक्षामिव धरणितलनिर्लोठितालकाननाम्‌, , सीतामिवाक्षबलहारिणा 
कपिना शोकगहने निषण्णां दृष्ट्वा परित्यक्तामपि स्वजनविरहवेदनया प्रबलया 
मूच्छिताम्‌, कुमारसमरभग्नासुरसेनामिव परिवृत्ततारकाम्‌, कूमराजतनुमिव 
घरणिप्रतिष्ठारजोधूसरपृष्ठाम्‌, तैगमेयमूत्तिमिंवापरित्यक्तंकोमारामपि 
वनवीथिमिव वयस्संबाधेन तरुणाक्षिप्रभदर्वाद्धिनीम्‌, स्वजनेनेव चेतनयापि 
विरहिताम्‌, मृगैरिव प्रलयेनापि परिगताम्‌, आश्रमेणेव शून्येन हृदयेन 
दुष्प्रतिक्रियविपदं वेदवप्तीमपदयाव । 

तस्य' देवदुव्येसनवृषविकत्तंनंतापशोषितप्राणसलिलस्य' पिण्डीभवद्‌- 
घूसरलावण्यपद्धुशेषस्य वेदवतीवपु:पल्वलस्य प्रदरानिव कपिकरजव्रणान्‌, आयत- 
बौवालवल्लिमिव धूलिधूसरनीरसां धरणितलविप्रकीर्णलोठमानां वेणिम्‌, 
अरविन्दमिव बलितकन्धरानालम्‌, अधोविलम्विम्ला नकपोलकिसलयम्‌, 
. आविभंवत्कठोरहनुकरहाटम्‌, अपरागपर्येस्तदशनरुिकेसरकरालमा ननम्‌, 
मीनमिथुनमिव मिःस्पन्दापवतिशं लोचनयुगलम्‌, अपमृदितव्यस्तावस्थिपं 
मृणालमिवं बाहुम्‌, अतिंकरुणकूणितेन नथयनेनावलोक्य जातकरुणो भगवान्‌ 
गालववलाहको जीवनमभिववषं | 

तथा मृतप्रत्युज्जीवनविद्याभिमन्त्रितया गालधकमण्डलूदकधारया 
चन्द्रिकयेवोदमील्यत वेदवत्या नथनेन्दीवरम्‌, प्रदोषवेलयेव प्रकृतिसिद्धा- 
(ड) मतिमसुणमुरधचटुलं ज्योतिरनीयत तारका, पूणिमयेवाह्वियंत वेकल्यः 
माननचन्द्रस्य, मार्जेन्येवापमाजितं सर्वाङ्गीणधूसरतारजः, क्षालितानिः कपि- 
करजक्षतानि, धोताः प्लवगबाहुपीडनज्यानिपङ्काः, चिरप्रवासप्रतिनिवृत्त- 
चेतनासमुदाचारोचितमुदगम्यन्त इवासाः, इत्येवमवसितमूच्छामोहयाऽतया 
वंदवत्या ससंभ्रममुत्थायालिज़िता, प्रत्यालिङ्गघ तस्यैव कबकोलतरोरघोभूमा- 
बुपाविशम्‌ । उपविश्य पूर्वमेव नदीमुखादधिगतसकलवे दवतीव्यसनवृत्तान्ता 
निजामापदमाबेद्य द्विणदूनामेनामकरचम्‌ । भगवान्‌ गालवोऽपि तेनाश्रमपालेन 
_ वानरेणोपनीतामतिथिसपर्या प्रतिगृह्य मृहृत्तेमासाम्बभूव । ततः प्रत्यासीदति 
उ्करयात्रासमथः, युवामपि भया सह तमेव देशमागच्छतमित्यादिदेश | 

_प्रतिगृहीतत्दादेशा पुष्करं प्रति प्रतिष्ठमानाञ्हमग्निशरणद्वार- 

शिलायां नखमुखलेखनीगृहीर्धातुरसेरौपच्छन्दसिकेन छन्दसा जाबालिवृत्त 
सुचकमड्समं वृत्तमलिखम्‌- De 

वटविटपिनि' वानरेण बद्ध सुतमपि तात! न वेत्सि कोशलेष । 
त्वयि निगमनिधौ निजामवस्थां कथयतु कि तनया सुलोचनायाः ।। इति । 


तस्त्रयो वयमिदं पुष्करं नाम सरः समनुप्राप्ताः । तत्र चाद्य प्रातरेव 
पयसि मग्नो मुनिर्गालवो नाधुनाप्युन्मज्जति, न जानीमः कां गतिमनुप्रपण्ण (च्ञ) 
इति । अत्रेवान्तर दुष्ट युवामावाभ्यामित्यभिधाय जोषंमांसीनायां मदयन्त्यां 
तातस्य विइवकमंणः कापयदुरचरितत्रीडिंता च व्यथितां च भगवतो मनेरा- 
त्रेयस्य निदेशमनुसंधाय' ति्रोऽपि ताः कन्यका हाटकेश्चरंनिकटं निनाय । तत्र 
ताभिः सममेव सम॑यमंन्वपालयच्चत्राङ्गदा i 


इति श्रीगोकुलनाथसूक्तौ कथायां वेदवतीचरितगर्भं मदयन्तीचरितं नाम चतुर्थमास्यानकम्‌ i 

आत्रेय: पाणुपताचार्यो भगवानृतध्वजशिचत्राज्धदामुखादुपश्रुत्य 
सौदेवस्य राज्ञः सुरथस्य तादृशं वेशसमतिदुर्मनायमानो विदर्भामुपजगाम । ततः 
परिणतिसुरसमेनमुदन्तमनुशास्य प्रकृती: प्रजाइच स्वस्वव्यवहा रेष्वस्खलित- 
वृत्तीराइवासयामास | ततो निजाश्रमंमभिप्रतिष्ठमानो यावदापपात' पयोष्णीतटं 
तावदुपकण्ठे पुष्करनामायतनस्य सुधालेपध वलकुट्टिमायां चत्वरवेदौ faa- 
गन्र्वकुमारीपरिवारामायतश्वासविच्छिन्नाश्रुधारावर्षणका दम्बिनीं चित्राङ्गद- 
तनयां चित्राङ्गदासहचरी मन्दोदरीमपश्यत्‌ । एनां तु विनयभञ्रामवस्थिता- 
मनामयानुयोगेन बडयचुदन्तमपूच्छत्‌ | सा तु मन्दारिकावियोगावधि निजं 
वृत्तमावेदयामास- Sr 


भगवन्नात्रेय ! तपोनिधे ! नूनं जानात्येव भवानकरुणेन निष्का- 
रणकोपनेन क्रूरकम्मंणा तातेन विश्‍वकम्मंणा पातयित्वा शापदण्डमपवा हिते 
.सख्यौ सुरथे कामपि गतिमनुप्रपन्नायां चित्राङ्गदायामस्याः पदवीमनुसर्तुमभिपेदे 
मन्दारिका हिंमवदु (प) त्यकाटवीम्‌, अहं तु पञ्चालान्‌ प्रविश्य तंदुत्तरपूर्वेण 
aim कतिपयेरहोमिरासादयं विदेहान्‌ । आसाद्य ब्रह्मविद्याविदामजिह्म- 
प्रकृतीनामवनिभुजां जनकानां जनपदम्‌, अतिमहतः, मुदिरमेदुरद्युतेः, अनवरत- 
पतितघवलकुसुममुकुलमोक्तिकप्रकरसंकुलञुक्तिसंपुटनिरन्तरतलतया लवणोद- 
वेलातमालवनवीथिमनुहरतः, जनहृदयहा रिणः, हरिणगभिणीशयनलीलासनाथ- 
कच्छोलपभ्रतानस्नस्तरस्य, कपिकुलोत्पतनक्ुपितवनवरोहखन्यमानमुस्तास्तम्बः 
सुरभिणः, वेखानसहोमधूमपिण्डेज्जंरत्पारावतैरिव नित्यमनुबद्धनीडगर्भेस्य, 
द्रिजसधम्मिणीकरकिसलया पितनिष्पाववलिपिण्डया वनतरुमूलस्य, बहु (टु) far 
मपवित्रद्विदलविवृतगरभेरिष्मभारसंयमनरज्जवे समुत्खातशोषेवेनमहिषविषाण- 
कोटिपाटत्तजज्जरीकृतध रणिविप्रकीरणेजरठदलै रारण्यकलूनावशिष्टनीवारमञ्ज 
रीसंभरणनि्भ रगर्भाभिवेनमूषकविवरावलिभिविरलमूलैतकुलत्रासनिलीतकालाहि 
लोचनाज्ञारकणकर्बुरतया भयभ्रष्टशबरकुट्स्बिनीहारगुञ्जापुञजसंकुले रिव 
` शम्बूककीकसविषमे रनेकशो दवानलदरधप्ररूढेरसङ्दतिविक्रान्तकेसरिकरचपेटः 
पातमूच्छितगजगण्डोपलपतनचू णितो त्वित मुहु रनुभूतकुम्भी नसभोगवेष्टनबन्धै: कू- 
अस्तम्बः संबाधपरिसरस्य, ब्रह्मचारिभज्यमानशुष्केष्मलघुशाखामण्डलर्य 
वोनीरदुमषण्डस्य मध्ये नातिदूरे मद्गुरवधूशूकव्यधव्ययितोद्ग्रीवकमठमिःश्वा 

सोच्छलितजलधारासहस्रातू, जरठपाठीतमीनग्रस्यमानग्राहपोतध्वनितवेल्लित- 
सलिलातू, उपतीरविवरलीनपीवरकुलीरचरणसन्दंशक्रकचदारितगोनदेलाडगूल- 
दामशोणितोक्षणशोणपर्य्येन्ततया विद्रुभचुम्बिताग्रादिव लवणाणंवकल्लोलातु, 
अलगद्दनिविशेषशेव (ल) लतासंकुलपुरुषदध्नजम्बालात्‌, अभ्यणंशालूकखनन- 
विवरप्रविष्टडुण्ड्भानुद्गुतदर्दुरातू, पद्धुप्रोतप्रोष्ठीसमुद्धरणाभिलाषनिमग्नसहस्न- 
दंष्ट्रवक्रकन्दराप्रविष्टकदूंकुलातू, जलव्यालजग्धविघसपलशकलग्रासतुप्तवक- 
लोककलकलसंकुलात्‌, उभयतटा वसक्तविकटदीषंदारुसंघट्रघघंरघोषघोरसंतरण- ` 
सेप्तोः, क्षीरोदकीस्रोतसः, पुरन्दरवपुत्रेणसहस्नन्िर्माणसहस्ना रस्याज़ि रसशाप- 

qaa निशितीकरणोपलपिण्डिकया, शतानन्दपुरोगमेप (a ) टुभिरहदिवं प्रदक्षि- 

Aga वन्दितया, क्लेशकमं विपाकचेतनानामपगमादपचर्गावस्थयेव मूत्तिमत्या, 

भगवतान्वीक्षिकीसूत्रकारेण प्रत्यक्षमुपद््यमानया, सुत्निविशेषमभिवद्धितेरखु- 

बिन्दुकितनयने रुद्ग्रीवेहं रिणकिशोरके राक्षायमा णकरनखमयूखया, शोकावेगवेगः 

करुणहंभारवाभि रनुवचनश्रवणतुष्णाप्रसुप्तचापल्यतरलमृदुलबालघिदाममिरनुदिन- 
भरण्योपान्तादागत्य गोग्रासपिण्डाभिलाषचपलरसनामि मुनिहोमधेनुभिरवलिह्य- 

मानप्रकोष्ठया, प्रतिदिवसमष्टधा विभकतस्या ह्वः पञ्चम भागे नीवारबलिभाग- 

मभिलषड्धि: कापेयचपलैः कपिशिशुभि राकृष्यमाणची रचण्डा तकया, प्रत्यहस्तृतीय- 

भागमुभयकरगृहीतमृद्गोमयपिण्डेन जरता वानरेण मुहुरग्रे धावित्वा प्रतिनि- 

वर्तमानेन सशोककोपं स्नानाथमा दृष्ट्या, प्रतिप्रत्यूषमाश्रमशुकर्नामग्राहमाहुतया, 

प्रतिसायमायतश्वासेन शून्या दिशो दश पश्यता देवमात्मान च निन्दता . 
गोतमेनावलोकितया, पतिशापवशेन' पाषाणभूतया, महामुन रक्षपादस्य धर्म 

दारेरहल्यया परिपूतशरणद्वारम्‌, अखिलमज्जविद्याविशुद्धं सरहस्यमाम्ताय- 

मम्यस्यद्धिरावद्धमौज्जमेखलैरैणेयत्वगुत्त रासङ्गसंवीतै राषाढिभिरनपेतको मारेरपि 
विज्ञानवृद्धेवँराप्रसुनैबेटुभिरेकतः प्रस्तूयमा नशास्त्रप्रयोजनामिधेयसंबन्धमू, अन्या 

विमृष्यमाणप्रमाणविभागम्‌, अपरतो विभज्यमानापर्वागकप्रमयवगस्‌, इतरतो 

निर्णीयमानसावयवन्यायम्‌, इतो विविच्यमानन्यायपूर्वोत्त रङ्गम्‌, अमुतो piss 

माणकथापूर्वोत्तररूपान्तरतम्यम्‌, अतो व्याक्रियमाणप्रकृत्यधिष्ठातूपुरुषोत्तम- 

ैगु्यश्क्तिम्‌, आतिथेयपरमै:, सघस्मिणीसहचरैर्मनिभिरार्यवी (नी ) वारू 

. कणमुष्टिपाकम्‌, अलवणक्वथ्यमानहिंलमोचिकाशाकमाश्रममपश्यम्‌ । 


तस्य चैवंविधस्य पुण्याश्रमस्य मध्ये त्रयीमिव विद्याभिः, pe स 
तन्तुक्रियाभि:, त्रिविक्रमपदक्रमानिव ज्योतिमण्डलैः, विपथगामरवाह' । (aa) 
वितारवर्णानिव मन्त्रः, त्ैवेद्यमिव मरुद्धिः, ग्रामत्रयंमिव स्वरः, WA = 

११ 

मिव प्रपञ्चै:, त्रिवर्गमिव पुरुषकारैः, त्रिभुवनमिव ग्रहंगमनमार्गेः, पुरुषोत्तम- 
शक्तित्रितयमिवानुभावेः, त्रिनयनलोचनानीव कारुण्यरसै:, निवातभिष्यन्देरिव 
जलधिकीलालफल्लोलैमुनिभिरुपास्यमानानध्यात्मचिन्तास्तिसितनयनान्‌ त्री (न्‌) 
पुरुषानद्वाक्षम्‌ | तेषामेंकतमे नान्यतमयोमेध्यमनद्वा (ड्या ) हमर्घ्यानु ( प ) पदं 
मधुपक चोपह्वियमाणमालोक्य काविमावतिथी कोऽयमातिथेयपरमः पुमानिति 
कमपि तापसकुमारमपृच्छम्‌ | े 

असौ तु परस्परविभक्ता न तु जटाभावमापन्चा:, घननीला न तु 
तडित्कडारा:; विचित्रा अमी कचा इति मम चिकुरेषु, कोऽप्येष कुत्रापि 
न. मेरुतरु:, यस्य न शिल।खण्डकर्कशेः, न निसगंविषमे:, न मलिनच्छायैः, 
अतिधवलस्निषध्व (ग्ध ) निस्तलैः फलेरुपरचितेयमक्षमालेति मौक्तिकप्रतिसरे, 
नूनमिघ्मभारमाचार्याय वक्षसैव न तु स्कन्धेन वहत्ययं बटुजनः, येनास्माकमंस 
इवोर' एवास्य गन्धगजगण्डमण्डलोच्छूनमाभातीति स्तनयोः, अपूर्वः स कोऽपिं 
प्रभातप्रभाकरकरनिकरानुकारी मुञ्जास्तम्बो यस्य त्वबतन्तुसंतानमेखलादाभ- 
संदानित्तमवलग्नमीदुशं क्रशिमानभम्युपेतीति चामीकरसूत्रावनद्धे मध्ये, जानामिं 
च्यायतृतीया घ्यायचक्षुरद्वेतप्रकरणकोविदोऽयम्‌ अन्ग्रथा कथमायते दृशौ श्ुतिमप्यु- 
ल्लङ्घच प्रवत्तयन्‌ प्रान्तभागेनेकतां नयतीति नयनयोः, कापि घन्येयमवनिर्यस्या- 
मेवंविधभुजगनिर्मोकपरिलघुधवलवल्कलास्तरव इति दुकूले, किमप्यपूर्वमस्य 
विदयाब्रतं तायमेणेयं चर्म वपुषा यावदेणीलोचनस्रजमेव सुखेन वहतीति कटाक्षेषु, 
चित्रीयास्तिमितलोचनो निजगाद- 


योऽ्यमुत्तप्सचामीकरकपिलेन इयामलजरातिलकबिन्दुशबलेन पलित- 
धवलरोमसूचिसंकुलेन कालिन्दीसलिलबिन्दुभागी रथी तरङ्गसंभेदपा वने ने व 
सरस्वतीस्रोतसा क्रोडाधिरोपितशनिप्रतिबिम्बसहस्न लाञ्छितसर्वाचयवेन 
बहुलबहुलपक्षनिगीणशशधरकलादातोद्गारिणा. च प्रभातमात्तिण्ड- 
मण्डलनव, चरणाडगुष्ठनखमुखादशेषभुवनपावनीममृताणंवकल्लो लधवलाम- 
परामिव गङ्गां तृतीयदृशं प्रसूय न केवलं ललाटोद्गतत्रिषमलोचन- 
मुत्तमाज्गनिहितगङ्गमीश्ञानमेव, यावत्‌ त्रिविक्रममप्युपहसता जगदनुग्राहिणा 
विग्रहेण सत्करोति श्रोत्रियावतिथी । स एष भगवानस्माकमुपाध्यायो ब्रह्मविदां 
पतिराङ्गिरसो गोतमः । यश्चाथमिन्दी वरक्रिसलयसोदरद्ुतिरवतंसवऱ्त्रोपल- 
किरणच्छटाभिरिव, निगमसा रगद्धाप्रवाहपुरितश्रवणकूपपरिवाहिकाभिरिव, 
सा ञ्राउ्याभिषेकपट्टबन्धघवलोष्णीषपटसूप्रालम्बै रिव, क्षी रघवलकटाक्षः 
निष्ठभूतकारण्यामूतविन्दुभिरिन, वदनचन्दरचन्द्रिकाङकुरशलाकाभिरिब, पलितः 

आख्यानकम्‌ | गोकुलनाथोपाध्यायविरचिता चाई 


घवलाभिरलकलताभिरुज्ज्वलितकर्णो पकण्ठो मेध्येनानडुहा सह मधुपकमुद्गत्य 
प्रतीच्छति स तत्रभवान्‌ विदेहानां शासिता राजषिः सीरध्वजो नाम। थः पुन्तरमुष्य 
वामावकाशमध्यासीनो मुनेः प्रतिगृह्वात्यातिथेयम्‌, असौ भगवतो विकत्तनाः 
दधिगतसरहस्ययजुविद्यो माध्यन्दिनगुरुः पुराणयोगी याज्ञवल्क्यः, यस्य समयः. 
मुपजीवन्ति वाजसनेयिन इति बटुमुखादघिगत्य तेषां नामानि, नूनममी प्रति- 
करिष्यन्ति नो विपदम्‌, आवेदयिष्यन्ति चित्राङ्गदाया गतिमिति मनसि बद्ध्वा 
दृढामाशामूषीणामभिमुखमागत्य तारमरुदम्‌, येन सकल एव मुनिसभाजो 
जगदेकपावनानि नयनानि मयि युगपदेव पातयामास । भगवान्‌ गोतमस्तु 
सुचित्तेनायतस्तिमितया दृशा निरूप्य मामन्यतममन्तेवासिनामाहूय प्रवेश्यता- 
मियमत्र समाज इति निदिदेश । ` 


स॒ च बटुर्गुरुनिदेशसमनन्तरमेव त्वरित्तपदमनुसृत्य मङ्गलमुखि ! 
मदतुमागेण प्रविश मुनिसमाजम्‌, आदिशति भगवानाङ्गिरसोऽस्माक 
जगतामेव वा गुरुरक्षपाद इत्यभिधाय करेण मंम करमाचकर्ष । तेन 
q मदनरूपसम्पद्वेणिदण्डमिव' पेप्पलं दण्डमाकृष्य करेण विस्फुरता कपिल- 
जटाकलापवलयिताननमण्डलेन बालातपचक्रवालाइलेषविकचपुण्डरीकेणेव 
लावण्यस्रोतसा, होमानलभसितत्रिपुण्डरनि ह्लुतललाटोर्णापङक्तिना शरद्घनच्छेद- 
च्छन्त (न्न च्छायावत्मंनेव गगनेन, मदनधनुर्गुणटङ्कारस्तनितघनसमयस्य 
यौवनस्या रम्भे समुद्धिन्ञरमश्वुकचाङकुरनिचयचारुचिबुकतया प्ररोहन्मणिशलाका- ; 
स्यामलसानुसीमानं विदूरगिरिमुपहसंता, विश्वम्भराभारवहनपर्याणिकयेव 
रुरुत्वचा सन्नद्धस्कन्धककुदेन, सौभाग्यलक्ष्मीवरणमधूकमालयेव शाणोपवीत- 
दामलेखया लाञ्छितांसदेशेन, अस्धकारिललाटलोचनक्ृपीटयोनिक्वथनधूमधूसर- 
सुरधुनीस्रोत:पातशोभनप्रपातेनेव कुलपवंतेन, मूर्वामयमेखला- 
दामदुढपरिकरद्विगुणक्रशीयसो मध्यभागस्य भङ्गमयादिव नवच (प ) यो- 
निधीयमानरोमरा जिविष्कम्भदण्डनिखननविंवरायंमाणनाभिकूपेभ, प्रति 
दिनक्षालनकपिलवल्कलसंवीतोरुणा सन्ध्या अगभिताधराद्वेनेवोदयगिरिणा, ae 
नाथकोपपावकप्रवेशावधि निर्विद्य परिहाय रति ब्रह्मच (ये) रते (त) मकरघ्वजन , 
पश्ुगर्भवासवृजिनापकषणतव्रतप्रयतनेव नासत्ययोरन्यतरेण, परमतीथिकेतापि 
धुतिपथोल्लद्धनप्रवृत्तचक्षुषा, जलदकालेनापि ` हंसवंशवद्धनस्यातिवल्सभेन, 
वसन्तसख्योचितरूपसंपदापि जातिमता, क्षेत्रताथसुतेनापि तक्षवनाथमतोरमेण, 
कुलजेनापि नकुलंमनुकुर्वता, धनऊंजयपरिचरंणब्रतर्वत्तिनापि घनञ्जयार्वत्ति- 
शुजबलेन, भीषणेतरप्रकृतिनापि रणभीमेन, मम पिन्यः पाणितामरसमाकषेता _ 

'राजकुञ्जरकुलकलभेन मधुसहचरशिलीमुखसमुत्पतनध्वनिपरिपुरितमकारि 
दिक्चक्रवालम्‌, आमूलवलितं व्यधूयत कठिनकण्टकसूचिसूचितान्तर्गतवहुगुण 
बाहुनालम्‌, अकाण्डप्रसपंदुत्कलिका सहलचकितक रणचक्रचपलिमचलितमुल्ल- 
feat समुत्पतितपतितस्तिमितपरिवत्तितोहल्लित॑ व्यक्रियत नयनमीन- 
मिथुनम्‌ । ak en 
अथ तस्य संकुचिताशाविस्ता रणमित्रस्य तामरसहासकेन ताम्रेण 
करेण स्पृद्यमांनाया मंम मात्तेण्डमणिशिलाया इव कव निलीय पुर्वंमतिष्ठत्‌ ? कथं 
तदानीमेव कुंतश्चिदाविर्भूय॑ निरिन्धनं जज्वाल प्रथमभावपावकः ? येन न 
भस्मसादभंवम्‌, न च विक्ारधूमायितमत्यंजम्‌ | अमुष्य लोकलोचनामृतशलाका- 
विकिरणशीतकिरणस्य लावण्यसुधासारवषिणीमिर्दीघितिंभिरनीयत द्रवतां मम 
स्वान्तचन्द्रकान्तः, येन पिच्छिलायामङ्गभूमो प्रतिपदमस्खलदभिजातिशालीनता 
q भित्रव्यसनशमयमगणयत्‌, अकाण्ड एवाहुष्यत रोमतन्तुकंरविणी, तस्य 
भुजभुजगराजेन करे गृहीत्वा संकामितमदनमदविषण्णाया भम तस्मिन्नेव 
काले कमप्यपरिचितपूर्वमखिलकरणवरंप्रसरनिग्राहिणं विकारमभजतान्तवृ त्तिः, 
येन सुहुञ्जनव्यसनविरसस्यापि संसारविषयस्य न तिक्ततामञ्ञासिषम्‌, अपिं तु 
मधुरतामन्वभूवम्‌' | आश्रमलता लास्यगुरुभिदक्षिणमारुतैरिवोपनीतानि, मुनि- 
कुमारीपा (पां ) शुक्रीडितस्थलीभिरिव संविभकतानि, तपोमा्जनीभिस्तापसहृदय- 
कुट्रिमादिव समुत्सारितानि, स्रमरकुलपतनकम्पितकेतकीकुसुमादिवोद्‌ भूतानि, 
मम मनोंभूमेः कामानुचारिभिरि(व) वर्गेरजा (ज्ञा ) तपूवेमुपप्लवोत्पातमावेद- 
यन्तीभिरकाण्डकलुषाभिराशाभिरिवाभिवुष्टानि, नयनयोरन्धङ्कुरणानि, राग- 
रजांसि कुतोऽप्येकपद एवाविर्भूय मामुद्रेललदुत्कलिकासहस्तचपलामकस्मादेव 
वर्द्धमानेत रसेन लजङ्डितसीमानमुन्मथितसेतुभिस्र मिभिरुद्‌भ्ान्तसत्त्वविकृतगति- 
माषाढमासतटिनीमिवा विलयास्बभूवुः | | 
* अत्र न जानामि कि कुवलयदलनीलस्य कुतोऽप्याविर्भूय feat मुखानि 
स्थगयतो मदनबलाहकस्य शरवषंधारा ममोपरि न्यपतन्‌, उत्त नियतिपरिपाकः 
रोघसा परिपतता विकलीकृता तारल्यमभजम्‌, येनात्मानमवष्टब्धुं न प्राभवम्‌ | 
अस्मिन्नेवान्तरे चित्राङ्गदाचरितरमनुस्मृत्य मनसि व्यमृशम्‌-अहो ! महान्‌ मम 
व्यतिक्रमः; यदेवंविधायाभाकस्मिकप्रथमभावोदयबिपदि दैवेन मन्मथेन वा 
पातितां प्रियसहचरीं चित्राज़दामनुरागोचितमात्मन: प्रदानमध्यवस्यन्ती- 
मनभिजातरूक्षेर्पालम्भाक्षरैरखेदयम्‌ । .इदानीमेवमाकुलीक्रियभाणमात्मानमपि 
न प्रभवामि व्यवस्थापयितुम्‌ । अधुना कस्यै निवेदयामि, कया सह मन्त्रये ? T 

झाल्यानकम्‌ ] ८५ 


विज्ञायते चित्राङ्गदाया गतिः, दूरे मन्दारिका, वर्षान्तरव्यवहितो गन्धर्वलोक 
इति चिन्तयन्शीमेथाभिनवकोकनदकेसरनिकरताञ्रेण करेणोत्षिप्य तेजः 
स्वि्तामूषीणां नक्षत्राणामिव मण्डले प्रभामिव भां प्रवेशयामास तेजसो 
-राशिरवनिपतिकुमारमात्तंण्डः । 


` अथ तस्य लोकलोचनचकोरचन्द्रस्य सुधासारवषिणा करस्पशेन विक- 
सितवदनकुसुमां कुमुद्वती (मि)व माँ निभालयति निनिमेषचक्षुषि विस्मयः 
स्तिमिततारके तापससमाजे, वत्स ! विश्राम्य तावद्‌ इत्यभिधाय राज्ञा सौरध्वजेन 
निजायामङ्कपालौ बलान्निवेशिते वृद्धानभिवादयति तस्मिन्‌ बाहुजबटौ, मूत्तिमती- 
भिरिव करुणाभिस्तापसकुटुम्बिनीभि रुत्तरासङ्गचीरचीवराञ्चलास्फोटनेनापनीते 
HAST मागे रजोभलिनिमनि, गुरोराङ्गिरसस्य गोतमस्य करुणरसकूणितत्रिभागं 
चरणचक्षुरभिवीक्ष्म मयि विस्मितायामुपसंहृतश्रह्मसंविदानन्दवाष्पमपि नयन- 
पुण्डरीकमाविभेवद्दया रसद्विगुणेनाश्रुणा पूरयतः, विघटितसमा घिमुद्रमपि हृदय- 
मापन्ता (aT ) नुकम्पथान्तर्मुखं निमीलयतः, पुराणयोगिनो याज्ञ वल्वयस्य घिगस्तु 
विश्‍वकर्माणमिति वचसा, वृत्तश्र वणकुतुकतरलतामुपयत्यं (ति) विदितवेदितव्यानां 
मुनीनां मनसि, सर्वं एव वयमाकसिमिकस्फुटनमात्तण्डमण्डलघ्वनिचकिताः 
किमेतदिति गगनमार्गे निरक्षिपाम लोचनाति। _ | 
ततस्त्रयीमयमण्डलस्य भगवतो भास्करस्य वपुषि यजुषा संबाधमवस्थातु- 
मशक्तमुवसाममिव पृथग्विभवत . . पुराणमुनीनाममीषामतित्रान्तसरवंतेजसं 
समवायमवलोक्य स्पद्धमानेन मिहिरेण व्यूहितमिवापरं बिम्बढयमर्केवलयादधो 
लम्बमानं प्रभाषिण्डयुगलमपद्यम्‌ | तत्र तपनगोलपुतीये पिण्डितज्योतिसंण्डल- 
युगले सर्वाः प्रभाः परिभवति -व्योमरूपिणो विरूपाक्षस्य नयनत्रयमिति 
गगनसरसि त्रिमुनिप्रतिबिम्ब इति युगपल्लोकत्रयम्रकाशनानुप्रहास्‌ - त्रिधा 
व्यूहितो ग्रहपतिविग्रह इत्यमन्यन्त सुनयः | क्रमेण तज्ज्योतिष्पिण्डयुगलमति- 
सन्तिकषेविभक्तसर्वावयवं दिव्यपुरुषौ भूत्वा तत्रैवं भुवि निपपात । जनकगोतमो 
महामुनी सौ दिव्यपुरुषाबुचितेन समुदाचारेण RIG IIE WA 
क्षत्रियब्रह्मचारी तु पादग्राहमभिवाद्य सविनयमवस्थितस्तास्यां पुरुषाम्यासा आय 
मूद्धेनि प्रमदबाष्पसलिलकणलुलितलोचनमालिङ्जितस्तयोः समीप त 
यज्ञनल्क्योऽपि द्विगुणवाहुवेष्टनेन तौ दिव्यपुरषावालिङपय ताम्याभपि चिर 
विरहकातराम्या परत्यालिङ्गितो निज'म/सनवृषीमेव तयोरपाकल्ययत्‌ । आत्मता 
गोतमासनैकदेशे समुपविवेश्ष। अनन्तरमुत्त रासद्धूवल्कलप्रान्तना पसु (मू)ज्य 
भ्रमदवाष्पकलुषे चक्षुषी गद्गदा वसन्नस्खलिताक्ष रमगदत्‌ 

प्रियसखौ ! माढरपिङ्गलौ ! चिरादहमनुगृहीतो युवाभ्याम्‌, फलितं मम 
दीर्घेणायुषा, नावकेशिनो मे मनोरथतरवः, न निरर्थकानि समाधिब्रतानि। 
`न विरसाः स्वाध्यायफलपरिपाकाः, नापार्थकानि धमंतन्त्रप्रवत्तनामि, 
योऽहमायजु विद्यासमावत्त॑नादतिनुशंसो विहाय गुरुकुलमगमयं वयः, 
तस्मिन्‌ मयि नि(ष्का ) रणकरुणामयो युवामखिललोकपावनालोकयो रात्मनो- 
दशेनादीदृशीं . मुदमपेयथः। युज्यते चा लोकागुग्रहगृहीतविग्रहृस्य 
परमार्थतरिचिदानन्दघनस्य सवितुः पारिपाश्विकयोर्भेवतोः का कृतप्रतिक्ृत- 
गवेषणा ? न खलु भगवानादित्यो दक्षिणामिव वामामपि दिशं प्रकाशेन 
नानुगृह्णाति, न चानुरक्सेयमिति मत्वा प्राचीमेव ककुभमालम्ब्यावतिष्ठते, 
यावदन्यासामपि मुखेषु. तमोमलिनिभानमपमार्जयितुमभितो समति | भ्रातरो | 
कथयतममुष्यं त्रयीमयमण्डलस्य जडतरजगत्प्रपञचचेतनशकत्यधिष्ठातुदेवतस्य 
तत्रभवतो वरेण्येन नो धियः प्रचोदयता wrar विभासितभुवनकोषस्य भगवतो 
भास्करस्यानामयम्‌। अपि मङ्गलमास्ते, वद्धंते ब्रह्ममयेन वचसा तत्रभवानुपा- 
घ्यायः? कदापि वा स्मरति गुरुरन्ते वसन्तमेनमक्ृतज्ञमा चाय्यंपरिच्य्याविमुख्यवञ्चितं 
जनम्‌ ? अपिस्विदक्षतपतित्रता परिचरति भर्त्तारमुपाध्यायी विइवकर्मेनन्दना 
संज्ञा ? कच्चिदनामयमाससे ममाचाय्यकुमारा: ? सेवन्ते था भगवन्तमवसरेषु 
धृताचीप्रभृतयोऽप्सरस इति विरतवचसि मुनौ दिव्यपुरुषावूचतुः- 


सखे ! ब्रह्मवादिनां प्रवर याज्ञवल्क्य ! सर्वतो वात्तंमात्त भ्युपपत्तिनिमित्तस्य 
भगवतो मित्रस्य किमतुचिन्तनीयमस्ति तवा दुशेनान्तेवासिना गृहीतसंप्रदायप्रवत्त॑न- 
भारस्य, कुमारेण मनुना सन्तायमानविशवम्भराभारवहनप्रवीणापत्यसन्तानस्यं, 
विशेषादिक्षवाकुणा तामसदस्युदलनेन स्वस्थी इते त्रिभुवने नि्परत्यूहमटतो भर्त्तुविभा- 
करस्य। किन्त्वनेन कूरकर्मणा निकृतिपरेण विस्वकर्मणा शाणकषणक्षीणतां नीत- 
मात्मानमनुभवन्नपि न तथा व्यथामभजत, यथा वत्सस्य सुदेवस्य तनये कुसुमः 
सुकुमारवष्मणि बिदर्भाधिपतौ get सरस्वतीञ्नोतसि प्रक्षिप्य तेनापवाहिते 
Topi दुर्मनायते । देवी च संज्ञा पितुरेवंदिधया प्लवप्रकत्या 
्वपुरिचतराङ्गदायाशच तादृश्या कूमारीजनेरप्राप्तपुवेया विपदा शोकलज्जाभ्यां न 
दशयति पत्युरात्मानम्‌, छायेवापवारिता पुरस्तिष्ठति, सुतरामिदानीमात्रेयेण 
मुनिना कमित्वभुपनीते तेन कन्दरमालितनयां वेदवतीं मदयन्तींच तां बिपद 
मापादयता दुरयंशोमि रभिपूरिते भुवने, विकत्त॑नकलत्रमप्यसो तमसि मज्जति, तदेवं 
विधं मवडुपाध्याययोमिथुनमवहित्यसंवरणांनामगोचरेण ब्रीडावेलक्ष्येण जल 
जम (ब) निकान्तरितकलेवरतया निलीय आवधमतमनूय॒त्‌ | इदानीं पुनरविकर्ल- 

वलाकादत्तुरेरा कृष्टमुर्ननभ:पादपविधुतनक्षत्रकुसुमैरुदकासारदानद्रवमसूणितघरणि- 
सरणिभिरुदग्ररोदोगिरिकषणसंक्रान्तया धातुधारयेव विद्युता विद्योतितविग्रहै- 
ग्रंहगणकपित्थफल (ग्र )सनगुरुतरोदरेरनवरतपीतोन्मुक्तसरस्वदवु (मबु ) निकरक्षीकर- 
परिपूरितपवनपथेरिन्द्र।युधक्षुण (ण्ण ) पक्षतया क्षतगतीनचलाननेकचिषयलङ्गन- 
जाङ्िकत्वादुपहस रष्वं मुखजनत्क्षणीयेस्तमालकिसलयश्यामलेवंलाहकवनदन्ता- 
वलैराक्रम्यावनम्यं (मय्य) सज्यमानानामविरलकुटजकुसुमपरिमलसुरभीणामाश्ञा - 
शल्लकीनामुन्माथध्वनितेनेव स्तनितेन किञ्चिदुन्मीलितनिद्राकषायनयने 
वनगर्भेसुखप्रसुप्से हरो, तस्येव पा्वेपरिवत्तंभजुम्भाहुङ्कारमाकण्यं भयादिव 
अश्यद्धिरञ्गजेरुज्झिते भुवनविपिने, प्रसादमुपगच्छता व्योमरूपिणा विरूपाक्षेण 
गोरीभाववरेण छन्दितायामिव खूमान्तरमापद्यमानायां कुलाचलादुद्भूतायां 
कालिकायाम्‌, सुधाकादम्वरीमत्तस्य धवलततो रिन्दुकामपालस्य लीलया नीलमडू- 
वसनमाक्षिप्य' सेन घनपदमास्थिसेन पदमात्मनस्तिरोधाय' पुष्पवन्तौ लोचने 
निमील्य स्वपतो नित्यप्रबुद्धस्थापि कपटनिद्रामुद्रितस्य' वासुदेवस्य प्रबोधाय 
सारितकरे प्रावृडवसानापसरदभ्नकेतवेन तदेव वासो विष्णुपदादपकर्षति रेवती- 
पत्तो, प्रवलवेगेन वारिवाहगरुत्मता निगीर्योद्गीणें विस्फुरति सदारे द्विजराजे, 
कलमधुरं ध्वनऱ्धिरिभ्र (स्न )मरस्त्यक्ते दूरान्तरितरमधौ पुष्करे, दाक्षायणीपरिभव- 
कुपितेन विधुतजलदगजत्वचा प्रसारितदशदिग्बाहुनोध्वेवद्धमानविग्रहेण गगनः 
वीरभद्रेण पुनरिव प्रबत्तिते मखमुगव्याधचरिसे, स्तनितकुन्थितमुखरमुखीना- 
माकुञ्नितव्यथितवपुषां दिशां गर्भादुद्गतेन बालाकण करग्राहमापीयमानरसे, 
भ्रस्नवपयसेव धौतकालिमनि पयोधरे, मयूरकुलनृत्यावसानसमयोपसंहृते द्यावा- 
पृथिव्योरन्तरालजवनिकानिकाये, प्रवृत्तायां शरदि, निमित्तान्तरोपात्तमपि वस्तु 
निजेन दुर्येशसा प्रसुतमिति शङ्कुते । 


=y 


तथाहि-काशसु (कु )सुमविकाशधवलामवलोक्य भूतधात्रीमुपहसति बन्धु- 
व्यसनमावयोरिति मन्यते, राजहंसच्छदच्छविचन्द्रिकावदातानि दिशामुखानि' 
सोल्लुण्ठस्मितप्रसृतदशनद्युतिविशदानि मन्वानमतित्रपते, किमपरं निवेदयामि 
देव्या नासत्यमातुरावेगविलक्षवदनमवस्थान्तरम्‌ । ; 

WA हि प्रत्यश्रसलिलोन्मज्जनविविक्‍्तशुचिमूत्तिराद्रेशेवलालकलता- 
लड$ताकुृतिरालोलमधुरेन्धनीलमणिमालया केवलमुपकल्पिता कक्ष्याकमलिनी सपत्नी- 
जनसमुचितेन मत्सरेण विपक्षव्यसनपातप्रसाधितविग्रहेव साचिस्मितेन खेदयति, गन्ध- 
जिदान्द्रवसुरभिणा सप्तच्छदगन्धेन विरचिताज़रागा विकचबाणकुसुममाणिक्य- 
मालय ललितमूत्तिरपवाय तरुमूले निलीयावस्थिता छायापि मायामयी निजप्रकृति- 


CC-0. Jangamwadi Math Collection, Varanasi. 


Digitized By Hai eGangotri Gyaan Kosha [ q 
ay ss: 


रवहेलया नावलोकते, सहजविपक्षभावमत्सरिणी तरणिकान्ता शिलापि aagi- 
सत्तिशयितपरितापायाभिनयेन विडम्बयति, अन्तरितदशँना हि शीतलेन ager 
क्षपयति क्षपाः । तदेवमात्मना चात्मनोऽद्धेन जायया च दुःस्थितावस्थस्य दिशां 
पत्यः ` करस्पर्शेमसहमांना इव विधुतजलदावगुण्ठनमुन्मदमरालकलरवनूपुरः 
क्वणितमुख रमुन्मिषितनक्षत्रमालाकिरणकरम्बितोदग्रगौरपीवरपयोषरभारमन्धर - 
मभिधावन्त्यो दूराद्‌ दूरमपसरन्तिः ककुभः । किञ्चानेन भगवता भास्करण 
स्वकरावजितैबैलाहककलशसलिलेराप्ररोहादभिर्वाद्विताः फलभरपरिपाकपाण्डुरेणा- 
ननेनावनमन्ति, व्यञ्जयन्ति चोपजीव्यव्यसनशुष्यमाणतनवो न चिरान्निज- 
निपातमश्षेषजनतर्पणचणशीलाः शालय इत्येवंविधममि दिने दिने वद्धमानजडिमान- 
मपि वीतोत्तरासङ्गतया सन्तिहितेन शिशिरेण परिभूयमाणमप्यमुष्मिचूजेमासे 
भगवन्तमादित्यमुपासितुमप्सरसों घृताची चन्द्रलोकादवततार । 

ताञ्च पज्ज॑न्यविरहेण दूयमानाम्‌, स्फुटितमलिनास्बराम्‌, प्रावृषमिव 
USAT कालकलानामीश्वरस्यं भगवतो भास्करस्य शरणमनुप्रपन्नाम्‌, 
शक्रकोपानलप्लोषमलिनाम्‌, कुलाचलदेवतामिवाशनिपातभीत्या शनिपितुरद्धे 
प्रविशन्तीम्‌, उदण्डशिखण्डिताण्डवनाटकनिर्बेहणाद्भुतरसवृत्तिमिव, चित्रीयास्ति- 
मिंतजननयननिरीक्ष्यमाणामुपसंहृतनेपथ्यविविक्ताञ्च, शरदृतुलक्ष्मीमिव वीत- 
मुगमदाङ्गरागधवलपयोधरसंल्लग्नजलधारानुबिद्धनयनपुण्डरीकाम्‌ अतित्रीत्या 
मानसनिवासिना हंसेन'संगन्तुमागताञ्च, लङ्कामिंव दैवतशापोपनीतकपिभ्रयवे- 
पिताम्‌, अवनिमिव मायाविना तामसीं योनिमास्थिसेन हरिष्यमाणायाँ 
दुहितरि चिन्तादूनहृदयाम्‌, रसातलदरीमिव बहुभुजङ्गमोगपरिमईसहामपि 
तमोविलुप्तया प्रतिपत्त्या शून्यामिवोपलभ्यमानामालोक्य' लोकवृत्तसाक्षी भगवान्‌ 
विदित (वेदित) व्यो मधुरमिदममन्त्रयस्‌- 

मङ्गलमुखि.घृताचि ! जानामि ते हृदेयशल्यम्‌, असौ fe तंव तनयौ 
वत्सा वेदवती मनुकुमारस्य मम नप्तुरिनदरद्युस्नस्य प्रियमहिषीतिं पूर्वमेव 
परिकल्पितमिदं वेधसा संविधानम्‌ | एनामकाण्ड. एव शापतः कौशिकस्य कुटिल" 
्रतेव्यंतिक्रमोऽपि मातुरदितेः पितुरच मारीचस्य भगवतः कश्यपस्य छन्दानुर्वातिना 
मया ज्ञातंयविषटनभीपेन सोढव्य एव । जानास्येव मम सोदरेषु वात्सल्यम्‌ | 

एकदा हि शाताधिकक्रतुयाजिनं धुन्धुम्‌, अन्यदा धर्म्माध्वरदीक्षित 
बलि विप्रलभमानेनेन्रप्रोत्सा हितेनोपेन्द्रे पदक्रमेणाभिलङ्ितोऽपि नाकुप्यम्‌ । 
इदानीभनेन लक्ष्मीमदमूढेन मघोना दैववशंवदेन गतमप्यपराध्यता T 
कुप्ययमूः नहि नियतिपरतन्त्रव्यवसायेषु प्राणिषु विद्यते कश्चिदपराध:। 

न a लोकानुग्रहेणानवरतं परिभरमतो मा युज्यते लोकोपप्लवायं कोपः 
न च त्वयेदमुचितमनुष्ठितं बंदलिलतोकजलाए coe E a 
नुकूलयति प्रभो पाकशासने तस्य शासनमतिक्रम्य प्रतिकूलमवर्तथा: । 
महात्मभ्यो भूभृतामधिपेभ्यो नित्य निजच्छन्देन कमपि विषयंमाक्रामन्ती 
प्रतिकूलं प्रवतँयितुमशक्या न किञ्चिदात्मनः ग्रियमनासाद्य विरमत्याज्ञा- 
सरस्वती | यदि करिचदेनामन्तरेव प्रतिहन्तुमारभते तदा महतीमुद्‌ञ्रान्तिमञ्जं- 
यित्वा निकटगतानप्यनुकूलवत्तिनोऽपि भज्जयत्यथवा पातयति, प्रतिघातंकानन- 
वसाद्य न प्रकृताववतिष्ठते, प्रत्युतोत्पथेन' प्रवर्तमाना लोकानुपप्लवते | 

किञ्च, यस्य षोडशीमपि कलामुपादायेशपदं भजत्यकिञ्चनो जन:, यस्य च 
पादानुदृगत्य मूदुर्घ्ना प्रतीच्छन्ति पुरिताशावन्धा महात्मानः कुलमहीभृत:, येनोदय- 
मारोहता रञ्जितभुवनेन' मृदुना करेण विकाशमुपनीयते तीक्षणतया परोपतापिना- 
लोकेन मुद्रिता कुमुद्वती, तस्याखण्डमण्डलस्य राजपदललितमूत्त: प्रसादमसहमानायां ˆ 
त्वयिं पद्मिनीजातो निमीलनदुःस्थितायामवस्थातुमक्षमा कथं न प्रचसतु लक्ष्मीः, 
तत्र पर्जन्यस्य का शक्तिस्त्वयि तथाविधायां पततो राजकरदण्डानचिरमपि 
निवारयितुम्‌, रसलोभात्‌ त्वामिदानीमत्यजन्तो बन्धमेव केवलमनुभवन्ति । राजभय- 
कण्टकितकलेवरे ! सलिलदुगमनुप्रविष्टाया अपि तव दुलंभमुन्मेषमधुना जानामि, 
परिणामे तु मम मिंहिरस्य प्रसाद एवं तव हरिष्यति विपदम्‌, आधेहि हृदि 
बयम्‌, अवधारय भम सोहादंपेशलं वचः, भजेदानीमपि विवकर्माणम्‌, अवसरे 
mete प्रतिष्ठानपतेवंत्सस्यन््र्युम्नस्य प्रियमहिषीं दुहितरमित्युपदेशगर्भमादेदा- 
मकेस्याकण्ये विबुधवार्द्धाक विचेतुमवनिमवततार घृताची | 

तामवतरन्तीमवलोकयितुमधो विस्फारितनयनो युष्मानेकेत्र संगतान्‌ 
आयुष्मतीं च भन्दोदरीमिमामिह वत्सेनेक्ष्वाकुनन्दनेनानेन गोतमस्यान्तेवसता 
ब्रह्मचरता समावृत्तकल्पविद्यान्रतेन दण्डेन गृहीतपाणिमस्मिन्नुरवतामवलोक्य 
वामादिदेश दिशांपति:- 


गच्छेतं युचाम्‌, अत्र मुनीनां समवाये निमित्तेन केनाप्युपगतां मन्दोदरी गन्धः 
वाणां नंगरमुपनीय चित्राङ्गदस्य गृहे निक्षिपतम्‌, अवसरे प्रतिग्रहीष्यामि.प्रणप्तुरथे 
घुमगामिमामिति । अद्य मियोगमिंममशून्यं कर्तुमवतीयं युष्मत्समाजमागतावावाः 
मित्युपसहृतवचसौ AN तो स्वस्ति) सांगु साधयतु मुनिभिरचिरायु (इ)- 
St मां केलाउन । सातसय चिताजुवस्य रि, AA ( पि तसा 
स्तिरोहितयोयावच्चिरविप्रयोगकातरो ` पितंरावमिवां्च त्वरिततसमागतस्य 
तातपज्जंत्यस्य पादयोरपतम्‌,' तावदेवं दशकन्धरभुजयन्त्रपीडनोत्लातमूलकलास- 
१२ 

बैलबन्धविघटनस्तनितानुकारिणमत एव चकिताभिरवलम्बितभवनमध्यभस्तम्भाभि- 
रङ्काधिरोपितोत्तरीयावृतशिशुभिरशुमुखी भि राक्रोशमुख रविवर्णवदना भिरलकापुर- 
पुरन्श्रिभिराकर्ण्येमानम्‌, उपसंहुततौय्यंत्रिकेरत्त्रस्तकामिनीप्रसभगृहीतगष्ठै- 
(va )गन्ध्ेयुचभि रनुभूयमानता रभावम्‌, उत्खन्यमानबन्धुजीवपादपविदीय्यंमाण- 


© 


सन्धिबन्धस्य क्रीडापवेतस्य वानरगलगजितोजितं ध्वनिमश्णवम्‌ | 


. अथापचिदो त्क्षिप्तबन्धुजीवविटपमवलम्ब्याधोमुखीमूध्व॑धावन्ती पजंन्य- 
तनयां वेदवतीमपश्यदूध्वेमुखः सवे एव लोकः, ततो बन्धुजीवेन सह निरालम्बं 
बम्राम नो बन्धूनां जीवः, अस्माकमाशया सहैव लुप्ता पदवी वेदवत्याः, तात- 
पर्जेन्यतनुलतया मूच्छितया सहैव भुवि पपात सुहृदामश्रुधारा | भगव्नात्रेय ! 
तत्रेत्यभनुवत्तंमाने दैवदुविपाकव्यतिकरे चित्राङ्गदाव्यसनादप्यधिकदुस्सहां वेदवत्या 
विपदं साक्षादुपलम्य करणमतितारं च मयि रुदत्यामनुभूतमदालसाहरणवृत्ान्त- 
शोकेनामि गन्धर्वलोकेनाननुभूतचर इवानुभूयमाने नियतिपरिपाकदुरन्ते, मुहूर्ता- 
दुपलम्य चेतनां तपसि क्ृतनिशचयस्तातपर्जन्यो गमिष्यति गन्धमादनमिति 
शनैमिग्य बन्धुभिरननुमतोऽपि वेदवत्याः कौमारक्रीडितोपकरणपेषीमादाय 
पर्चिमामासां प्रतस्थे, तं च प्रत्रजन्तमखिल एव गन्ध्वेलोकोऽनुवव्राज । . 


मम पिता तु शून्येऽमुष्मिन्‌ गन्थवंपुरे भम निवासमरोचयन्मामपि 
सहैवानेषीत्‌ । कतिपयेरहोभिरासाद्य गन्धभादनभमुत्र नरनारायणचरणमुद्रा- 
सनाथशिलापीठे पुण्याश्रमेकदेशे निषद्य व्यसज्जेयदखिलमेव गन्धवेकुलं पज्जेन्यः | 
चित्ररथचित्राङ्गदाङ्गारपर्णंषिश्वावसुवसुषेणप्रभृतयस्तु गन्धर्वास्ततो नातिदूरवत्ति 
गुह्यकानां नगरमगमन्‌ । तत्र दुहित्रा पत्या च' विथुकतया चित्ररथत॑नयया 
सुलोचनया . कृतयथोचितसमुदाचारास्तस्या दैवव्यसनोपनिपातविनोदनाय 
निवासमरोचयन्‌। चित्ररथोऽपि बहुविधाभिरितिहासकथाभिरेनामाइवासः' 
यन्नञजनस्य मदयन्त्याइंच विरहंशोकमस्याः किञ्चिदपनिनायः। कठो रगर्भाया- 
्तस्यास्तनयजन्ममहोतसवसमयभनुपालयन्तो गन्धर्वा गुह्यकनगर एव बहून्‌ 
वासरानगमयन्‌ | एकदा पुनरिमा (रा)भिरेव गन्धर्वकुमारीभिः सहचरित 
तातपजम्यपादयोरमिवादनाय नगराश्निगेत्य नातिदूरे नारायणाश्रममगमम्‌ | 


तत्र वेदवत्याः कीडनकपाञ्चालीमिथुनेषु, = चित्रपरिकमंसु, से: 
(प्र) वह्निकाकोषेषु, 'विन्दुमतीगूढचतुर्थादिचित्रलिपिषु, A- 
भद्रगोमूत्रिकागतप्रत्यागतादिशिल्पविन्यासेषु, प्रबन्धकल्पनापुस्तकेषु, ` भूषणेषु 
बसचषु, चोपकरणपेषीसंभृतँषु वारं वारमपह्नतविवुतेषु, कदाचित्तयोः 

कदाचिदुरसि, कदाचिदानने विभिवेरितेषु, जातुचिदायतोष्णदवासवैश्वान्र- 
स्पर्णेभयेन दूरमपसारितेषु, विनोदितचक्षुषा, हाशब्दप्रणवोद्घातिमुख वेदवती- 
संबुद्धिपदमन्त्रमसकृदावत्तंयता, बहुधासंकल्पमोहोपकल्पितदुहितुकण्ठग्रहाय 
धावित्वा पुनरलीकमिदमिति विचेतनमवनो पतता, भ्रमोपनीतया तनयया 
सह शून्यमनुभाषमाणेन, धातुशगेण पाषाणखण्डे लिखितां सुताप्रतिकृति- 
मङ्केनादाय मूद्धेन्याजिषता, मुहुरवत्तप्रतिवचनां तामेव पुत्रीप्रतिमा प्रसुप्तेति 
प्रबोधयता, कुपितेति लालयता, तोयंत्रिकव्यापा रपरिश्रास्तेति पादयोः संवाह- 
यता, चिरादनास्वादितस्तन्ये त्या सन्ततरफलरसमभ्यवहा रयता, कीडाकोतुकात्‌ 
सखीजनेभ्यो निलीय स्थितत्युपहसता, मातुविरहद्नेत्यादवासयता, कपि- 
भयादनिमिष लोचनेत्य॑नुशो'चता, मयां त्यक्ते क्रीडामणिपर्वेतशिखरे साध्वसा- 
न्निसस्पन्देत्यभिरुदता, नगखण्डमारिलिष्यावस्थिता वानरेणोतिक्षप्यत इति 
हा धिगिति धावता, कव सा तंदीयानुकतिरियमिति मूच्छेता, जन्मनः प्रभृति 
यौवनोङ्भदावधि तत्तदखिलबन्धुहूदयदारणमात्मजाया ललितमनुसन्धाय 
कठिनशिलाघनेषु लुठता, तदानीमे तावति वियन्मागे विलोकिता वत्सेति सबहु- 
मानमुपरि पश्यत, पुनस्तस्य बन्धुजीवतरोः परावृत्य पतनत्रत्याशयोन्मुखमे व 
तिष्ठता, विद्युता विद्योतितं बलाहकखण्डमवलोक्य विस्फुरितवेदवती- 
विग्रहोऽयं बन्धुजीव इति प्रहर्षादादातुमुत्पतता, व्योमवत्मंनः पतन्तमिरम्मद- 
मपि सलिलासारमपि करकोपलमपि शकुनिमपि ध्वनिमपि पवनमपि रवि 
करनिकरमपि कुशलमास्ते क्वचिदुपलब्धा त्वया वत्सेति पृच्छता, भगवतो 


भूतपतेभीमस्य पञ्चमी तनुरसि, जानासि विपन्नाभ्युपपत्ति विधिम्‌, त्वयि 


विलीनं वपुर्वत्सायास्त्वमेव पालयिष्यसीति याचनदेन्यदूनया. गिरा गगन- 
मालिङ्गता, दुश्चिकित्स वत्सलोन्मादमुद्वहता, बहुलपक्षेन्दुने (व) प्रतिपदोप- 
क्ान्ततनुतेजोवसादेन, कर्पदिनेव ज्वलदनलतुल्यातुलविषादेनः, तुरीयवरणनेव 
निर्वेदकुण्ठितत्वादपास्तबहु कम णा, ` पज्जेन्यपदसमुचितनिपतंदशुसलिला- 
सारपिच्छिलपुरोभागेन तेन हेमकूटसभानायकेन गाथासु घुष्यमाणगुणः 
शताम्‌, सिकतासूल्लिस्यमानमूत्तिम्‌, उपलप्रतिमासु प्रतिष्ठाप्यमानप्राणाम्‌, 


आकाशभित्तो चित्तचित्रसूलिकया लिख्यमााकाराम्‌, अनुष्यानचिन्तया.. 


दिशि ` परिकल्प्यमानरूपाम्‌, अपरिचितनिमेषनि:प्र (प्र) त्यूहमन्तर्मुखेन 


चशुषा निरन्तरनिरीक्यमाणाम्‌, प्रियसखी वेदवतीमहमपि तत्कालावि्ूते- 


नोन्मादविभ्रमेण साक्षादिवाद्राक्षम्‌ | 


अथ fg प्राप्तविवेकां पादयोः प्रणिपत्योत्यितां . मामवलोक्य 
द्विगुणवद्धेमातबाष्पपूरः सुचिरमनुसन्धाय, विधूय जज्ेरितिदाप्पघलिलषार 

कूणितनर्यनम्‌, आकुञ्चितनासिकाचिरोधमांसलश्वाविक्लववदभम्‌, शिरो- 
ब्रिषादप्रणष्टस्मृतिविच्छि्ाक्षरम्‌, उदाजहार तातपज्जन्यः-वत्स ! मन्दोदरि ! 
. चिरेण निरीक्षिता स्भारयसि सौहृदं वेदवत्याः, AT हि त्वयि चित्राङ्गदया 
सह चिरप्रोषितायामविदितगतौ न मयि, न निजायाँ मातरि, न FY, 
चेतरासु सहचरीषु, न गीतेषु, न कलासु, T चित्रेषु, न p तथा 
प्रीतिमकरोत्‌, उन्मतायमाचा त्वामनुध्यायन्ती तव गुणानंब सततमनुवणयन्ती 
दिनानि गमयामास। हा! सम्प्रति विशेषेण मुषितोऽस्मि, स्मरामि वत्सायाः 
स्त्वामाश्रित्य़ प्रीतिपेलवानि वचनानि । 


तथा हि-तात ! धिगस्तु मामङ्गतज्ञामतत्वकोविदां प्रीतितन्त्रस्य । 
` ग्रा(साऽ)हमस्मिन्‌ प्रियसख्या मन्दोदर्या दैवेन सुहज्जनस्नेहेन वोपनीते व्यसने 
त तामनुव्रजामि, . न तस्या दिगन्तरम्रमणसाहायकेन कतार्थयासि प्रेम, न 
संविभजामि. बाष्पवारिधाराम्‌ । अपि स कि प्रणयो यत्र पृथगवस्थितानिः सुखः 
दुःखानि । स कि परिचयो यस्सिन्नेकस्य व्यसनमपरत स्वच्छतया निसगंशुद्धिमत्तया 
च स्फटिकमणिमनुकुर्वेति प्रतिबिम्ब इव न संक्रामति, स कि प्रणयी यत्र पांशुपूर- . 
वंदनाद्र प्रक्षिप्तः स्नेहरसो न परेषामवस्थानुकरणं प्रतिसंक्रामयति | तस्य जडस्यः 
कि प्रंक्तिशीतलतया fart पावनतया किन्तंमामच्छत्वेन थत्र मिसगंचपले 
नीचानुंसारिणि स्तोकादपि विभर्दादामूलतरलिमानमुपयति, सलिलाशय 
इवं बहिरेव प्रसरति, स्तोकमपि कता (ना)न्तः प्रविशति स्नेहलवः | 
जानामि विपदि वत्तैमानेषु केवलं प्रकट्यन्तिः प्रेमाणमखिललोकवन्दितचरणा 
मंहात्मानः | निदर्शनमंत्र नियतिवशेन चरमाचलं प्रविशति मयूखमालिनिंः 
प्रसरदनुरागनिभेरस्थगितगणनमण्डला भगवती पिपृप्रसूः, केचन निशीथिनी- 
यासा .इव तमालप्रसवा इवारम्भ एव मुखरागं दर्शयन्ति, परिणामे 
मलीमसच्छायतया जत्तानां नयनान्युद्ध (दवे) जयन्ति । परे पुनः. कपय्‌ इवं 
कीरा इव मुखेनेंव नित्यमनुरज्यन्ते, न तु सर्वात्मना । ते तुः द्वित्रा “एव 
लोंकललाभमणयो येषां गुञ्जाप्रसवानामिव .किंशुककुंसुमानासिव न मुखे 
नारम्मे चोपलभ्यते सकसप्रतीकव्यापी यथापरिणतिं व्यव्तीभव्ननुरागः | 
संघ्यायास्तु कि वर्णयामि याबदनुरागांवस्थायि लोकोत्तरं जीवितम्‌, केवलमस्य 
स्पधेत. प्रियसखी मन्दोद्री। oe 5 


. सा हिं. चित्राङ्गदायाः कृते परित्येक्तवान्धवसमाजा जीवत्स्वपि 
गन्चर्वेण्वश्रणेव या दिगन्तराणि भ्रमन्ती न mai पितरो, नः जीवित 

न॑ मिधनाद्विभेति, न पिशुनेभ्यस्त्रस्यति, नानन्दमपेक्षते, न व्यलीक 
af, न परिचयोचिताद्ृ्यवसायात्‌ ` प्रमाद्यति, केवल प्रियसखीः 
सौहार्दैमेरेयरसास्वादमत्ता मेदिनीमटति । किमपरम्‌, एनामनुकर्त न 
क्षमते प्रेमपारावारपारीणचरित्रापि चित्राङ्गदा । वयं तु प्रेमपरिपाक- 
रसास्वादवञ्चिताः कवं गण्यामहे, भविष्यति स॒ दिवसो यत्र मन्दोदरीं 
ब्रक्ष्यामीति । सोऽयभस्यास्त्वदवलोकनमनोरथो वानरेण वा पुरन्दरेण बा 
दैवेन वा त्वदागमनसमय एव ताँ तिरोदधता विलुप्तः। विधिवञ्चित. एष 
सकल एव जीचलोको गन्धवंग्रामो वाऽयमेव हताशो जनो वा, यो रोहिप्येव 
चन्द्रकलाम्‌, त्वया संगतां वेदवतीं न ददं । हा ! सम्प्रति स्ततो निराशस्य 
Tga चित्राङ्गदपुत्रि ! त्वमेव केवलमवलम्बनम्‌। पर्य, विद्वोवसु« 
दुहितुरनुसूयायारिचत्राङ्गदाव्यसनादप्यधिकदुस्सहः . पपात पत्यो विएवकम्मं- 
प्यात्रेयशापः। चित्ररथसुता सुलोचना वत्सया मदयन्त्या गुह्यकंराजेनाञ्जतेन 
च' युगपदेव देवेन व्ययोज्यंत्‌। कामपि गतिमापेदे वत्सा वेदवत्तीति नानाविधा 
विपदियमापतिता गीर्वाणगायनकुलजानाम्‌ | एका त्वमवशिष्यसे । त्वयापि 
दुहितृमता धुरि प्रतिष्ठिता" वयमासादयेम इलाघ्यं सम्बन्धिनमू, असकृदनुः' 
मन्त्रिताः स्मो वैवस्वतेन मनुना गन्थवेसंन्ततिमिरेव धमंदारपरिग्राहिणो. 
मदन्वयघुरन्धरा इति Tae गोपाय त्वमात्मानम्‌ । 


इति विरमति पर्जन्यवचसि, राजहंसीचः किड्चिदेकूजमू-तात ! माठरः 
पिङ्गलौ नाम मा्तण्डपारिपारिविको गोतमाश्रमे समवेतानां महामुनीनां सदसि 
भगवतः कालत्रससाक्षिणो- हरिताइवस्य वचंनमन्ववदंताम्‌=मज घृताचि ! विश्वः 
` कर्माणम्‌, अनेनःपाकशासनशासनपरिपालनेत व्यपेतशाप्रानुशयाः द्रक््यसि वत्सेन 
प्रतिष्ठानपतिनेन्द्रम्तेत गृहीतपाणि वेदवतीमित्ि विकत्तनप्रसादवचससमनन्तरमस्बा ` 
घृताची विबुधवार्द्धाक विचेतुमवनिमवततार, इतिं तयोवेचनादेच निरचिनवम्‌ । 
अत्तो नोचितो भवता प्राङृसेनेवः जनेन परिहर्तुमयुतसिद्धो धीरभाव इति मम 
वचनसमनन्तर गुहागृहादुद्गत्य परिचित: इव को$पि पुरुषो,मदभिमुखमुपासपत्‌। 


- एन्तनमतवरतरदितशोणनयनकोकनरदच्छविच्छटानुविद्धच बिरहपाण्डुना 
भुखेनोदयारूढदिनकरकरनिकरालिज्धूनकडा रमहर्मुखहिममयूखमंण्डलमतृह रन्तमू, 
आयतरवासवातद्विगुणवेल्लितमन्युविस्फुरिताधरम? उत्पातपवनाभिधात 
वद्धितचपलिमस्वभावेन पल्लवेनालडकृतमिव बोधिपादपम्‌, उद्भूतस्थूलधमति-. 
` संततेन धमघमायमानसध्येन तिमासव्यक्तपाइवंमञजरसन्धिबन्धेत विगलदशुः 

संलिलाद्रेण वक्षसा प्रलयार्णचादांदिवराहंदवार्मदिखरोद्ध्ियमाणामंप्सु विलीन- 
मृदमुपलघाटीय्षेषप्ेतविषमामवनिमनुकुर्वाणम्‌, `` उत्सपिलावण्यपरिणाह्‌- 
प्रणादविभाव्यवाहुदण्डक (क्र) शिमानम्‌, ऊर्मूलावरणपर्याप्तची रचीबरा 
घरीणम्‌, अंतिकठोरपाषाणखण्डासनघर्षणकिणविवर्णाध राद्धन भसितोद्षूलन- 
घूसरोपरिभागेनोरुयुगलेन वयःपरिणामवश्यादसितध वलाघरोध्वँस्य मातङ्ग- 
करदण्डस्य द्राषिमाणमुपहसन्तम्‌, आनैमिषवृत्तान्तास्‌ . कतिपये रहोभिरु्मुच्य 
जलदनीलतामतरलंतडिल्लताकडारतामुपगसेन सततमेव धूज्जेटिना eè- 
मानस्य मकरध्वजस्य प्रसादादवर्णान्तरमुप (ग) तेनेवापरेण कालिकाविग्रहेण 
जटाभावविङृतेन ` केशपाशेनाप्रपदविलम्बिना ` मांसलितचरणनलिननख- 
मयूखकिञ्जल्कम्‌, अपमुषितहृदयतया शून्यमिव, तिरोहितपूर्वावस्थतया 
जन्मान्तरापक्षमिव, ` निधिमिव निर्वेदस्य, राशिमिव दीनतायाः, समूह- 
मिव ज्याने; मिचयमिव चिन्तासन्ततेः, समाजमिच मोहस्य, कोषमिवा- 
वेगस्य, मूत्तिमिंव करुणस्य, शरीरमिंव शोकस्य, च(व)पुरिव मन्मथ- 
भयस्य, तं तथाविधं चिरस्य सखायमवलोक्य ` किमपीदमभूतपुरवं भूतमिति 
भीता कोऽप्यहमिवेष मित्रव्यसनवि (र) हस्त इति सकरुणा दशासंभेदमुकुलि- 
तया दृशा सुचिरं त्यरूपयम्‌ | 


अथ गुणदोषपरीक्षाविचक्षणेन चित्राङ्गदाचक्षुषा प्रथमंदशंने परीक्षि- 

तस्य स्वेसंपदतिंशायिनो निरघेस्य लावण्यमणेरितरत्राभवतां .दुविपाकरजः- 

प्रसरति रोहितेनापीषदाविभंवता चमत्कारेण चेतिता चिराक्षिरचिनवम्‌-एष 

सः महाभागः प्रवरः कुलभहीभृताम्‌, एनमाश्रित्य प्रवत्तन्ते देवदुरचरितसरितां 

प्रवाहाः, यैरपवाहिता वयमच्चापिन प्रपद्यामहे व्यसनावसानम्‌, अहो! कुटिला 

गतिरियं नियतिप (यः) पुरतन्त्राणाम्‌, यदेनं पुंनरासादयाम इति निरिचित्य 

चिन्तयन्सीमेव मामसौ प्रियसखो देन्यदूनंग बिलक्षरक्षमन्दाक्षतरलता रकया 

हृषरभसप्रसृतया चिम्ताजडिमस्तिमितया क्षणमाकुञ्चिताविरलपक्ष्मणां _ 

क्षणमुल्लञ्चितश्वुतिसीमया दुशा रलपयत्तिव, शोषयन्निव, आद्रेतां नयप्निव, 

पिबश्चिव, त बन्ति प्रथममानन्दबाष्पसलिलधाराधौतपाण्ड्रकपोलेन) 

तों मन्युविस्फुरदघरकिसलयमञ्जुना, अनन्तरमावेगावसञ्चमन्थररसनेन' JAT 

: किमपि वक्तुमारेमे । तस्य किमपि विवक्षतो मदनशरप्रहारवेदनाकूणितेन 
- Prarie निर्भेरापराधिनमेनं जनं नानु (ब) भाषे, भाषमाणापि बाँ 
त शङ्कया सड्कुचन्ती मयि पपात दृष्टिः। ` 

_ अथ कथमपि संस्तम्यात्मानमतिमन्दकरुणमुन्मिषन्मन्दाक्षमन्यराक्षर- 
भावेगधूमायितविवर्णवर्णावलि निजगाद-प्रियसखि !. मन्दोदरि! यथा 
` क्षणविलासविद्योतितजगता विद्युतेव विना वाष्पवर्षबलाहकस्य मम जीवन- 

वहनमपि केवलं मालिन्याय, त्वमपि प्रकृतिशीतला लोकलोचनकादस्बिनी 
ल (न) प्रकाशसे, तमांसि केवलमज्जेयित्वा मोहयस्येनमापदा कान्दिज्ञीक 
जनम्‌, सा तव Sagat कि निरालोकान्धतमसाकुले का (क्वा )पि लोके 
निवसति ? किमुत परितः प्रसर्पता निरिन्घनमायासु ज्वलता सर्वजन- 
विच्छायीकरणदवथुसंज्वरेण भियतिदुविपाकपावकेन क्वथ्यते? येन छायेव 
सततमनुक्रता तवमपि तामत्यजः । किमसौ पद्मिनीजातिराजन्मनो बद्धसौहदेन 
त्वया मित्रेण विरहिता कर्लङ्कितराजपदस्य भम स्पर्शेन निमीलिता व्यसना- 
वसानसमयमनुपालयन्सी मलिनेवालिभिस्त्यक्तैव यया कयापि वृत्त्या 
जीवनंमोंश्रित्य गमयति गणरात्रम्‌ ? आहोस्विन्निरवलम्बे पथि स्मित्वा 
निश्शेषत्यक्तजीवनेन क्षालितव्यंसनमालिन्येन यशोधवलिमशेषेण वपुषा 
शरदभ्रराजिरिव हंसानामंपि स्पृहणीयचरिता वभूव? किं कोपनस्यापि 
पितुरेव पदमनुसंसार? कि यितुपतेः? कि मात्रा समगच्छत? किमुत मृत्युना ? 
कि यदृच्छया युवाभ्यां प्रियसखीभ्यामंमुच्यत, कि चेतंनयांपि? कि तेनैव 
वपुषा पितूवसतिमाससाद ? किमपरेण ? किंमभ्युपपन्ना बन्धुभिरुतं निर्वाणेन ! 
वद कि बिलम्बसे ! वीतप्रत्याशाबन्धमपंध्वंसते मम हृदयम्‌, असहोऽस्मि 
मृषाशरीरस्य धारणे, न खलु जीवन्त सुहृदमुपेक्ष्य वर्तत त्वादृशः Fae 
जभः, यदि च जीवति, तदा कथय किमारभसे ? कां दिशमंलं करोति ? कस्य 
भनपदस्य भूषणं भवति ? केन व्यापारेण गमयति दीर्घाणि व्यसमदिभानि ! 
कस्माद्विसस्मार' मादृशं दासजनम्‌ ? अद्यापि नैतयोइेग्घनयनयोरेकदाप्यतिथि- 
भूदिति ससख्मुरभाख्येयविक्लवमनुयोगमाकणेयन्ती प्रत्यक्षमिव शौसका- 
भमाभ्यासृत्तान्तमनुपश्यन्सी तस्य प्रियसखस्य वटविटपितटे -प्रथमदर्शन- 
समयवतिनमात्मानं मन्यमाना स्रमविकल्पोपनीतया चित्राज़दया सह तथैव चरन्ती 
भन्दारिकाप्रश्‍नवचनसमंनन्तरमभि (ह) तंकरणतयां विहस्तममु AWAMU q 
त्वष्टृ तनयामात्मापणव्यषसायंसाहसिक्यबद्धपरिकरामप्रतिपत्तिमूढमानसाँ च मन्दा” 
रिकामुन्मादमोहोपायनी क्तं सवमेव तं व्यतिकरमनुध्यानाभ्याससंस्का दढिम्ना 
साक्षादिव निरीक्षमाणा पुनरपि कोपनात्‌ पितुविश्वकर्मणों भीता साहसिनि ! 
केस्तवायं व्यवसाय इत्यभभिजा तैरक्षरेरुपालभ्मं सुहूज्जनमख बयम्‌ रतदशोने 

. -अ(न)न्तरं तातशापवदकाण्डाविर्भूतया चेतनया निवारित 
ईरमन्तरिषे . प्रियसखीजने . e e सोरकण्ठसग्रतो 

६६ - सुक्तिमुक्तावली [ पञ्चसम्‌ 
बद्धाञ्जलिमंवस्थितं प्रियसंखमपंदयम्‌ । अस्य देंशेनेन दिगुणप्रवृद्धशोका- 
वेगंवेगापवाहिता न क्वचिदर्पि क्षणमवस्थातुमशक्नुवम्‌ । असक्षदासांदित- 
अंमिसहेल्परिवतंनश्रमेण निस्सहा GAT निंरवलम्बं मज्जतो 
निजस्यात्मंतोऽवष्टम्भमलंमंभांता हा ! प्रियसखि! इति तारमाक्रुरयं 
mentary | कंतिपयंभुहत्तन्तरेणं प्रतिबुद्धा तु विस्मृतदुहितृव्यसनशोकेन 
करंणसरित्वूरपरिपुरंणायं पर्याप्तंमारवसिहि इति वचनामृत वषषता 
तातपज्जँन्येने क्रशिमभूषिताभ्यामपि ` महासत््वतया दुव्यंतिक्रमास्यां 
भुजाभ्यामेवष्टभ्य नियमितमवनौ विचेष्टमानं चिचेतनमेनं महाभागमग्र्तो 
न्तिरिवर्णयम्‌ | 


अथैकयापि पलितध वलिमान्‌ विद्धप्र कृतिकपिलध म्मिल्लविस्ख लनविकीणं- 
तरिकुरमिकरसंकुलेन,  विषादसंकृचितेन, प्रत्यूषावसानसमयधूसरदिघा- 
करकरनिकुरम्बपरिवारणमुद्रितेनेव gada, स्वेदसलिलोदयबिन्दु- 
कितायतललाटफलकेन, दिविषदवलीढावसिष्टपीयूषकर्णावलुलितपरभाग- 
नेव बहुलनिशीथित्तीनिशानाथमण्डलेन, केनापि हेतुना द्विगुणितमलिनिम्ना 
मुखेन ` प्रकाशितातिश्यितथोकया निसगंदीर्घोवरलोज्ञ्वलदशनशला कान्त 
रालविवृतरागस्यं करिकरपुष्कराग्रभागपृथ्‌ | कपोलमध्यपर्यन्ताय॑त- 
सृक्वणोऽधरस्य तुषारधाराच्छेदान्तरितविच्छिन्नदीघस्येवं गैरिकणिरिसानो- 
रूध्वेवद्धंमानया रुचा संगत्य कडारतरतामुपगतयोराकपिलधूसरतरतारका- 
ता रल्यचिडम्बितप्रभातगगनाभोगयो: -करभकग्रीवारोमशिंवणेन ` इवाविदङ्ग- 
कण्टकसूचिककशेन . गलदविच्छिन्नबाष्पबद्धवेणिकेनं पक्ष्मपटलेन' वेष्टितयो 
न्नैय॑नगोलयोर्युगलेन, रब्सोपलखण्डकठोरदीर्घाङगलिदलेम करकोकनदेत 
च भीषणयापि जात्या क्कतिविरुद्धकारुण्यरसया निशाचरवृद्धया जलाद्रेपवनेन 
वीज्यमानमात्मानं चापश्यम्‌ । 


- असो तु प्रतिपन्नचेतनामालोक्य मामामन्द्रघर्घरेण स्वरेण बभाषे- 
वत्स मन्दोदरि ! सुकेशिनी नाम मिशाचरी शलकटडू-टदुहितास्मि । दृष्टा 
मया कत्तकंपुरात्‌ प्रतिनिवत्तंभातया हाटकेश्‍वरनिकटे farga 
मदयन्तीवेदवत्यौ च समवेताः, त्यज परितापम्‌, इमावाश्वासयं 
पज्जन्यसुरथो, , अनवसरोऽयं विस्ताराख्थानस्य, त्वरितपदं ब्रजाम्यञ्जनः 
गिस्मिज्जनाय निवेदयितुमेनं वृत्तान्तम्‌ इत्यभिधाय तिरोभवन्त्यामापन्नजन- 
परिततापप्रशभनाय कुतरिचदाविरभूतायामिन्दीवरदलसोदरयुतौं निशांचरकुल* 

झाख्यानकम्‌ | गोकुलनाथोपाध्यायविरचिता हळ. 


कुलकुलाचलोद्‌गतायां सुकेशिनीकादम्बिन्या न केवलमस्मदाशा, यावत्परः 
सादमुपजगाम' पज्जन्योजपि । प्रहृषेण कलमधुरं चुकूज स राजहंस: | 


ततोऽहमेनाभिः सहचरीभिरपरित्यक्ता गन्धवंकु लमनापच्छचैव गन्धमादना- 
दवतीर्य्यं दक्षिणोत्त रायतेन मार्गण हिमवन्तमंलङ्खयम्‌ | छायेव मामनुव्रजन्ने- 
तावतीं भूमिभागतः सुरथः, ततो मानवस्येक्ष्वांकोः पादावभिवाद्य द्रक्ष्यामि 
हाटकेश्वर तव सखीं चेति मामापृच्छच कोशंलानगात्‌। वयमपि विदूरवन्धवः 
सुस्थवियोगबाधिताएचाद्यापि वित्रं कृंष्टमे व सप्तगोदावरम्‌, यत्र चित्राङ्गदा, 
न चाभिज्ञायते हाटकेशवराभिगामिनी सरणिरिति विषण्णा इह कुल्लि 
(fg) मवेदौ निषण्णा मुहूर्तादभवाम . भंगवत्पाददशेनानन्दभाजनम्‌ इत्यभिः 
धाय जोषभासीनाथा विदितवेदितव्येनात्रेयेण मुनिना प्रशस्यं तस्याः 
सौहृदमांशीभि रभिवर्ध्यादश्यंत से मागः, येन मन्दोदरी तमुदेशमाजगाम, 
यंत्र समयमन्वपा लयच्चित्रा ङ्गदां ।। i 


इति श्रीगोकुलनाथसुक्तौ कथायां मन्दोदरीचरितँ नाम पञ्चममाख्यानकम्‌ a 

' षष्ठमाख्यानकम्‌ 


. श्रथ पुष्करनामतीर्थादाश्रममागत्य तत्रास्निशरणद्वारि शिलायौ 
मदयन्त्या लिखितस्यौपच्छन्दसिकस्य विषयं प्रणिधानादधिगत्य कोशलानृत- 
घ्वजो जगाम । तत्र परिणतगजदन्ताभिघातव्रणविवरपुरणोदृृत्त निर्य्यास- 
भसृणप्रकाण्डैः, उद्ग्री वकरभकभुकतंशेषविरलदलेः, उदग्ररथक्‌ (व) रव्यतिकर- 
. वक्रधिटपैः; परिपाकपाटलफलपटललुब्धेन सततनरसहवासवीतसाध्वसेना- - 
घ (ध्व) नीनजनोद्वेजनान्योन्यकलहकलकलाकुलेन काकोलकुलेन संकुलतया 
जलदजालोपासितैरिव निरन्तरसिशिरच्छायेः, अनवरतोत्पतदूलिधोरणिभि- 
रन्घकास्पिः, उभयतटावरोपिते: पिचुमर्देतरुभिः परिच्छिन्नया, वेलायुगल- 
नियमितसीमयेव -जलधिलेखथा, ववचिदुद्दामद्विरहं (द) दानद्र वप्रवाह- 
जम्वालवत्मंनाऽनुव्रजःद्टिनिर्शेषमग्मचत्रेरन्तरग्गृलुग्गुलायमा नप्रधिध्वमिभि- 

रामूलमिल्लतचरणविकलप्लवमानहयैस्तरङ्धिरिव कर्णीरथः संकीर्णया, ववचि- 
दचिरोदितस ररोचिर (रु) रुचिमण्डलकडा रैरुत्तप्तचामीकरक्षोदकपिलै रनव - 
रतसंचरत्प्राणिचरणामिघातसातत्येन त्रसरेणोरपि सूक्ष्मतामुपनीतै- 
रबिरतमागत्य स्थगितगगनमण्डलै रना रतभनिलवेगेनापवाह्य दिणन्तमुपनीतैरपि 
पु्रनिश्जनगतागतबशात्त्ेवोङ्कवङद्भदधरावर ( वणिनी ) विश्ेषकधातुपिष्ठै- 
रशषभुवनलक्ष्मी वशीकरणचूर्णेराशाकिशोरीक्रीडनकपटवास रविध वनगरलक्ष्मी- 
सीमन्तप्रसाधनसिन्दुरयागु (पांशु) भिररुणस्येव सन्ध्यारागकलाविस्तारण- 
नीविधनेः, सायन्तनारुणिमरञ्जितानिष बलाहकान्‌, बालातपावलीढानिव 
कञ्जलाचलसानून्‌, अन्तरितनीलिमगुणान्‌ मददन्तावलान्‌ (गै) रिकक्षोदलेपै- 
रिव लिम्पद्धि:, गन्धर्वनगरभिव क्षणादपल्लतचिवृतमश्वानीक दशर्याद्भिः, 
तितउचालितैरिव व्यतित्ान्तकूरक्क रप्रकरै रूरुदघ्नगभीरै ररुणध रणिरजोभि- 
sron, क्वापि बिधुतमूद्धसंघ ट्टितपरस्परविषाणकोटिनिष्पेषघोष- 
भीषण, नुटितभस्यैरायतसूत्का रिभिरक्षतरेविविधाभिस्तनुभ ङ्गिभिरह्- 
मानस्य भारगुरुणो aforrar (पर्क ) रिण: क्षणोद्‌भूतविलुप्तेन नेमि- 
पदवीचिल्लेन निमिषदन्तुरया, पादपातादुत्पततः पाथिवस्यातिसुक्ष्मस्य 
रजसोऽपि निरवकाशत्वादुद्गम (म) सहमानेन निर्भ रनिष्पीडितान्योन्य- 
कलेवरनिप्र (षप) यत्नेन पुर्वेपुवेप्रेरणया परं परं विषथमीषदाक्रामताः 
प्रत्या चत्तमानतथाचिघजनमदंसं गत्या प्रतिकूलमपि प्रवत्तंमानेन समाः 
सन्नद्रुमशिखरादवप्लुत्य नरशिर:सु निरातङुपरिप्लवमानानुष्णीषः 


CC-0. Jangamwadi Math Collection, Varanasi. 


” Digitize गोकुलनायोपाध्यायच् Siddhanta eGangotri Gyaan Kosha 
झासपानकरम्‌ ] वरचिता ee 


पटमाच्छिद्य धावत: करादृष्टकेशपाझानुपवनकपीनपि प्रतिकर्तुमक्षमेण 
नरमयीमवनिमाननारविन्दवनमयमाकाशमुपदशयता मथ्यमानजलनिधिः 
ब्वनिघारानुकारिकोलाहलमुखरेण मनुष्यसंबाघेन निरन्तरया, प्रान्तसीमपादप- 
मूलनिलीनान्घ बचि रकुन्जमूकवव रभ्ायदीनजनयाचनवचनकाकुकरुणाद्रॅकपदेक- 
वदान्यजानपदया, ववचिदेन्द्रजालिका रब्धकुहककौतुका कृष्टग्ामीणजनवद्ध- 
चक्रवा लया, क्थचिच्चारणगणगीयमा नमानववंशप्रशस्तिदातश्रवणपुलकित- 
स्तिमितायोध्व (घ्य) का ध्वनी नया, क्वेचिदासन्नवेशभवनवातायनन्यस्तवदनचन्द्र- ` 
मण्डलाभिरामोदिमृगमदा ङ्गरागा कृष्टमधुकरनिकरहुङ्कारकेतवेन प्रकटितः 
विब्बोककुटिलभ्रू कुटी कामकोदण्डखण्डगुणटङ्काराभिः प्रकृतिसाचिस्मितवलि- 
(डि) शविद्धजननयनमी नाभिगे णकाभिनीभिरा कृष्यमाणपथिकविटया,कवचिदा- 
स्सीर्णनानाविधाभ्य॑वहरणीयपण्यपू्णे कृतकापणया, क्वचिद्गव्य्‌तिविच्छेद- 
सूचकविपुलकू पतटवटविटपिच्छायाविश्राम्यदध्वश्चमक्लान्तलोकास्फोटितचरण- 
घूलीधूसरया, क्वचिन्मधुरपूर्वामिभाषिणीभि्ित्यमुपकल्पितचरणब्यौचकर- 
काभि रासादितकोमलासनाभिः ` ` प्रथमवितीणंघानामुष्टिसमतन्तरापित- 
शिशिरसुरभिस्वादुसलिलघाराभिर्न केवलं रसास्वादगुडजिल्विक्रया धनमेव 
किन्तु हृदयमपि पान्थानामपहरन्तीभि रनतिक्ान्तषोडश्हायनाभिनं केनापि 
सर्वेण वा परिगृहीताभिः कन्याजनाजीवानां कुले जाताभिर्युवतिभिः 
पाल्यमानप्रपया,' पाता लकन्दरयेवाइवतर॑नागंकुलसंकुलया, . केलासंशिखर- 
qa गन्धवंत्रजसेवितया, क्षुद्रसरितेव वक्रमेलकरहितंया, चित्रकविगाथयेव 
दृह्यमा नंगोमूत्रिकागतप्रत्यागता दिपदभ जि भिरङ्कतया,बंहुल (न) ल्वावस्ती्णया, 
कोशलनगरगोपुरपर्य्यन्तदीघंया, राजपथवीथ्या agit योजनानि केनापि 
सचिनयमभिवादितः, केनापि करुणया करे गृहीत्वा गजमदपद्धूसंकटा- 
दुत्तारितः, ` ` केनाप्युदस्तभारविवृतविकंपुष्ठद्रथने मिनिर्षोषचकिताहिकृत- 
मुत्प्लवमानात्‌ कंरभकाद्‌ 'विभ्यदुत्तालमुपहसितः, FT कथमपि .कृच्छुण 
Raag ` `` ` MS pork 
तत: क्रमांदुत्त रकोशलांतगरोपशंल्यसीमानमासाच परितः सुधालेप्धवलेषु 
मंध्ये गभीराशयतया तंमालदलसच्छविच्छायेषु सर्वेदेवतषिजनेत , पीत्वा 
शयसुपनीयमानस्यापि न चिरादुदभूय पूर्णतामुपगतस्य प्रतिपदावृत्तोपचया- 
पचयस्य सकलकरंगतपंणस्य तुहिनसारशीतलस्यामृतस्य निधिषु निदाघदून- 
जननयनदवथुव्यथाप्रमाथिषु कूपक्षंपाकरेषु, जलयन्त्षटीभिरेकतादीयमामः 
मपरत्रोन्मुच्यभानमाशञामुंख वस्ता रिपवनधुवतनिपतदुपवनावरणकैतकीपरागाप- 

कर्षणधवलं  जलमवलोक्य राहुणा निपीयोद्वान्ताममितो विप्रकीर्णा 
कौमुदीमशङ्कत | gt 
सेन जलयन्त्रघटीपीतोज्ञझ तेन' परिपू रितन्तिपानोच्छ्वसि- 
तेनोदपानपानीयेन' चतस्रो दिशः कृतकसरिङ्कावेन प्रसपंता परमेष्ठिकरक- 
मुखनिष्ठयूतस्य धूर्जंटिजटावेष्टनकटाहपरिणाहप्लावनोच्छलितस्य प्रतिदिश- 
व्यूहितचतुर्द्वारस्य सुरसरितः प्रवाहस्यानुरूपेण सततं संगत्य कदापि 
` शोषभभजंतो मित्यमेध दूर्वादलस्यामलानविरलविस्तीणंलवणिमनिधीमणंवा- 
निव परिसरानवलोकयाम्बभूच। तस्योदपानसलिलकुल्याभि राप्लाचितस्य 
कोश्षलोपशल्यकस्योपवनानामन्यतमं प्रधिर्य मुहुत्तंमघ्वश्रमापनयनाय faa- 
श्वाम । 


विश्रम्य HATA मनुष्याणाम्‌, आलवालेन तरूणाम्‌, आधरणवप्रवल- 
यन वनानाम्‌, आलानश्यद्लूलया गजानाम्‌, सेतुना सरिताम्‌, WA कूपानाम्‌, 
उष्णीषेण नरशिरसाम्‌, उन्मदकामिनीबाहुवेष्टनेन कामिकण्ठानाम्‌, अनु- 
रागेण करणानाम्‌, कलत्रेण गृहिणाम्‌, बन्धमबलोकयन्चात्मनी वीतबन्धो 
बीभत्सभान इव कृच्छू ण नंगरप्रवेशमरोचयदा रण्यकः । 


ततस्तत्का लच्छिन्ननागदशममुशलगर्भावदातैः, मन्दरमध्यमानमुग्ध- 
दुगधोदवेलोद्वेल्लटुल्लो लविपुलपरिणाहैः, प्रलयप्र गल्भमा नपुष्करा वत्ते कप्रभू ति- 
घनवगंघर्षं रतिर्घोषभीषणा रवैः, सारवेरुत्वातकेलासशिखरतुज्गंस्तरज्गं:, सतत- 
मभिहन्यमाभस्यापि निःस्पन्दस्य, पुरुषेषृत्तमेन केनापि भित्यमध्यासित- 
मध्यस्य, परिखासलिलकेतवेनासन्नभिर्मुक्तनिर्मोकतया व्यक्तसुधाले पधावल्यस्यं, 
नगरभबनप्राचीरवप्रवलयभुजगराजभोगकुण्डलस्य, विवृतवदतमुद्ग्रीवमिव 
फणामण्डलम्‌, उल्लङ््ितलोकत्रयमाक्रम्य वशीकृतस्य नभसो निवासाय दत्ता- 
बकाशातया स्फुटितमिव निचिक्रमोरुदण्डम्‌, अखि ललोकसमवस्थानप्रवृतत- 
हिरण्यगर्भनखरमुखखण्डनविभक्तसण्डद्यान्तरा लविवृतरोदो विवरमिव ब्रह्माण्ड- 
गोलम्‌, कघ्वंधावदिक्ष्वाकुप्रतापविदी णंमपव्यस्तपतितमिच' जगद्गोलोपरि- 
THULEN वविक्षोभपङ्कलेपमलिनमहावराहवपुस्सा रप्यप्रीत्या द्विगणदढवेष्ट- 
नेन गशनमालिजूब पीडयन्तमिवोद्गतमवनिवनिताबाहुबन्धम्‌, अन्योत्यसीम- 
_ संविमागकलहादुद्रत्ता द्श दिशो विनेतुमिव aa स्थापयन्तमाशाना शासिताः 
स्म्‌, अहोरात्र हिन्दो लाविष्कम्भस्तम्भयुगलमिध, रसिमश्र्लोलवशादजस्रमाकाश- 
मार्गेण दुरमपसृत्य अत्यावतंमानस्य विकचस्य व्योमचतवरे चमूरलाज्यन- 

मयस्य क्रीडनकन्दुकस्य निर्गमणाय सार 
स्थृणाह्यम्‌, अतिविपुलप्रवेशावकाशभ्‌, अत्युधतायामपारवंशाखम्‌, ग्रनवरत- 
या aa, असितनागभोगपी वर- 
काला त्युप्तसप्तधातुमयपटमसणकक शेन = 
व्यासेन मुक्तागलेनापि नवता pues AA = 

3 i जनेन्द्रबाहु- 
दन्तुरोदरेण जनसम्बाधनोदनया निर्घातघोषधोरमारसता सागरसुतसहस्न- 
खातविच्छिन्नभूखण्डयुगलविपुलेन नरहरिकरजकोटिपाटितहिरण्यकशिपु- 
वक्षस्तटानुकारिणा, कुमारशक्तिपातावदारितक्रौजचवप्रतुज़ेन, छायापथ- 
विभकतवियद्विङस्बिना, शरभ विषाणविशकलिता दिशूकरशरीरसोदरेण, मगध- 
राजदहशकलढ्वय॑मुपहसता कपाटयुगलेन परिगतम्‌, न केवलं नगरमेव, 
यावदखिलं महीवलयमपिं करतलामलकवदवलोकयता, नगरप्रवेशिजने- 
ङ्गितपरीक्षाविचक्षणेभ, प्रवेशाय निर्गंमाय च पथिके रम्यथ्यमानेन, बद्धाञ्जले- 
रूध्वंमुखमधोऽवस्थितस्य, नानाजनपदागतपथिकसंकथाकुश्षलस्य, परहदय- 
बिदः, मृदुपूर्वाभिभाषिणः, व्यवहा रककं शस्य, महतो जभंसमाजस्य पायकेनाघि- 
कारिपुरुषेणाधिष्ठितवलभीनिर्यूहम्‌, अनेकयोजमप्रेक्षणीयेन, पघमानेघटुन- 
क्वणितकनककिङ्किणीकलरवमुख रशिखरेण, गगनवितायमा नसितपताकेन 
घ्वजेन वरद्धमानेभूद्धानम्‌, ऊध्वंवातायनविवरवदनेन निपीय मन्दाकिती- 
सलिलेन we दिग्गजानधो भदद्रवाद्रेद्रिरज (द) व्याजेन . निर्गभय॑स्तम्‌, 
उपरि रविरथयुग्यानामधो राजवाहनानां तुरगाणां ` निशातकालायसः 
तुं ककंशे रभि हन्यमानकांस्यटङ्कारमुखरमनुरणड्िः सखुरपुटेरुल्लिख्यमाः 
कुट्टिमम्‌, उर्पार नक्षत्रैरघो नरेरनेकविधाभिरुन्नभंनावनमतोत्पतन- 
्रेरणप्रभृतिभिस्तनुभङ्गिभिरतिमहता प्रयत्नेन विलङ्ञयमानम्‌, उपरि 
वेभानिकेरघो रथिभिनिरुद्धनिगमत्वादावद्धनिरन्तरचक्रवालतया व्योमवीरः 
भद्रस्य . डमरुसिव डामरकोलाहलध्वनिडम्बरम्‌, अम्बरमिव विस्तीणंम्‌, 
अवनिपृष्ठमिव भहापरिणांहम्‌, ईशानमिव सोमचुम्बिोत्तमाङ्गम्‌, अच्युतः 
मिच लक्ष्मीनिवासम्‌, मायितभिव जांलमार्गेंस्पेतम्‌, वासुदेवमिवालिज्चितरेवती- 
पतिम्‌, रविपादमिव पीडितावनतकुवलयम्‌, गो पुराभोगमद्राक्षीत्‌ । 


१०१ 


न्तरालतया निखातमिव स्थूलोपल- 


तस्य नारायणनाभिपुष्करस्येव निशि संघटिसेन m महो 
गोपुरस्यावकाझ नान्त:प्रविश्य विएवम्भरोदरपिणडी कृतं me 
वस्थितमाकलयास्वभूव । तां च प्रस्थपादमष्टधा विभज्यैकमंशमणीत्या गुणयित्वा 
पेनेकभागेनासिथीनचंयित्वा घनव्ययविषादमलिनमवस्थिते अखण्डस्य समागस्य 

> संकलनव्यवकलनभजनहननवर्गधनमूलगणननिपुणेज्जातिचतुष्टयविज्ञे:, ag- 
पाशकुट्टकश्रेढीव्यवहारविद्धिः: त्रैराशिकसाप्तराशिका दिभिरुपपादितमस्खलित 
कलाग्नहणमुपजीर्वाङ्किः, हेमवर्णपरीक्षाविचक्षंणेः, प्राणितदितरमूल्यकल्पनप्रवीण:, 
_ विल्टिसंविद्विज्ञानविशुद्ध:, अन्याय्यपरस्वप्रहणादिव न्याय्यन्तिजघ नविनियोगादपि 
पराङमुखैः, दारान्‌ पुत्रमात्मानमतिथीनवसाद्यापि कायिकका रकचक्तरिखावृद्धीना- 
मल्पमप्यवसादमसहमानैः, त्रिकोणचतुरसराङचन्द्रमण्डलसूचीसमविषमक्षिति- 
क्षेत्राणां खातचितिफलामिन्ञतया स्थपतीनपि विप्रलभमाने वेणिग्भिरनुपदमुप- 
चीयंमानधनाम्‌, अरवस्तनिकोञछशिलवृत्तिभिः, आवय:पुर्वाद्धेमुपचितब्रह्म- 
चयेँ:,समावृत्तविद्याब्रतैः, आदा रपरिग्रह! दाहिता वसथ्यं :,चतुर्वेदीर्विदर:,श्रङ्गविद्या- 
निबन्धप्रणेतुभिः, आन्वीक्षिकीकथाविशोधितधम्मंकण्टकंः, मीमांसासंस्कां रनिष्क- 
- लुषैः, उच्छत्नस्य प्रच्छन्नस्य वा संप्रदायस्यार्थमनुस्म रज्छिः, सुरासुरमुनिमनुजा वदान- 
्रवन्धप्रणथनकविभिः, विभिन्ञनिगमसेतुभिः, असक्दास्वादितसोमं :,श्रग्निष्टोमया- 
जिभिः, अश्वमेधराजसूयप्रभृतिषु ऋतुषु षोडशानामृत्विजामन्यतमे :, परिचितपरा- 
परब्रह्मभिः, अजिह्मप्रक्ृतिभिब्रा ह्मणैवंर्ध्यमानत्रह्मवचंसाम्‌,श्ररातिपृतनारेणृ चयधुवन- 
पवमाने ररिकरिंबला हकघटा बन्धपाटनावग्रहरमिजाते रवंभृथाभिषेकपूतशिरोभि र- 
शेषायस्कुशीविनियोगविश्ेषदशिभिरखि लकामिनीजनमंनोहारिभि रिच्छानु रूप धन- 
वदांन्येरवनिपतिंनिदेशवत्ति मिः शकुनिनिविशेषमिक्ष्वाकुणा बद्धितैराजानुलम्बबाहु' 
भिर्बाहुजकुमारैरुपजीव्यमानयुवराजाम्‌, व्याकोषकमलकुसुमनक्षत्रमण्डलमनो रमैः, 
डतुङ्गाद्रिशिखरपाटितव्योमखण्डैरिव भुवि निपतितः, कुचकुम्भावष्टम्भप्लवमा न- 
कोशलकोमिनीजनाङ्गरागापकर्षणकिर्मी रतरङ्गै:,इन्द्रचापला ञ्छितैरिव जलद च्छेदे 
उपक्‌लपांशुक्रीडनकुतुकतरलकुमारीकरसंचीयमा नकुमुदका ननपरागै:,उन्मदमराल- 
कुलकोलाहलान्तरितती रसंचरमाण रमणीमणिमञ्जी रशिञ्जितै:, जलयन्त्रोच्छ 
लितसलिलासा रशीकरेरुपकृतप्रत्युप कृत कृतज्ञतया दिवमभिवषं ऱ्हिः,स्फटिकरिला- 
सोपानबलयितेन्द्रनीलमणिनीलामलजलैः, नीललोहितबाहुदशकवेष्टनालिज़ित- 
कालिकाफलेवरानुकारिभि:, ग्रवनिभतुर्मानवस्य बाहुमवलम्ब्य पुलकितायाः 
सात्त्विकस्वेदबिन्दुभिरिव भगवत्या भुवस्तुषारसलिलसंपर्ककण्टकितविग्रह्मभिरा- 
कण्ठमस्ताभिः कमलिनीमिरिव नागरीभिविलोभिततरुणमधुकरेः, वधू करलूनकुवः 
लयवलयनालदन्तुरँः,निरन्तरकादम्बकदम्बरसितसरसैः ससा रसैः सरोभि रभि रामाम्‌, 
भ्रनवरतारब्धमङ्गलसंगीतकमुखरमृदङ्गमन्द्रध्वनिपरिपू रितनिकुञ्जै | SATA 
मकरऽवजपूजाध्वजावसक्त रखतपटतरज्जि तगगनपथै:,सततमेव सान्ध्यरागच्छुरित- 
वलाहकावलीवेल्लन विडम्ब्याद्धि:, यन्त्रावक्ष्टेन प्रतिभित्तिविवरवत्मंगुलुग्यु 
लितमथ्यमानतक्रकलशगम्मी रध्वनिना तिम्येखिन्यञ्सरकतकुम्भमुखादुद्गत्य 

धवलोपलशकलकल्पितां कुल्यामाक्रामता, राहुवदनान्तिःसृत्य फुमुद- 
खण्डानि प्रसादयतेव चन्द्रालोकेन, वजमणिघटनोज्वलसारणीसरणिभिर्पेत्य वल- 
भीषु विरोपितं दमनकाननं वद्धेयंता, सुधाकरकरदण्डोपनीतन सागरमुच्छवास- 
यतेवामृतेन मूखा (षा) मुखन्यस्तमाणिक्यशङ्घवर्तेपु शिथिलवेगेन जजेरीभूय 
पवनपथम वगाहमानेन चातायनविवरविनिगेतागुरुधूमधाराधाराधरेरद्धमागे प्रति- 
गृह्याभिवृष्टेन सारवेण नीर णान्तबंहिरच द्विगुणितसुधालेपधवलिमभि: सौघे- 
निरन्तराम्‌, अभ्प्रकभित्तिवृतिषु प्रतिबिम्बसंक्रान्तानामवनिरुहां प्रसूनलवनाय 
व्यापारितेष्‌ प्रतिहतव्यथितेषु पाणिपल्लवेषु गृहीत्वा प्रियतमँ रुपहसिताभि- 
विविक्तायामपि माघवीमण्डपमूलमणिवेदा वासऱ्नरत्नविष्कम्भदण्डप्रति- 
फलितनिअप्रतिमासमाजलज्जया दयितप्रसभकण्ठग्रहमा क्षिपन्तीभिवनलता- 
शङ्कया मधुकरे रनुबध्यमा नवदना रविन्दपरिमला भिमुरध वधूभिम दिरागण्डूष- 
सेकेन द्विगुणसुरभी क्रियमाणक्पूररेणुपरिकल्पितबकुलब्रुमालवालेः, कोकनद- 
कलिकानु का रिप्रचा लमणियन्त्र मुखो दूगीणं पवनपथजर्जरितपल्वलजलघा राष्ध - 
कारितैः, सन्ध्या निष्ठयूतनी हारशीकरसंकुलेरिवाकाशशकलेः, उन्मदकोकिल- 
कलववणितमयै रिव, कलहंसकलकलोपकल्पितँ रिव, ्रमरपुञ्जगुञ्जितारब्धेरिव, 
मधुमासमिवाससदनैरिंव, मदनमदवितोदायतनेरिंव, ` निष्कुटं रशून्यवेस्म- 
प्राग्भाराम्‌, चन्द्ररुचेव वहुलक्षपापोदितया, मधुमदश्रियेव नित्यमलिनास्बरषु 
कृतपदया, शकटक्षरक्षजनतयेव रजोमलीमसमनसां पन्थानमतुसरन्त्या/ 
प्रावृड्वी्ये व शिथिली कृतसर्वाक्षमूढगुरुभारमनोरथनिकायं व्यवसायवल्ध्यता 
नयन्त्या, कामिन्येव प्रकाममदनामिलाषदुःस्थजनसंश्रितया, नवग्रहंवडवर्यव 
दुःखलीनदीनवदनया, मृगयाटव्येव बलवत्तरक्ुषाविततया, वेगविदुतसत्वथा, 
प्रकृतिकुटिलराजपादपरिचरणोपज्ञशिरसा, जातिमप्यपहायं कनकमव प्राथे- 
यमानेन, कपदेमपि मूद््ध्ना प्रतिगृहुता, बान्धवावमंतकलत्रडु-स्वतया दक्ष- 
समाजस्थितस्य मित्रस्यापि लोचनविषयमसहमानेन, मृगव्याधचरितविडम्ब- 
नयापि निरवलम्बे वत्तिमिच्छता, दिगम्बरेण पद्युपतिनाड्येनापि तदतुगामिता 
जनेनाकिञ्चनेन खियमाणया दरिद्रतयाः दूरपरिहृताभिरापणपरिपूरणोवृत्त- 
पण्याभिविपणिभिरुपेतां नगरीमयोध्यां प्रविवेश | यस्यामद्यापिं नरपतिग्रासाद- 
वलभीवातायनघि (नि) घण्णाभिदेशरथमहिंषीभि रानन्दबाष्पोदयपतनान्तयले 
वत्सविवशमवलोकितानि चतुर्णा ` राघवकुमाराणामिषु विज्ञेपशिक्षा- 
कौशलानि सूचयन्त्याक्रीडभूमिषु प्रतिदिशविवृतविवरावलिजज रा: eae 
STAT कृष्यमाणबाणखण्डा:, मूषकमुखखण्डितोत्की ंकतकनाराच T मूड 


भ्रूुढतरुजटाभारवा हिनः, रामविरहविधुरतंया गृहीतब्रता इव मुदां कूटा । . 

१०४ सूक्तिमुक्तावली [ षष्ठम्‌ 
यास्प्रतमपि  यस्यामवलुलितकाकपक्षमनोरमानननलिनयोभेगवतो 

एाचिनन्दनस्योभयावकाशविततवाहुत्जेनीयुगलमवलम्ब्य ब्रजतो रपूवेविषयावलो- 
कनकुतुकतरललोचनयो रनपेक्षितप्रस्तावमधुरमुग्ध कलजल्पितयोरगणितजणनी - 
बियोगबाधमनमिलषितधात्रीस्तन्यरसमचिरोपचितंकौशिकपरिचयविश्रब्धम - 
काण्डे प्रवसतोर्दशरथकुमा र्योविरहविधु राणा मतिकरुणमाक्रोशर्ता पौराणा- 
मनुगायन्ति पुराणपुरन्यो गाथानिबद्धानि विलपितानि । 

` यस्यामिदानीमपि जीणंदेवकुलविटङ्कवासिभिज्जं जेरितपक्षपक्ष्मभिज्जँरः 
दुलूकलोकैरनूदितमुलूलूकलकलमाकर्णं (यन्ति लोकाः )। (तत्र च की ) टगर्भेजरट- 
काष्ठकुट्टाकविष्किरत्रोटिकोटिष (स्त) नितुष्ठूभि रयोषना भिहन्यमानरीतिटङ्कारः 
संकुलानि, क्वापि वात्याविवत्तितकनककेतकीक्‌सुमदलवलयविगलिसेरिव परागे- 
न्मुज्यमानहिरण्यकलशक्षोदरेणुभिरुपच्छुरितानि लोहजातापणपदानि समाससाद । 
तत्र तेषामवलोक्य कनककलंशानां भिर्म्माणपरिकम्मंविधिमचिन्सयत्‌ । क्षुद्रत्व- 
मप्यमीषां हिरण्रजसां नापलपति गौरवम्‌ । 


तथाहि-कोशलकामिनीकलेवरकान्तिविजितँरमीभिरपत्रपयेच द्रवीभव- 
दिभरसकृदनलं प्रविश्य साधित एव वर्णोत्कषंः सुवणंचूर्णे:, अपनीतमेव क्षुद्रतया 
सह ज्ञातेयव्यवकलनम्‌, इदमेव केवलममीषामन्तवृ त्तिशून्यतायां परिणमते,यदमूनि 
कनकरजांसि कलशीभावमुपेत्याप्यलब्धायोध्यंकवधूपयोधरोत्सेधसाधम्याणि मृषेव 
शाणशूलप्रोतमात्मानमनवरतश्रमणिकासहल्नेणोन्मृजा क्रशिम्ना चावसादयन्ति । 
किन्न पदयत्त्येवमेव प्रतिमासमर्काचिषि प्रविश्य द्रवीभूतः क्रमेण निर्गेत्य पूर्णमण्डल- 
तामुपगतः पुन रप्यासामुत्त रकोशलाकुचेशयदृशामाननोपमानमलभमानो गगनः 
गोलप्रोतमेरशिखरसुचिमिभितः कालकारुणा रश्मिषु गृहीत्वा अमितोऽपि बहुलपक्ष- 
(क्ष) पातकुंटङ्कतक्षणक्षपितसर्वावयवोऽपि क्षपाकरः किमुपलभते साहसव्यवसार्य- 
फलं प्रत्युत हरिणेनाक्रान्तहृदयः पशुपालतां भजते। अथवा बहुपकरोत्यमीषाँ कल" 
घोतकलशातामेवंविघं शरीरावसादभन्रतं यदनेनैव वपुषा दिवमारोहन्ति, सुरालयोपरि 
न्यबकृतत्रैलोक्यमवतिष्ठन्ते, जनयन्ति जनानामपरध्‌ वधियमिति चिन्तयित्वा 
जनसंबाधप्रेरणापरतन्त्रः पदं पदमग्रतो गच्छन्नायताभिश्चतुदधा प्रसृताभिरभिः 
नवसुघालेपधवलाभिवंभुंधाविदारणनिघोषभीषणोत्तालकोलाहलामिंदिवमारोहँता 
सोपानभूतैः सौधतरङ्गेरुच्छ वसितोभयतटा भिर्वीथिभि राक्रान्तंचतुदिगवकाशं परि 
वहत्मवाहमिव भगीरथावतारितगञ्गाबिवत्तम्‌, आदिगन्तप्रसारितच रणंचतुष्टयो- 
पष्टब्धमिव कूम्मेराजपृष्ठचक्रम, उत्सपिचतुदेन्तिकान्तरा लकुण्डलितमिवेरावण- 
शुण्डा खण्डम्‌, आज्ामुख विकी णँदी घेकललो लरेखाभि लम्बितमिंव मन्दरावत्तेंत- 

प्रकटोपलक्ष्यमाणमणिगणं क्षीरोदसागरगर्भम्‌, अवनिमवदातदीर्घरवष्टम्य 
दोभिश्चलुभिरधोभुवनविवरादुद्गच्छतो नागपतेरनन्तस्य विविघरत्नावलिः 
वद्योतितं फणामण्डलमिव मनुवंशवद्धेनभुजाभोगनिर्भे रम््रियमाणभवलयभारः 
विगमादुच्छितम्‌, इक्ष्वाकुवशं वदाभिरचतसुभिरावद्धकलकलमुखरमुखी भि- 
राशाभिराक्कष्यमाणसितसूत्रवरत्रमिव रसातलादुद्ध्रियमाणस्य नागलोक- 
मणिकोषस्य संचयम्‌, दिगन्तल ङ्कनजा ङ्लिकैधंवलकञ्चुकपरिच्िन्नकलेवरतया 
नागमल्लस्य विपुलमायामुपहसङ्भियंश्ोराजपुरुषैः पृष्ठतः प्रेरितानामननुभूत- 
चरशासनोद्‌ भूतभयपाण्डुर।णामन्योन्यकण्ठग्रहनिरन्तरसमवेतानामपहाय दि- 
क्पतीनेकपदे पिण्डीभूय राजशरणमनुप्रपण्णा (ज्ञा) नामिव हरिदङ्गनाणां 
संघातचक्रवालम्‌, आकरमिव रत्नानाम्‌, अतिविततमपि नरसंमर्हादनव- 
काशम्‌, उद्‌बाहुपुरुषप्राप्यनिषद्यानिषण्णेरकुप्यवसुव्यवहारिभिवंणिरिभिरुपेतं 
विपणिमूलचतुष्कमविशत्‌ | तस्मादुपकारिकागामिना वत्मैना राजकुलमा- 
ससाद । 


तस्मिन्नुपकपाटपुरुषाद्धं दघ्नसुधावेदिकल्पितकोमलासननिषण्णेन, प्रवे- 
शाभिलाषिनानादिगन्तागतत (न) रपतिसह्रोपायनीकृतरत्तोच्चयाचितचर- 
णेन, बरद्धाञजलिजनतानिरीक्षितभ्रुभङङ्गितरङ्गितेन, कपिलकटाक्षपात- 
विङ्गुतापसरज्जानपदजनेन, करे गृहीत्वा निगंमयैकाकिनमवन्तीशा,सतारम्‌, 
एनमपि प्रापयानुचरसमाजमायासविवशं पञ्चालपुथिवीपालम्‌, अवलम्बस्व 
सोपानस्खलितपादं पतन्तमङ्गावनीभुजङ्गम्‌, अभिवन्दस्व युवराजशकुनि- 
प्रियसखं विदेहराजकुमारम्‌, अङगु.लबिभीषिकया तज्जय विक्ृतमुत्पत्य 
धावतो वङ्गमृगान्‌, निवारय रोमकपतिना कलहायमानान्‌ पारसीकान्‌, 
उत्सारय मार्गावरोधिनः किपुरुषान्‌, आधेहि कुरुवर्षेसिद्धानां गमनाव- 
काशम्‌, अनवसरं बोधयित्वा निवतंय व्यतीत्य सेवासमुचितं कालमुपः 
गतानेलावृतान्‌, विश्रामय द्वीपान्तरागतानवनिपतीन्‌, अतीतः प्रभुपादोपासन- 
समयः, अधुनैव विहायास्थानमन्तःपुरं प्रविशति विशांपतिरिति परिजनात्‌ 
व्यापारयता दौवारिकप्रधानपुरुषेण पाणिनावलम्ब्य विततामनन्तः 
सामन्तशतकिरीटकोटिमणिशिलासंघट्टजजै रिताग्रां वेत्रलतां केनाप्यवारितो 
मुनिरतिकमाप्रथमकक्षामुल्ललङ्छे, ततः कतिपयेरेव राजभिरिक्ष्वाकुसिहासनः 
बद्धदृष्टिभिरनिशोपासनवद्धब्रतै रध्यास्यमानमपि रत्नस्तम्भसहल्नसंकान्तामिः 
भरतिमाभिर्लोकसंकुलमिवोपलम्यमानमास्थानमपहायावरोघगाभिनं पन्थाचः 
माएह्यान्तःपुराभ्याससीमानमाससाद | 

१०६ सूक्तिमुक्तावली [ षष्ठ्स्‌ 


तत्र निशान्तकक्षाया दक्षिणा द्वारशाखामवलम्ब्य स्थितेन 
करयुगलगृहीतकनकयष्टिविन्यस्तचिबुकेन, धवलोष्णीषपट्टसूत्प्रालम्वेरिव 
पलितोज्ञ्वलकूच्चंकचनिचयैस्तिरोहिताननन, मूत्तिमतेव देवीशासनेन 
- जरत्कञ्चुकिनाऽनुशास्यमानानवनिपतीत्‌, अनल्पेन प्रसादेन सत्किय- 
माणानपनीतोपायनानितर्वीपनरपतिदूतान्‌, अभयेन योज्यमानानरीनपि 
शरणागतात्‌, उत्साहेन वद्धर्थ॑मानानम्यमित्रीणसेनापतीन्‌, अन्तः अवेदयमाना: 
सखीभावेन समवेतुमागता दिक्पालगृहिणी:, अवसितमाकर्ण्येमानानि हिजाना- 
मग्रहारभुजामाशीवेचंनानि, प्रहीयमाणानि युवराजशकुनिसहचराणां 
मर्डाभिषिक्तकुमाराणामनेकविधान्यग्राशनानि, प्रतिगुह्ममाणानि सिद्धकापा- 
लिकीजनसिद्धाञ्जनानि, कुमारशकुने: परिणयविलम्वकारणमनयुज्यमाना- 


नद्धूविद्याविद: सिद्धादेशानपश्यत्‌ । 

ततस्तेन कञ्चुकिना प्रणिपत्येत इत इति दशिताध्वा 
व्यतीत्य कक्षान्तराणि, सौभाग्यसिन्द्ररेखया$लडकृतेन fa (ft) ल- 
तण्डुलितेन कुन्तलपाशेन Frat तदिग्गजकुम्भधातुरागारुणैकतमतरज्ग- 
संगतकुवलयपुण्डरीकखण्डमण्डितां मन्दाकिनीं बिसतन्तुसन्तानशबलशवलः 
लतान्तरालप्ररूढरक्तोत्पलनालललितां च नलिनीमुपहसन्त्या, पलितोज्ञ्वल- 
कर्णोपकण्ठालकरङ्कां जनयाड्धि रवतंसमणिकिरणशलाकाकदस्बैरप ह्नुत- 
कपोलवलिभङ्गया, चन्द्रिकाच्छुरिततरञङ्गच्छेदसंगतयेव गङ्गया, किञ्चिद 
वनतश्रूतिरोहितप्रास्तेन निजदयिताभिमुखमेव वलमानेन विषयान्तरमन्तरा 
सृष्ट्वापि निमिषमप्यन (व) स्थितेन पतनोन्मुखप्रपातेनेव पुण्यसरित्ख्रोतसा 
दीर्घेण लोचनयुगलेन भुवनानि पावयन्त्या, स्फुरदाप्रपदीनैकावलीमौक्तिक- 
बिन्दुर्वषणा मेखलाविलम्विना पयोधरभारेण महागिरितटीनामुः 
कारिण्या, मूत्तिमत्येव पतिव्रताधिष्ठातृदेवतया, शरीरिण्येब शीलः 
संपदा, गुहीतविग्रहयेव सर्वभूतानुकम्पया, प्रतिपन्नकलेवरयेवोदारतया, 
महिष्याऽपि शकुनिजनन्या, सामविदुपदिष्टदानत्रतैकवृत्त्यापि _प्रसुतदण्डया, 
प्रथमोदितसुशर्मणापि चरमजनितसुसार्मणा, निजप्रतिरूपाभिरखिलरार्जः 
कुलव्यवहारविदुषी भिराजन्मनः  परिचिताभिरितिहासकथाकुशलाभिः रेः 
रन्ध्रीकम्मंशिक्षणोपाध्यायाभिवृ द्वाभिः सहचरीभिरुपास्यमानया देव्या 
dom सविनयमध्यासितविपुलासनाङ्धम्‌, उमासहचरमिव गिरीशम्‌ 
अवदातपक्षविभावरीविशदपारवंमिव रत्नसानुम्‌, आजानुलम्बपीवरेण सुरासुर 
समरसंघट्ुघनधटाविधटनावग्रहेण, भूभारवहनवहिङ्गिकादण्डेन; कोदण्डः 
कुण्डलनपरिषिमध्योदितदीर्घदानवकुलोत्पातकेतुना वेरिविद्रुतमघवभयषर्मापः 

हारणच्छायातरुणा, तरणिवंशमण्डपावलम्वस्तम्भेन, जम्भं रिपुसंपल्लता- 
विष्कम्भदारुणा, रिपुवीरवारणकटतटकटाहावदारणंदारुणेन, रंणघरणिरेण्‌- 
धोरणिच्छुरणविच्छिन्नघनीभवदसुग्धारोच्छुनकठिनानि राजलक्ष्मीसौभागय- 
सिन्दूरविन्दूनामनकारीणि, गीर्वाणविद्रावणो द्रिक्तदनुनन्दनबाणब्रणकिण- 
` चिह्लानि aam, सा्ध्यरागारुणनक्षत्रसंकुलच्छायापथसच्छविना, कमठ- 
पृष्ठनिष्ठुरांसपीठष्ट (स्त) नितविस्खलितदितिजपरिघमुखोल्लेखलक्ष्ममिजय- 
लक्ष्मी सीमन्तपद्धतिभिरिव लाञ्छितशिंखरण केशग्राहनिगृहीता- 
सुरपुरश्रीशेखरारुणशिलाशोचिषेव शोणीक्कतकरतलेन,  दानोदकाद्रे- 
तया विकटकण्टकढुग्रंहदण्डानामखण्डबीजकोषाणामकलुषतरवारिघारापरिः 
पालितानां विद्विष्टराजमण्डलपद्मा नामन्योत्यशिलीमुखोत्पतनरणितमुखरेण 
समुद्धरणेन च, मत्तवारणकरकार्कश्यमतुशीलयता लीलया तृणलघोरवतति- 
भारस्योद्वहनेन, सततमच्युतलक्ष्मीनिवासचुञ्चुनाऽऽभोगेन च भुजगभर्त्तार 
मनुहरता, दीनजनदारिद्रथदावपावकबलाहकेनेव जीवनतपितप्रजेन, AWA 
कनककटककोटिपाटिताम्वरेण, मथ्यमानसागरेणेव रत्तप्रतयुप्तविवत्तितोमिकेण, 
दिव्यगणिकाजनेनेव रक्तलेखोत्करावलम्वितपाणिना, नगरेणेव शालोत्तुज्जेन, 
मण्डपद्वारेणेव सर्वतो रणोत्सर्पेणविशालदारुणाचरितेत, न केवलं वक्ष:कपाटस्य 
यावदविनयस्याप्यर्गेलेन बाहुयुगलेन परिरम्य राजानं सुरथमनेकविधामि- 
रनुभूतपूर्वावदानशषतसंवद्धाभिरायतितदात्वोचितोपदेशसारभूताभिः कथाभि- 
रनुशासतं केशेषु गृहीत्वा नृशंसतामिव त्याजयन्त्या, वदनचन्द्रस्य कूच्चेकच- 
कलङ्कूपङ्कमिव क्षालयन्त्या, पलितश्रिया घवलमौलिम्‌, उत्सपितुषारसंघात- 
स्थगितकूटमिव !गौरीगुरुगिरिमू, अधो विलम्वमानस्य विपरीतपरिवत्तित- 
स्यापि प्रकृतिसिद्धां कुटिलतामत्यजतो wart गुणैरिव ललांटवलिभंज् ५ 
साचिविस्खलिततरङ्गलेखैस्त्र्रोतसः ख्रोतोमिरलडकृतशिखरशिलाफलकमिव 
कनकशिखरिणम्‌, विश्वान्तपञ्चबारबारासनगुणटङ्वारकेकाकलकलेन EC 
कादम्बिंनीकालिमापहरणशंरदागमेन इयामलतिलबिन्दुव्रजविकिरणेन शारीरः 
“भुवं पावयता, | करणहरिणतारल्यपरिहारवागुरागुणानिव वलिदामानि 
वितन्वता, करुणयेव थिथिलिततनुसन्धिबन्धेन, यस्त्रावकृष्टकनकसुत्रमिव; 


विवराभिमुखं भुजगमिव, हैपायनकाव्यमिव बक्रिमाणमपहाय सरलतामु- 


पेत afa ` oe ७, वहिर्थात्क्रमे s 
पेतमपि परहृदयप्रवेशसमर्थ' लोचनयुगल क 
परत्र लोके व्यापारयता, ws केदारपे 3 
णेनेव मधुरंसस्यास्वादनाहिरतमनसा, श्रान्तपथि ere मीतिमुद्धा- 
वयता, प्रत्यूषसेव तारकाणां मसृणतामपहरता? रावणेनेव विद्विष्टरामेण,हतुमते* 

वाक्षशक्तिध्वंसनेन, दाशरथिनेव प्रशमितखरदृषणेन, चरमेण वयसा कड्चुकि- 
नेव  तित्यमुपसेव्यमानम्‌, उत्तुङ्गवृषीनिषण्णन मूतिमत्पतित्रतदेचतया 
भगवत्या$रुन्धत्या परिचरितपादेन प्रजापतिना मित्रावरणवंशवद्धनेन मुनिनो- 
पदिश्यमानब्रह्म विद्यासा रम्‌, युवराजेन शकुनिना संवाह्ममानचरणम्‌, उपा- 
ध्यायकुलादचिरागतेन नातिदूरावस्थितेन कुमारदण्डेनाभिधीयमानगोतमाश्रम- 
वृत्तान्तम्‌,.अभ्यणंवत्तिना कणादमुने: सकाझ्यादधिगतसरहस्यवेशेषिकदरशनेन 
समावत्त्यं विद्याब्रतमागतेन कुमारसुशम्मंणा सविनयमवनिपते रिन्द्रद्युम्नस्या- 
काण्डे प्रभूतमुर्मादोदन्तमावेदयता प्रनष्टसुरथलाभहर्षधाराविच्छेदान्तराले 
विरोप्यमाणशोकाङकुरम्‌, कथय कि कणादाश्रममधिवसति? किमन्यत्र गतः? 
कि व्यवस्यति वत्सः शाकलशासितेति मुहुर्मुहुः . सुशर्म्माणमनुपृच्छन्तं 
पुराणराजषिमिक्ष्वाकुमद्राक्षीत्‌ | 


अथ दूरादेव दृष्ट्वा ससंस्रममुत्थाय परिजनहस्तावलम्वानपेक्ष- 
मभ्युद्गत्य गृहीतपादेन सधम्मंदारेण राजषिणा मानवेन विदर्भाधिपतिना 
सुरथेन, युवराजेन शकुनिना, कुमाराभ्यामपराभ्यां वशिष्ठनिविशेषमसि- 
चादितः, भगवता चिरविरहकातरेण ब्रह्मयोनिना सुतनिविशेषमालिङ्गथ 
प्रतिगृहीताभिवादनः, देव्या शैव्यया स्वयमेवोपनीते परार्ध्यासने gT- 
मासाम्बभूवे। तमुपनीताषं मात्मकरगृहीतव्यजनवातवीताध्वक्लममातिथेयेन 
विधिना परिचचार राजषिरिक्ष्वाकुः। कतिपयसमयविश्रान्तं पप्रच्छः युवः 
राजः शकुनिः-तात! तपोनिधे ! कथय कुशलिनं प्रियसखं जाबालिमिति। 


. तस्य प्ररनवचसः किमप्युत्तरमप्रतिपद्यमाने बाष्पबिन्दुविलुलितलो चने 
दीघ (निः) श्वसति मुनावृतध्वजे दूरादेवावनम्य दौवारिकी ` व्यजिज्ञः 
पयत्‌-देव ! द्वारि स्थिता कापि विद्याधरदारिका निवेदयति-द्रष्टुः 
मिच्छामि विपन्नाभ्युपपत्तिनिमित्तमवनिनाथस्य मानवस्य पादमूलमिति, 
प्रवेशाने निगेमणे (ने) च देवः प्रमाणमिति। अथ प्रवेश्यतामित्यादिदेश 
तामुर्वीपतिः। आदेशसमनन्तरमेव त्वरितं निर्गत्य प्रत्या वृत्तया तया वामकर- 
गृहीतमण्डलाग्रदण्डावसक्तस्कन्धया निक (ष्क) निष्ठमु ष्टेदे क्षिणकरस्य वेतः 
वल्लिसंयमनसंकुचितेतराङगले: कनिष्ठयैव केवलया निदिश्यमानवर्त्मा प्रविश्य 
तं तथाविधं ब्रह्मक्षत्रसमाजमम्विकाजनसुलभेन ` साध्वसेन गृहीता का$स्मि ? 
कस्मादागताऽस्मि! कुत्र तिष्ठामि? maa नरसमाज इति सर्वेमेव 
विसस्मार। न च प्रत्यपद्यत दौवारिकी संज्ञया प्रेरिताऽपि निजकत्तव्यम्‌ | 
अपमुषितहृदयेव वीतप्राणेव ब्रीडाभयव्यतिकरस्तम्भिता लिखितेव तिःस्पन्द- 

मवत्तेत विद्याघरकुमारी । तामपूर्वराजद्विजसमाजावलोकनसाध्वसवञ्च॑वदा- 
मवलोक्य केनाप्यान्तरेण निमित्तेन वद्धंमानस्य प्रकृतिसिद्धस्य वत्सलभावस्य 
वेगं संवरीतुमसमर्था वलादुत्सङ्गे निवेशयामास, कराङगुलिकिसलयाग्रेणालिक- 
फलकलुलितामलकलतां परिमार्जयाम्वभूव, सिचयाञ्चलेनापमृज्य नयनोप- 
( द) विन्दुमाइवसिहीति (श) नराशशस, . ततो मधुरमिदममन्त्रयददेवी 
शेव्या- 
कल्याणिनि ! कल्प(न्य)के ! काऽसि? कस्यासि? कथमेकाकिनी 
राजकुलमागताऽसि ? कस्य हेतोः प्रकाममलिनमम्वरमवंलम्व्य कादम्बिनीव 
क्वाप्यनवस्थिता दिगन्तरेषु भ्रमसि ? कुतः कारणाच्चिरमृदितपत्रभङ्गिधूस- 
रकपोलविलुलिताश्रूधारम्‌, अपगतकर्णपुरविवृतश्चवणविवरवत्मंना प्रविश्य 
मानसं मलिनयता वाष्पसलिलघौतकज्जलले खाद्रवेण निइशेष त्यक्तनयननलि- 
नम्‌, उपत्रितरजःपङ्कृतिरो हित्ूयुगलविच्छेदम्‌, आयतोष्णरवासपरिमषं- 
म्लानरागाधरकिसलयम्‌, अपेतमङ्गलतिलकालङ्कारविकलललाटतटलुलित- 
रोहिणी वियूक्तशशधरशकलम्‌, अहर्मूख हिममयूख बिम्वसंवादि, दिवसापगम- 
समयमुद्रितारविन्दसोदरद्युति तव वदनम्‌? अयि! केन नृशंसप्रकृतिना 
हताशेन शिरीषम्‌ दुलमूत्तिरनपराधमधु रमुग्धवया न वयसः, न सौभगस्य, 
न शीलस्य, नाभिजातेरुचितमिदं व्यसनमिवानुप्रापिताऽसि ! हा ! कथमः 
करुणेन पित्रा परित्यक्ता भुवमटसि? हन्त! कथं जीवति त्वया विना तव 
जननी ? त्यज विषादम्‌, आसादितमवेहि व्यसचावसानम्‌, अभिधेहि 
विश्रम्भादखिलमात्मनइचरितमिति करुणासरित्त ङ्ग वेल्लनध्वनी निवे- 
क्षवाकुमहिषीवचनानि निश्ञामयन्ती दीर्घावगुण्ठनवसनावृतवदनंव देवयोनि- 
-कन्यका शनेनिजगाद- 
देवि! सकलविद्याधरकुलचक्रवत्तिनः पारियात्रपर्वतप्रवरशक्रस्य 
विक्रमाक्रान्तनिखिलदेवयोनिजनस्य पाकलासन प्रियपरिजनस्य 
कुबेरानुचराणां प्रथमस्य _ सुगृहीतनाम्तो हिरण्यकेशिनो गुहाकस्प 
- दुहितरि काममालाय!मवरोधप्रघानमहिष्यामुत्प्ताहसकेव दुहिता मन्दारिका 
-नाम। तामिमामाजन्मनः झियसखीपदेनानुजग्राह विश्वकम्मेनन्दना चित्रा- 
ङ्गदा'। बिबुधवाद्वंकिगृहिणी चित्ररथस्य  गन्धवंपते रात्मजानुसूया 
चित्राङ्गदेति मन्दारिकेति पदद्वयमपि . पर्यायमिवागणयत्‌ । एकदा 
शौनकाध्वराहृते पितरि विबुघवाद्धको नैमिषं ब्रजति मध्यमलोकाव- 
लोकनकुतूहलिनी चित्राङ्गदा पित्रा सह भुवसवरोढुमभिन्यविशत । 
दुनिवारमेनमभिनिवेशमस्याः प्रशमयितुमनुसूया दुहितरमनुशशास- 

` चुत्रि! चित्राङ्गदे ! विप्रलम्भवहुला मध्यमंभुवन भूमयः, यत्र विविध- 
व्याधिदुःस्थितावस्थानां पदे पदे विपदो दृश्यमाना अपि खेदयन्ति दयावतो 
दिव्यलोकवासिनः | तत्र किमिव चित्रमालोकयिष्यसि, विरम दुरव्यंवसायात्‌, 
अत्िरात्प्रतिनिवत्तिष्यमाणमवगत्य पितरम्‌, इहैव भवनोप (व) नसीमनि 
गामय कतिपयान्निमेषान्‌, अमुष्य निरन्तरनिलीनश्रमरनिकुरम्वावरण- 
निवारितप्रसरपिण्डितपरिमलस्य  माधवीमण्डपस्य तले मन्दारिकया सह 
कनककेतकीपरागपांशुक्रीडितेन विनोदय हृदयम्‌, अस्य वकुलपादपस्य 
मले संक्रामय सीधुगण्डूषसेकम्‌, इह हि न -चिरमवतिष्ठते घनसाररेणु- 
सिकतालवालेषु विलीयमानो दिवसान्तरमैरेयरसः, पश्यायमशोक- 
किशोरकस्तव चरणतामरसस्य स्पर्शसुकण्टकित इव गूढकोरकानुद्रहति 
किसलयनिगंमग्रन्थीन्‌, न तावदुद्गिरति विटपिविटः शुकसिशुतुण्डकोमलाः 
कलिकाः, तमेनमनुशाधि, प्रहर चरणेन qua, अयि ! सुचरितैकशीले ! 
परिहर कुङकु मोदकुल्याभिमुखानुसरणव्यसनम्‌, एतानि त्वदानने न्दुद्युति- 
विघटितानि सीदन्ति कोकमिथुनानि, नत्तंय करतालेन धारासदनवासिनो 
मयूरान्‌, उपदिश गतेषु विशेषममीषामुन्मिषितोद्यानदीधिकाकमलवन- 
वासिनां कलहसानाम्‌, अवचिनु नागलता लि ङ्गनन्यञ्चितवपुषां प्रसवमञ्जरी- 
भारभड्गुरशिखराणां पूगपादपांनामासच (व) परिपाकसुरभीणि शकुनिः 
चञ्चूपुटविलुञ्चितत्वञ्चि कषायमधुरमादनानि फलानि, विहर मधुकरः - 
निकरानुवध्यमानवदनपरिमला पल्वले षु, नूनमेवं विध विविधवालकेलिव्या- 
सङ्गादपस्मृत्य निमिषनैमिषप्रवासिनो निजपितुविरहमिहैव गमय समयम्‌। 
अथवा हताशेन मुनिना शौनकेनाहूतेषु पतिषु विरहबाधाविधुराणामच 
नयनमनोविनोदनाय नन्दनोद्यानदीधिकातीरे समवेत्य नानाविधा वचन” 
तनुभङ्गीरमिनेष्यताममरदाराणामवलोकय बालतया बलवतो मन्मथो- 
न्माथव्यथाविकारस्यानुपज्ञा किमिदमिति विस्मिता च कुतूहलचञ्चला च. 
कुसुमचापचापलचेष्टासंगीतकानि | कि न जानास्यद्य देव्या पुलोमनन्दनया 
वितायमाने कुमारजयन्तजन्मदिवसरक्षामङ्ग लग्न न्थिवद्ध॑नमहोत्सवे दौवा रिके- 
रनिवारितप्रवेशास्त्रिदशकुशेशयदृशो मुकण्डुतनुजपूजावै जयन्ती तररजङ्ञि त” 
गगनपथमारुह्य वैजयन्तप्रासादशिखरमवलोकयिष्यन्ति वलभीवातायन- 
विवरावलम्बितवदना निजनिजदयितविमानावतरणंवत्मं । तदेहि, तत 
स्थिता किमेकमवनिवलयमखिलमेव त्रैलोक्यमासन्नमिव निभालंयिष्य- 
सीत्येवंविधेबंहुभिरुपदेशेयंदा न शशाक चित्राङ्गदामभिमतात्‌ TET 
यितुम्‌, तदा तदनुगमनाय मां च चित्रा्गदतनयां च मन्दोदरीं त्ययो जयत | 

प्रियसखी चित्राङ्गदा तु नैमिषमागत्य तत्र सुरथस्वयंग्राहकु पिततातो- 
त्सुष्टशापवशादावाभ्याँ व्ययुज्यत। तां विचेतुमेक (तो) मन्दोदरी, परतइचा- 
हमभ्म्रमम्‌ । कतिपयैरहोभिरदितिवनपरिसरसरस्वतीतीरबीजपूरतरोरधस्तया 
सह समगच्छे । तदीयं प्राणपरित्यागव्यवसायमधिगत्य मूढाऽहमतिः 
चिरेण चेतनामघिगत्य न तत्र चित्राङ्गदामद्राक्षम्‌, अपि तु वेगविरहपद- 
पातामाबीजपुरप्रकाण्डमुपलब्धामपरतो विलीनामस्याः सँकतेषु पदवीमेव 
केवलमवालोकयम्‌ | अनन्तरमपेतप्रत्याशया FAT दिशो दश शून्या इव पश्यन्ती 
किमपि शरणमप्रतिपद्यमाना करुणमतितारं च व्यथलपम्‌-हा ! हुन्त ! 
महतीयमनर्थपरम्परा तस्य कोपनस्य शापेन प्रसुषुवे, विदर्भया सुरथः, 
सुरथेन सखीप्राणाः, प्राणैर्चित्राङ्गदा, चित्राङ्गदया मन्दोदरी, मन्दोदर्या 
बन्धवः, वन्धुभिः सुखम्‌, gaa मन्दारिका, मन्दारिकया संसारफलं 
व्ययुज्यत । हा ! प्रियसखि! सहचरीजनहृदयभवतविद्योतिनि ! fasa- 
कम्मेकुलप्रदीपकलिके !. किमिदमेकपद एव पतन्तीनां दशानां दशाना- 
मुचितमुत मरुतां प्रवरस्य पितुः प्रकोपवेगपरिपाकोऽयम्‌ ¦ आहोस्विदन्तः- 
करणपात्रपरिपुरणपरिवाहिणः प्रियस्नेहरसस्योच्छलनफलमदो यदकाण्ड एव 
जगदन्धतमससंकुलतामुपनेतुमविच्छिन्नस्नेहदशेव निर्वाणमुपगतासि | निष्कः 
लङ्ककुमुदवन्घुबिम्वशुचिच रित्रया विचित्रप्रणयपरिणामविस्मितजनतया 
विषण्णवान्धवजनवदनकमलवनविधुवनपवनघारया, जननीजीवनावसान- 
प्रयोजनज्बलितदुर्वारसंज्वरौव्वं शिखया, सहचरी चित्तशूलशल्यव्यथया, PATI 
केवलमवसिष्यसे | नन्‌ निरनुक्रोश ! ज्वलतु हताशा मन्दारिका । कथमकरुणे ! 
मातरमनन्यापत्यामपि वराकीमीदृशस्य शोकस्य गोचरमकरोः ? तथाविध 
प्रकृतिशीतलशीला केन दारुणमाचारमनुशिक्षिता तृणमिव त्यक्तवत्यसि 
वन्धुजनजीवनधनमात्मनः शरीरम्‌ ? अननुभूतमिव विस्मृतवत्यसि जननी- 
` सौहृदम्‌, एवमिदानीमकाण्डपरिहृतप्राणया त्वया पता आ 
स्वभाववामस्य बहुवल्लभस्य वेशदासीवशीकृताशयस्य विशेषतो महामुनिड 
शापपरवशस्य विइवकर्म्मणो दुर्भगा गृहिणी त्वदेकबन्धुरनुसूया किमवलम्ब्य 
कुट्म्विनीनां घुरि वत्तंमानमात्मानं गणयतु | 


सहचरि ! चित्राङ्गदे ! सेयमप्रदीपपरिहार्यतिमिरसंहतिरसंभावि- 
प्रभातसमया  रजनिः,  अस्यामनधि sel घशयितमणिपल्यङ्कमनालिङ्जितमात्‌ ses | 
कण्ठमसंवाहितचरणमपास्तजननीस्तनचूचु' i 
नुपहसितस्वप्नायितप्रलपितमपनीतधात्रीकरगृहीततालवृत्तवातवीजनमश्रययमाग 

पाइवंपरिवर्त्तनमुखरमणिवलयनिक्वाणमशवसितमहिक्वितमस्पन्दमनया निरव- 
सानदी्घ॑या निद्रया निद्रासि, यत्र निश्ञाविच्छेदप्रहतपटुपटहसहल्नैरसाघ्यः, 
मङ्गलगीतिमधुरध्वनिभिरनाधेय+ शुकश्तघुष्यमाणगाथाभि रनुत्पाद्यः, 
सारिकागुहीतनामधेयप्रतिपन्नचेतनाचमत्काराणा मविषय:, धात्रीकरावघट्टनै- 
रनिवेत्ये:, प्रथमप्रबुद्धसहचरीचरणमञ्जीरशिञ्जितानुविद्धसारसक्रेङ्कार- 
निकरैरजननीयः, द्विजबटूनामध्ययनस्वरैरसं भाव्यः, पुनरपि जगति दुल्लेभस्ते 
जागरः। हा! मातरनुसूये! मुषितासि देवहतकेन । या त्वमुषसि जागरा- 
रम्भजुम्भाविदलदधरदलमर्ककरसंपक्कंविघटमानपुटवन्ध वन्धु रस रोरुहानु- 
हारि, सामिसमुन्मीलितनिद्राकषायनयनमलिकफलकविलुलिताल- 
कलतालङक्कतमवमृष्टपत्र ले खाकुङक्ुम रजोधूसरकपोलपालि, स्वापसुख- 
प्रत्यृहकोपन कोकनदकिसलयकपिलकान्तिहसितरुदितान्तरालकालो- 
दितविस्खलनविकलाल्पकलजल्पमात्मजामुखमङ्गलदर्पणमतः परस्तान्न 
कदाचिदपि विलोकयिष्यसि, न च प्रमदवाष्पपूरितया दृशा 
विलोक्य चिरं चुम्विष्यसि। पुण्यवति चित्राङ्गदा जीवतीति 
मुनिवचसि विश्वसति. मन्दोदरि ! भ्रम पृथिवीम्‌, अधिरोह 
दिवम्‌, अवरोह पातालम्‌, आरोह गिरिशिखराणि, विचिनु वनवीथीः, 
अवगाहस्व सरितः, नगरेषु ग्रामेषु च पृच्छ जानपदान्‌, Borys 
गोष्पदमिव सागरान्‌, आसादय द्वीपान्तरम्‌ | अयि विफलप्रयासे ! पुनरपीह 
जन्मनि मन्ये संगमिष्यसे चित्राङ्गदया। हताशे ! प्रियसखीप्राणावसान- 
साक्षिणि ! मन्दभाग्ये ! मन्दारिके ! चिरतरमतः परं जीव। घृणा रहिते ! 
निधिमिव गोपाय प्राणान्‌, अपगतत्रपे ! दर्शयात्मानममरसदसि, कलङ्कित- 
विद्याघरवंशचन्द्रे ! भूच्छायेव मलिना प्रकटमुपलक्ष्यस्व, विषयमृगतुष्णा- 
विप्रलब्धे ! मा कदापि त्यज संसाररसाभिलाषम्‌, अननुकम्पितप्राणाधि के ! 
शरीरमनुकम्पस्व, मृषाप्रणयमानिनि ! निसरगेनुशंसेषु maza, भगवति ! 
भुवनपावनपुण्ये ! सरस्वति! न गणय वीतपुण्येति, मन्दभाग्येति, नृशंसे ति; 
वशाननुरूपचेष्टितेति, न निवारय कोपादिव कपिलसलिलमयकलेवरा 
केलिकलहाकुलकलहंसकुलकोलाहलाविकलकेयू रक्वणितेन परिभ्रमणम्‌ख र- 
स्रमरमण्डलकडू,णझद्कारवाचालविकचकोकनदचपलकरतलेन तरङ्गवाहुना, 
त्वयि शरणमिच्छन्तीमशरणामनाथामिमां मन्दारिका नाम विद्याधरि- 
दारिकाम्‌ । अयि ! करुणामयि! कल्पय सलिलेषु ममावकाशम्‌ | इदं 
मलिनमपि मम कलेवरमङ्केनादाय मृगमिव मृगाङ्कमूत्तिरात्मनौ दयालुता- 
मेज व्यक्जयिष्यसि, न पुनरशौचम्‌ । प्रतिगृहाण मम ai 

नाञ्जलिम्‌ | उपनय मां तत्र यत्र परत्रेह वा चित्राङ्गदा, प्राव (प)य मां 
भतृःकाचरणपरिचरणोचितं विषयम्‌, एकदा पुनरपि दर्शय प्रियदर्शनाया 
मूढसहचरीजनपरित्यागलज्जाविलक्षम्‌ अर्ताकतोपनतमदागमनहर्षतरल- 
त्रिभागनयननलिनम्‌ एहीति मन्युविस्फुरिताधरमधुरेण वचसा मुखरं 
मुखेन्दुम्‌ । अथवा किमितरदभ्यर्थे ये त्वरितमपह्र प्राणान्‌। अतः परमनुपरत- 
जीविताया मम मन्दभागिन्या वियुज्य चित्राङ्गदया मन्दारिका जीवतीति 
जनापवादडिण्डिमध्वनिरयमशक्यप्रतिक्रियः। पृथगेव मन्दारिकातरिचित्रा- 
ganm इति पिशुनजनजल्पविषस्य दुश्चिकित्स: प्रसरो न केवलं 
कलेवराभ्यामेव, यावदात्मभ्यामपि भिन्ने चित्राङ्गदामन्दारिके, कथमितरथा 
सान्तरं मरणमनयोरिति कल्पस्थिरमिदमपयशो न शक्यते निराकर्त्तम्‌। 
उज्जुम्भमाणदुर्यंशसो नास्त्ययं परो वा लोक दति वहुविघं विलप्य 
सरस्वतीत्रोतसि पतितुमारम्भमकरवम्‌ | 


अत्रान्तरे सरस्वतीतटप्ररूढवटविटपिस्कन्धवन्धसौष शिख रादवलम्ब- 
मान प्रारोहावकाशवातायनविवरवत्मंना निभालितसकलास्मदीयवत्तान्तो 
मम मातुलः कामपालनामा वनपालो गुह्यकः प्रसह्य तस्मादनेक- 
तालतुङ्गादात्मनो निवासतरुप्रासादादवतीयं मरणव्यवसायवद्धपरि- 
करमेनमभागधेयांनां प्रथममनाथातां निदर्शनममरणानामुदाहरणं 
जनं मा मैवमिति वलान्न्यवत्तंयत्‌ । तमवलोकयन्त्या मम भयेन 
लज्जा, लज्जया शोकः, शोकेन निर्वेदः, निर्वेदेन विलक्षता, विलक्षतया 
जीवितजुगुप्सा, जीवितजुगुप्सया चिन्ता, चिन्तया स्वजना सूया, स्वजनासुयया 
शङ्का, शङ्कया मोहः, मोहेन दीनता, दीनतया विषादः विषादेन जडिमा, 
जडिम्ना विस्मय इति परस्परं समवेत्य प्रतिपत्तिमन्तःकरणवृत्तरपाहरन्‌ | 
ततो मषितमिव, लिखितमिवोत्कीणंमिव, वीतचेतनमे् जनमनेक- 
विधाभिरुपदेशकथाभि: प्रकृताववस्थापयितुमारभमाणो विद्याघरनिलयं 
पारियात्रपवंतप्रवरमथवा गुह्यकागारं गन्धमादनगिरिमुपनतुमयतत | 
यदा न शशाक चित्राङ्गदाविरहिताया मम बन्धुवेश्मगमने मनो$नुकूल- 
यितुं तदा सान्त्वपूवैमूपदिदेश मातुलः कामपालः ie 
बत्से ! मल्दारिके ! बिद्वरावस्थितस्य पश्यत एव मम मोहामि- 
भूतामपहाय त्वामेनमेव जीव (बीज) परतरुमारुह्य सल EE 
दात्मानमनुसूयागर्भसंभवा तव प्रियसखी चित्राङ्गदा | कि मॅ. पथ्य 
यदिदानीमपि तदवपतनवेल्लितकल्लोललङ्चिततटमुवि AISI 

प्रकृताववस्थितेपि वारिणि पुण्डरीकाणि रक्तोत्पलश्रममुपजनयन्ति 
लाक्षारसक्षालितानीव लक्ष्यन्ते, साम्प्रतमपि कुङकुमक्षोदपिञ्जर- 
कोकनदपराप (ग) पटलच्छुरितपक्षाणीव चक्रवाकचक्रमनुकुर्वेते चक्राङ्ग- 
कुलानि, सम्प्रत्यपि प्रत्यूषसंकोचनिरुद्धमधुकरप्लवनचपलेन मयूरचन्द्रक- 
प्रतिरूपेण सारस्वतोच्छुवासाम्भसा भरितगर्भाणि निर्भेररुदिततात्रवाष्पो- 
त्पीडपूरणपीडिततरलतारकाणीवं कुम्‌ दृतीविलोचनानि खेदयन्ति fafaa- 
ृत्तमेनं जनमामी लनदुःस्ितानि कुमुदानि, नाधुनापि जहति TET EA ATA 
प्रतिदलविगलदरुणसलिलविन्दूनि विलुलितस्खलितमकरन्दघारामसृण- 
नालदण्डानि कथमपि भ्मरमण्डलेनावध्यमानपदानि प्रणयकुपितकुलवघू- 
विलोचनतुलितपाटलिमानुविद्धप्रक्ृतिनीलकिसलयानि कुवलयानि, नाद्यापि 
त्यजन्त्याद्रेतामलक्तरसमञ्जनोत्तीर्णा .इव गन्धतेलावसिक्तरक्तपटवास- 
पङ्कपिच्छिलसँकताः कच्छभूमयः, जानामि पयसि विलीयमानया 
चित्राङ्गदया संविभक्तमिवानुरागमेतानि वहन्ति कोककलहंसकोकनद- 
पुण्डरीककुमुदकुवलयसँकतस्रोतांसि, तदेवमपि मा स्म विशङ्क॒था विपन्ना 
चित्राङ्गदेति। न खल्‌ मूत्तिमतीव करुणा भगवत्यरुणोदा सरस्वती 
किमपि सत्त्वं व्यापादयति! श्रूयते हि क्षात्रीं नृशंसतामत्यजता ब्रह्मर्षी भूतेन 
भगवता विश्वामित्रेण प्रेरिता मैत्रावर्शण मुनिमपोवाह, न तु प्राणं- 
व्ययोजयत्‌, प्रत्युताभिमतमुद्देशमासादयामास। विद्यन्ते चास्य पातालकूपादि- 
बोद्‌ध्रियमाणस्यागाधमूलस्य .महाह्ृदकलशस्योत्तारणसूत्राणीव परितः 
saifa निगूढानि सरस्वतीस्रोतांसि। एकमितो दक्षिणपूर्वेण वत्मंना 
प्रविशति सितासितसरित्संभेदम्‌, अपरमस्माहृक्षिणेन मागेणासादयति 
गोदावरीम्‌, इतरदतः पश्चिमेन पथा पावयति चन्द्रभागाम्‌, अन्यदे- 
तस्मादुत्तरेण वाटेन प्रत्युद्गत्य प्रतीच्छति हिमवतः प्रभवन्तीमतिथिभावेन 
गङ्गाम्‌ । एतावदहं न जानाम्यमीषामन्यतमस्य कस्य प्रवाहस्यातिथिरभूत्‌ ? 
कमुहेशमनीयत भगवत्या सरस्वत्या ? क्व वा न्यधीयत चित्राङ्गदेति? तदुपदिः 
शामि-गच्छ त्वमनया मदुपदशितया सरण्या भगवतः श्रीकण्ठस्यायतनम्‌ । 
अस्याभ्याशे महामु निमतीतानागतवृत्तविदमात्रेयमुतध्वजं नाम शरणमे ष्यसिं। 
स निरशेषत: कथयिष्यति परमकारु णिकर्चित्रा ङ्ग दाया गतिम्‌, असौ क रतलगत- 
मिव साक्षात्करोति समाधिमयेन चक्षुषा चतुर्देशभुवनवृत्तम्‌, तदात्वगतमिंव 
) जनुरन्तरम्‌, आशयविपाकानामलमेष मूलं विवे क्तुम्‌, एकदेशस्थितो$पि 
| bb कि सुक्ष्मनिगूढानि सर्वाण्य हिकाष्मुकाणि, स 

AMMA वन्धमपवगं धर्ममधर्मं मर्थ मनर्थं च, त्यज 

मरणाय दुरव्येवसायम्‌, आधेहि aay, उपचर मेत्रीसमुचितेनाचारेण 
सहचरीजनव्यसनव्याधिमिति कामपालोपदेशमेव तदात्त्वोचितं मन्यमाना 
योषित्स्वभावसुलभेन कापेण्येन, देवस्य दारुणस्य प्रेरणया वा, दुस्त्यजतया 
वा जीवितस्य, दुर्म्मोचतया वा सहचरीसङ्गमप्रत्याशायाः, दुर्वारतया 
वा यावदायुः प्राणनस्य, द्रष्टव्यतया वा बहूनां व्यसनानाम्‌, . अनुभ- 
वितव्यतया वा वहुविधानां व्यथानाम्‌, अस्मान्मरणव्यवसायाद्वचरंसिषम्‌ । 
अथ चित्राङ्गदाचरणचिह्न॑पद्धतिसनाथासु पदवीषु प्रतिकूलं पदान्यादधती, 
तया विश्रम्य व्यपनीतश्रमासु तदासनवन्घलाञ्छितमूलासु तरुच्छायासु बहुविध 
बिलप्य धरणितललोठनशतानि तन्वती, तया विल ङ्कितपूर्वाणि तदङ्िष््रकमला- 
ङगुलिंदललक्ष्माङ्किततीरपङ्कानि प्रत्यग्रतदुन्मज्जनगलितजलधाराविन्दुकित- 
पर्यन्तेन पादयुगलावष्टम्भलक्षणेनोपलक्षितदक्षिणतटसेकतानि सरितां स्रोतांसि 
वाष्पपूरेण वद्धेयन्ती, तदीयलालित्यवर्णनम्‌ख रजानपदेषु ग्रामीणवृद्धाजनानुः 
शोच्यमानतदवस्थेषु मामवलोक्य स्मृतिपथारूढतदाकारं रश्ुलवलुलितलोचन- 
कुवलयै रुपञल्योलपग्रासविरतस्तिमितमुख ररण्यहरिणैः करुणमवलोक्यमाचा, 
उन्मनायितमृगीवदनेषु परित्यज्य प्रतोदमुपगतैरेनमभागधेयानां प्रथमं जन- 
मभिवीक्ष्य पुनस्तदावृत्तिशङ्कूया धावड्धि रावद्धमण्डलनिरवकाशी कृतपथेः 
खेटपरिसरदालिकं रनुयूज्यमानतदुदच्तेषु गाथानिवद्धतदीयगू णगानेकतान- 
झिशुजनेषु जनपदेषु प्रत्यक्षमिव तामनुभवन्ती दीर्घं मध्वानमुदतरम्‌ | 


अथासाद्य भगवतो मुने रात्रेयस्य विविक्तमाश्रमपदममूत्र चिरप्रोषित- 
ममुमृषिप्रवरं नापश्यम्‌, अपि तु वानरकरजोल्लेखलाञ्छिताखिलकलेवरमप- 
गत;्राणमपन्यस्तपतितमाश्रमपालवानरविनिवारितश्वापदबिलोपमुत्सपित- 
नुप्रभापटलपूरितकककोलतरुमूलं कमपि कुमारीजनमवालोकयम्‌ । पश्यन्ती 
तथाविधां कुलकन्यकामन्तःकरणावतीणंया नूनमे वमेव क्वापि लोके चित्रार्ज़ दा 
निवसतीति चिन्तया कियन्ति शोकचेष्टितानि व्यतनवमिति स्मर्तुमपि 


निस्सहास्मि, किमुत कथयितुम्‌ । 

भगवन्तम्‌ तध्वजं विचेतुमितस्तंतो बताद्नमटन्ती 
न न जानामि कतिभिदिने, केन 
qatar, कया गत्या, केन जनेनोपदिष्टा कमर्थ मतु रध्य, a 
बहुयोजनं व्यतीत्य खाण्डववनस्यैकदेशे दक्षिणपूवण Ta वा 
_बिल्बमुपयमुनं कणादस्य मुनेराश्रममासञ्चमलक्षसम्‌ | ततो rey 
दयनि:श्रेयससाध नमाम्तायप्रामाण्यमूलमतिगहनतत्व AKAA ; 

रपवर्गाधिगमाय सदृशेन विसदृशेन च घर्मेण पदार्थजातमितरव्यावृत्त्या 
विवेचयद्धि रणो: स्थूलस्य च भूतस्य घटनविनाशप्र क्रियाको विदैद्विप्रमाणी- 
सहङ्कत्वभिस्तर्केविशोधितविभुवादकण्टकं रन्तः करणाणवव्यवस्थापनपटुभि; 
पाकप्रभवभूतगुणगणक्षणगणनपरीक्षादकषैरपेक्षामतिक्षयसमयसाक्ष्यविचक्षणै- . 
रक्षी णसंस्का रकम्मसन्तानानु वर्ष नविज्ञानै रपूवं बु fa विशु द्वै रखण्डितजातिस- 
मवायविशेषेबेट्भिरारब्धं वादकोलाहलमश्णवम्‌। नातिदूरे तस्मादाश्र- 
मात्कलिन्दनन्दिनीसलिलोच्छ्वाससन्ततार्द्र॑मू लस्य परभु तकु लक्‌ जितवाचाल- 
झाखस्य लताप्रतानग्रथनदुविभावविटपभे दस्य परिमलानुसार'्प्रमद्‌भ्प्मरनि- 
कुरस्वद्विगुणितनिबिडच्छायान्धकारस्य तरुषण्डस्य मध्ये परित्यक्तपरि- 
चारमपि दुरभिभवेन क्षात्रेण तेजसा कतिभिरक्षौहिणीभिरिव परिवृतम्‌, 
क्शिमावशेषशरीरमपि प्रसपिलावण्यपरिणाहपुरणा दलक्ष्यतनुसन्धि वेष म्यम्‌, 
- अनवरतनिपतदसमशरशरनिकररणिताकर्ण नदत्तकर्ण मिव तिर्य ग्वलितनिःस्प- 
न्दकन्ध रम्‌, किमपि;किमपि शून्थमे व स्तोकविवृतकरणं विश्वुद्ध लं मन्त्रयमाणम्‌, . 
आकाशवद्धदृष्टिम्‌, उन्मुखावस्थितम्‌, उध्वं प्रसारितवामवाहुमुष्टिकल्पिताली- 
कको दण्डदण्डाकर्षं णाभिनयाकणं वलितदक्षिणभुजम्‌, पततः कस्यापि वस्तुनः 
प्रेतिग्रहायेव सङ्क लितोभयकरम्‌, उत्थाय घावन्तमित इतो लतामूले षु तरुतलेषु 
'पल्वलसलिलेषु कालिन्दीतीरेषु किमपि प्रनष्टमभिमत वस्तु विचिन्वन्तम्‌} 
अलब्धविचितिफलम्‌, अतिकरुणमाक्रोशान्तमे कं पुरुषमुग्र प्रियया मूर्त्योन्मत्त 
इति निरचिनवम्‌। 


तस्मित्‌ महात्मनि प्रियसखीप्राणेशस्य तरणिप्रणप्तुविदर्भापतेः 
सुरथस्य च्छायामुपलक्ष्य करुणं प्रलपन्त्या मया महाभाग ! कस्य 
वंशस्य भूषणमसि? केन कारणेन निदाघक्लान्तकलभक इव निःइवसन्ता (AT) - 
न्तरं परितापमुद्ृहसि ? कुतो मत्त इव परिभ्रमसि ? इति मुहुर्मुहुरतुयुक्‍तो 
मदनोन्मादविकलचेतनोऽपि निसर्गंधीरतया पर्यंवष्टभ्यात्मानमवोचत्‌-भब्रे ¦ 
किमनेन वंशप्रश्‍नेन, कलङ्कितमनुकुलमेनमिन्द्रद्ुम्नं नाम विधिवञ्चितं जनः 
मतिनिविडया ब्रीडया योजयसि । प्रक्ृतिकारुणिके जने निवेदितो गुरुरपि 
लघूभवति संविभक्त इव व्यसनभार इति कथयामि त्वयि निजमुदन्तम्‌ | 
एकदाऽहमात्मसहचरेरवनिपतिकुमारैः सह मुगयाविहारकौतुकादटवीं विगाह- 
मानो गगनात्‌ पतन्तं. बन्धुजीवपादपम्‌, अस्य शाखामारिलष्य पतन्तीं च कामपि 
कन्यकामपश्यम्‌ | तामस्पृशमु (न्मु) खैर्नाराचैरेनमवनिरुहं लवशो न्यकुन्तम्‌ | 
. अनन्तरं पद्यत एव मम तां दिव्यदारिकामपोवाह गन्धवाहः, येन मम 
` नेयनपथमतिचक्ताम, aah awa पघातःआल्वर'स£'कृक्षोदरीति । तदवि 

प्राउयानकम्‌ | गोकुलनाथोपाध्यायंविरचिता ११७ 


ब (म) दनोन्मादव्याधिदुःस्थितः परित्यक्तपरिजनः पृथिवीमटन्निह कणादमुने- 
राश्रमे वत्सेनेक्ष्वाकुनन्दनेन गुरुकुले ब्रह्मचरता सुशम्मंणा विनोदितहृदयो 
बहुनि दिनान्यगमयम्‌ | अधुना तस्मिन्नपि समावृत्य विद्याब्रतमयोध्यामुपगते 
द्विगुणावेगविक्लवो वनेषु म्रमितुमारभे | त्यज मामिति त्वरितमभिघाय 
दिगन्तरमधावदिन्द्रद्युम्तः | 


ततो यदुच्छयाऽहमासाद्य ` कोशलानमुत्र मर्पर्यन्तवटविटपिविटपाग्न 
लतापाशेन संयतं शिशुमपशयम्‌ । असौ रुदितविकलमित्थमस्यर्थं- 
याम्वभूवे-कल्याणिनि ! प्रसीद मयि मुनिकुमारे जावालौ, ब्रज विपन्नस्य 
ममाभ्युपपत्तये नातिदूरादितो नगरीमृत्तरकोशलाम्‌, तत्र राजावरोधं 
प्रविश्य द्रक्ष्यसि वृद्धमधिपतिमयोध्यायाः: तस्य सघमिणीं च धमेधनां 
देवीम्‌, अस्य कुमारं च शकुनिम्‌। एतेषु, समवेतेषु श्रावयिष्यसि मयोदीरिता- 
मिमामुपगीतिम्‌- 


तात ! मनुवंशवद्धंन ! arated! सखे ! शकुने । 
कपिबद्धो जावालिः ` शरणं फस्याधूना व्रजतात्‌।। इति । - 


तस्या मुपगीतों त्वया गीतायां प्रतिकरिष्यन्ति ते तंव मम च विपदमिति 
जाबालिसंदेशभात्मनरच व्यसनमावेदयितुमागताऽस्मि युष्मत्सकाशम्‌ | इतः 
परस्तात्‌ प्रभवति भवती । काऽहमस्यां चिन्तायाम्‌ | 


इत्यभिधाय देव्याः शकुनिमातुः पादयोः पतन्ती ely मोहमवि- 

शन्मन्दारिका । तस्यां स्वयमेव देव्या शेव्यया न प्रति- 
लम्भितचेतनायामृतध्वजो मुनिरखिलमपि समाजमार्वासयन्नुदाजहार- 
पुत्रि ! मन्दारिके | यं विचिनोषि, सोऽहमृतघ्वजः, यश्च a अ 
विधस्य व्यसनस्य मूलम्‌ । एष राजा सुरथो महीपतेरिक्ष्वाकोदे क्षिणमवकाश- 
मधिवसति। समाइवसिहि, ध.वमेतदवसानानि युष्माकं व्यसनानि। निरामया 
जीवति सप्तगोदावरे मदुपदिष्टं समयमितराभिरात्मनोश्नुरूपाभिस्तिसूभि- 
रभिजातकन्यकाभि: साकमचिरमिलितमन्दोदरीपरिचरिता विचित्रचरिता चित्रा- 
ङ्गदा। त्वमपि पूर्वमेव परिकल्पिता देवैः सुशम्मणः सघम्मिणी, गच्छ oe 
गोदावरम्‌, अचिरादागतानस्मानवेत्य प्रतिपालयिष्यन्ति कियतो दिवसानमत्य 

दारिका भवत्य इत्युपरतवचसि मुनाविक्ष्वाकुरादिदेश- ० 


`. कड्चुविज्नाय्य ! रुक्माङ्गद ! वद न (ना z 
सेनान्यम्‌ । असौ mag दिव्या सप्तगोदावरम्‌ 

११८ सुक्तिमुक्तावली | [ षष्ठम्‌ 


आयुष्मन्‌ ! वत्स ! aga ! त्वमितस्त्वरितमासाद्य वटविटपे 
बद्धमुन्मोचय दीर्घायुषं जाबालिम्‌,.इतः पञ्चमेऽहनि तस्य यौवनो ड्भेदऽ 
समयः। वत्सौ! दण्डसुशर्म्माणौ ! बहुभिरक्षौहिणीभिः पय्यँवष्टभ्य खाण्डववनं 
विचिनुतमायुष्मन्तमिन्द्रदयुम्नम्‌, चिरादेव दिदृक्षामि षड्भिरमानुषकन्यकाभिः 
कुतदारान्‌ भवतः | वत्स! सुरथ ! त्वमपि त्वरितमेहि विदर्भाम्‌, इतो 
न चिरादेष्यसि सप्तगोदावरमित्याज्ञासमनन्तरमाचकर्षं रणभीमसकाशमुपनेतु- 
मनुगृहीतास्मीति प्रणिपत्य ब्रजन्तीं मन्दारिकाम्‌ | रुक्माङ्गदो गृहीतशासनो- 
'मन्दारिकामनु प्रतस्थे । सुरथो गुरूणां नयनपथमतिवत्यं वहिःकक्षायामासाद्य 
भन्दारिकाम्‌, अनया बाष्पधारालुलितलोचनयाभिवादितो मुहुत्तंमनुष्याय 
दीर्घमुष्णं च निःश्वस्य निभूतमामन्त्रयाम्वभूव- 

सखि ! मन्दारिके ! शिवास्तव सन्तु पन्थानः, मा 
भवन्तु वन्ध्यास्तव मैत्रीमया व्यवसायाः, मा कदापि तव 
प्रत्यूहमादधतु वर्त्मकण्टकाः, सुप्रभाता तव रजनिः, आनन्दविराम- 
स्तव दिवसः, सुलभच्छायास्तव विश्रामतरवः मा तवाध्वखेदमभिवद्धं- 
यन्तु दूरनिरस्तनीरनीरसा मरवः, नचिरादासादय सखीसंगमश्लाघनीय- 
जीवना सप्तगोदावरम्‌, - आसाद्य विरहकातरा परिरभ्य निजवृत्तनिवेद- 
(ना) वसाने प्रसृतेषु कथावन्धेष्वस्यापि व्यसनलतामूलबीजस्य जनस्य दैव- 
दुरुचरितचेष्टितानि कथयिष्यसि-देवि ! नैमिषे न्यग्रोघपादपमूले करग्रहण- 
प्रसादेन सत्कृतमनुस्मरसि सुरथं नाम दासजनम्‌, असौ विश्वकमंशापप्रवृद्ध- 
तीब्रवेगया काञ्चनया त्रयोदशयोजनान्यपवाहितः कथं कथमपि गोमती- 
'तीरमाससाद, तेनातिशयितसंज्वरेण वाडवमनुकुवंता दह्यमानजीवना सागर 
गृहिणी भगवती गोमती पातालविवरविपुलोदरनिगीर्णमपि तं जनं गरुत्मानिव 
निषादीर्पात द्विजमुज्जगार, तस्य नलिनीकिसलयस्येव जलादुन्मज्जतोऽपि 
नालक्ष्यत क्वचिदपि प्रतीके सलिललवः, तत्र तप्तकपाल इव पतितानि 
सिमसिमायितमेव व्यतन्वत तत्कालविलीनानि पाथःपृषन्ति, स तदात्वशुष्कः 
कठोरकण्टकप्रकरककंशनलिननालसंयतकले वरो मम रितशैवालवल्लिविच्छुरण- 
कि्म्मीरपङ्कुलेपभसितमलिनो गोमतीसलिलादुत्तीय्य॑ कतिचिदावेगविकलाति 
पदानि गत्वा हरितोरुदघ्ननवोलपपल्लवासु कच्छभू मिषु चिरमातुरो व्यः 
श्राम्यत्‌ । अनन्तरमुत्थाय मन्मथोन्माथमन्थरमुत्तरं पन्थानमारुह्य महतीमटबीं 
विगाहुमानो लतीसु त्वदनुकारितनुभङ्गिषु, तव करतलरागसुभगेषु तर 
पल्लवषु, त्वज्ञयननीलनलिनलीलालालित्यलवलाञ्छितविलोचनेषु हरिणेषु, 


तव गतविलासाभिनािषु, TTL. LMT कथमपि परि 

पालितप्राणो गन्धमादनं नाम गुह्मकगिरिसाससाद। तत्र नारायणोरुसंभवेनाप्स- 
रसां प्रवरण पुरूरवःप्राणभू तयोर्वश्या विलूनकुसुमस्तवकस्य परिपाकपाटलफल- 
पटलावच्छन्ततया घातुमयगण्डोपलावलीं विडम्वयतो महतो वदरद्रुमषण्डस्य 
मध्य सह धमसुतन युध्यतः प्रह्नादस्य चापकोटिसमु त्सारितविपुललोपल्लो- 
द्वातसमीकृताजिरे नरनिवासगुहागृहे निजां वसतिमरोचयत्‌ । तत्र स्थितः 
कामपि सङ्कूल्पमोहोपकह्पितशौनकाश्रमाभ्याशवृत्त साक्षात्करणेन, कामपि 
भविष्यति स दिवसो यत्र पुनरपि तदाननेन्दुमवलोकयेयमिति मनोरथैः 
रनेकां निशां निनाय। ततः सुकेशिनीवचनाइवासितो मन्दोदर्या सह पयोष्णी- 
मासाद्य कोशलानुपजगाम। TERT मया मानवस्येक्ष्वाको: सदसीति मम 
वृत्तमावेद्य तस्या विबुधवाद्धंकिदुहितुरक्षिभ्ुवचेष्टितेनान्तःकरणवृत्तिमपि 
प्रभवसि चतुरा परीक्षितुम्‌, यदि कदाचिदशिथिलमेव मयि तस्या निर्भरानु- 
रागमवघारयिष्यसि, यदि वा विदितवृत्तोऽपि प्रकृत्यापन्नोऽपि न ब्रुतमिह 
सन्निदधातीति . प्रणयकोपादुन्नतभ्रूलतालद्धितललाटसीमानमायतदवास- 
विस्फुरदध रकिसलयमापाटलकपोलपालिविच्छ रितकपिलकटाक्षच्छविच्छट- 
मस्या वदनेन्दुमुपलक्षयिष्यसि, तदा प्रणिपातशतेन मन्मयी भूत्वा शरदिव 
सरितं प्रसादयिष्यसि, तां प्रसन्नामालिङग्य राजहंसीव मधुरमिदं वचनमुदीर- 
यिष्यसि, मा कदापि जरठदलमिव, संध्याविरामसमयमिव, जीणंकुसुम- 
मिवापरागमेनं जनं जानीयाः | सदस्य इव सदा सभाऽवस्थितो न गणयत्या- 
त्मनो वंशमहिमानम्‌, तृणमिवोपेक्षितुं क्षमते विदर्भेक्षमापाललक्ष्मीम्‌, 
अपहर्तयितुमीहते महेन्द्रमैत्रीम्‌, अनादु त्य वत्तेते गुरुकुलादुपात्तानि श्रुतानि, 
न व्यवस्यति शीलेन सदृशम्‌; अवधीरयति धीरताम्‌, अपवर्गमपि न वहु 
मन्यते, नरकमपि न विद्विषति (द्वेष्टि), प्राणपरिपालनमपि नानुरुद्धघते, 
मरणादपि न ` बिभेति, सैवेयमस्याभिजातिंः; असावेव श्रीः; अयमेव 
Haha: परिचयः, स एवाम्नायसंप्रदायः, तदेव सुचरितम्‌, सेव कृतज्ञता, एत- 
देव निःश्रेयसम्‌, एषैव जीवनवृत्तिः, यदेकदापि पुनस्त्वदाननेन्दुकोमू दीमहसि 
चिरपिपासितस्य लोचनचकोरस्य पारणम्‌, एक एव स इह जन्मनि तस्य 
जीवितजागरितक्षणः, यत्र संकुचितकोकनदकोरकानुकारि त्रपासंकुचित- 
सर्वाङगुलि तव करतलमात्मनः पाणिना न्यपीडयत्‌, इतरस्तु निद्रादशव 
निधनावस्थेव वा भवेत्‌ | एतावदेव तन्नयनयोमं धु रमिह जगति वस्तु, 
यत्‌ त्वदाननमिति, त्वमिति, त्वत्पाणिरिति नाम । यत्पुनरितरदिन्दुलेखा- 
कनकवल्लिकेल्लि (लि) पल्लवप्रभृति ` प्राक्कतजनमत्तोमादनम्‌। इदमक्षि- 
युगले, पांशुपूरप्रक्षेपो वा, धूमधोरणिर्वा, वातशूल वा" दूषिका वा; वाष्प- 

घारामेव प्रवत्तंयितुमवतरति | तावदस्य क्षृद्रस्येव नदस्य पांशुपूरे निलीन- 
मथवा सर्वेणापि हेलया लक्षनीयमधिगच्छ HAT जीवनम्‌, एष यावन्न 
aaa त्वया कादम्बिन्येबोपनीतो निकाममधुरो रसः, मा कदाचिदवेहि 
जीवतः सुरथस्य कालविलम्बम्‌, आगतमवगच्छ सप्तगोदावरम्‌ । 
इति विरतवचसि राजनि gA, चित्राङ्गदाविरहादप्यधिकेन 
तत्कालभाविना सुरथविप्रयोगेण afaa मुहुत्तंमन्‌- 
घ्यायाभिदधे मन्दारिका-महाभाग O! गुरुशासनपरतन्त्रतया 
सप्तगोदावरमतिक्रम्य विदर्भा व्रजन्नपि नापराध्यसि, साधय 
fad तव वर्त्मनि, चिरविरहकातरां विनोदयादौ विदर्भाम्‌, अनन्तरमभ्युप- 
पद्यानन्दयिष्यसि प्रियसखीम्‌, अस्पृष्टवामस्वभावाम्‌, अविषयं मत्सरपदस्य, ` 
नित्यदक्षिणाम्‌, अविदितकोपलक्षणाम्‌, असूयालवानुपज्ञहूदयाम्‌, अज्ञातमित्रविप- 
क्षविभागाम्‌, अखिलजनवत्सलां चित्राङ्गदाम्‌। अवे हिः किमतः पर प्रियतरमन्‌- 
(मु) ष्या यदखण्डविग्रहमासादितवान्धवसमाजमस्खलितानुरागं महाभाग- 
मस्मन्मुखादाकर्ण यिष्यति। तव प्रेम्णा तूणीकृतप्राणाया मम प्रियसख्याः प्राणनोप- 
करणेषु ल्व (त्व) दाननावलोकनत्वदालापप्रभूतिषु का ₹वाघा, केवलमवन्ध्या- 
भिलाषमलङ्कितगुरुश्चासनमखण्डितसच्चरितमनवघीरितलोकवृत्तमखे दितवन्धु- 
जनमपिशुनोपहासगोचरमभिमतव्यवसायपुरितमनोरथमाशास्ते प्रियसखम्‌, 
अजस्रभाववा (ना) भ्यासवशेन भवन्मयीभूता ,कथं त्वदभिलषितादितरदभिल- 
“बेत्‌, तव प्रिय इत्यात्मनि प्रीयते, तव हृदयाय रोचन्त इति धारः 
यति बहुविधं पीडयतोऽपि सकलढदुविपाकमूलभूता्निजप्राणान्‌, अवनिः 
नाथ ! तव वल्लभेति घरणिमधिवसतिः(ति), कौमारमारभ्य त्वया परि- 
गृहीतेति व्यसनधीरतामवलम्बते, कुतोऽपि कारणात्त्वामालिङग्य वतत 
इति विपदमपि सर्वात्मना स्वीकृत्य बहु मन्यते, प्राणाधिक ! निसगँत एव 
प्र्यानसि, न त्वयि मूत्तिमति कल्याणे कमप्युपाधिमपेक्षते प्रीतिरिति किमत्र 
विधेयवस्तुनि पृच्छ्यते विघेयजनः, यच्च न सोढासिकालह्रणम्‌, अविलम्बित- 
मासादयितासि सप्तगोदावरम्‌, अशिथिलमागत्य दर्शयिष्यसि चित्रार्ङ्गदायां 
निजमाननेन्दुम्‌, इदमात्मत एव कृतज्ञतामनुरागसमुितव्यवहारपेशलताः 
मापत्नजनाम्युपपत्तिधनतामकारणकरुणाक रतामदारुणप्रकृतिमाय तिविशुद्धां qa 
चजन्मनः प्रभृति संचितामतिप्रयत्नेन गुरूपासनशतेन च परिपालितामभिवर्ड- 
यिष्यसि, किमस्माकमुपकरिष्यसि ? कमर्थमनुरुध्य याचनदैन्येन खेदया 
म्यात्मानम्‌, अखिलमेव जानासि प्रियसखीमनसि नित्यसच्चिहितस्तदीयमसन्त 
करणविषयमित्यमिघाय तदभिमुखवलमानाननैव तमेव तमेव पृष्ठदेश (7) 

MAA | १२१ 
निपतदश्रुधारेण चक्षुषा निरीक्षमाणा कथं कथमपि कञ्चुकिना प्रतिकलमिव 
प्रवत्तिताराजकुलमतिचक्राम मन्दारिका । ततो रणभीमेन सह प्रतस्थे तं देशम्‌, 


यत्र वेदवतीभ्यां मदयन्त्या मन्दोदर्या च संगता समयमन्वपालयच्चित्रा- 
जुदा ॥ 


इति श्रीगोकुलनाथसूक्तौ कथायां मन्दोदरीचरितं नाम षप्ठमास्यानकम्‌ ॥ 


१६ CC-0. Jangamwadi Math Collection, Varanasi. 


Digitized By Siddhanta eGangotri Gyaan Kosha 


सप्तममाख्यानकस्‌ 


अथौत्तरकोशलानगरोपकारिकाप्रथमकक्षाप्रासादमूद्धेंनि पूरयश्चिव रोदसी- 
विबरमुत्पतितपतितनक्षत्रलाजविकिरणाकुलदिक्कुमा रीकदम्वकिर्मी रिताम्वरा- 
जिर:, जज्जेरितशिखरकुलाचलकुलकन्दुकक्रीडनावनतोन्नतावनिवनिताविताय- 
मानबलाहकपटवासपटलः, निर्भरभयचकितदिक्कुळ्जरत्यक्‍तगुरुतरभूगोल- 
भारभूग्न:, भोगिमल्लभोगाभोगभडगुरभुवन:, AMA KWA रावतबृ हितः, 
दध्वान सेनासन्नहनदुन्दुभिः, येन निधनतापर्य्याणवन्धथसमयविकृतप्लुतकरभक- 
कदम्वमालानोन्मुच्यमानमत्तगजलालनचपलमहामात्रमाक्कष्टशकटयोज्यमान - 
सूत्कारमुखरवृषभवुषमविश्वद्धलखलीनन्यासकालविधुतमूद्ध वद्धितह्लेषाकल - 
कलाइवीयमश्वतरपृष्ठारोप्यमाणगोणीगुणाकर्ष णव्यापृ तरजकजनमावद्धकवच - 
विचित्रसकलराजन्यमहमहमिकया धावितमखिलमेव नगरमवनिपतिसदनद्वारि 
पिण्डीकृतमिवाभूत्‌ । 


अत्रान्तरे निजमायुधागारं प्रविश्य गृहीतप्रस्थानवेषः पितराव- 
भिवादयितुमन्तःपुरे तमेव समाजमाससाद, यस्मिन्नुतध्वजवशिष्ठा- 
रुन्धतीराजमिथुनाधिष्ठिते, मन्दारिकानिगदानश्वणोत्‌, न्ययुज्यत च पित्रा 
जावाले रम्युपपत्तौ युवराजः शकुनि: | तमुत्साहरोमाञ्चसूचिविद्धविवरसन्नद्ध- 
कवचमुद्धिन्नकुवलयकोरकेण कलिन्दकन्यकाप्रवाहेण भयादालिडग्य मानमिव 
बलभद्रमू, पुद्धावशेषदक्षाधररक्षिजननाराचदन्तुरया गजत्वचा आवृतमिव 
वीरभद्रम्‌, जगदिव ज्वलयितुमवनिमिव दारयितुमर्णवानिव शोषयितुमाशा इव 
विदलयितुमभ्रमिव स्रमयितुमखिलब्रह्याण्डगोलमिव पिण्डयितुमकाण्ड एव 
प्रवत्तमानमाविर्भूतजाबालिव्यसनस्मरणह॒विरभिवद्धमानकोपपावकमवलोक्य 


सकललोकोपप्लवमापतितं वितकंयन्ती तमेनं प्रकृताववस्थापयितुमुपदिदेश 
भगवत्यरुन्धती- 


वत्स ! बान्धवजनजीवातो ! जानपदनयनचकोरजैवातृक ! युवराज 
शकुने ! जीव। यदपि व्यतिचक्राम तव तदुपदेशावसरभूतमनपराः 
घमुरधमधुरमविदितविकारवन्धुरमनध्यासितकुसुमञ्रशरासनविविक्तशुचि 
हृदयमनकविषयाभिलाषमरुमरीचिकाविप्रलम्भानुपज्ञविश्रान्तकरणहरिणा - 
ना) न केवलमस्माकमरीणामपि हृदयहारि प्रथमम्‌ । साम्प्रतमिदमायुष्मती 
विदितवेदितव्यलोकवृत्तमुपदिष्टोपदेष्टव्यसच्चरितमधीताध्येतव्याखिलाम्नाय" 

श्राख्यानकम्‌ | १२३ 


मघिगता घिगन्तव्यदण्डन्नी तिवात्तेमुपासितोपासितव्यगुरुकुलमनुभूतानुभवितव्य- 
यौवराज्याभिषेकसुखमाक्रान्ताक्रमितव्यवैरिमण्डलमुपात्तोपा (दा) तव्यदिगन्त- 
सामन्तदण्डमनुशासितानुशासयितव्यसकलभुवनवलयमम्युदयेन वद्धंते मध्यम- 
मुत्साहवरद्ध॑नं वपोः(यः) । युवानमुपदिशेदिति न धम्मंसमयः, यौवनम- 
समयमामनन्ति झिक्षावचनानाम्‌। इह हि मीनकेतनबाणासनशिञ्जिनीशिञ्जि- 
तकलकलेनेव तिरोधीयते, मधुमासमनसिजयोः शिलीमुखपतनध्वनिभिरिवाप- 
ह्व यते, प्रणयकु पितकामिदम्पतिचेषिटताभिनयगुरुणा कलहायमानेन कामरति- 
मिथुनेनेवामिभूयते, भावचन्द्रोदयोच्छलितश्टृ ङ्गारसागरकोलाहलेनेव मन्दता- 
मुपनीयते, नयनपल्लवरागोपचयवसन्तेन दूर्वारमदनिद्राप्रसरेणेव न श्रूयते, 
` कूच्चकचविदूरमणिशलाकोद्धरणरणिते रन्तरित इवं नाकण्यंते, विनतदृगन्त- 
च्छादितयोरिव कर्णक्पयोन प्रविशति, स्फुरदविनयवेत्रलताबिभीषित; इंव 
दूरमपसरति, विविधविकारसंबाधे मनसि न प्रवेष्टुमीष्टे ज्यायसामुप देशः 
शब्द: । तारुण्यविजुम्भमाणविषयांभिलाषमहारजनरञ्जिते वीतोज्ज्वलि- 
मनि मनसि न क्षमते गुरुशासनामृतक्षालनमपि विमलं स्वभावमारोपयितुम्‌ । 
अखि लप्रती क प्रस पिता रुण्यवशा दशे ष भुवनपावनप्रकृतिरप्यशु चिरिवोपलभ्यते, 
निलीयावतिष्ठते, न पुनरात्मानं प्रकाशयति शिक्षासरस्वती। दृश्यमानः 
विशदै रवसानदुरन्तैरुपह्ासकुसुमैरासन्नान्‌ मूच्छेयन्तो यौवनमदान्ध्यविषद्रुमा 
न केवलं फलाशामपहरन्ति यावदनर्थमपि प्रसुवते जीवन्तः खेदमवसिताः 
झोकमर्ज्जयन्ति जन्मनः परि(प्र) भूति परिवद्धनप्रयत्नेरायासिताचाः 
मुत्पत्तिहेतूनाम्‌ | | | 
वत्स ! तथापि त्वामिदानीमपि गर्भरूपमिव, क्षीरकण्ठमिव, 
बाष्पवारिकलिलया दुशा पश्यन्ती प्रस्तुतपयोधरा मूदधन्याध्रायोत्सजे 
निवेशयितुमुल्लसिताडू'पालिरालिज्धूनाभिलाषप्रसृतबाहु रवशान विकली क्रिये 
वत्सलेन । साम्प्रतमपि भवन्तमितस्ततो 'भ्रमन्तमनुरूपकतिपयक्षितिपति- 
कुमारपरिवारमायासितधात्रीजनानुसृतचपलपदैन जानुभुजेन भवनास्यर्ण- 
सीमनि धावन्तमवर्निपांशुपरिमर्षघूसरोरपाणिमजिरमणिकुट्टिमप्रतिफ लितेन 
निजवपुषा सह किमपि कलमधुरमुच्छवसितस्मितावदातद्धित्रदशनको रक- 
किरणच्छ रितवदनारविन्दमनुमन्त्रयमाणमसुलभविषयाभिनिवेशवशम्रसृतर- 
दितकदथितगुरुजनं जननीकरतज्जेनीतज्जेनत्रस्तमतकितोपनतमागत्य ee 
कोडे चीराङ्चलावृतनंयनेन मुखनलिनेत eang 
चिरान्तरितमपि समयं तावबुद्धये । सम्प्रत्यपि युष्मत्कुलस्या जात yq 
वा गुरुणा झक्तिजनकेतामुना बध्यमोनसौव॑मेललम, SRT SURE 

१२४ ig सुक्तिमुक्तावली [ सप्तमम्‌ 


त्वचम्‌, अनुशिष्यमाणप्रैषमध्ययनस्खलनेषु, वेणुदलेन , विभीष्यमाणम्‌, 
अतिमहता प्रयत्नेन परिहार्य्यमाणबालचापलम्‌, चिरायुषमुत्मेक्षय प्रसीद 
भगवन्नतिक्रामति दिवसस्य तृतीयभाग:, त्रजतु वालः, यथाभिमतं क्रीडतु 
सखिभिरिति प्राथंनाशतेन गुरुकुलक्लेशान्मोचयितुमारभमाणा तमेव 
समयमनुवत्त॑मानमनुभवामि । कि न जानात्यायुष्मान्‌, एनमपि तव पितर- 
मनतीतकौमा रमिवोपदिश्य कृत्येषु नियोजयामि। तदिदम्‌ पदिश्यसे- 


“कुमार ! दुर्वारविकारमसंवरमदमुद्दाममदनोन्मादमिद मध्यममप्यघमं 
वयोऽभ्युपगतोऽसि, .को नाम यौवनवतं afaa. विकटविकारकण्टक- 
रखण्डितेन वपुषा निष्क्रामति ? कस्य तारुण्यतमस्विनीष नीभूतमदनिद्रामुद्रण- 
मुषिततत्वोन्मेषस्य मोहमतुपनीतया चेतनया सुप्रापशचरमवयोविवेकप्रभात- 
समयः? केन गुरूपासनपोतमन्तरा बलादुत्तत्तुंमिष्यते यौवनमदविकार- 
सागरः ? नैनमुल्लङ्ञितुं प्रभवति पवनोऽपि, किमुत कापेयचपलस्तस्य 
तनयः ? बहुलक्षपापक्षपातोपक्षीयमाणशुचिभावं दोषाकरसहस्रमसौ प्रसूते, 
त. निरशेषमेष शोषयितुं शक्यते कुम्भककोटिनियमितप्राणेः, किमे केन 
कुम्भयोनिना? नायमुद्वेल्लदुत्कलिका सह्रपूरितसकललोकः सीमानं प्रमाण- 
यति,न केनापि परिमितमस्य पारमवारमथवा गाम्भीय्यंम्‌,अनवरतममुष्मिन्न- 
गाधमूले- परिश्नमत्ति कति कति न सुरासुरसमवायसंघ ट्टान्तरालस्तम्भभूता 
दुरारोहशिरसो घरणितलस्थिरीकरणसाधवः कुलमहीभृतः, किन्तु दुरशक- 
मिह मरनानामुद्धरणम्‌। न केवलमेनमासाद्य मोहनिद्रानिमीलिकादुःस्थित- 
विलोचनः पुरुषोत्तम एव विषविषमं भुजङ्गभोगमधिशेते, यावदितरोऽपि 
जनः। सोऽयमेवंविधस्तारुण्यसरोवरः, यस्मिन्‌ भवादृशा एव मित्रप्रियद्शंना 
निसगेशुचितनवः पुण्डरीकषण्डा इव न लिप्यन्ते पङ्कः, न क्लेदमासादयन्ति 
रजोराजिपतनाविलैमंदनमदविकारकल्लोलेः, न वा रजनीमुखरागवञ्चिताः 
सन्तमसाकुले जगति जाग्रति। वरमितरेषां सहचराणां विहसितमपि 
निमीलिकयाऽवधघीरयन्ति, जानन्ति संकोचविकासयोरुचितं समयम्‌! 
उदाहरणं भवन्त्यक्षीणदण्डकोषाणाम्‌, आवासपदं भजन्ते श्रियः, भवन्ति 
प्रभवः सन्धानमोक्षणेषु शिलीमुखानाम्‌, क्षमन्ते विद्विषति राजमण्डले 
क्षयकलङ्कावारोपयितुम्‌ | तदिदमितरेषां जनयतु विकारम्‌, आयुष्मतस्तु 
भुवनातिशायिशीलशालिन: सुचरितमेव शीलयतु यौवनं नाम वयः। कुमार ! 
दुर्वारमिदमरिषड्वगेस्य प्रथमम्‌ आकरो विकाराणां कामनाम किमपि वस्तु | 
विज्धपाक्षचशषुराजुशुक्षणिसंघुक्षणैघसि: कुसुमघन्व॒नि - प्रक्षिप्ता विवेकवार्कि: 

बिन्दवो विलोचनवाष्पोत्पीडप्रवर्तिनं धूममुद्गिरन्ति। स एष विषमेषु- 
विषद्रुमो वसन्तशरव्यसमुचितेन रागपल्लवितेन हरति जननयनानामर्थ- 
ग्रहणसामर्थ्यंम्‌, अवाचीपवनधुवनप्रसपणा रजसा मोहृयत्यासन्नान्‌, 


उपनयति पञ्चत्वमात्मवशवत्मंनः 


शिलीमुखान्‌, अशेषदरघत्रिपुरवनेन 


कुटिलभ्रुकुटिलोहशलाकावघ ट्वितविकटघूजं टिललाटतटदृषदुत्थिसेन दवपावकेन 
भसितं भवन्नपि मोहनशक्त्या द्विगुणमभिंवद्धंते । विचारय वत्स! निसर्गाद- 
मेध्यानि, मेंदोद्रवविष्टब्धपिशितपिण्डमयानि, शिरातन्तुसन्ततिनिवद्धकीकस- 


घटितानि, मलवाहिविवरावलिजज्जं राणिं, त्वगन्तरितासु गशुची नि, पूयपिशित- | 


पेशीपूरितोदराणि, सततमुद्गत्य 


निलीयमानेन कमठग़रीवाविडम्विना 


नवधानिम्मितनिगंमावकाशे विपुलगभीरगर्भगर्ते चकितमवस्थितेन मृत्युवृष- 


दंशकभीतिनिभुतनिलीनेनाखुनेव प्राणपवनेन चपलतामानीयमानानि, दूरप्रसा- ` 


fey करणरदिमिषु गृहीत्वा केनापि कोतुकप्रपञ्चचुञ्चुना पुरुषेण यथारुचि 
प्रवर्त्यमानानि, स्वयमचेतनतया दारुपुत्रिकामनुकुवंन्ति, सर्वाणि प्राणिनां 
शरीराणि । तेष्वपि स्तोकसत््वानि विरलविवेकानि; लघुप्रकृतीनि, मन्दविज्ञा- 


नानि, मृणालतन्तुभङगुरधेर्याणि, 


परप्राणाजीवानि, परतन्त्रजीवनानि) 


कतिपयदिवसविनशवरयौवनानि, स्तनभारमन्थरगतीनि नारीणाम्‌ तत्रापि 


कच्छशाद्वलकुली रसुषिरनिविशेषम्‌, 
संम्वांधइवाविन्निवासविवरसोदरम्‌, 


आरण्यकानलप्लोषमलिनकुशस्तम्ब- 
प्रखरप्रावृषेण्यप्रदरवदाविलक्षारसलिलः 


परिवाहिपूतिगन्धिरुघिरघाराक्लेदकलुषम्‌,अतिभ्रयत्ेत मुद्गरावध ट्रितया पुरुष 
्व॒जशलाकयो दिध््रयमाणपिण्डितपूयग्रन्थितिमिषनिव्येथम्‌} ओष घिभिदुंष्प्ररो- 
हम्‌,उपायै रसाध्यम्‌, आमरणमनुवतँमानम्‌, अनुपचारहाय्येविकारपीडमू, अध 
रव्रणरन्ध्रम्‌ ; येन नित्यमेव श्रौतेषु विधिषु स्वातन्त्र्येण नाधिकुवंते यावज्जीव- 
मशुचयो योषितः | तरिंमन्ने वंविधे वनितावराङ्गमन्दिरे कृतवसतेमंदनकमे: 
कुतो न जुगुप्ससे ? बुध्यस्व मूलमशेषाणामनर्थाना मु, निदानमपवर्गविरोधिनों 
वष्धस्यं,, निमित्तमयशस:, हेतुरुन्मादस्य, का रणमवलेपानाम्‌, आघारो वन्धु- 


वरस्य, साधनमधर्मस्य, मित्रं कलेः 


, सुहृदुन्मागे वृत्तेः, प्रथमममङ्गलम्‌, 


यदनभिजातचरिताः स्वैरिण्यो नाम । 7 | 
तस्मादमुष्मादरिवर्गेस्य प्रथमाद्‌ बिभ्यदुद्दह Tal धुरम्‌; न कदापि 


विप्रलभ्यस्व विटैः, न विक्रियस्व 


arta: ते शोच्यस्व बन्धुभिः, 


नाभिनन्यस्व वैरिभिः, न हियस्व वैशिकः, न कुलकलक्षन योज्यस्व 


कुलटाभिः, ` न ` परिमुष्यस्व 


कृतकहाववङ्चितजनतामिर्वारवनिताभिः न 


सम्भलीमिः; न हृदयेनोपहस्यस्व 
खेदयंस्व जनमनार्येचरितेनः 

न भेदय धमंसेतुमयशस्यैरस्वग्यैरित रजनचेष्टितै ५ न छेदयास्माकमाशा- 
तन्तुमसमशरपरवशेन व्यवहारेण, न क्लेदयान्तःकरणमधर्म रसेन, न वेदय 
तनयदुर्यशःश्रवणवेदनामवदातचरित्रौ पितरौ । 

एनमनङ्गं नाम महान्तमनर्थमुत्तीर्णा अपि न लङ्चितुमीशते कोध सिन्धुम्‌ । 
उदाहरणमिह पुराणब्नह्मणामार्य्यपुत्राग्रजानां षण्णामन्यतमस्य भगवतः सघ- 
झ्मिण्यामस्मज्जेष्ठयातरि जैवातुकजनन्यामुत्पन्नो, वत्सस्यास्य ऋतध्वजस्या- 
ग्रजो दीर्घायुषामचरमो दुर्वासाः, यस्य शापभयविद्रवणाभ्यासजनितसंस्कार- ` 
वशादद्यापि न क्वचिद्विश्रब्धमादघाति पदम्‌, इतस्ततो भ्रमति निर्वासप्रति- 
_ निवृत्तापि भगवती लक्ष्मीः । तात ! मर्षयामर्षं नाम प्राणिनां द्वितीयमरिम्‌ । 
अनेन जितेन जितानेव जानीहि जगति स्ंरिपून्‌ । अयमसौ गुणानामिव 
दोषाणामपि परिभवाय प्रगलभमानो विएवमुपप्लवते । तत्रेयमुपपत्तिः- 
ईशानललाटलोचनमाविश्य दयामिव, दममिव, क्षमामिव, नियममिव, 
यममिव, समतामिव, सत्त्वमिव, काममपि कोपो ददाह। भार्गवकुठारधारा- 
निबद्धपदो गुरुगौरवमिव, आनुशंस्यमिव, मातृममतामिव, रेणुकादुशचरितमपि 
निर्ज्जहार । दुर्वाससो ब्रह्मवाग्वप्त्रमनुगत्य मैत्रीमिव, ब्रह्मवच्चंसमिव, तप 
इव, संतोषमिव, दीनानुकम्पामिव, परपीडनभयमिव, लोभमूलं लक्ष्मीमपि 
'निरवासयत्‌। अनेन वशीकृतानां नास्ति परत्रेह वा लोके श्रेयः, न विद्यते 
विश्वसनीयता नाम पुरुषकाराणां प्रथममारम्भमूलम्‌, अनुरागो नाम संपदां 
निदानम्‌, (अ) पराघतितिक्षा नाम महिमोपचयकारणम्‌, आश्वितदुविनय- 
मर्षणं नाम पूज्यताहेतुः, अनुकम्पा नाम निखिलधर्मसाधनम्‌, वृद्धविधेयत्वं 
नाम वृद्धिलक्षणम्‌, आयाससहत्वं नाम सिद्धिलक्ष्म, भरवहत्वं नाम स्वजनो- 
पजीव्यताबीजम्‌, इत्येवमन्येऽपि न कोपनं जनमाश्रयन्ते परिजना इव 
गुणाः, त्यजन्ति कलत्राणीव संपदः, भीताः प्रवसन्ति तिष्ठन्तोऽपि 
नोपचीयन्ते तनया इव विद्याऽगमाः, परिहरति लोचनपथमस्य दासवगं 
इव परलोकः, न हृदि निर्भरं क्रीडति शिशुरिव पूर्वापरप्रतिसंधिः । अमुष्य 
दुल्लभो जगति बन्धुरिव सौहृदानन्दः, विपदामभ्युपपत्तिहेतुरिव विवेकः 
व्यसनेषु शरणभिव वत्सलो भावः। तमेवंविधमखिलपुरुषार्थंपरिपन्थितम्‌/ 
अशेष निःश्रेयसावसादिनम्‌,आनन्दद्रुमकुठारम्‌,अ (भ) द्र (ता )लतामूलम्‌, AT- 
पावकमुपशमयितुमिदमुपनिषदां सारभूतममृतमन्‌ शी लय-/न सन्ति वैरिणो न 
विद्यते वेरान्‌बन्धनिमित्तमात्मापराधनिबन्धनो वचोबन्धः” इति | 
Slee जात ¦! जागृहि, त्यज प्रमादनिद्राम, अवघेहि सोऽयमविः 
PARTS प्रतिपदोपपादितमूढजनविपदाममीषां षण्णामरीणां 


CC-0. Jangamwadi Math Collection, Varanasi. 


Digitized By Siddhanta eGangotri Gyaan Kosha 


आँख्यानकम्‌ ] - गोकुलनाथोपाध्यायविरचिता १२७ 


तृतीयो निखिलमेव. विषयमाक्रामतिं दुर्वारो लोभः । यदि 
न दुरात्मानमपकारिणां प्रवरमाक्रान्तसकललोकमेनमेव प्रभवसि 
निग्रहीतुम्‌, अलममी भिरेकैकविषयस्वामिपदनिव्‌' तै रल्पप्राणैरवजितै- 
दिगन्तसामन्ते: । न चेदस्य वलवतो वौरिणो .वशे पतितमात्मान- 
मुन्मोचयितुमुत्सहसे, किमनया त्याजितपरपरिग्रहया भुवा । यावदिह 
मनसो मायावशपतितान्धकारे सर्वमितरदपहाय कनकप्रभूति मदसाधनं 
स्तु वड मन्यसे, तावदोशानपदलाङ्छितोऽपि निष्कलङ्कराजकलाल ङ्कुरणोऽपि 
विषमदृष्टिरकिञ्चन एवासि। न शोभन्ते निरवसानदीर्घाभिराश्ाभिरपिः 
हितकले वरस्य दुर्वारदेन्यदुःस्थितस्य तव विभूतयः | यदा पुनः परिहृत्य 
प्रादेसिकीं ममताम्‌, अभ्युपेत्य समताम्‌, अखिलमेव विश्वमात्मसात्‌ करिष्यसि 
तदा परमतत्त्वलाभपूर्णस्य कुत्र लोभ: ? वीतवैरानुबन्ध निवन्धनस्य कः त्रुः ? . 
अपेतस्वपरविभागस्य किमप्रियम्‌ ? अपास्तद्वैतस्य कुतो भयम्‌ ? अजातशत्रोः 
का चिन्ता ? स्वमात्रशेषस्य किमिव दैन्यम्‌? अद्विष्टदुःखस्य कीदृशी शङ्का ? 
सुखमइलाघमानस्य कतमस्तुष्णाज्वरः ? विषयबेषम्यमुषिताशयस्य कीदुक्षः 
पक्षपातवेपक्ष्यहेतुराधिरथवा.व्याधिरिति गोष्पदमिव तरिष्यसि संसारविप- 
दर्णवम्‌ । 


स खलु हैमनं जलमामज्वरोपशमनाय वपुषि परिषिञ्चति, हव्य- 
बाहनहेतिशान्तये हविराघारयति, तप्ततैलकटाहसंज्वरमुपरमयितुमम्बु 
वर्षंति, तू लपूलेनानला ङ्गा रमन्तर्द्धातुमिच्छति, क्षीरधारावलेहनेन व्यालविष- 
मुपहन्तुमीहते, चुलुकोत्सेकेन सागरमशेषतः शोषयितुमाकाङक्षति, प्रदीपरुचा 
दिवसकरमभिभवितुमभिलषति, चकोरचञ्चूपुटकवलनेन कोमुदीक्षयमा- 
शास्ते, तमालदलवीजनेन बहुलनिशीथिनीनिशीथतमिस्रमुत्सारयितुमुत्सहते, 
यो मूढचित्तवत्तिरनुन्मुलितविषयमूगतृष्णोपचयामात्मतो दीनतामपनेतु- 
मनर्थमूलमर्थानुच्चिनोति, परोत्कर्षमत्सरकर्दाथतो दिने दिने द्विगुणयति 
दीप्यमानलिप्सोदयदावदवथुदूयमानमानसो देन्यम्‌ । 


अचरमेयमनभिजातचरितानाम्‌, आदिरसौ पञ्चत्वमुपेत्य परपुरं 
प्रविशतां भूतानाम्‌, अग्रणीरेषा विषादमूर्तीनाम्‌, अग्रिसेयमुग्रतनूनाम्‌, 
उत्पत्तिरियमन्धङ्कुरणस्य रजसः, विभागावधिरसावनवसानशून्यानामाशा- 
नाम्‌, मलमिदं कठोरप्रक्कते:, निदानमिदमाविलतानाम्‌ अनेक- 
च्छिद्रजज्जं रेयस्‌,: मातङ्गसङ्गस्थिरतादूषितेयम्‌, अनेक: 
वर्णेसंकलनविरूपेयम्‌ । एनामाश्रित्य  वत्तेते मलिनो नाम गुणः, 

छायाप्यमुष्याः कलङ्कयति शुचितरं द्विजराजम्‌, एकस्य भुजङ्गस्य 
वपुषि निर्भेरनिषण्णा परिहृत्य तस्य नयनपथमपरान्‌ कति न 
रमयति नरानियम्‌, यां मम ममेति मन्वानाः कलहून पुरुषायुषमवसाद- 
यन्ति मूढा महीभुजः; या च महावराहदशनशलाकाविद्धममेव मूछिता 
राजशतभुजावष्टम्भविधृतापि स्खलति, महात्ममिरणं वेज्जंलघरजलाद्रा- 
सलिलशीकरैरभिविध्यमानापि न स्पन्दते, सगरसुतखुतब्रणव्यथामुषित- 
हृदयेव फणिफणामण्डलेऽपि पदमारोप्य न प्रभवति पदमपि चलितुम्‌, 
इयमनार्य्याणां प्रथमगणनीया वसुमती परस्परविरुद्ध पुनरुक्‍्तप्रकृतिरेका$पि 
भेदहेतुरवनिभुजामनेकविधविग्रहमूलमपि क्षपयति नरविग्रहान्‌, अचलापि 
न कस्यापि वशे चिरतरं तिष्ठति, स्थिरापि प्रथमं प्रथममपहाय परं 
परमभिसरति, गन्धगुणाऽपि न गुणगन्धमपेक्षते, शेषाधिकरणाप्यशेषाधि- 
करणतां प्रतिपद्यते, स्वयमनन्ताप्यनन्तमधः करोति, सागरवलयितापि नगर- 
. वती, नायकवत्यप्यतरला, नागेरुदुढाप्यगे: स्थिरीक्रियते, गौरपि नवनवं 
नरं. कामयते, कषायरसा घात्र्यपि न. माधुर्य्यंमभिव्यञ्जयति, न रञ्जयति 
तत्त्वविदः, नरं जयति विषयकामुकम्‌, न राजते गिरिविमर्षवताम्‌, न राजते 
गिरिवरेऽपि, पूरयति मनोरथमक्षीणतृष्णाज्वरस्य जनस्य, न मेरुसानु- 
वन्धवासिन्या जनतया स्पृश्यते, न मेरुसानुबन्धानि गिरिवनानि वहति, 
वराहवधूर्वंहति गोरवम्‌, वराहवधूवं हपुरुषे रुपभुज्यते | 


मानवराजनन्दन ! विद्युच्चपलेयमचला कस्य परिचयं 
प्रमाणयति । पश्य-प्रमददन्तालब लाहकावलीमुक्तदानोदकासारदुढदुदिनासु, 
'पतितानुपतितवीरपुरुषरोघोध्वनिमुखरकूलङ्कुषरजस्वलाऽसृगापगाप्रवाहासु, 
विस्फुरितहेतितडिदालोककिम्मीररणघरणिरेणुधारान्धकारासु, समर” 
वर्षानिशासु निर्भरमालिङग्य वीरशय्यामघिशयानमुत्पतत्पत्त्रिपत्त्र- 
व्यजनवातर्वाद्धतया महत्या दीघेनिद्रया निद्रान्तमेक॑ पतिमपहाय 
द्वितीयमभिकामयते, न गणयति पूर्वस्य कलेवरपरिपुरणोच्छलितमात्मनि 
सकान्तमनुरागमु, अपरस्य च परपुरुषकण्ठग्रहानुरक्तमण्डलाग्रलता- | 
करग्रहणकतानताम्‌,' एकेन प्रसह्य भुज्यमानेयमन्यमात्मनः कामुकं कुलाचल - 
कन्दराकुशूलान्तराले तिरोदधाति, कमपि विन्घ्याटवीतुणभारेणावृणोति, 
कड्चिदर्णवनी लपटजम ( व) निकोल्लङ्कनेन गोपायति, कस्यचिदपचितबलस्य 
करमितरस्य करे न्यस्य परिहारयति वेरम्‌ । एनां भजन्तः परेषां दण्डपात- 
ममि मृष्यन्ते, ग्रहगृहीता न. विग्रहव्यसनपाताद्‌ बिभ्यति। तदेवममी 

यावदविघटिताङ्गसन्धयोश्वतिष्ठन्त, यावदभग्नयानशक्तयो भवन्ति, 
यावदासनमपि निबन्द्धुमीशते, यावदाश्रयमनुपलम्य नावसीदन्ति, विरुद्धया 
च प्रकृत्या नावगृह्यन्ते, न मुञ्चन्ति तावदेनामनेकपुरुषसम्भोगदृषितां 
वसुमतीं नाम जरत्कुलटामगणितपरलोकभया राजविटाः। 


तामिमामङ्गारकप्रसवेन दुर्ग्रेहगृहीतकुलाम्‌, नरकजननीम्‌, सुरालयाधिः 
वासमदमत्ताम्‌, असकृद णं वार्णंसि मग्नोन्मरनामपि सततरजस्वलामवनिमनेक- 
रुपायैरपि न गोप्तुमीशते, न च प्रभवन्ति बहुपुरुषपरिग्रहव्यसनमुन्मोचयि- 
तुमशेषभुवनधुरन्धराः, न ज्ञायते वलयितलोकालोकपथमनतिक्रम्य स्थिताऽपि, 
परिक्षिप्तार्णवपाशवद्धाऽपि, गुरुग्रावप्रकरयन्त्रितापि, दिवानिशमभितो 
'सम्रिरालोकचट्‌लतारकं रविरललग्नबद्धमण्डलोदयेग्रहगणेमंघ्ये कृतापि, 
विषधरफटास्फोटभयनिःस्पन्दाऽपि, कया गत्या कस्य दूत्येन केनाभिसारिता 
पूर्वमपहाय परं कामयते कुलपांशुला काश्यपी | तदिह न विश्वसिहि, नाभि- 
निविशस्व, विशवमोहिनी न कस्यापि वशंवदा विश्वम्भरेति त्यज लोभम्‌, ` 
अगुध्नुरादत्स्व सकलमर्थम्‌, अलिप्तो भुडक्ष्व भोगम्‌ | 


अहो ! महानयमनर्थानाम्‌, ` मूलमिदमशेषदोषाणाम्‌, 
वागुरेयमात्महरिणस्य, निदानमिदमाच्ध्यस्य, बन्घुरसौ 


संसारबन्धस्य, भूमिरियं भूयसीनां वेदनानाम्‌, अनालोकहार्य मिदमन्धतम- 
सम्‌, असुलभप्रबोधेयमखिलविवेकनिग्राहिणी निद्रा, दुल्लं भचेतनेय- . 
` सनादिमूर्च्छा, यद्गरीणां तुरीयः, प्रथमो निःश्रेयसविरोघिनाम्‌, मध्यमस्तम्भो 
यातनामण्डपस्य, मोहो नाम। दुरात्मानमेनमाश्नित्य वन्ते विधेक- 
विशतिधा शतसहस्रधा व्यूहितविग्रहाणि निसंप्रतिकूलस्वभावानि 
दुःखानि । तेनामुना पापीयसां प्रथमेन तिरोहितो न प्रकाशते, परिछिन्न 
वृत्तिरिव, क्षयोपचयविकारवानिव, जनननिघनप्रसादमालिन्यविसदृशावस्थ 
इव, मलिनमायापङ्कुलेपकलङ्कादशुचिरिवोपलभ्यते भगवाननादिरनन्तो 
विभुः। अविदितस्वरूपाः खिद्यन्ते प्राणिनः। तमेनमुन्मूलयितुमवधारय 
नायमहमिति, सोऽहमिति, न ममेदमिति, नेषामहमिति। 

_ शीलनिधे ! निधेहि मनसि दमम्‌, न मदेनाभिभूयमानः परिभव 
` साधून्‌, अमीषु त्रयीमिव वर्षयितुम्‌, त्रेलोबयमिवोपप्लवितुम्‌, विवर्गेमिव 
तिरोधातुम्‌, त्रिधा व्यूहितविगरहषु मदेषु प्रथमो विधया, द्वितीयो pe 
तृतीय: शारीरकेण गुणपदान्तरितेन दोषेण प्रसूतः | विरला CTA, 
मदानाम्‌, विशेषतो घनगृध्नुजनविप्रलम्भभूढो राजलोकः कषाय इति न 

पिबति परिणतिसुरसमपि गुरुवचनामृतपरिपाकम्‌, कटुरिति नावलेढि निगम- 
निगदम्‌, असमञ्जसप्रक्ृतिरित्युपहसति विषयाभिलाषगदभिषजम्‌, अबद्धं 
प्रलपतीति शास्तारमुपेक्षते, परिभवति परिचारकान्‌, अनादृत्य वतेते 
क्लेशैकफल इति साधूपवासम्‌। एवंविधः कथमुत्तरतु दिने दिने adna- 
मसाघ्यमभिमानव्याधिम्‌ | 

अनया च शशधरबिम्वघवलया भगवत्या भारत्या दिशि दिशि प्रसारि- 
ताऽपि कीत्तिकौमुदी कतिचन शुचिजनानम्बुजवनानीव निमीलयति, 
कियतः प्रियतमसः कै रवषण्डानिव हासयति। या मदकलङ्कमेव न! क्षालयितुं 
क्षमते, प्रत्युत यथा यथा वद्धंते तथा तथोपचयमानयति। को्थस्तया 
सरस्वत्या, यया महाननर्थानामहङ्कार एव न प्रशमितः। या चेयमात्रेय- 
वाग्वसत्रानलदवथुदुःस्थितेव दिशि दिशि भ्रमति, नारायणहूदयकज्जल- 
कुड्चनिष्पेषमलिनेव तमोमयी भवति, निसर्गावदातमपि स्पृशन्ती मलिनयति, 
मन्दरमूलशिलाप्रहारवेदनामूढेव जनेषु विशेषंन पश्यति, हालाहलसहवास- 
लब्धशक्तिरिव महतामीश्वराणां कण्ठम्‌ पगू हमाना विषादपदमज्जंयति, कौस्तुभ- 
सप्रसवा कठोरप्रकृतिष्‌ प्रीयते, हिमघामसोदरा जडेषु सौहृदमाघत्ते, वडवानल- 
सगर्भा निरिन्घनमूष्मणा ज्वलति, करेणोरभ्रमो: पत्या सहोत्थिता कर्णचापल- 
भदान्ध्ययोरुपदेशाय भवति, मदिरया सममुद्धू ता बहु प्रलापयति, हरिहयहय- 
राजानुकरणग्रहिला बहुभिर्द्धाराभिरनिर्वाय्यंचापला कतिपयेन कालेन 
बहुविषयानाक्रामति । याममृतसहजामास्वा्य निमिषसुखवञ्चितदृशो 
देवपदलाभदु:स्थिता न भुवि पदमारोपयन्ति, सुरालयपरिचयमत्तान च्छायया 
स्पृश्यन्ते, बहुभिरुपायेरुपासिता अपि न प्रस्विद्यन्ते, पूजिता अपि शिलात- 
दात्मतया प्रतिष्ठिता न चेतयन्ते, स्तुतिशतप्रसन्ता दशंनदानमनुग्रहं मन्यन्ते, . 
न मृत्योबिम्यति, न वाद्धंकविधेया भवन्ति, सर्व दाऽनवगतमूलबन्धेन मृषा5- 
मर्षण विष॑लवा भवन्ति, गुरुपरिचरणेन विद्याविदोऽपि सहजवैर न त्यजन्ति | 
यां च पारिजातेन साकमुत्पन्नामभिसन्धाय प्रवर्तते महेनद्रोपेन्द्रयोरिव सहजयो- 
विरोधः, तयेवंविधया दुरभिजातानां प्रथमया लक्ष्म्या किमन्यत्‌ प्रसविः 
तव्यम्‌, ऋते धनामिमानात्‌ । 


Seb लावण्यमिति, वाग्मितोत, यौवनमिति, बलमिति, महाकुल- 
. भ्रभवतेति गुणाः, कि वा दुर्वारविकारहेतवो दोषाः प्राकृतस्य जनस्य 
जनयन्ति स्मयम्‌, मनु (न तु) महात्मनो विदिततत्त्वस्य भवादृशस्य | तिष्ठतु 
धराबदन्यत्‌ । वत्स ! मत्सरं नाम भहान्तमुपप्लवमुपशमयं, येन च्छिन्नमूला इव 

सरितां प्रवाहाः स्वयमेव निरशेषशोषमुपेष्यन्ति दोषाः । पद्य, प्रथममिदम- 
मङ्गलम्‌, आद्यमिदमरलीलम्‌, मुख्यमिदमयशस्यम्‌,, प्रधान मिदमनायुष्यम्‌, अग्निम- 
मिदमपचरितम्‌, अचरममिदमेकान्तगहितम्‌, अग्रणीरेष महतां पाप्मनाम्‌, 
अघिपतिरेष नरकफलानाम्‌, सन्ध्येयं निऋतिनिशीथिनीनाम्‌, अमावास्येयमभि- 
जातिकौमुदीनाम्‌, यदसति सति वा कारणे परशुभविद्वेषो नाम । प्रकृत्येवास- 
ती खलता यदि कदापि लोकानुप्लवितुमेव कस्यापि मूढदृशो दर्शनपथमवतरति, 
हन्त ! तस्याः फलमभिलषन्तो महाजनोपहासिनः परेरुपहस्यमात्मां नाव- 
बुध्यन्ते। भगवतो वृषस्य पादाः सर्वथा तुदन्ति खलम्‌, न तु साक्षादेनं स्पृशन्ति, 
` गयमन्तरा कृत्वा दमयितुमारभन्ते, सोऽपि खलपरिचयाद्विगलितसारो जज्ज 

रितेनात्मना पलालशेषो भवति । मध्यस्थमेढिदुढीकृतगुणानां गवां दमित- 
खलमण्डलाः पादा बहुमधुरसस्यास्वादनेन जीवयन्त्येव सकललोकम्‌ | 
अमुष्य तु खलस्योद्धृतसर्वंफलस्य रजोमलिनिमेवावहिष्यते | स्नेहमपहाय 
खलीभवतः प्रक्ृतिकटोः क्षुद्रस्य मर्ष॑यस्येव मत्सरस्य. जनस्य विना 
दारुणातिपीडनमसुलभो ज्ञातेयसङ्कलनपिण्डीभावः । विदुषि लोकविपरीत- 
बुद्धिरिति; कवयितरि मुषाप्रलापक इति, धर्म्मनिष्ठे विप्रलम्भक इति, घनवति 
कदर्यं इति, मितभाषिणि मूक इति, वाग्मिनि वाचाट इति, क्षमावत्यक्षस 
इति, कारुणिके मृदुरिति, शूरे चपल इति, वदान्ये gia इति, सुन्दरे 
लम्पट इति, ब्रह्म चरति क्लीब इति, प्रब्रजति विधिवञ्चित इति, राजनि 
मुषावादविप्रलभ्य इति, चन्द्रमसि कलङ्कीति, रवो सर्वंदानुदित इति, शतक्रतो 
सहस्रभग इति, ब्रह्मणि दुहितुकामुक इति, कमलापतो सत्याप्रिय इति, कपदिनि 
कपालीति दोषमारोपयतः खलस्य नास्त्यवचनीयो जगति जन्तुः, न भवत्यन- 
भिशंसनीयो जनो नाम। न खलु निपुणं निरूपयन्तोऽपि भुजगेषु परेषां प्राण- 
हरणस्य, पिशुनेषु महतां यशस्तिरोघानस्य, तमसि तामरसानां लक्ष्मीप्रवास- 
नस्य, अकालजलदेषु कुमुदानां कोमुदीमहोमहोत्सवव्यकलनस्य, झञ्झामरुति 
महीरुहां शिखरभङ्गस्य, प्रयोजनमन्यत्प्रक्ृतिपरिपालनादधिगच्छन्ति । भवतु 
वरमुपसंहरणमेव गवाम्‌। अस्तु प्रतिपदं यावदोजसो मानस्य च. भङ्गः, 
वतंतामितरं तेजस्विनमनुप्रविश्य वतनम्‌, अनुभूयतां मलिनया मूर्त्या क्वचि- 
च्निलीयावस्थानदौःस्थ्यम्‌, उपजीवन्तु निभृतमवस्थातुमुद्भिद्गहनं निजालोकाः, 
तथापि बहुलदोषानुषङ्गिणि प्रसरति खलोपकारिणि तमसि, वेकल्यमाञ्नित्य 
दिशि दिशि मन्ति, न पुनरात्मानं दर्शयन्ति शोचनिघय:। निदर्शेनमत्रभवान्‌ 
द्शेसन्निहितो जगदादशंभूतप्रियदर्शनमण्डलो हिममयूखः । स्वयमलब्धवर्णा 
परस्य सुरभिगुणं हरन्तो मरुतश्च पिशुनाइच परप्राणेषु प्रहरतां कुटिलगतीनां 

ढिजिह्वानामेव मधुरा भवन्ति । प्रब्रजतामपि दुस्संचरेयमवनिः, 
af न दण्डेन प्रतिक्रियेत निष्कारणो यदा कदा पिशुनाभियोग इति। 
इत्येवमखिलमपि दोषजातं परिहृत्य पुराणपुरुषापितसर्वाङ्गामासज्य भोगे 
लक्ष्मीम्‌, अचपलो विश्वोपकाराय केवलमनन्त इव धराषुरामुद्ृह्नासाद- 
यिष्यसि प्रतिष्ठामिति भगवत्याः सूक्तानि श्छण्वतामवनिपतिकुमाराणामा- 
व्रिरासीदवगलिताखिलमलावलेपो विवेकः | 


ततस्ताताज्ञया प्रतिष्ठमानेषु सुरथशकुनिदण्डसुझम्मंसु प्रास्थानिक- 
मङ्गलानि निखवत्तेयदेवी A समासतः कथितानि 
युवयोः कथाबीजानि। यथा च शकुनिर्ज्जाबालि लतापाशसङ्कुटादुदमोचयत्‌, 
यथा च पथि मिलितेन पुष्करादुत्तीर्णेन मुनिना गालवेन जाबालिना 
च सह सप्तगोदावरं प्रविवेश, यथा च विदर्भात: सुरथो दण्डसुशर्मर्माणौ 
च सहेद्रद्युम्नेन हाटकेशवरनिकटं प्रापतुः, यथा च पर्यायेण चित्राङ्गदायाः, 
मदयन्त्याः, पज्जेन्यदुहितु, कन्दरमालिकन्यकायाइच वेदवत्याः, मन्दोदर्याः, 
मन्दारिकायाइच पाणिकमलानि सुरथः शकुनिरिन्द्रद्युम्नो जावालिदंण्ड: सुशर्म्मा 
चेति विधिवज्जगृहुः, यथा च घृताच्यां नलं प्रसूय विश्वकर्मा सत्यघ्वजशापसकट- 
मुत्ततार, यथा च नलेन कुतमतिदुष्करं कर्म, वद्धो लवणनीरनिधिः, इद- 
मखिलमेव मया नाटकरूपेण निबद्धम्‌ | अमुना गुणनिधिना शैलूषेणाभिनेष्यमाणं 
कथानिर्बेहणं परेदुरायुष्मतोदेशयिष्यामि । वाल्मीकिसूक्तसागरादुद्त्यावलेह- 
यिष्यामि पौलस्त्यकुलान्तकस्य भगवतो रामस्य चरितामृतम्‌ । इदानीमिदमह- 
रुपरमति, प्रत्यासीदति नः सायमाहुतिसमय इति वचनाद्विरम्य जोषमासीने, 


वात्स्यायनवंशवद्धंने, विद्यानिधिनन्दने, अह्मवादिनि, गोकुलनाथे, नरपति- 


रास्थानमण्डपादवरोधमाविशत्‌ । अहमपि राजभवभासन्नोपवनमालतीलता- 
सस्चगृहमेधिनो मधुक्रस्यातिथिभूत्वा तत्रैव गणरात्रमगमयम्‌ | 
अनुदिनमागत्यागत्य राजसदसि तानि तानि द्विजसूक्ता्ति नटाभिनय- 
कौशलानि च पशयन्‌ महान्तमपि कालमतीतं नाज्ञासिषम्‌ । इदमेतदवधि 
दिवसलङ्खनकारणम्‌ । प्रसीद ! नायमपराध्यति जन इति म्रमरतरणेना- 
भिहिते, मरकतमुखाद्‌ घनसा (र) रेणुपटल इव मधुकरवरारोहावदताह 
दुल्ललास मानावसानपिशुनः सिंतस्मितप्रसर इति। | 


\ 
निगमनिधयो_ ब्राह्मीं वाचं विवेचयितुं क्षमा- 
शचरणगुरवः सोमास्वादात्‌ कषायमुखा द्विजाः । 

हितमितगिरो वंशे वात्स्यायनस्य महामुते- 
बुंधपरिषद: कस्याः ₹लाघ्या न वाजसनेयिनः Ug 
निगमसरसो माने दण्डा: प्रमत्तसरस्वती- 
सव (स्ख) लनपतनारम्भे हस्तावलम्बनयष्टयः । 
सुङृतसदनोपादानं ते भवन्ति भजन्ति ये 
रविपतिकवेवं शस्तम्बप्र रोहकरीरताम्‌ URU 
रविपतिकवेराविर्भूतो विवेकवर्तां वरो 


रुचिपतिरसौ ब्रह्माभ्यासान्महामुनितामगात्‌ । 
हरिहरसुधीस्तत्पुत्रो$भूत्ततरचरमं जनुः 
सुचरितमयं लेभे श्रीरामभद्रबुघाधिपः ।।३॥ 
सकलविधिविद्‌ ब्रह्याद्वैतप्रबन्धविचक्षणः 
सुचरितग्रुन्यायाचार्यो विशेषविदां वर: । 
अलभत त (त) स्तातः पीताम्बरो जनुरेष य- 
न्वनिधिकविस्तस्माद्विद्यानिधिव्यपदेशमाक्‌ ।।४॥। 
रुचिपतिकुले जन्म इलाघ्यं द्वयोरुभयोः सुता: 
परविजयिनइचत्वारो द्रौ नयागमपारगौ । 
त्रिभुवनभूमौ कोत्तर्भासा विभासयितु प्रभ 


. दशरथनृपः सोऽसौ विद्यानिधिवेदतां वरः LU 


प्रकृतिगहने तन्त्रे वेशेषिके विवृत्ति व्यघा- 


दकुरुत चतुवंगंव्याख्याऽमृतानि च भारते | 


भरतवचसां तत्त्वख्यात्ये निबन्धमभाषत 
व्यतनुत न कास्तातो वाणीविलासकविः कथाः WHIM 
हितमपरुषं qana मितं बहुगोचरं 
सरलविषयं व्यक्त्या वक्रं विशुद्धमलङक्तम्‌ | 
दशगुणमसंख्यातोत्कषे विचित्रमभूद्वचो 

मम पितुरुमाभर्तुः पीताम्बरस्य वशंवदम ।।७ ॥ 
न परुषपदा न ग्राम्या न च्युतक्रमसंस्कृति- 

ने रसरहिता नाइलीला न प्रसिद्धिविरोधिनी । 

न जनितपरोद्वेगा न स्तोकमप्यनृते स्थिता 


प्रकृतिगदिताप्यासीद्वि्यानिधेविबुघस्य वाक्‌ ॥८॥ 
अशरणमभूद्‌ ब्राह्मं वर्चो निरिन्धनमेघत 

ज्वर इव भुवो देव्या दुस्संवरः कलिसंज्वर: | 
अभजत कथाशेषो धर्म्मः परेरुपहास्यता- 
मतनुत यदा तातो विद्यानिधिद्विगुरं दिवम्‌ nen 


अवितथवचोवन्घे चिन्तावशंवदवाङमये 
विदितनिखिलाम्नाये विद्यांनिधौ दिवमीयुषि । 
इयमशरणा वाचां देवी लभेत कमाश्रयं 
विदितमथवा कृष्णद्वैपायनो भुवि जीवति qon 
विबुधवरिवस्याहाः पञ्च प्रकामविभूतयः 
सुक्ृततरवो जाता यो रामभनद्रसमुद्रतः । 
कथमपि तुलां विञ्नत्वेषामकोमलदारुणो- 
पचितवपुषो दर्पस्तब्धाः सुरालयपादपाः ।॥११।। 


भधिगतमुपाघ्यायाद्विद्यानिघेरनुचिन्तितं 
विरलविषयग्राहिण्याऽपि स्वया जडया घिया । 
बहुलमथवा स्तोकं यद्यन्मया श्रुतमज्जित 
परिणतिरियं तस्य प्रीत्ये फतेपतिभूपतेः ।।१२॥ 


इति श्रीगोकुलनाथसूवती कथायां सप्तममाख्यानकमाख्यायिका च समाप्ता ॥ 

